

₹ 15

దక్కన్

సామాజిక రాజకీయ మాసపత్రిక

ల్యాండ్

ఆగస్టు - 2014

DECCAN LAND, HYDERABAD

24



- ❁ కేంద్ర బడ్జెట్
- ❁ మన చరిత్ర తెలుసుకుందాం
- ❁ నవ్య తెలంగాణకై నడుం బిగిద్దాం
- ❁ మా నీళ్ళు... మా కొలువులు



I go to **Oxford (ogs)**
to learn life!



Oxford
Grammar School
Street No. 12, Himayatnager

CBSE & SSC



Phone: 040-27636214

Mobile : 9959020512

- * నేటి కార్పొరేట్ బట్టి చదువులకు భిన్నంగా పాఠ్యాంశాలపై విద్యార్థులకు సంపూర్ణ అవగాహన కల్పించేలా విద్యాబోధన
- * పుస్తకాలకే పరిమితం కాకుండా ఆటపాటలూ ఉంటాయి. వారి హాబీలను ప్రోత్సహించేలా వివిధ 'క్లబ్'లు
- * ఆధునిక సాంకేతిక పరిజ్ఞానం వినియోగించుకుంటూ బోధన జరుగుతుంది. వృత్తి, ఉద్యోగాలకే గాకుండా జీవితానికీ పనికొచ్చేలా శిక్షణ




Oxford
Grammar High School

3-6-743/2, St, # 12, Himayatnagar, Hyderabad - 500029.

Ph : 040 - 27635669, Cell : 9959020512

Email : ogshydcbs@gmail.com

website : www.oxfordgrammarschool.com




జీవించే హక్కు లేదా?

అడవి తల్లికి మమ్మల్ని దూరం చేశారు. అడవి మీద హక్కులను కాలరాచారు. పోలవరం ప్రాజెక్టు పేరిట ఇప్పుడు మమ్మల్ని, మా సంస్కృతిని జలసమాధి చేయాలనుకుంటున్నారు. మా జీవితాలపై మాకు హక్కులేదా? మేము ఎలా బతకాలో, ఎక్కడ బతకాలో మేము నిర్ణయించుకోలేమా? ఆ హక్కు మాకు లేదా? మా చిరునవ్వులు ఇక అరణ్యరోదనలు కావాల్సిందేనా?



"CHANDRAM" 490, St.No. 11, Himayatnagar, Hyderabad - 500 029.
 Fax: 040-27635644 Mobile: 9030626288
 E-mail: deccanlandindia@gmail.com website : www.deccanland.com



సానియాపై దుమారం తగదు

ప్రముఖ క్రీడాకారిణి సానియాపై ఇటీవల కొందరు నాయకులు చేసిన విమర్శలు మనస్సుకు బాధ కలిగించేవిగా ఉన్నాయి. పాకిస్తాన్ కు కోడలుగా వెళ్ళడానికంటే ముందు ఆమె మన ఆడపడచు. గతంలో ఆమె భారతదేశానికి ఘనవిజయాలు అందించినప్పుడు అంతా ఆమెను ప్రశంసించారు. అలాంటిది ఆమె పెళ్ళి చేసుకొని మరో దేశానికి వెళ్ళినంత మాత్రాన తెలంగాణ బిడ్డ కాకుండా పోతుందా? నేటికీ ఆమె భారతీయ పౌరసత్వాన్ని వదులుకోలేదు. తెలంగాణ గురించి ఆమె ఏనాడూ మాట్లాడలేదు అనడం కూడా అర్థరహితమే. పైకి తెలంగాణ కోసం పోరాడుతున్నట్లుగా నటిస్తూ, తెలంగాణ ఉద్యమానికి డ్రోహం చేసిన నాయకులంతో మంది ఉన్నారు. వారితో పోలిస్తే ఆమెను తప్పు పట్టేందుకేమీ లేదు. భారీ మొత్తం నజరానాగా ప్రకటించడంపై కొంత వ్యతిరేకత వచ్చినప్పటికీ, ఆ విధమైన ప్రోత్సాహకాలు రాష్ట్రంలో మరెందరికో క్రీడారంగంపై ఆసక్తిని కలిగిస్తాయి. నిజానికి కొన్ని దేశాలు ఇతర దేశాల క్రీడాకారులను పిలిచి మరీ పౌరసత్వం ఇస్తాయి. వారు కోరుకున్న సదుపాయాలు కల్పించి క్రీడా అకాడమీలు ఏర్పాటు చేసుకునే అవకాశాన్ని కల్పిస్తాయి. ఆ దృష్టితో ఆలోచించినా సానియాపై విమర్శలు మానుకోవాలి. సానియాకు ఉన్న బ్రాండ్ ఇమేజ్ తెలంగాణ రాష్ట్రంలో క్రీడాభివృద్ధికి దోహదపడాలని ఆకాంక్షిదాం.

-కిశోర్, నిజామాబాద్

సంచార జాతులు...

సంచార జాతులకు చెందిన వారిని కనీసం మనుషులుగా చూసే సంస్కారం కూడా సమాజంలో లోపిస్తోంది. కనీస వసతులకూ వారిని దూరంగానే ఉంచుతున్నారు. ఇంతకు మించిన అమానుషత్వం మరొకటి ఉండవు. చూస్తుండగానే ఎన్నో తరాలు అలా సంచారంలోనే తమ జీవితాలు గడుపుతున్నాయి. అది మానవత్వం అనిపించుకోబోదు. వారికి ఓటరు కార్డు లేదనో, మరొకటి లేదనో అన్ని రకాల పౌరసదుపాయాలకు వారిని దూరం చేస్తున్నారు. నిజానికి వారి పట్ల మన మానవత్వం ప్రదర్శించుకునేందుకు అలాంటి వారికి ప్రత్యేక గుర్తింపు కార్డులు మంజూరు చేసి దేశవ్యాప్తంగా అవి చెల్లుబాటు అయ్యేలా చేయాలి. వారు ఎక్కడ స్థిరపడదలుచుకుంటే అక్కడ వారికి స్థానిక ప్రభుత్వాలు సహకరించాలి.

కె. మోహన్, వరంగల్

వ్యవసాయం, విద్య...

భవిష్యత్తు తెలంగాణకు కావాల్సింది ప్రధానంగా వ్యవసాయం, విద్యనే. ఆ రెండు రంగాలకూ ప్రాధాన్యం ఇస్తూ దక్కన్ ల్యాండ్ లో ప్రచురిస్తున్న వ్యాసాలు విలువైన సమాచారం అందించేవిగా ఉంటున్నాయి. ప్రభుత్వాలకు దిశానిర్దేశం చేసే రీతిలో, ఆ స్థాయిలో అవి ఉండాలని కోరుకుంటున్నాం. ఆయా అంశాలపై నిపుణుల కథనాలు మరిన్ని ప్రచురిస్తారని ఆశిస్తున్నాం.

సి.శ్రీదేవి, మహబూబ్ నగర్

“ఓ కొత్త రాష్ట్ర ప్రభుత్వమా”

కాలే కడుపులను
కనికరించండి
ఆకలి చావులను
ఆపి వేయండి
పెరిగేధరలను
అరికట్టండి
ప్రభుత్వ కార్యాలయాల్లో
లంచగొండి తనాన్ని
అణచి వేయండి
వరకట్న నిషేధాన్ని
అమలు పరచండి
ఆత్మహత్యలకు
తలపడే ఆడపడుచులను ఆపండి
బాలకార్మికులను
బడికి పంపండి.
అదెర్వుతలేని
వయోవృద్ధులను
చేయూతనివ్వండి
తుపాళ్లో, సైకోసులలో
నష్టపడ్డ రైతులకు
నష్టపరిహారము చెల్లించండి
ఇల్లులేని కుటుంబాలకు
వసతి కల్పించండి.
అనాథ పిల్లలకు
ఆశ్రమాలను స్థాపించండి
మద్యపాన నిషేధాన్ని
అమలు పరచండి
హరిజన, గిరిజన విద్యార్థులకు
ఉపకారవేతనాలను పెంచండి
రాష్ట్రాన్ని మూడు పువ్వులు
ఆరుకాయలుగా
కాచేలా పరిపాలన చేయండి
పాత పరిపాలనను త్యజించి
నూతన పరిపాలనకు
పునాది రాళ్ళు వేయండి.
పట్టణాలలో ఫుట్ పాత్ మీది
బతుకులను ఆదరించండి
బంగారు తెలంగాణకు
బాటవేయండి.

-రేగుంట పోచయ్య,

దక్కన్ ల్యాండ్

సామాజిక, రాజకీయ మాసపత్రిక

సంపుటి: 2 సంఛిక: 12 పేజీలు: 60

ఆగస్టు - 2014

సంపాదకులు

యం. వేదకుమార్

అసోసియేట్ ఎడిటర్

ఎన్. వంశీ మోహన్

సెల్ : 9848902520

లే అవుట్ & కంపోజింగ్

చరిత ఇంప్రెషన్స్

ముఖచిత్రం

కె.విశ్వేందర్ రెడ్డి

వాణిజ్య ప్రకటనలు

9030626288

ముద్రణ:

DECCAN PRESS

అజమాబాద్, హైదరాబాద్-500 020.

కార్యాలయ చిరునామా



DECCAN LAND

"CHANDRAM" 490,

St.No. 11, Himayatnagar,

Hyderabad - 500 029.

Mobile: 9030626288

Fax: 040-27635644


E-mail: deccanlandindia@gmail.com

website : www.deccanland.com

వార్షిక చందా

దక్కన్ ల్యాండ్ మాసపత్రిక చందాదారులుగా చేరదలచుకున్న వారు పై చిరునామాకు రూ. 150 ఎం.ఓ. పంపించవచ్చు. లేదా దక్కన్ ల్యాండ్ పేరిట డీడీ పంపవచ్చు. చిరునామా, ఫోన్ నెంబర్ వివరాలు స్పష్టంగా తెలియజేయగలరు.

లోపలి పేజీల్లో...



పేదలను కొట్టి పెద్దలకు పెట్టే కేంద్ర బడ్జెట్ ఎ.నల్లంహారెడ్డి..... 9

మన తెలంగాణ చరిత్ర మనం తెలుసుకుందాం ఎస్.కె.అబ్దుల్ కరీం 15

కథ రేగులపాటి కిషన్ రావు 18

రైతు గిట్టుబాటపై చీకటి దాడి పి.ప్రసాదు 23

దేశ వికృతకు భంగం పాండు రంగారెడ్డి, శ్రీధర్ 21

తెలంగాణ సగాల సమాయత్తాలు జూపాక సుభద్ర..... 25

మా నీక్కు, మా కొలువులు.. మా హైదరాబాద్ 27

“సుపరిపాలన” కోసమే కొత్త జిల్లాల ఏర్పాటు చల్లా కృష్ణారెడ్డి 29

టిపిఎఫ్ మహాసభల దృశ్యాలు దక్కన్ న్యూస్ 30

పర్యావరణ-చారిత్రకాంశాల పరిరక్షణ సంకేపల్లి నాగేంద్రశర్మ 32

విద్యావ్యవస్థకు చికిత్స చేసేదెన్నడు? రావుల రాజేశం 34

నవ్య తెలంగాణకై నడుం బగిద్దాం డి.నల్లంహారెడ్డి 35

కవిత్వం 40

పర్యాటక రైళ్ళపై పాలకుల నిర్లక్ష్యం రావుల రాజేశం 42

విద్యలో తెలంగాణకు అన్యాయం దక్కన్ న్యూస్ 43

విపత్తులను ఎదుర్కోవడం ఇలా డాక్టర్ నవీన్, గురునాథ్ రెడ్డి 47

చుండూరు దళితుల్ని చంపిందెవరు? జీవన్ కుమార్, కృష్ణ 53

ధగధగల భుగభుగల ‘కొర్రాయి’ ఆదర్శ 57

పుస్తకం దక్కన్ న్యూస్ 58

‘దక్కన్ ల్యాండ్’లో అచ్చవుతున్న రచనలలో వ్యక్తమవుతున్న అభిప్రాయాలన్నింటితో సంపాదకులకు ఏకీభావం ఉండాల్సిన అవసరం లేదు. ‘దక్కన్ ల్యాండ్’ను ప్రజాస్వామిక అభిప్రాయ వేదికగా, ప్రజాపక్ష రాజకీయార్థిక, సామాజిక విశ్లేషణవేదికగా తీర్చిదిద్దాలన్నదే మా సంకల్పం. అందుకు అనుగుణంగానే అన్ని రకాల అభిప్రాయాలకు, భిన్నాభిప్రాయాలకూ స్థానం కల్పించాలన్నది మా ఉద్దేశం. వివిధ రంగాల్లో నిపుణుల రచనలను అందించడం ద్వారా ఆయా అంశాలపై, సమస్యలపై, పరిష్కార మార్గాలపై పాఠకుల్లో అవగాహన పెంపొందించడమే ‘దక్కన్ ల్యాండ్’ లక్ష్యం.

ఎరుకల కులస్తులు- సమస్యలు

ఒకప్పుడు ఎరుకలు రాజ్యాలు ఏలారు. క్రమంగా రాజ్యాలు కోల్పోయారు. ఆ తరువాత బీదస్థితికి చేరుకున్నారు. వార్తాహరులుగా, గూఢచారులుగా పని చేశారు. నమ్మకంగా ఉండడంతో వారికి ఈ పనులు అప్పగించే వారు. అవసరమైతే ప్రాణాలు అర్పిస్తారన్న విశ్వాసం ఉండేది. రాజరికాలు కోల్పోవడంతో వీరు అడవుల పాలయ్యారు. ఆ తరువాత బ్రిటిష్ వారు ఎరుకలను అడవుల నుంచి వెళ్ళగొట్టే ప్రయత్నం చేశారు. వారిని గ్రామాల్లోకి నెట్టివేశారు. గ్రామాల్లో వారు నిరాదరణకు గురయ్యారు. వారు కొన్ని ప్రత్యేక వృత్తులు చేపట్టారు. వీరిలో కొందరు పండుల పెంపకం, బాతుల పెంపకం, ఈత బుట్టలు, వెదురు బొంగులతో బుట్టలు, ఉప్పు అమ్మడం, కోతులు ఆడించడం వంటి వృత్తులు చేపట్టారు. సామ్రాజ్యవాద విషసంస్కృతి రావడంతో బుట్టల స్థానంలో ఇనుప, ప్లాస్టిక్ తట్టలు వచ్చాయి. దాంతో వారు ఉపాధి కోల్పోయారు. చివరకు పండుల పెంపకాన్ని కూడా దూరం చేశారు. మెదడువాపు వ్యాధి వస్తుందని చెప్పి ఆ వృత్తికి వారిని దూరం చేశారు. దీనిలో నిజం లేదు. అలా వృత్తులన్నీ కోల్పోయారు. మరి జీవనం ఎలా గడపాలి? స్వాతంత్ర్యం వచ్చి ఇన్నేళ్ళయినా ఈ కులం వారి అభివృద్ధికి ఏ చర్యలూ తీసుకోలేదు. ఎస్టీలుగా ఉన్నప్పటికీ ప్రయోజనాలు పొందలేకపోయాం. ప్రతీ కుటుంబానికి మూడు ఎకరాల పొలం ఇవ్వాలి. ఈతపనాల కోసం 20 ఎకరాల భూమి కేటాయించాలి. గ్యారంటీలు లేకుండా బ్యాంకు రుణాలు అందించాలి. గిరిజనులకు బడ్జెట్ కేటాయిస్తున్నప్పటికీ, మాకు మాత్రం రావడం లేదు. ప్రతి జిల్లాలో ఏకలవ్య భవనాలు ఏర్పాటు చేయాలని కోరుతున్నాం. ఐటీడిఏ ప్రత్యేకంగా కావాలని కోరుతున్నా ఎవరూ పట్టించుకోవడం లేదు. ఇటీవల తెలంగాణ ప్రభుత్వం తీసుకుంటున్న చర్యలు హర్షణీయం. సబ్ ఫ్లాన్ కింద నిధులు కేటాయిస్తున్నామంటున్నా ఒక సమూహంగా లేకపోవడంతో సబ్ ఫ్లాన్ కింద నిధులు ఇవ్వలేకపోతున్నామంటున్నారు. రిజర్వేషన్ల అమలు అంతంతమాత్రంగానే ఉంది. ఏ పార్టీ కూడా చట్టసభల్లో మాకు ప్రాతినిధ్యం ఇవ్వలేదు. సమస్యలు ప్రస్తావించేందుకు ఒక్క నాయకుడూ లేడు. గిరిజనుల్లో ఎరుకలు కూడా ఉన్నారని గుర్తించాలి. - **నలగొండ శ్రీనివాస్**

తెలంగాణ ఎరుకల ప్రజాసంఘం, రాష్ట్ర ప్రధాన కార్యదర్శి

ఈ కులంలో పుట్టినందుకు గర్విస్తున్నాను. మా ఉనికి పోయింది. వృత్తులు పోయాయి. జీవన విధానం చిందరవందర అయ్యాయి. సంచార జీవితం గడుపుతూ ఉండడం వల్ల విద్య అబ్బడం లేదు. కులవృత్తులు పోయాయి. పండుల పెంపకం బడావ్యాపారస్తుల చేతుల్లోకి పోయింది. ఎరుకల గూడలను కూడా పంచాయతీలుగా గుర్తించాలని కోరుతున్నాం. మాకు 1956 రిజర్వేషన్ వచ్చినప్పటికీ ఆ తరువాత బీసీల్లో చేర్చి 20 ఏళ్ళ పాటు ఉద్యోగాలకు, చదువులకు దూరం చేశారు. తిరిగి ఎస్టీల్లో చేర్చారు. ఎరుకల భాషకు గుర్తింపు లేకుండా పోయింది. ఐటీడిఏ ప్రత్యేకంగా ఇవ్వాలని కోరుతున్నాం. హాస్టల్స్లో మా పిల్లలు తక్కువగా ఉన్నారు. సర్పంచి నుంచి ఎమ్మెల్యే దాకా ఎవరూ లేరు. అన్ని రంగాల్లో మాకు ప్రాధాన్యం కల్పించాలని కోరుతున్నాం. తెలంగాణ పోరాటంలో చురుగ్గా పోరాటం చేశాం. ట్యాంక్ బండ్ పై ఏకలవ్య విగ్రహం పెట్టాలని కోరుతున్నాం. గుడిసెల్లో హీన జీవితాలు గడుపుతున్నారు. వారికి ఇళ్ళు కట్టించి ఇవ్వాలని కోరుతున్నాం. - **వెలుగు నాగార్జున**

ఎరుకల ప్రజాసంఘం ఉపాధ్యక్షుడు (నల్గొండ జిల్లా)

(టీఆర్ఎస్ ఆధ్వర్యంలో ఈ అంశంపై జరిగిన చర్చలో కొంత భాగం. పూర్తి కథనం వచ్చే సంచికలో...)

కాలుష్యం

అదొక మహానగరం - పురాతన కట్టడాలకు నిలయం పెద్దపెద్ద బిల్డింగ్లు.. బహుళార్థ భవనాలు ఓవైపు ప్రాచీన సాంప్రదాయాలు

మరోవైపు ఆధునిక సంస్కృతి నగరమంతా భిన్న సంస్కృతులు - విభిన్న ఆచార వ్యవహారాలు కోటీశ్వరుడు, మధ్యతరగతి, కూటికి లేనివాడు ఎ.సి. గదుల్లో కొందరు, ఫుట్ పాత్ మీద కొందరు చూడ్డానికి మేడిపండు నగరం! వర్షం.. రోడ్లన్నీ చెరువులు డ్రైనేజీ మాటేమిటి..? ఎక్కడ చాంబర్లు తెరుచుకుంటాయో..! ఏడ మనిషి కూరుకుపోతాడో..! ఎక్కడ వాహనాలు దిగబడతాయో..! ఉద్యోగం.. కూలీ పని.. బతుకు దెరువు దేనికైన పొద్దున ఏడింటికి బయలుదేరాలి తప్పదు. విధినిర్వహణ.. ఇల్లు చేరడం..

రాత్రి పదవుతుంది !

ట్రాఫిక్ లో చిక్కుకుంటే.. అంతే సంగతి అదొక బతుకు పోరాటం.. అంతు తెలియని ఆరాటం!! భద్రత దేవుడెరుగు ఎక్కడో దోపిడి.. ఎక్కడో కిడ్నాప్.. మరెక్కడో అత్యాచారం.. ఇంకెక్కడో హత్య.. పసి.. యెం.. ప్రౌఢ.. ముదిమి.. వయస్సుతో నిమిత్తం లేదు.

బాంబ్ల బ్లాస్టులు... మారణహోమాలు శవాల గుట్టలు.. రక్తపు మడుగులు మానవత్వపు వాసనలేవి..? అంతాకూరత్యం..! పైశాచికం!! పరిశ్రమలు.. ఐటి పార్కులు.. పురోగమనానికి చిహ్నాలు అంటారా..అంతా ప్రయివేటు పరం!

జనానికి ఒరిగిందేముందని!

పురోగమనం అంటే సమిష్టి అభివృద్ధి కదా! ఇహ పచ్చదనం... పర్యావరణం ఊసేలేదు..! భూమండలంపైన కాలుష్యం గురించి

ఎవరైనా ఆలోచిస్తున్నారా!?

నీళ్లు కొనుక్కుంటున్నాం. - రేపు ఆక్సిజన్ కొనుక్కోవాలేమో..! కళ్లముందు మిరిమిట్లు గొలిపే వస్తు ప్రపంచం అదొక మాయాలోకం- అవసరాలు కొన్ని.. అనవసరాలు ఎన్నో.. పోటీ యుగం... అనుకరణ కాలం.. అంతం ఎక్కడ.? సంతృప్తి ఏది..? జీవితంలో ఉరుకులు.. పరుగులు.. డబ్బువెంట.. సుఖాల వెంట.. పరువు వెంట... కీర్తి వెంట.. మనిషి కాలుష్యం.. మనసు కాలుష్యం.. భావజాలం కాలుష్యం.. పరిసరాలు కాలుష్యం.. పర్యావరణం కాలుష్యం.. జగమంతా కాలుష్యం.

-పంజాల జగన్నాథం

అన్నింటా పోటీ అవాంఛనీయం

అవసరాలు, ప్రాథమ్యాలను బట్టి ప్రతీ రాష్ట్రం తన ప్రణాళికలను రూపొందించుకోవాలి. అంతే తప్ప పొరుగు రాష్ట్రం ఒకటి కోరుకుంటే, తానూ అదే కావాలని కోరుకోవడం తగదు. ఒక రాష్ట్రంలో ఒక పథకం అమలైతే, పక్కరాష్ట్రం వారు సైతం తమకు ఆ పథకం కావాలనుకోవడం అనర్థదాయకం. ఈ విధమైతే పోటీ వల్ల ఆయా రాష్ట్రాలు తమ వనరులను తమ ప్రాథమ్యాలకు అనుగుణంగా వినియోగించుకోలేకపోతాయి. అనవసర పోలికలతో ఆయా రాష్ట్రాలకు చేటు కలుగుతుంది. దురదృష్టవశాత్తూ నేడు అదే జరుగుతోంది.

రెండు తెలుగు రాష్ట్రాలు అంటూ ప్రతీ అంశాన్నీ రెండు రాష్ట్రాలకు అన్వయించి వార్తలు రాసే ధోరణి ఇటీవలి కాలంలో బాగా పెరిగిపోయింది. తెలుగు బంధం పేరిట ఈ రెండు రాష్ట్రాల ప్రజలను కలిపి ఉంచే ప్రయత్నం చేస్తున్నామని కొందరు భావిస్తున్నప్పటికీ, నిజానికి వారి ప్రయత్నాల వల్ల ప్రజల మధ్య విద్వేషం పెరిగేందుకు ఆస్కారం కలుగుతోంది.

ఇష్టం ఉన్నా, లేకపోయినా...విభజన అంటూ జరిగిపోయిన తరువాత, అవతలి పక్షం మనోభావాలను గుర్తిస్తూ కొత్తగా ఏర్పడిన రాష్ట్రానికి అది కోరుకున్న గుర్తింపును అందించాలి. మేము వేరు...మీరు వేరు ...మా రాష్ట్రం వేరు...మీ రాష్ట్రం వేరు...అని తెలంగాణ ప్రజానీకం అంటున్నా ...కాదు...మనమంతా ఒక్కటే...అనే తరహాలో ప్రతీ అంశం లోనూ పోలికలు తీసుకువస్తున్నారు కొందరు.


చివరకు పరిస్థితి ఎంతగా దిగజారిందంటే, మాకు రాకున్నా సరే... పక్క రాష్ట్రానికి రాకుంటే చాలు అని కోరుకునే పరిస్థితి ఏర్పడింది. ఇది రెండు రాష్ట్రాలకూ చేటు తెచ్చేదే. పట్ట పోరు, పట్ట పోరు పిల్లి తీర్చినట్లుగా రాష్ట్రాల అధికారాలను కేంద్రం తన చేతుల్లోకి తీసుకునేలా మారింది. మరో వైపున ఈ రెండు రాష్ట్రాల్లో దేనికోదానికి రావాల్సిన వనరులను, పథకాలను పొరుగు రాష్ట్రాలు తన్నుకెళ్ళే అవకాశాలూ ఏర్పడుతున్నాయి.

అట్టడుగు స్థాయి నుంచి వునర్ నిర్మాణం తెలంగాణకు తలకు మించిన భారంగా ఉంది. అదే సమయంలో నూతన రాజధాని, ఆర్థిక వనరుల పెంపు లాంటి అంశాలు ఆంధ్రప్రదేశ్ కు భారంగా ఉన్నాయి. వీటిని విస్మరించి ఇతర చిన్న చిన్న అంశాలపై ఉన్నత పదవుల్లో ఉన్న నాయకులు, అధికారులు తమ సమయాన్ని వెచ్చించాల్సిన పరిస్థితి ఏర్పడుతోంది.

పక్కవాడికి ఏదిచ్చినా అంతకు రెట్టింపు తనకు కావాలని కోరుకున్న వ్యక్తికి రెండు కళ్ళూ పోయిన కథ మనకు తెలిసిందే. అలాంటి పరిస్థితి రాకుండా జాగ్రత్త పడాలి. ఎవరికి ఏది అవసరమో వారు అదే కోరుకోవాలి. అలాగాకుండా ప్రతీ అంశంలోనూ అవసరాలు, ప్రాథమ్యాలు, బలాబలాలు, శక్తిసామర్థ్యాలు, వనరులు, ప్రజల ఆకాంక్షలు లాంటి వాటిని పరిగణనలోకి తీసుకోకుండా పోటీ పడితే మాత్రం అది చేటు తెస్తుంది. అంతంతమాత్రంగా ఉన్న పరిస్థితిని మరింత దిగజారుస్తుంది. తెలంగాణ, ఆంధ్రప్రదేశ్ అనే గాకుండా ఏ రాష్ట్రానికైనా ఇదే సూత్రం వర్తిస్తుంది. ఆ విషయంలో అంతా అప్రమత్తంగా ఉండాలని ఆశిద్దాం.

వేదకుమార్.యం

(యం. వేదకుమార్)
ఎడిటర్



కవులెప్పుడూ ప్రజాపక్షమే

'కవులు ప్రజల పక్షాన నిలవాలి. ప్రజల కష్టాలను కన్నీళ్లను తమ రచనల ద్వారా పాలకుల దృష్టికి తీసుకురావాలి. ఎప్పుడూ అధికార పక్షంవైపు కాకుండా ప్రతిపక్ష పాత్ర పోషించాలి' అని పలువురు ప్రముఖులు అభిప్రాయపడ్డారు. మహాబూబ్ నగర్ లో పాలమూరు అధ్యయన వేదిక అధ్యక్షులలో గోరటి 'ఎంకన్న కవిత్వంతో ఒకరోజు' కార్యక్రమాన్ని నిర్వహించారు. ముఖ్య అతిథిగా హాజరైన వరవరరావు మాట్లాడుతూ 1984-85లో దేశంలోనే కాకుండా ప్రపంచంలోనే ప్రజల జీవితాల్లో అంతగా సంబంధాలు లేని వ్యక్తులే అధికారంలోకి వచ్చారన్నారు. దేశంలో తల్లిమరణంతో పైలెట్ గా ఉన్న రాజీవ్ గాంధీ అధికారంలోకి వస్తే, రాష్ట్రంలో సినీరంగానికి చెందిన ఎస్టీఆర్ అధికారంలోకి వచ్చారన్నారు. ఈ సందర్భంగా ప్రపంచీకరణ పేరుతో ఎంతో విద్వంసం జరిగిందన్నారు. కుల వృత్తులు అంతమవడంతో పల్లె ప్రజల జీవితాలు అస్వస్థమయ్యాయని ఆవేదన వ్యక్తం చేశారు. ఇటువంటి పరిస్థితుల్లో గోరటి ఎంకన్న తన రచనల ద్వారా ప్రజలను చైతన్య పరిచే ప్రయత్నాలు చేశారన్నారు. తెలంగాణ ఉద్యమంలో ఆయన రచనలే ఎంతోమందికి స్ఫూర్తినిచ్చాయిన్నారు. ప్రెస్ అకాడమీ చైర్మన్ అల్లం నారాయణ మాట్లాడుతూ 14 ఏండ్లుగా గోరటి ఎంకన్న రచనలన్నీ చదువుతూ, తన ఆటాపాటలను చూస్తూ, వింటూ ఎంతోమంది ఉత్తేజకలు అయ్యారన్నారు. పల్లెమట్టి పరిమళాలను తన రచనలకు వస్తువులుగా చేసుకొని రూపొందించిన రచనలు ప్రతి ఒక్కరినీ ఆలోచింపజేసేవిగా ఉన్నాయని కొనియాడారు. ఆంధ్రజ్యోతి ఎడిటర్ కే శ్రీనివాస్ మాట్లాడుతూ గోరటి ఎంకన్న పగటి కంటి పాటగాడని, ఆయన పాటలు శిథిలమైన భూస్వామ్య వ్యవస్థను జ్ఞప్తికి తెస్తున్నాయన్నారు. పల్లె ప్రజల కష్టాలు, కన్నీళ్లను తన రచనలో చూపారన్నారు. ప్రొఫెసర్ రంగనాథచార్యలు మాట్లాడుతూ సహజత్వ కవిత్వం ఎంకన్న సొంతమన్నారు. బండి నారాయణ స్వామి మాట్లాడుతూ పల్లెల్లోని అందాలతోపాటు చెట్టు చేమలు, కాకులు, గడ్డలు సైతం ఎంకన్న రచనల్లో ఎంతో గొప్పగా ఉంటాయన్నారు. ఖాదర్ మొహియోద్దీన్ మాట్లాడుతూ ప్రకృతిలో ప్రతి అంశంతోపాటు ప్రజల సమస్యలను వెలుగులోకి తెచ్చేలా పాలకుల కళ్లు తెరిచేలా ఉంటాయన్నారు. అంటి సురేందర్ రాజు మాట్లాడుతూ ఎంకన్న చేతిలో తెలంగాణ భాష అమరనట్లుగా మరెవరి చేతిలోనూ అమరలేదన్నారు. శిలా లోలిత మాట్లాడుతూ జీవితం తెలిసిన ప్రతి ఒక్కరికీ ఎంకన్న కవిత్వం సచ్చుతుండన్నారు. సీతారాం మాట్లాడుతూ ప్రకృతికి ఎంకన్న రచనలకు అవినాభావ సంబంధం ఉందన్నారు. గోరటి ఎంకన్న మాట్లాడుతూ తాను పెరిగిన నేపథ్యం, ఎదుర్కొన్న సమస్యలే తమను ఈ స్థాయికి తీసుకువచ్చాయని, అందుకు తన తల్లి దండ్రులతో పాటు గురువులు, మిత్రుల ప్రోత్సాహం కూడా ఎంతో ఉందన్నారు. కార్యక్రమంలో పాలమూరు అధ్యయన వేదిక కన్వీనర్ రాఘవాచారి, వెంకటేశ్వర్లు, పరిమళ్, వివిధ జిల్లాల సాహితీవేత్తలు, అభిమానాలు పాల్గొన్నారు.

తెలంగాణ అస్తిత్వాన్ని చాటాలి

సినిమా ప్రభావశీల మాధ్యమమని, తెలంగాణ సమాజంపై సాంస్కృతిక ఆధిపత్యం సినిమా ద్వారానే మొదలైందని తెలంగాణ రాష్ట్ర ప్రెస్ అకాడమీ చైర్మన్ అల్లం నారాయణ అన్నారు. చిత్ర పరిశ్రమను శాసిస్తున్న నాలుగు కుటుంబాల కబంధ హస్తాల నుంచి బయటపడినప్పుడే తెలంగాణ సినిమా వికసిస్తుందని ఆయన హితవు పలికారు. హైదరాబాద్ లోని ఫిల్మ్ ఛాంబర్ కార్యాలయంలో తెలంగాణ ఫిల్మ్ జర్నలిస్ట్ అసోసియేషన్ ఆయన్ని ఘనంగా సత్కరించింది. ఈ సందర్భంగా తెలంగాణ ఫిల్మ్ జర్నలిస్ట్ అసోసియేషన్ లోగోను ఆయన ఆవిష్కరించారు. వెబ్ సైట్ ను సుప్రసిద్ధ దర్శకుడు బి. నరసింగరావు ఆరంభించారు.

ఈ సందర్భంగా అల్లం నారాయణ మాట్లాడుతూ 'మన భాష, యాస, ప్రవర్తనను మార్చగలిగే శక్తి సినిమాకు వుంది. అందుకే తెలంగాణ అస్తిత్వాన్ని చాటుతూ ప్రధాన ప్రపంచి సినిమాల్ని రూపొందించడానికి దర్శకనిర్మాతలు ముందుకు రావాలి. 'మా భూమి'లాంటి సినిమాల్ని చూస్తే తెలంగాణ ఆత్మను అర్థం చేసుకోవచ్చు. ఆంధ్రావారి పెత్తనం సాగుతున్న సినీరంగంలో వారి కోటల్ని బద్దలు కొట్టి తెలంగాణ ఫిల్మ్ జర్నలిస్ట్ అసోసియేషన్ స్థాపించడం అభినందనీయం. ఈ సంఘానికి నా సంపూర్ణ సహకారం వుంటుంది. తెలుగు సినీరంగంలో విషనాగలున్నాయి. కొందరు ప్రముఖుల అక్రమాస్తుల్ని కూడబెట్టుకుంటూ, చెరువుల్ని సైతం కట్టా చేయడానికి వెనుకాడటం లేదు. 'నమస్తే తెలంగాణ' పత్రికలో సినీపెద్దల భాగోతాన్ని బట్టబయలు చేస్తూ అనేక కథనాల్ని ప్రచురించాం. వాటిపై ఏ ఒక్కరూ సమాధానం చెప్పలేదు. అందుకే పరిశ్రమలోని ఆధిపత్యం, అన్యాయాలపై సినీ జర్నలిస్టులు అవిశ్రాంతి పోరాటం చేయాలి అవసరమంది' అన్నారు. అల్లం నారాయణ రాసిన 'యాది-మనాది' అనే కవిత తన జీవితాన్ని ఎంతగానో ప్రభావితం చేసిందని, అల్లం సోదరులు తెలంగాణ ఉద్యమంతో మమేకమై సాగారని బి.నరసింగరావు కొనియాడారు. పోరాటం ఇంకా ముగిసిపోలేదని మనదైన స్వీయ అస్తిత్వ పరిరక్షణకు ప్రజలు కార్యోన్ముఖులు కావాలన్నారు. తెలుగు ఫిల్మ్ ఛాంబర్ లో తెలంగాణ వాటా అడిగితే ఇవ్వమంటున్నారు. ఇది వివక్ష కాదా? అని ఆయన ప్రశ్నించారు. 'ఛాంబర్ విభజనపై ఇప్పటికీ 20 సార్లు సమావేశం జరిగింది. ఇక్కడి గడ్డపై వుంటూ తెలంగాణ వారికి వాటా ఇవ్వమంటున్నారు' అని నరసింగరావు ఆవేదన వ్యక్తం చేశారు. తెలంగాణ జర్నలిస్ట్ సంఘానికి అనుబంధంగా తెలంగాణ ఫిల్మ్ జర్నలిస్ట్ యూనియన్ ఏర్పాటుకావడం ఆనందంగా వుందని, ఫిల్మ్ జర్నలిస్టుల సమస్యల్ని పరిష్కరించడానికి అల్లం నారాయణ కృషి చేస్తారని తెలంగాణ యూనియన్ ఆఫ్ వర్కింగ్ జర్నలిస్ట్ అసోసియేషన్ సెక్రటరీ క్రాంతి చెప్పారు. ఈ కార్యక్రమంలో ఆర్.నారాయణమూర్తి, టీకెఎమ్ యూ అధ్యక్షుడు రమణ, తెలంగాణ దర్శకుల సంఘం అధ్యక్షులు అల్లాజీ శ్రీధర్, తెలంగాణ ఫిల్మ్ జర్నలిస్టు అసోసియేషన్ సభ్యులందరూ పాల్గొన్నారు.

పేదలను కొట్టి పెద్దలకు పెట్టే కేంద్ర బడ్జెట్

కేంద్ర ఆర్థికమంత్రి అరుణ్ జైట్లీ 2014-15 బడ్జెట్ను జూలై 10న పార్లమెంటులో ప్రవేశ పెట్టారు. ప్రస్తుత ఆర్థిక సంవత్సరంలో ప్రణాళికా, ప్రణాళికేతర వ్యయం మొత్తం రూ. 17,94,892 కోట్లుగా ప్రభుత్వం అంచనా వేసింది. ఇది గతేడాది సవరించిన అంచనాల కంటే రూ. 2 లక్షల కోట్లు అదనం. మొత్తం వ్యయంలో ప్రణాళికా వ్యయాన్ని రూ. 5.75 లక్షల కోట్లుగా ప్రభుత్వం పేర్కొంది. గతేడాది కంటే ఇది 26.9 శాతం అధికమని ఆర్థికమంత్రి అరుణ్ జైట్లీ వెల్లడించారు. 2013-14 ఆర్థిక సంవత్సరంలో ప్రణాళికా వ్యయం రూ. 4,53,085 కోట్లు. ప్రస్తుత సంవత్సరం ప్రణాళికా వ్యయంలో వ్యవసాయం, వైద్యం, విద్యా సదుపాయాల పెంపు, గ్రామీణ రోడ్లు, జాతీయ రహదారులు నిర్మాణం, రైల్వే వ్యవస్థ విస్తరణ, శుద్ధమైన ఇంధన వనరుల ఉత్పత్తి, నీటి వనరుల అభివృద్ధి, నదీ వ్యవస్థ పరిరక్షణ తదితర రంగాలకు నామమాత్రంగా కేటాయింపులు పెరిగాయి. 2014-15లో ప్రణాళికేతర వ్యయం రూ. 12,19,892 కోట్లుగా బడ్జెట్లో పేర్కొన్నారు. (దీనిలో ఉద్యోగుల జీతభత్యాలు, వడ్డీ చెల్లింపులు, రక్షణరంగ వ్యయం తదితరాలు కలిసి ఉంటాయి). గతేడాది సవరించిన అంచనాల మేరకు ప్రణాళికేతర వ్యయం రూ. 11,14,902 కోట్లు. ఆర్థిక మందగమనం కారణంగా ఆదాయం తగ్గిన నేపథ్యంలో ద్రవ్యలోటును పూడ్చుకొనేందుకు ఈ ఏడాది రూ.6 లక్షల కోట్ల రుణాలు సేకరించనున్నట్లు బడ్జెట్లో కేంద్రం తెలిపింది. గతంలో తీసుకున్న అప్పులకు చెల్లించాల్సిన వడ్డీలు, లోన్లు పోను అప్పులు రూ. 4,61,204 కోట్లని ఆర్థిక మంత్రి అరుణ్ జైట్లీ తెలిపారు. గతేడాది బడ్జెట్లో పేర్కొన్న రూ. 4,68,901 కోట్ల కంటే ఈ ఏడాది అప్పులు తక్కువని చెప్పారు. ఈ రుణాల్లో 3.63 లక్షల కోట్లు ఆర్థిక సంవత్సరం ప్రథమార్థంలో, మిగతాది ద్వితీయార్థంలో సేకరిస్తామని వెల్లడించారు. ఈ ఏడాది ద్రవ్యలోటు రూ.5,31,177 కోట్లు ఉంటుందని అంచనా వేశారు. జీడీపీలో ద్రవ్యలోటు 4.1శాతం ఉంటుందని పేర్కొన్నారు.

దేశ ప్రజలు ఆరు నెలల కాలంలో రెండో బడ్జెట్ చూశారు. యూపీఏ ప్రభుత్వం ఎన్నికల ముందు ఫిబ్రవరిలో ప్రవేశపెట్టిన తాత్కాలిక బడ్జెట్లోని చాలా అంశాల కొనసాగింపు తాజా బడ్జెట్లో కనిపించింది. ఆర్థిక మంత్రి అరుణ్ జైట్లీ ప్రతిపాదించిన ఈ బడ్జెట్లో ఆర్థిక సంస్కరణల ఘాటు కనిపిస్తున్నది. రక్షణ రంగం, బీమా రంగంలో 49 శాతం విదేశీ పెట్టుబడులను అనుమతించనున్నారు. బీమా రంగంలోకి విదేశీ కంపెనీలు రావడం వల్ల ఏర్పడే దుష్పరిణామాల నుంచి ఇక్కడి ప్రజలను కాపాడే విషయం గురించి ఆలోచించి నట్లు కనిపించడంలేదు. బీమా రంగంలో దేశీయ కంపెనీల వినతుల్ని కాదని విదేశీ పెట్టుబడులను 49 శాతానికి పెంచేయడం కూడా విపరీత పరిణామాలకు దారి తీయవచ్చునని ఆర్థిక నిపుణులు అంటున్నారు. అదే విధంగా ముఖ్యంగా ఆయుధాల కొనుగోలుకు ఖర్చు చేస్తున్న రూ.లక్షల కోట్లను దేశం లోనే ఉంచుకోవడానికి విదేశీ పెట్టుబడులను ఆహ్వానించడం మినహా వేరే మార్గం లేదని జైట్లీ చెబుతున్నారు. ఇది ఎంత వరకు మంచి ఫలితాలనిస్తుందోనే అనుమానం పెనుభూతంగా వెంటాడుతూనే ఉంటుందనడంలో సందేహం లేదు.

యూపీఏ ప్రభుత్వం గతంలో చిల్లర వర్షకంలోకి 100 శాతం ఎఫ్.డి.ఐ. అనుమతించటం వల్ల లక్షలాది మంది రిటైల్ వర్షకులు ఉపాధి కోల్పోతారని, అంతేకాక ఇది ఫెడరల్ స్పూర్తికి విఘాతమని ఆనాడు పార్లమెంటులో ఎఫ్.డి.ఐ. బిల్లును వ్యతిరేకిస్తూ బీజేపీ సహా మరికొన్ని పార్టీలు బలంగా వాదించాయి. ఇప్పుడు ఒక చట్టం ప్రకారం విదేశీ పెట్టుబడుల కిచ్చిన అనుమతిని కొత్త ప్రభుత్వం రద్దుచేస్తే పెట్టుబడిదారుల్లో మన దేశంపట్ల అపసమ్మకం ఏర్పడుతుందని, అది ఇతర రంగాల్లో ఎఫ్డిఐల అగమనంపై ప్రతి కూలత చూపుతుందని ప్రభుత్వం చెబుతున్నది. అదే విధంగా బీజేపీ అధికారంలోకి వచ్చాక ఆధార్ను కొనసాగించాలని, ప్రజల్లోని నిర్దిష్ట తరగతులకు ఉద్దేశించిన సబ్సిడీ కార్యక్రమాలకు ఆధార్ను ప్రాతిపదిక చేయాలని భావిస్తోంది.

సంస్కరణలకు ఊతం - సంక్షేమానికి తిలోదకాలు

కేంద్రంలో అధికారంలోకి వచ్చిన బీజేపీ ప్రభుత్వం తన తొలి బడ్జెట్ కేటాయింపుల్లోనే సంక్షేమాన్ని మరిచి ప్రమాద ఘంటికలు మోగించింది. ఈ బడ్జెట్లో ఎక్కడ ప్రజలపై భారాలు మోపుతున్నట్లు ప్రత్యక్షంగా కనబడకపోయినప్పటికీ, ఇందులో అంతర్గతంగా అత్యంత ప్రమాదకర నిర్ణయాలు దాగి ఉన్నాయి. అన్ని రంగాల్లో విదేశీ, ప్రయివేటు ప్రత్యక్ష పెట్టుబడులకు ఎర్ర తివాచీ పర్చింది. యూపీఏ-2 హయాంలో నిలిచిపోయిన ఆర్థిక సంస్కరణలను మరింత వేగవంతంగా అమలుచేయబూనుకుంది. మరోవైపు ప్రభుత్వ రంగ కంపెనీలు, బ్యాంకుల పరపతిని దెబ్బతీయడానికి వీటి వాటాలను రూ. 2 లక్షల 48 వేల కోట్ల మేరకు మార్కెట్ శక్తులకు కట్టబెట్టడానికి ప్రణాళికలు

కేంద్ర బడ్జెట్ ఆదాయ వ్యయాలు శాతాల్లో			
ఆదాయం			వ్యయం
అప్పుల ద్వారా	24	కేంద్ర ప్రణాళికా	11
కార్పొరేట్ పన్ను	21	వడ్డీలకు	20
ఆదాయపు పన్ను	13	రక్షణకు	10
కస్టమ్స్ సుంకాలు	09	సబ్సిడీలకు	12
ఎక్సైజ్ సుంకాలు	10	ప్రణాళికేతర వ్యయం	11
సేవ, తదితర పన్నులు	10	పన్నుల్లో రాష్ట్రాల వాటా	18
పన్నేతర ఆదాయం	10	ప్రణాళికేతర సాయం	03
మూదలధన వసూళ్ళు	03	ప్రణాళికా సాయం	15
మొత్తం	100	మొత్తం	100

ప్రకటించింది. ఈ విధానాలు దీర్ఘకాలంలో ఆర్థిక వ్యవస్థను కుదేలు చేయక తప్పదు. తొలి అడుగులోనే ఇన్ని విషయాలకు గురికాకుండానే మలి అడుగులో ఇంకెన్ని భ్రష్టు నిర్ణయాలు తీసుకుంటుందో వేచి చూడాలి. మహిళలపై జరుగుతున్న అపరాధాలను అరికట్టడానికి వారి భద్రతకు రూ. 150 కోట్లు కేటాయిస్తే, గుజరాత్ లో ఏర్పాటు చేస్తోన్న వల్లభాయ్ పటేల్ విగ్రహానికి ఏకంగా రూ. 200 కోట్లు కేటాయించడంతోనే మోడి బడ్జెట్ డౌలతనం స్పష్టమవుతుంది. వ్యవసాయం, విద్య, వైద్యం తదితర ప్రాధాన్యత రంగాలకు కేటాయింపుల్లో కోతలు విధించింది.

అన్నికల ముందు నుంచి కూడా బీజేపీ చాలా తెలివైన మోసకారి స్క్రిప్టును ఉపయోగిస్తోంది. ఇదే తరహా స్క్రిప్టును రైల్వే బడ్జెట్, సాధారణ బడ్జెట్ సమయంలోనూ ప్రయోగించింది. రైల్వే ధరలు ఇప్పటి వరకే భారీగా పెరిగి ఉన్నాయని, ఇకపై పెంచబోమని చెబుతూ ఆ శాఖ మంత్రి సదానంద గౌడ బడ్జెట్ ప్రారంభంలో పేర్కొంటూ, బడ్జెట్ ముగింపులో మాత్రం దీనికి భిన్నంగా విద్యుత్, బొగ్గు, డీజిల్ ధరలు పెరుగుతున్నాయని దీనికి అనుగుణంగా ఛార్జీలు ఎప్పటికప్పుడూ సమీక్షించాల్సిన అవసరం ఉందని బాంబు పేల్చారు. 15 రోజుల క్రితమే రైల్వే ఛార్జీల మోత మోగించిన ప్రభుత్వం ఈ ఏడాదిలో పెట్రో, డీజిల్, గ్యాస్ ధరలతో ఎన్ని సార్లు ఈ విధమైన బడిత పూజ చేయనుందో ఆందోళన కలిగిస్తోన్న విషయం. మరోవైపు వృద్ధి రేటు పరుగెత్తించడానికి కఠిన నిర్ణయాలు తప్పవంటూ, ఆర్థిక వ్యవస్థలో ప్రమాదకర నిర్ణయాలు ప్రకటించారు. ఈ కోణంలోనే రక్షణ, రైల్వే బీమా, రియల్ ఎస్టేట్ తదితర రంగాల్లో విదేశీ ప్రత్యక్ష పెట్టుబడులను, ప్రయివేటు భాగస్వామ్యాన్ని తలకెక్కించుకున్నారు. అవసరమైన అన్ని రంగాల్లోనూ ఇదే విధానాన్ని అనుసరిస్తామని జైల్లో స్పష్టం చేశారు.

క్యాపిటల్ మార్కెట్ కు ఊతం

స్టాక్ మార్కెట్ లో మరింత ఉత్సాహం నింపడం కోసం బడ్జెట్ లో ప్రభుత్వం పలు చర్యలను ప్రకటించింది. వివిధ పన్ను ప్రయోజనాలను ప్రకటించింది. విదేశీ మదుపర్లకు నియంత్రణలను సడలించింది. అదే సమయంలో కొత్తగా భారత్ డిపాజిటరీ రిసీట్స్ (బీహెచ్ డిఆర్)ను ప్రవేశపెట్టింది. ఇక ఆర్థిక రంగంలోని అన్ని విభాగాల అంతర్ వినియోగానికి వీలుండే ఒకే కేవైసీ(నో యువర్ కస్టమర్)ని ప్రభుత్వం ప్రతిపాదించింది. మరో పక్క ఒకే డిమాండ్ డిమాండ్ ఖాతానూ ప్రతిపాదించింది. దీని ద్వారా వినియోగదారులు తమ అన్ని ఆర్థిక ఆస్తులను ఒకే ఖాతా ద్వారా నిర్వహించుకోవచ్చు.

ప్రస్తుత ఆర్థిక సంవత్సరానికి (2014-15) ప్రవేశపెట్టిన బడ్జెట్ లో క్యాపిటల్ మార్కెట్ ను సంస్కరించేందుకు జైల్లో పలు చర్యలు చేపట్టారు. పలు అంశాల్లో పన్ను ప్రోత్సాహకాలివ్వడంతోపాటు విదేశీ పెట్టుబడిదారులు బాండ్లు, ఫండ్లకు సంబంధించిన నిబంధనలను మరింత సరళీకరించే ప్రయత్నం చేశారు. పెట్టుబడుల వాతావరణాన్ని పెంపొందించేందుకు ఫైనాన్షియల్ మార్కెట్ సంస్కరణలు చాలా ముఖ్యమని విత్తమంత్రి పేర్కొన్నారు. నియమావళిని సరళతరం చేయడం ద్వారా బాండ్ కరెన్సీ మార్కెట్లను మరింత ఉత్తేజితం చేయాలని ఆర్థిక

రైల్వే ధరలు ఇప్పటి వరకే భారీగా పెరిగి ఉన్నాయని, ఇకపై పెంచబోమని చెబుతూ ఆ శాఖ మంత్రి సదానంద గౌడ బడ్జెట్ ప్రారంభంలో పేర్కొంటూ, బడ్జెట్ ముగింపులో మాత్రం దీనికి భిన్నంగా విద్యుత్, బొగ్గు, డీజిల్ ధరలు పెరుగుతున్నాయని దీనికి అనుగుణంగా ఛార్జీలు ఎప్పటికప్పుడూ సమీక్షించాల్సిన అవసరం ఉందని బాంబు పేల్చారు.

రంగ నియంత్రణ మండళ్లను కోరారు. ఆర్థిక రంగంలోని పలు రెగ్యులేటరీ నిబంధనలను గాడిలో పెట్టేందుకు కొత్త కోడ్ (ఇండియన్ ఫైనాన్షియల్ కోడ్-ఐఎఫ్సీ)ను తీసుకువచ్చేందుకు ప్రభుత్వం కృతనిశ్చయంతో ఉండన్నారు. దేశీయ స్థిరాస్తి, మౌలిక వసతుల రంగంలోకి మరన్ని పెట్టుబడులు పెట్టేందుకు వీలుగా రియల్ ఎస్టేట్ ఇన్వెస్ట్ మెంట్ ట్రస్ట్ (ఆర్ఈఐటీఎస్), ఇన్ ప్రాప్రక్చర్ ఇన్వెస్ట్ మెంట్ ట్రస్ట్ లకు పన్ను ప్రోత్సాహకాలు కల్పిస్తున్నట్లు జైల్లో ప్రకటించారు. ఈ రెండు ట్రస్ట్ లు స్టాక్ మార్కెట్ కంపెనీల ఈక్విటీ షేర్ లాగా లిస్ట్ కావడంతోపాటు రిటైల్, సంస్థాగత ఇన్వెస్టర్లు వీటిని కొనుగోలు చేసేందుకు వీలుంటుంది.

ఆర్థిక వృద్ధికి ఊతమిచ్చేందుకు ప్రభుత్వం 16 జాతీయ పెట్టుబడుల, తయారీ జోన్ల (ఎన్ఐఎమ్జెడ్)ను ప్రకటించింది. జాతీయ తయారీ విధానం కింద ఈ ఎన్ఐఎమ్జెడ్ల ఏర్పాటును ప్రభుత్వం ప్రతిపాదించింది. ఈ విధానం ద్వారా దశాబ్ద కాలంలో జీడీపీలో తయారీ వాటాను 25 శాతానికి చేర్చడంతో పాటు 10 కోట్ల మందికి ఉద్యోగాలను సృష్టించాలన్నది లక్ష్యంగా ప్రకటించింది. ఇవి ప్రత్యేక ఆర్థిక మండళ్లు (సెజ్ల) లాగానే ప్రభుత్వ రాయితీలు పొంది, కార్మికుల శ్రమను దోచుకుంటాయి. 16 ఎన్ఐఎమ్జెడ్లలో ఎనిమిది ఢిల్లీ-ముంబయి పారిశ్రామిక కారిడార్ సమీపంలో రానుండగా.. మరో ఎనిమిది నాగ్ పూర్, చిత్తూరు, మెదక్, తుమ్కూర్, కోలార్, బీదర్, గుల్బర్గాలో ఏర్పాటు చేయడానికి ప్రతిపాదించారు. ఎన్ఐఎమ్జెడ్ లనేవి కనీసం 50 చదరపు కి.మీ. విస్తీర్ణంలో ఉండే ఏకీకృత పారిశ్రామిక టౌన్ షిప్ లు.

వాటాల విక్రయంతో రూ. 63,400 కోట్లు!

ప్రభుత్వ ప్రభుత్వేతర కంపెనీల్లో తనకున్న వాటాను విక్రయించడం ద్వారా ప్రస్తుత ఆర్థిక సంవత్సరంలో రూ. 63,400 కోట్లు సమీకరించాలని ప్రభుత్వం లక్ష్యంగా పెట్టుకుంది. గత ప్రభుత్వం మధ్యంతర బడ్జెట్ లో నిర్దేశించిన రూ. 56,925 కోట్ల కన్నా ఈ మొత్తం అధికం. యూనిట్ ట్రస్ట్ ఆఫ్ ఇండియా స్పెసిఫైడ్ అండర్ టేకింగ్ లో వాటా సహా ప్రభుత్వ రంగ కంపెనీల్లో వాటా విక్రయం ద్వారా రూ. 43,425 కోట్లు, ప్రభుత్వేతర కంపెనీల్లోని వాటా విక్రయం ద్వారా రూ. 15000 కోట్లు, గత ఆర్థిక సంవత్సరం ప్రారంభించిన సెంట్రల్ పబ్లిక్ సెక్టర్ ఎంటర్ ప్రైజెస్ ఎక్స్ చుజీ ట్రేడెడ్ ఫండ్ ద్వారా రూ. 5000 కోట్లు సమీకరించాలని ప్రభుత్వం నిర్ణయించింది. ఈ విధంగా ప్రభుత్వ రంగంలోని వాటాలను పెద్ద ఎత్తున అమ్మి, పబ్లిక్ -

ప్రయివేటు భాగస్వామ్యం(పిపిపి)పై ఆధారపడటం ద్వారా ఆర్థిక వ్యవస్థను పెద్ద ఎత్తున ప్రయివేటీకరించటానికి ఉద్దేశించబడిన ఈ బడ్జెట్ వివరిస్తుంది.

వేతన జీవులకు కాసంత ఊరట :

బడ్జెట్ పై ఎన్నో ఆశలు పెట్టుకున్న వేతన జీవులకు కాస్త ఊరట నిస్తూ ఆర్థిక మంత్రి అరుణ్ జైట్లీ పన్ను మినహాయింపు పరిధిని పెంచారు. ఈ ఊరట కనీసం రూ. 5 వేల నుంచి దాదాపు రూ. 30 వేల వరకు ఉండనుంది. పన్ను పరిధిలోకి వచ్చే ఆదాయ పరిమితిని జైట్లీ, ప్రస్తుత అప్పు చేసి ఇల్లు కట్టుకొని ఉంటున్న వారు చెల్లించే వడ్డీపై ఇప్పటిదాకా రూ. 1.5 లక్షల వరకు నేరుగా మినహాయింపునిస్తున్నారు. ఇకపై ఈ మినహాయింపు రూ. 2 లక్షల వరకు ఇవ్వనున్నారు. మొత్తంమీద 80సిలో మినహాయింపు పరిమితిని పెంచడం వల్ల, ఇప్పటిదాకా తిరోగమనంలో ఉన్న దీర్ఘకాలిక మదుపు బాగా పెరుగుతుందని ఆశిస్తున్నట్లు ఆయన పేర్కొన్నారు. అలాగే మదుపును మరింతగా ప్రోత్సహించే లక్ష్యంతో ఇంతకుముందు ఉపసంహరించిన కిసాన్ వికాస్ ప్రణాళి పునరుద్ధరణకూ జైట్లీ నిర్ణయించారు. అలాగే నేషనల్ సేవింగ్స్ సర్టిఫికేట్స్ కు బీమా కవరేజీని జత చేయడం ద్వారా వాటిని మరింత ఆకర్షణీయంగా మలిచేందుకు సంకల్పించారు. మొత్తం మీద ఐటీ మినహాయింపుల పెంపు వల్ల తాము రూ. 22,200 కోట్ల పన్ను ఆదాయం కోల్పోతున్నట్లు తెలిపారు.

ధరల పెరుగుదలకు ఆజ్ఞం...

జైట్లీ ప్రవేశపెట్టిన బడ్జెట్ ప్రజలపై ధరాఘాతానికి సంకేతాలిస్తున్నాయి. ద్రవ్యోల్బణం పెరుగుదలను అనునిత్యం పరిశీలిస్తూ కట్టడి చేస్తామని ప్రకటిస్తున్న, పెట్రోల్, డీజిల్, గ్యాస్, ఇంధన, రైల్వే ధరలను ఎప్పటికప్పుడూ సమీక్షిస్తామని పేర్కొంది. అంటే వీటి ధరలు తగ్గిస్తామని కాదు, పెంచడానికి ఉన్న సాకులను ఇందుకు ఉపయోగించుకోనుంది. ద్రవ్యోల్బణాన్ని నియంత్రిస్తామని పదే పదే ప్రధాని మోడీ, మంత్రులు జైట్లీ, నిర్మల సీతారామన్ పేర్కొన్నప్పటికీ దీనికి భిన్నమైన నిర్ణయాలు బడ్జెట్ లో చోటు చేసుకున్నాయి. ప్రధానంగా డిమాండ్, సరఫరాలో అంతరాల వల్ల ద్రవ్యోల్బణం హెచ్చుతుంది. కాని దీనికి భిన్నంగా భారత్ లో జరుగుతోంది. గోదాముల్లో లక్షల టన్నుల్లో ఆహార ధాన్యాలు ముక్కపడుతోన్నాయి. వీటిని మార్కెట్లోకి విడుదల చేయడానికి ప్రభుత్వానికే చేతులు రావడం లేదు. పైగా ఖాక్ మార్కెట్ పై ఆందోళన వ్యక్తం చేయడం గమనార్హం. ప్రజల కొనుగోలు శక్తి పెరగకుండా ఇప్పటికే అధిక ధరలు నాట్యం చేస్తున్నాయి. పెట్రోలియం ఉత్పత్తులపై రూ. 22,000 కోట్ల సబ్సిడీలను ఎత్తివేస్తూ మోడి సర్కార్ నిర్ణయం తీసుకుంది. ఈ నిర్ణయం వల్ల డీజిల్, పెట్రోల్, గ్యాస్ ధరలు భారీగా పెరగనున్నాయి. దీంతో సరకు రవాణ వ్యయం, ఉత్పత్తి వ్యయం కూడా భారం అవుతుంది. దీంతో వ్యయం కూడా భారం అవుతుంది. దీంతో అటోమెటిక్ గా ధరలకు అజ్ఞం పోయడానికి మరింత దోహదం చేయనుంది. ఇలా స్వయంగా ప్రభుత్వమే ధరాఘాతానికి పాల్పడుతూ ధరలను ఎలా నియంత్రిస్తోందో అతుచిక్కని ప్రశ్నలా ఉంది.

ద్రవ్యోల్బణాన్ని నియంత్రిస్తామని పదే పదే ప్రధాని మోడీ, మంత్రులు జైట్లీ, నిర్మల సీతారామన్ పేర్కొన్నప్పటికీ దీనికి భిన్నమైన నిర్ణయాలు బడ్జెట్ లో చోటు చేసుకున్నాయి. ప్రధానంగా డిమాండ్, సరఫరాలో అంతరాల వల్ల ద్రవ్యోల్బణం హెచ్చుతుంది. కాని దీనికి భిన్నంగా భారత్ లో జరుగుతోంది. గోదాముల్లో లక్షల టన్నుల్లో ఆహార ధాన్యాలు ముక్కపడుతోన్నాయి.

వ్యవసాయ, సామాజిక రంగాలకు కోత :

గ్రామీణ, వ్యవసాయ రంగాలు, సంక్షేమ రంగాలకు కేటాయింపుల్లో సమతౌల్యం కోసం పాకులాటే తప్ప అత్యధిక శాతం ప్రజలకు జీవనాధారమై మి వ్యవసాయ రంగాన్ని, గ్రామీణాభివృద్ధిని ఉద్ధరించే ప్రయత్నపూర్వక చర్యలు ఏమిలేవు. వ్యవసాయ రంగానికి పెంచిన అరకోరనిధులు రైతుల కంటే ఎక్కువగా వ్యవసాయ ఆధార అగ్రి వ్యాపార సంస్థలకు లబ్ధి చేకురుస్తాయి. 'వ్యవసాయానికి గత బడ్జెట్ లో రూ.18781 కోట్లు కేటాయించగా ప్రస్తుత బడ్జెట్ లో రూ.11531 కోట్లు మాత్రమే కేటాయించారు. గ్రామీణాభివృద్ధి బడ్జెట్ ను సమ్మదానికి వీలులేనంతగా రూ.56438 కోట్ల రూపాయల నుండి కేవలం రూ. 3082 కోట్లకు కుదించారు. సామాజిక రంగాలకు కేటాయింపులను రూ.193043 కోట్ల నుండి రూ.113633 కోట్లకు తగ్గించారు. మొత్తంగా కీలక సామాజిక రంగాలకు రూ.2 లక్షల కోట్ల మేర కోత విధించారు. ఈ స్థాయిలో కోతలు విధిస్తున్న నేపథ్యంలోనే వచ్చే రెండేళ్లలో ద్రవ్యోల్బణంను 2 శాతానికి తీసుకు వస్తామని జైట్లీ చెబుతున్నారు. రూ.2 లక్షల కోట్ల మేర ప్రభుత్వ నిధుల తగ్గితే ఆ మేరకు దేశంలో ఉపాధి తగ్గుతుంది. ఫలితంగా ప్రజల కొనగోలు శక్తి తగ్గి దేశీయ డిమాండ్ క్షీణిస్తుంది. ఈ పరిస్థితుల్లో కేంద్రం ఎఫ్ డిఐలు, పిపిపిలను ఎంతగా ప్రోత్సహించినా కొత్తగా పరిశ్రమలు వచ్చే అవకాశం ఉండదు. ఇటువంటి పరిస్థితుల్లో స్పెక్యూలేటివ్ వ్యాపారాలు మాత్రమే పెరుగుతాయి. ఫలితంగా ద్రవ్యోల్బణం పెరిగి పేదలపై మరింత భారాలు పడతాయి.

మోడీ మార్కు హరిత విప్లవం

తీవ్ర సంక్షేభంలో పడ్డ వ్యవసాయరంగంపై సబ్సిడీల కోతలు పడనున్నాయి. ఈ బడ్జెట్ ప్రకటించిన నూతన యూరియా విధానం ప్రకారం యూరియా సబ్సిడీలకు చరమ గీతం పాడనున్నారు. సాగు బరువై రోజురోజుకూ అప్పులతో కుంగిపోతున్న చిన్న, సన్న, సాధారణ రైతాంగానికి ఇది మరో పెద్ద దెబ్బ. నాలుగుశాతం వ్యవసాయ వృద్ధి సాధన నేపథ్యంలో మోడీ ప్రభుత్వం మరో హరిత విప్లవాన్ని ప్రకటించింది. ఇది మొత్తంగా రైతాంగాన్ని దివాలా తీయించి, ఆహార ధరలను స్పెక్యూలేటర్ల చేతుల్లో పెట్టే కార్పొరేట్ వ్యవసాయమేనని ప్రత్యేకించి చెప్పనవసరం లేదు. ఎంత దీనావస్థలో ఉన్నా నేటికీ 60 శాతం మందికి వ్యవసాయం ప్రధాన ఉపాధి రంగంగా ఉన్నది. వ్యవసాయం, వ్యవసాయ అనుబంధ కార్యకలాపాలకు 2013-2014లో రూ. 17,557 కోట్లు కేటాయించగా 2014-15 బడ్జెట్ లో రూ. 11,531

కోట్లు కేటాయించారు. వ్యవసాయంలో పోటీ పెంచడానికి, లాభ దాయకంగా మార్చడానికి పబ్లిక్ రంగంతో పాటు ప్రైవేటు రంగమూ పెద్దఎత్తున పెట్టుబడులు పెట్టాల్సి ఉందని జైల్లో అన్నారు. వ్యవసాయ సాంకేతిక రంగంలోనూ, ప్రస్తుత వ్యవసాయ వ్యాపార కార్యకలాపాల్లోనూ యాంత్రికరణ పెంచడానికి పెట్టుబడులు అవసరమన్నారు. అయితే కార్పొరేట్ వ్యవసాయ విస్తరణతో పాటే గ్రామీణ ఉపాధి అవకాశాలు తగ్గిపోవడం అనివార్యం. మరో హరిత విప్లవం కోసం “వ్యవసాయ రంగంలో మౌలిక సదుపాయాల సృష్టి అంటే... వ్యవసాయ పరికరాలు, యంత్రాలు, ట్రాక్టర్ల రంగ ప్రవేశమే. దీంతో వ్యవసాయ కార్మికుల అవసరం తగ్గిపోతుంది. మరోవైపు వ్యవసాయ కార్మికులకు ప్రత్యామ్నాయ ఉపాధి అవకాశాలు చూపలేదు. వ్యవసాయ సాంకేతిక వృద్ధిలో ప్రభుత్వ పెట్టుబడులను పెంచాల్సిన తక్షణ అవసరం, వ్యవసాయ వాణిజ్య రంగంలోని మౌలిక వసతులను ఆధునిక రించాల్సిన అవసరం ఉందంటూనే, ప్రభుత్వ వ్యయాల్లో కోతలు విధిస్తూ వ్యవసాయ రంగంలోని ప్రభుత్వ పెట్టుబడుల పెంపుదల గురించి మాట్లాడడం విచిత్రం. అసలు సంగతి ప్రైవేటు పెట్టుబడులకు, కార్పొరేట్ వ్యవసాయానికి గేట్లు బార్ల తెరువడానికే వ్యవసాయ సబ్సిడీల ఉపసంహరణ, ఉపాధి హామీకి తూట్లు వంటి చర్యలు చేపడుతూ 4 శాతం వ్యవసాయ వృద్ధి లక్ష్యంగా ఆర్థిక మంత్రి ప్రకటించారు. అంటే కార్పొరేట్ వ్యవసాయం ద్వారా ఉపాధి రహిత వృద్ధిని గ్రామీణ ప్రాంతాలకు విస్తరింపజేయడమే అభివృద్ధి లక్ష్యంగా గోచరిస్తుంది.

ప్రభుత్వ విద్యారంగం విస్తరణ :

ఎన్ డిఎ ప్రభుత్వం తొలి బడ్జెట్ లో ప్రభుత్వ విద్యారంగాన్ని పూర్తిగా విస్తరించింది. కొత్తగా ఏర్పడిన తెలంగాణ రాష్ట్రానికి ఆశించిన స్థాయిలో విద్యాసంస్థలను, నిధులను కేటాయించలేదు. మోడి తన ఎన్నికల ప్రణాళికలో విద్యారంగానికి అధిక నిధులు కేటాయాస్తాను. ప్రతి రాష్ట్రంలో ఐఐఐటి, ఐఐఎంలు, జాతీయ స్థాయి ఈ లైబ్రరీలను ఏర్పాటు చేస్తానని చెప్పిన దానికి, అచరణకు పొంతన లేదు. యూపిఎ ప్రభుత్వం 2013-14 సంవత్సరానికి రూ.74621 కోట్లు (4.48 శాతం) కేటాయించి ప్రాథమిక విద్యకు రూ. 50,136 కోట్లు ఖర్చు చేసింది. ఉన్నత విద్యకు రూ.24,485 కోట్లు ఖర్చు చేసింది. 2014-15 సంవత్సరానికి మోడి ప్రభుత్వం ప్రాథమిక విద్యకు రూ.55,115 కోట్లు, ఉన్నత విద్యకు రూ.25,456 కోట్లు, మొత్తం విద్యకు కేటాయించింది. రూ.80,571 కోట్లు. ఇందులో సర్వశిక్ష అభియాన్ కు రూ. 28,635 కోట్లు, రాష్ట్రీయ మాధ్యమిక శిక్షా అభియాన్ కు రూ. 4,996 కోట్లు, పాఠశాలల్లో మౌలిక సదుపాయాల కల్పనకు 28 వేల కోట్లు, మధ్యాహ్న భోజన పథకానికి రూ.13,215 కోట్లు, రాష్ట్రీయ ఉచ్చ శిక్షా అభియాన్ కు రూ. 2200 కోట్లు, ఉపాధ్యాయులకు నూతన బోధన విధానాల అభివృద్ధికి ‘పండిట్ మదన్ మోహన్ మాన వీయ’ పేరిట ప్రత్యేక కార్యక్రమానికి రూ.500 కోట్లు, మదరసాల అభివృద్ధికి రూ.100 కోట్లు, మొత్తంగా పాఠశాల విద్యారంగానికి రూ.68,728 కోట్లు కేటాయించారు. అందరికీ విద్యాహక్కు కల్పిస్తామని చట్టం చేసి ఐదు సంవత్సరాలు కావస్తున్నా విద్యా హక్కును సమగ్రంగా

ఎంత దీనావస్థలో ఉన్నా నేటికీ 60 శాతం మందికి వ్యవసాయం ప్రధాన ఉపాధి రంగంగా ఉన్నది. వ్యవసాయం, వ్యవసాయ అనుబంధ కార్యకలాపాలకు 2013-2014లో రూ. 17,557 కోట్లు కేటాయించగా 2014-15 బడ్జెట్ లో రూ. 11,531 కోట్లు కేటాయించారు. వ్యవసాయంలో పోటీ పెంచడానికి, లాభదాయకంగా మార్చడానికి పబ్లిక్ రంగంతో పాటు ప్రైవేటు రంగమూ పెద్దఎత్తున పెట్టుబడులు పెట్టాల్సి ఉందని జైల్లో అన్నారు.

అమలు చేయడానికి కేటాయింపులు ఏ మాత్రం సరిపోవడం లేదు.

బడ్జెట్ లో తెలంగాణకు అన్యాయమే...

నవజాత తెలంగాణ రాష్ట్రాన్ని ఆదుకోవాలనే స్పృహ మోడి సర్కారుకు లేకపోవడం బాధాకరం. తెలంగాణ ఏర్పాటు ఏదో రెండు ప్రాంతాల మధ్య భౌగోళిక సరిహద్దులు గీయడం కాదు. దాదాపు ఆరు దశాబ్దాలుగా అణచివేతకు, దోపిడీకి, హామీల ఉల్లంఘనకు గురైన తెలంగాణకు విముక్తి కలిగించి అభివృద్ధి చెందడానికి అవకాశం కల్పించడం. ఈ నేపథ్యంలో తెలంగాణ ప్రజలకు తన బాధ్యతగా అన్ని విధాలా ఆదుకోవడం కేంద్రం నైతిక బాధ్యత. కానీ బడ్జెట్ లో తెలంగాణ ప్రాజెక్టుల ఊసేలేదు. ఢిల్లీ వాలకుల తాత్విక, రాజకీయార్థిక దృక్పథం ఎలా ఉన్నా, ఒక సమాఖ్య రాజ్యపు కేంద్ర ప్రభుత్వ బడ్జెట్ గా ఈ బడ్జెట్ రాష్ట్రాల పట్ల సమదృష్టిని, సమన్వయాన్ని చూపవలసిన బాధ్యత కేంద్రానికి ఉంటుంది. రాష్ట్రాల అవసరాలను బట్టి ప్రత్యేక సౌకర్యాలు, కేటాయింపులు, పథకాలు, నిధులు సమకూర్చవలసి ఉంటుంది. ఆ దృష్టితో చూసినప్పుడు నవజాత తెలంగాణ రాష్ట్రం పట్ల కేంద్ర ప్రభుత్వం ఎంత నిర్లక్ష్యపూరితమైన, ప్రతికూలమైన, అన్యాయమైన వైఖరి ప్రదర్శించిందో ఈ బడ్జెట్ తేటతెల్లం చేస్తుంది.

కొత్తగా ఏర్పడిన తెలంగాణ రాష్ట్రానికి కేంద్రం పూర్తిస్థాయిలో సహకరించాలని, అభివృద్ధికి సాయం చేయాలని స్వయంగా తెలంగాణ ముఖ్యమంత్రి కేసీఆర్ జూన్ 7వ తేదీన ఢిల్లీకి వెళ్లి ప్రధాని నరేంద్ర మోడీని ఆయన నివాసంలో కలిసి 14 ప్రతిపాదనలతో కూడిన ఒక మెమోరాండంను అందజేశారు. అయితే వీటిలో కేవలం ఉద్యాన విశ్వ విద్యాలయాన్ని ఏర్పాటు చేస్తామన్న హామీ తప్ప మిగిలినవాటి గురించి కేంద్ర బడ్జెట్ లో ప్రస్తావన రాలేదు. ఆంధ్రప్రదేశ్ పునర్వ్యవస్థీకరణ చట్టంలో సెక్షన్ 92,93లో గత ప్రభుత్వం పేర్కొన్న అంశాలపై కూడా బడ్జెట్ లో ప్రస్తావన లేదు. విద్యుత్ కొరతతో సతమతమవుతున్న తెలంగాణ రాష్ట్రానికి చట్టంలో పేర్కొన్న విధంగా 4000 మెగావ్యాట ధర్మల్ విద్యుత్ కేంద్రాన్ని ఏర్పాటు చేయడంపై బడ్జెట్ లో ఎలాంటి హామీగానీ, నిధుల కేటాయింపుగానీ జరుగలేదు.

రాష్ట్రంలో మైనింగ్, పశువైద్య, ఉద్యాన, గిరిజన విశ్వవిద్యాలయాలను ఏర్పాటు చేయడం, ఐఐఎంను నెలకొల్పడం, ఖమ్మం జిల్లా బయ్యారంలో ఇనుము - ఉక్కు కర్మాగారాన్ని నెలకొల్పడం, కాజీపేట కేంద్రంగా కొత్త రైల్వే డివిజన్ ను ఏర్పాటు చేయడంతోపాటు రైలుపెట్టెల తయారీ కేంద్రాన్ని, గూడ్సు వ్యాగన్ ఫ్యాక్టరీని నిర్మించడం, ఉత్తరాఖండ్, హిమాచల్ ప్రదేశ్ రాష్ట్రాలకు ఇచ్చినట్లుగానే తెలంగాణకు

వ్యవసాయరంగానికి భారీగా నిధులను కేటాయించాలి

కేంద్ర ప్రభుత్వం (ఎన్.డి.ఎ) ప్రవేశపెట్టిన బడ్జెట్ పై రాష్ట్ర రైతుసంఘం ఆధ్వర్యంలో జూలై 16న సంఘ అధ్యక్షులు తమ్మెర విశ్వేశ్వర రావు అధ్యక్షతన రౌండ్ టేబుల్ సమావేశం జరిగింది. సమావేశంలో ఎవరేమన్నారంటే...

కేంద్ర ప్రభుత్వం ప్రవేశపెట్టిన బడ్జెట్ లో వ్యవసాయ రంగానికి కేటాయించిన నిధులు అరకొరగా ఉన్నాయి. వ్యవసాభివృద్ధికి అవసరమైన మేరకు నిధులను కేటాయించాల్సిన అవసరం ఉంది. చిన్న, సన్నకారు రైతులు, కౌలు రైతుల గురించి ప్రస్తావించకపోవడం ఆక్షేపణీయం. రూ. 17.93 లక్షల కోట్ల బడ్జెట్ లో కేవలం రూ. 31062.91 లక్షల కోట్లు మాత్రమే వ్యవసాయ రంగానికి కేటాయించడం రైతాంగాన్ని నిరాశకు గురిచేసింది. వ్యవసాయ ఖర్చుకు 50 శాతం అదనంగా కలిపి పంటలకు మద్దతు ధర ఇస్తామని బీజేపీ ఎన్నికల ప్రణాళికలో ప్రకటించింది. దీనికి సంబంధించి బడ్జెట్ లో ఎలాంటి ప్రస్తావన తీసుకు రాలేదు. - తెలంగాణ రాష్ట్ర రైతుసంఘం ప్రధాన కార్యదర్శి పశ్యపద్మ

గత పదేళ్ళుగా వ్యవసాయం అనేక ఆటుపోట్లకు గురవుతూ వచ్చింది. వ్యసాయ సంక్షోభంలో రైతాంగం కొట్టుమిట్టాడుతున్నది. ఈ సమయంలో యన్.డి.ఎ. ప్రభుత్వం ప్రవేశపెట్టిన బడ్జెట్ లో వ్యవసాయ రంగానికి నిధులను గత ప్రభుత్వం కంటే అదనంగా కేటాయిస్తారని ఆశించారు. కాని గతప్రభుత్వ కేటాయింపుల మాదిరిగానే ఈ ప్రభుత్వం వ్యవసాయరంగానికి ప్రాధాన్యత ఇవ్వలేదు. ప్రభుత్వ తోడ్పాటు, సబ్సిడీ లేకుండా వ్యవసాయం చేయలేం. అమెరికాలో 80%, జపాన్ లో 95%, యూరప్ లో 70%, చైనా 36%, పాకిస్తాన్ 24% వ్యవసాయ సబ్సిడీలు ఇస్తున్నారు. మనదేశంలో కేవలం 4% మాత్రమే సబ్సిడీ ఇస్తున్నారు. వ్యవసాయ అనుబంధ రంగాలకు కేటాయింపులు కూడా ఉత్సాహకరంగా లేవు. జాయింట్ ఫార్మింగ్ ద్వారా ప్రభుత్వ ప్రైవేటు భాగస్వామ్యం కింద వ్యవసాయాన్ని కంపెనీలకు దారాధతం చేస్తున్నారు. రైతుల జుట్టు కాదు ప్రాణాలనే కంపెనీల చేతుల్లో పెట్టారు. కంపెనీ సేద్యం కాదు రైతు సేద్యం కావాలి. ప్రపంచదేశాల్లో కంపెనీ సేద్యం నుండి రైతు సేద్యానికి మారుతుంటే పాలకులు రైతు సేద్యం నుండి కంపెనీ పరం చేస్తున్నారు. వ్యవసాయ ఉత్పత్తులను ప్రభుత్వ సంస్థలు యఫ్.సి.ఐ, సి.సి.ఐ., స్పెసిస్ బోర్డు, పొగాకు బోర్డుల ద్వారా ఐ.కె.పి. సెంటర్స్ ద్వారా కొనుగోలు చెయ్యాలి. 50% వ్యవసాయ ఉత్పత్తులను పధిగా ప్రభుత్వ సంస్థలు కొనుగోలు చెయ్యాలని ప్రభుత్వ ప్రైవేటు కొనుగోలు వ్యవస్థ అవసరమయితే పోటీపడాలని, రైతులకు లాభసాటి ధరలు ఇవ్వాలి. - ప్రొఫెసర్ కె.ఆర్.చౌదరి

బడ్జెట్ లో 10% వ్యవసాయరంగానికి కేటాయించాలని రైతు సంఘాలు పోరాడుతున్నా నామమాత్రపు కేటాయింపులు జరిగాయి.

కోటి 20 లక్షల సబ్సిడీ ఎరువుల కంపెనీల యాజమాన్యానికి ప్రభుత్వం గతంలో సబ్సిడీల రూపంలో ఇచ్చింది. నేడు ఈ బడ్జెట్ లో ప్రకటించిన మేరకు రైతులకే సబ్సిడీ నేరుగా ఇస్తామన్నారు. కాని గతంలో పోల్చితే నేడు కేవలం రూ. 65 వేల కోట్లు మాత్రమే కేటాయించడం దారుణం. ధరల స్థిరీకరణకు కేవలం రూ. 500 కోట్లు మాత్రమే కేటాయించడం సరి కాదు. ఆర్.బి.ఐ. నిబంధనల ప్రకారం 18% బ్యాంకుల రుణాలు వ్యవసాయరంగానికి ఇవ్వాలని ఉన్నా ఆ మేరకు రుణాలను రైతులకు ఇవ్వడం లేదు. బడ్జెట్ లో కేవలం రూ. 8 లక్షల కోట్ల వ్యవసాయరుణాలు బ్యాంకుల ద్వారా ఇస్తామనడం సరికాదు. స్కేల్ ఆఫ్ ఫైనాన్స్ ప్రకారం బ్యాంకు రుణాలు ఇవ్వాలి - ఆంధ్రప్రదేశ్ రైతుసంఘం రాష్ట్ర ప్రధాన కార్యదర్శి రావుల వెంకయ్య

సోలార్ విద్యుత్ పంప్ సెట్లకు కేటాయించిన నిధులు కేవలం రూ. 500 కోట్లు మాత్రమే. లక్ష పంపుసెట్లకు సబ్సిడీ ఇస్తామని ప్రభుత్వం ప్రకటించింది. కాని బడ్జెట్ లో కేటాయించిన నిధులు కేవలం 50వేల పంప్ సెట్లకు మాత్రమే కేటాయించారు కాని ఈ నిధులు సరిపోవని, కిసాన్ టీవీలకు 100 కోట్లు కేటాయించడం బావుంది కాని మొత్తంగా బడ్జెట్ కేటాయింపులను పరిశీలిస్తే వ్యవసాయం లాభసాటిగా చెయ్యడానికి ఏమాత్రం అవకాశం ఎన్నీ ప్రభుత్వం కల్పించలేదు. - వైయస్.ఆర్. కాంగ్రెస్ రైతు నాయకుడు కొండా రాఘవరెడ్డి

51 పథకాలకు 11 పథకాలకే వ్యవసాయ పథకాలును కుదించడం జరిగింది. ఆర్.కె.వి.వై.ఫండ్స్ రాష్ట్ర ప్రభుత్వం ద్వారా ఖర్చు పెడుతున్నామన్నారు. పప్పుదినుసుల దిగుమతికి 250 కోట్లు కేటాయించారు. వాడుకొనే నూనెల దిగుమతికి నిధులు కేటాయించారు. నూనె ఉత్పత్తి దారులకు సబ్సిడీ ఇవ్వడం లేదు. వినియోగదారుడిపై అధిక ధరలతో భారం మోపుతున్నారన్నారు. - చేతన సంస్థ తరపున వ్యవసాయ నిపుణులు నిర్మించారెడ్డి

ఎన్నికల్లో రాజకీయ పార్టీలు ప్రణాళికల్లో ప్రకటించిన హామీలను నెరవేర్చడానికి సరిపోను నిధులను కేటాయించాలి. - తెలుగురైతు నాయకులు యన్.వి.వెంకటేశ్వరరావు

బడ్జెట్ లో వ్యవసాయానికి సరిపడ నిధులకోసం ఉద్యమించాలి. ఆయా పార్టీల ఎంపీలను కల్పి సమావేశాల నిర్ణయాలను వారి ముందుంచాలి. - వ్యవసాయ జనచైతన్య నాయకులు రామయ్య యాదవ్

బడ్జెట్ లో వ్యవసాయానికి కేవలం 1.72% నిధులు మాత్రమే ప్రకటించడాన్ని రౌండ్ టేబుల్ సమావేశం ఖండించింది. 2014-15 కేంద్ర బడ్జెట్ లో వ్యవసాయరంగానికి అవసరమైన నిధులను కేటాయించాలని డిమాండ్ చేసింది. బడ్జెట్ పై తమ అభిప్రాయాలను ఆర్థిక శాఖామాత్యులకు తెలియచేయాలని సమావేశం తీర్మానించింది. (D)

మన తెలంగాణ చరిత్ర

మనం తెలుసుకుందాం

మన తెలంగాణా చరిత్రను మనం తెలుసుకుందాం, మన భావితరాలకు తెలియజేద్దాం. మన చరిత్రను మనం సంపూర్ణంగా సరిగ్గా, నిష్పక్షపాతంగా, నిర్భయంగా తెలుసుకోగలిగితే, విశ్లేషించుకోగలిగితేనే మన సమాజం ముందడుగు వేయగలదు. ఇది దాదాపుగా అందరు మేధావులు, రాజకీయ నాయకులు అన్ని వర్గాల వారు, ప్రజలు, తెలంగాణ రాకముందు నుంచి, తెలంగాణ ఉద్యమక్రమంలో మరియు తెలంగాణ వచ్చిన తర్వాత ప్రతి ఒక్కరు మాట్లాడుతున్నారు. తెలంగాణ రచయితలు, మేధావులు, ఉపాధ్యాయులు, రాజకీయ విశ్లేషకులు, వారి రచనలలో, పాటలలో, టీవీ రాజకీయ చర్చలలో, సినిమాలలో కూడా చాలా చాలా చర్చిస్తున్నారు.

అందరు చెబుతున్న చరిత్ర ఏమంటే సమ్మక్క సారలమ్మ, సర్వాయిపాపన్న, కొమురంభీం నుండి తెలంగాణ సాయుధ రైతాంగ పోరాటం, ఆ తరువాత పోరాట విరమణ, పటేల్ పోలీసు యాక్షన్, భారతదేశంలో నిజాం స్టేట్ విలీనం, ఆ తరువాత ఆంధ్రా తెలంగాణ విలీనం, 1956 ఇడ్లి సాంబార్ ఉద్యమం, 1969 నాటి మొదటి ప్రత్యేక తెలంగాణ ఉద్యమం, ఆ తరువాత 1996 నుండి సాగిన రెండవ దశ తెలంగాణ ఉద్యమం నుండి ఈ నాటి వరకు అందరు సవివరంగా వివరిస్తున్నారు. ఇందులో సందేహం ఏమీ లేదు.

మన తెలంగాణ సమాజంలో సమ్మక్క సారలమ్మ, సర్వాయి పాపన్న, కొమురంభీం, తెలంగాణ సాయుధ పోరాటం, రజాకార్లు, పోలీసు యాక్షన్, ఆంధ్ర తెలంగాణ విలీనం, ఇడ్లి సాంబార్ గోబ్యాక్, 1969 ఉద్యమం ఆ తరువాత 1996 మలి దశ ఉద్యమం నుండి నేటి తెలంగాణ ఏర్పడే వరకు, ఈ దశలలోనే మన తెలంగాణ చరిత్ర నడిచిందా? ఇదే నిజమయిన చరిత్ర అని అంటే లేక అయితే మన గొప్ప మేధావులు, కవులు, కళాకారులు, రాజకీయ పండితులు, తెలంగాణ ప్రజలు, చివరకు విప్లవ రచయితలు, అభ్యుదయ రచయితలు మొత్తం సమాజం తమను తాము, ఉద్దేశపూర్వకంగానో, ఎమరుపాటుగానో, లేక భయంతోనో మొసం చేసుకుంటున్నట్లై లెక్క.

“ఇంతవరకు నడిచిన సమాజపు చరిత్ర అంతా వర్గ పోరాటాల చరిత్ర” అన్న మార్క్స్ మాటల్లోనే “ఇంతవరకు నడిచిన తెలంగాణ సమాజపు చరిత్ర అంతా వర్గపోరాటాల చరిత్ర”. సమ్మక్క సారలమ్మల ఆత్మగౌరవ పోరాటాల నుండి, ఆ తర్వాత మొఘల్ సామ్రాజ్యవాదులపై తిరుగుబాటు చేసిన సర్వాయి పాపన్న, బహుజనులను ఏకం చేసి, స్థానిక భూస్వాములు, పెత్తందార్లను ఎదురించి అణగారిన వర్గాల ప్రయోజనం కోసం ప్రజలంతా సర్వాయి పాపన్న నాయకత్వంలో పోరాటాలు చేసిన చరిత్ర మన తెలంగాణది. గిరిజన వీరుడు కొమురం

నాయకత్వంలో గొండు గిరిజన ప్రజలు నిరంకుశ నిజాం సర్కారు పై పోరాడిన చరిత్ర మన తెలంగాణది. వీర తెలంగాణ సాయుధ రైతాంగ పోరాటం కమ్యూనిస్టుల నాయకత్వంలో వెట్టి చాకిరికి, భూస్వామ్య జాగిర్దారి వ్యవస్థకు వ్యతిరేకంగా దున్నెవాడిదీ భూమి కోసం నిజాం రజాకార్లకు వ్యతిరేకంగా దాదాపు తెలంగాణా ప్రజలంతా చేసిన పోరాటం వర్గ పోరాటమే. ఈ పోరాటానికి నాయకత్వం వహించి నడిపింది కమ్యూనిస్టుపార్టీ. కొన్ని తరలుగా ప్రజలపై సాగిస్తున్న భూస్వాముల, జాగిర్దారుల దౌర్జన్యాలను ఎదిరించటానికి కమ్యూనిస్టులు మొత్తం తెలంగాణ సమాజాన్ని కదిలించి, చైతన్యపరిచి మహత్తర పోరాటాన్ని నడిపించారు. సమాజంలో కొంతమార్పును తీసుకు రాగలిగారు. దాదాపు 40 లక్షల ఎకరాల భూమిని ప్రజలు పంచుకున్నారు.

ఈ పోరాటంలో దొరలను భూస్వామ్య వ్యవస్థను పూర్తిగా నిర్మూలించకపోయినా పాక్షికంగా గండికొట్టారు. ఎప్పుడైతే కమ్యూనిస్టులు సాయుధ పోరాటాన్ని విరమించి వర్గ పోరాటాన్ని వదిలి ఎన్నికలకు పోయారో అనాటి నుండి మరల దొరలు పెత్తందార్లు తిరిగి పుంజుకోగలిగారు. ప్రజలు సాధించుకున్న భూములు, అధికారం తిరిగి దొరలు లాక్కున్నారు. ఇక్కడ పూర్తిగా కమ్యూనిస్టుల వైఫల్యం చెందడమే కారణం. పైగా తెలంగాణను ఆంధ్రాను కలపడంలో కమ్యూనిస్టుల పాత్ర ప్రధానమైనది.

నైజాం ప్రాంతం భారతదేశంలో విలీనమైన తరువాత మరల కాంగ్రెస్ ప్రభుత్వం భూస్వామ్య దోపిడిని దౌర్జన్యాలను పునరుద్ధరించేసింది. ఆంధ్రా తెలంగాణ విలీనం తర్వాత అదనంగా ఆంధ్ర భూస్వామ్య పెత్తందార్ల దోపిడి వచ్చి చేరింది. ఆంధ్రా పెత్తం దార్ల దోపిడికి వ్యతిరేకంగా 1956, 1969 ప్రత్యేక తెలంగాణ ఉద్యమాలు రావడం, వీటిని సీమాంధ్ర భూస్వామ్య పెట్టుబడిదారులు ధారుణంగా అణిచివేసారు. ఈ చరిత్రంతా మనకు తెలిసినదే.

ఆ తరువాత అంటే 1969 నుండి మలిదశ 1996 వరకు తెలంగాణ సమాజంలో ఏం జరిగింది. దాదాపు మన మేధావులు, రచయితలు, రాజకీయ పండితులు అందరు ఈ కాలంలో ఏం జరగనట్లుగా నటిస్తున్నారు. మహా అయితే 1982లో ఎన్టీఆర్ తెలుగుదేశం పార్టీ వచ్చింది. తెలుగుదేశం పార్టీ వచ్చిన తర్వాత బీసీలకు రాజకీయ రాజకీయ నాయకత్వం వచ్చింది, ఎన్టీఆర్ వారిని పైకి తీసుకువచ్చాడు. ఇంకొంతమంది తెలంగాణ ఉద్యమం ఉధృతంగా నడుస్తున్నప్పుడు ఎన్టీఆర్ లేక ఆంధ్ర నాయకత్వం వల్లనే తెలంగాణలో భూస్వాములు లేకుండా పోయారు. మరల తెలంగాణ ఏర్పడితే

భూస్వాముల, గడీల రాజ్యం మల్లి వస్తుంది అని వాదించారు. ఇప్పుడు తెలంగాణ వచ్చింది. టీఆర్ఎస్ ప్రభుత్వం వచ్చింది. ఆంధ్రవారన్నట్లుగా దొరల, గడీల రాజ్యం వస్తుందా! లేక మన టీఆర్ఎస్, కేసీఆర్ అన్నట్లుగా బంగారు తెలంగాణ వస్తుందా? పునఃనిర్మాణం ఏ విధంగా చేస్తారు. ఇప్పుడు మేధావులు, తెలంగాణ ఉద్యమకారులు, ప్రజలు అందరిని కలవర పెడుతన్న సమస్య.

తెలంగాణ పునఃనిర్మాణం అంటే ఏమిటి? సామాజిక తెలంగాణ అంటే ఏమిటి? ప్రజాస్వామిక తెలంగాణ అంటే ఏమిటి? బంగారు తెలంగాణ ఎలా సాధిస్తారు. ప్రజలు, కవులు, కళాకారులు, మేధావులు ఉద్యమకారులు ఏం చేయాలి? భవిష్యత్ కార్యకలాపాలు ఎలా ఉండాలి అన్న ప్రశ్న ఉదయిస్తున్నది. దీనికి సమాధానం కొరకు మన చరిత్రను మనం సరిగా సంపూర్ణంగా విశ్లేషించుకోవాలి. అంటే మనం తెలియనట్లుగా నటిస్తున్న 1969 నుండి 1996 వరకు ఇంకా 2000 వరకు 2004 నుండి ఇప్పటి వరకు గల చరిత్రను పరిణామక్రమాన్ని గతి తార్కికంగా విశ్లేషించుకోవాలి.

వీర తెలంగాణ సాయుధ పోరాటంలో కొన్ని వేలమంది చనిపోయారు. 1969 ఉద్యమంలో 396 మంది అమరులయ్యారు. 1996 నుండి మలిదశ ఉద్యమంలో ఎంతో మంది ఆత్మ బలిదానాలు చేసుకున్నారు. మరి 1966 నుండి 1996 మలిదశ ఉద్యమం, మరియు 2004 వరకు తెలంగాణలో ఎవరు చనిపోలేదా? చనిపోతే ఎందుకు చనిపోయారు. ఏ రాజకీయ మార్పు సమాజంలో రాలేదా? మరి ఇది తలంగాణ చరిత్ర కాదా? దీనికి తెలంగాణ సామాజానికి సంబంధం లేదా? చనిపోయిన వారు తెలంగాణ బిడ్డలు కాదా? మరి ఎందుకు ఉద్దేశ పూర్వకంగా ఈ చరిత్రను వదిలివేస్తున్నారు. ఈ చరిత్రను పాఠ్యాంశాలలో చేర్చరా? రెండు దశాబ్దాల చరిత్రను ఉద్దేశపూర్వకంగా నిర్లక్ష్యం చేయడం, సమాజ పురోగతికి అవరోధం కాదా. నిష్పక్షపాతంగా, ధైర్యంగా మన చరిత్రను ఎందుకు తెలుపకూడదు. మంచో చెడో ఎందుకు మాట్లాడడం లేదు. చరిత్ర గురించి మాట్లాడలేని వారు చరిత్రను ఎలా నిర్మిస్తారు?

1969 తర్వాత ఏం జరిగింది? 1952 తెలంగాణ సాయుధ పోరాట విరమణ తర్వాత పాక్షికంగా దెబ్బతిన్న భూస్వామ్య విధానం మరల కాంగ్రెస్ పాలనలో పుంజుకున్నది. రైతాంగానికి భూమి దక్కలేదు. పంచుకున్న భూములు మరల భూస్వాములు లాకున్నారు. నిజాం దొరల రాజ్యం పోయి కాంగ్రెస్ దొరల రాజ్యంగా మారింది. కమ్యూనిస్టు పార్టీ పోరాట విరమణ చేసి, పార్లమెంటు ఎన్నికల రౌండ్ లో పడి పోరాట పంథాని, వర్గ పోరాటాన్ని విడిచింది. ఆచరణ లో భూస్వామ్య విధానానికి లొంగిపోయింది. ఆ క్రమంలో మల్లి నక్సల్స్ పోరాటం వచ్చింది. మొత్తం దేశంలోనే కాకుండా తెలంగాణలో కూడ జగిత్యాల నుండి మొదలైన భూస్వామ్య వ్యతిరేక, వెట్టిచాకరి వ్యతిరేక, దున్నెవాడిదే భూమి నినాదంతో మొదలైన ఉద్యమం, మొత్తం తెలంగాణలో భూస్వామ్య విధానాన్ని నామరూపాల్లేకుండా ధ్వంసం చేయడం జరిగింది. ఈ రెండు దశాబ్దాల కాలం అంతా ఎన్కౌంటర్ లేని రోజు, నెత్తురోడని పల్లె మనం చూడలేదు. పోలీసు బూటకపు

విరుఇద్దరి కలిసి ఇప్పుడు భూస్వామ్య దలారి పెట్టుబడి దారులుగా, వీరే పాలక వర్గాలుగా పరివర్తన చెందారు. వీరు సామ్రాజ్యవాదులకు దళారులుగా మరాఱి మనదేశ సంపదను, సహజ వనరులను సామ్రాజ్యవాదులకు దోచిపెడుతున్నారు. ఇప్పుడు తెలంగాణలో ఏర్పడిన ప్రభుత్వం కచ్చితంగా సామ్రాజ్యవాదుల ఏజెంట్లుగా బహిర్గతం కాక తప్పదు. ఈ పాలకవర్గం (భూస్వామ్యపెట్టుబడిదారులు, ధనికవర్గం) సామాజిక తెలంగాణను గాని, బంగారు తెలంగాణను గాని తేలేరు. పీడిత ప్రజల, కార్మికుల, దళితుల, వెనుకబడిన వర్గాల, మైనారిటీల ప్రజల ప్రయోజనాలను నెరవేర్చలేరు.

ఎన్కౌంటర్లలో మరణించిన బిడ్డల తల్లుల గర్భశోకం వినని ప్రాంతమే లేదు. ఇది మన అందరికీ తెలిసిన అనుభవించిన కాలం. దీనిని ఎలా వదిలివేయగలం. కొన్ని కారణాల మూలంగా రెండు దశాబ్దాల పురోగమనం తర్వాత నక్సల్బరి ఉద్యమం మందగించినది. ఉద్యమ లక్ష్యం పూర్తిగా నెరవేరలేదు. ఫలితంగా మరల తెలంగాణలో రెండవ దశ ప్రత్యేక తెలంగాణ ఉద్యమం ముందుకు వచ్చిందనేది సత్యం.

గ్రామాలలోని భూస్వాములు పట్టణాలకి చేరి పెట్టుబడిదారులుగా పరివర్తన చెందారు. ధనిక రైతులు (ఎక్కువమంది అగ్రకులాల వారు) భూస్వాములు అంతా ఒక వర్గంగా కలిసిపోయినారు. వీరే పాలక వర్గాలుగా పరివర్తన చెందారు. వీరు సామ్రాజ్యవాదులకు దళారులుగా మారి మనదేశ సంపదను, సహజ వనరులను సామ్రాజ్య వాదులకు దోచిపెడుతున్నారు. సామ్రాజ్యవాదుల ప్రయోజనాలను నెరవేర్చకుండా ఏ ప్రభుత్వం మనుగడ సాధించలేదు. అన్ని ప్రభుత్వాలకూ ఇది వర్తిస్తుంది.

ఇంతకి నేను చెప్పదలచుకొన్నది ఏమంటే మన చరిత్ర క్రమాన్ని మన సమాజానికి, భావి తరానికి సరిగ్గా చెప్ప లేకపోతే, విశ్లేషించకపోతే, పాలకవర్గాలు మరికొంతకాలం ప్రజలను యధేచ్ఛగా మభ్యపెట్టి సహజ వనరులను, ప్రజల హక్కులను కాలరాచడానికి, ప్రజలను ఉద్యమాల నుండి వేరు చేయడానికి, ఉద్యమాల వైపు మరలకుండా మభ్యపెట్టడానికి ఉపయోగపడుతుంది.

కాళ్లకు గజ్జకట్టి గొంగళి భుజాన వేసుకొని ఊరువాడ విప్లవ పాటలు పాడిన జననాట్యమండలి గద్దర్, డప్పుల దరువేసిన విమలక్కు గూడ అంజన్న పాట, అల్లం రాజయ్య, సాహుల కథలు, స్వర్ణకృష్ణ పోరాటం అమరత్వం, ఇంద్రవెల్లి కాల్పులలో అమరులైన గొండు గిరిజనుల చరిత్ర, గ్రామాలకు తరలిన వందలాది విద్యార్థుల చరిత్ర, బూటకపు ఎన్కౌంటర్లలో మరణించిన విప్లవ వీరుల చరిత్ర, పౌర హక్కుల నేతలను కిడ్నాపు చేయడం, హతమైన పోలీసులు, ... ఇవన్నీ జరిగిన కాలం చరిత్రలోనికి రావా? ఈ చరిత్ర మంచి చెడులను విశ్లేషించి చరిత్రను క్రమాన్ని రాయకూడదా! చరిత్రకారులారా ఒక్కసారి మేల్కొండి మీకు చేతి నిండా పని ఉంటుంది.

-ఎన్.కె. అబ్దుల్ కరీం, సూర్యాపేట



చంద్ర రాజేశ్వరరావు శతజయంతి ముగింపు ఉత్సవాల పోస్టర్ ఆవిష్కరణ



చంద్ర రాజేశ్వరరావు శతజయంతి ముగింపు ఉత్సవాల పోస్టర్ను విడుదల చేస్తున్న దృశ్యం

కమ్యూనిస్టు యోధుడు చంద్ర రాజేశ్వరరావు ఆశయసాధనకై ప్రతిఒక్కరూ కృషి చేయాలని సీపీఐ జాతీయ కార్యవర్గ సభ్యులు, మాజీ పార్లమెంటు సభ్యులు సయ్యద్ అజీజ్ పాషా కోరారు. మఖ్తాంభవన్లో జూలై 25న సీపీఐ గ్రేటర్ హైదరాబాద్ నగర కార్యవర్గ సమావేశం జరిగింది. ఈ సందర్భంగా ఆగస్టు 11న చంద్ర రాజేశ్వర రావు శతజయంతి ఉత్సవాల ముగింపు సభ పోస్టర్ను అజీజ్ పాషా విడుదల చేశారు. అనంతరం అజీజ్ పాషా మాట్లాడుతూ, తెలంగాణ సాయుధ పోరాటంలో చంద్ర రాజేశ్వరరావు పాత్ర కీలకమని, ఆయన జీవితం నేటి యువతకు ఆదర్శమని అన్నారు. ఆగస్టు 11న హైదరా బాద్ నిజాం కళాశాల మైదానంలో జరిగే శతజయంతి ముగింపు ఉత్సవాల్లో పార్టీ కార్యకర్తలు, అభిమానులు పెద్ద సంఖ్యలో పాల్గొని

విజయవంతం చేయాలని కోరారు. అలాగే ఇందిరాపార్కు నుండి బషీర్బాగ్ వరకు పదివేల మంది సుశిక్షులైన జనసేనాదళ్ వాలంటీర్లతో భారీ కవాత్తు జరుగుతుందని అజీజ్ పాషా అన్నారు. సీపీఐ గ్రేటర్ హైదరాబాద్ నగర కార్యదర్శి డాక్టర్ సుధాకర్ మాట్లాడుతూ ముగింపు ఉత్సవాల సందర్భంగా హైదరాబాద్ బషీర్బాగ్ ప్రెస్ క్లబ్ లో “ప్రైవేటు వైద్యం - ప్రజలకు ప్రాణ సంకటం” అనే అంశంపై సెమినార్ను నిర్వహిస్తున్నట్లు తెలిపారు. హైదరాబాద్ లో జరిగే భారీ ఎర్రసైన్యం కవాత్తుకు వేలాది మంది యువకులు పాల్గొనాలని ఆయన విజ్ఞప్తి చేశారు. ఈ సమావేశంలో సీపీఐ నగర కార్యవర్గసభ్యులు ఐలయ్య, ఏసురత్నం, వెంకటరెడ్డి, వరమ్మ, యూసఫ్, సత్తయ్య, రాకేష్ సింగ్ తదితరులు పాల్గొన్నారు.



పాలమూరు బడ్డకు అరుదైన గౌరవం

కాకతీయ విశ్వవిద్యాలయంలోని చరిత్ర విభాగం విశ్రాంత ఆచార్యుడు.. పాలమూరు బిడ్డ.. ప్రొఫెసర్ యల్లాప్రగడ సుదర్శన్ రావుకు అరుదైన గౌరవం దక్కింది. భారతీయ చరిత్రలో పరిశోధన మండలి చైర్మన్ గా ఆయన నియమితులయ్యారు. ఈ మండలికి తెలుగువాడు చైర్మన్ కావడం నలభై ఏళ్లలో ఇదే మొదటిసారి. సుదర్శన్ రావు చరిత్రకు సంబంధించిన పలు జాతీయ, అంతర్జాతీయ సంస్థల్లో సభ్యుడుగా ఉన్నారు. భారతీయ చరిత్ర పరిశోధక మండలిలో పదేళ్ల క్రితమే సభ్యులయ్యారు.

భారతదేశం తన స్వాతంత్ర్యాన్ని బ్రిటిష్ సామ్రాజ్యానికి కోల్పోవడానికి దారితీసిన పరిస్థితులపై ఆయన చేసిన పరిశోధన పలువురి ప్రశంసలందుకుంది. పురాతన సాహిత్యంలో ప్రాంతీయ, సంస్కృతి, చరిత్ర, పురాణాలు, ఇతిహాసాలు, పురాతన తాత్విక విధానాలకు సంబంధించి ఆయన అనేక పరిశోధనలు చేపట్టారు. కాగా.. భారతదేశంలోని ప్రతీ అంగుళంలో చరిత్ర దాగి ఉందని.. దాన్ని వెలికితీయడమే తక్షణ కర్తవ్యమని ఆయన ఈ సందర్భంగా అన్నారు.

తేజస్విని

సాయంకాలం.

ఆకాశంలో మేఘాలు రకరకాలుగా రూపాలు మారుస్తూ మందగమనంతో విహరిస్తూ మా హృదయాలను ఆకట్టుకొంటున్నాయి.

చిలుకలు, పావురాలు, గొర్రెంకలు, కొంగలు, డేగలు, తూనీగలు రెక్కలు విప్పుకొని నింగిలో స్వేచ్ఛగా తిరుగుతున్నాయి. కొన్ని రకాల పిట్టలు చెట్ల కొమ్మలపై అటూ ఇటూ గెంతుతున్నాయి.

కొండ ఏటవాలులో చిన్నది, పెద్దవి ఎన్నెనో రకాల వేలాది చెట్లు, కొమ్మలతో రెమ్మలతో పచ్చని ఆకులతో నేత్ర పర్వంగా కనిపిస్తున్నాయి, చల్లని పిల్లగాలులు అలా అలా సాగిపోతున్నాయి. ఆ చెట్లు రంగురంగుల పుష్పాలతో కనువిందు చేస్తూనే నాసికా పుటాలకు కమ్మని వాసనలు పంపిస్తున్నాయి. మేము అప్లోడాన్ని అనుభవిస్తూ పరిసరాలను మార్చి మార్చి తిలకిస్తున్నాము.

అదిగో ఆ తొండలు, ఉడుతలు, కోతులు, కొండెంగలు చెట్లమీద విహరిస్తూ నా కళాహృదయానికి ఆలోచనలు కల్పిస్తున్నాయి. చిత్రాలు గీయాలనే ప్రేరణ కలిగిస్తున్నాయి.

కొండ మీద విడిగా ఉన్న పెద్ద బండమీద కూర్చున్నమేము మాకళాసృజనను కొనసాగిస్తున్నాము. నాచేతిలో ఉన్న డ్రాయింగ్ పేపర్ మీద అప్పటికే రెండు చిత్రాలు ఆవిష్కరించబడ్డాయి. మిత్రుడు ఆకర్స్ ఏదో వ్యాసం తుదిరూపు ఇచ్చుటలో నిమగ్నమై పరిసరాలను గమనించుటలేదు.

ఒక చెట్టు కొమ్మమీద కూర్చున్న రెండు కోతులు కొబ్బరి ముక్కలను కొరుక్కుతింటున్నాయి. ఆ దృశ్యం చూడగానే చిత్రం గీసెయ్యాలనే ఆలోచన వచ్చింది. వెంటనే కాగితం మీద కొద్ది నిమిషాలలోనే చిత్రాన్ని ఆవిష్కరించాను.

అప్పటికి మిత్రుని వ్యాసం రచన పూర్తయినట్టున్నది. తదేకంగా నన్నే చూస్తూ కూర్చున్నాడు. అది గమనించిన నేనే “మిత్రమా! ఈ చిత్రాలను చూచి మీ అభిప్రాయం చెప్పండి.” అని కాగితాలను అతనికి అందించాను. అతడు తన వ్యాసం గల కాగితాలు నాకు అందించాడు.

నేను అతని వ్యాసం చదివాక అన్నాను. “మిత్రమా వర్తమాన కాలంలో స్త్రీల సమస్యలు పరిష్కారమార్గాలు అనే అంశం గురించి చక్కని వ్యాసాన్ని రూపొందించారు. దీనిని ఆంధ్రతేజం దినపత్రికకు పంపించండి. వాళ్లు దీనిని ప్రచురిస్తారనుకుంటున్నాను. ”

మిత్రుడు మౌనంగా అలాగే అన్నట్టు తలవూపి అన్నాడు “రత్నాకర్ గారూ! మీదెంత గొప్ప కళాహృదయం ఎనభై నిమిషాల్లోనే మూడు చిత్రాలు గీయగలిగారు. నేనైతే! ఈ జీవితం మొత్తం శ్రమించినా ఇంతమంచి చిత్రాలు గీయలేనంటే గీయలేను. మీ బొమ్మలు కొన్నింటిని కథాతోరణం, హంస మాస పత్రికలలోనూ

ఆవిష్కరణ, నక్షత్రాలు, కర్పూర కళిక వార పత్రికలలోనూ చూసాను. ఏదైనా వారపత్రికకు రెగ్యులర్ గా కథలకు బొమ్మలు గీసే ఆర్దిష్ఠుగా చేరితే మీ చిత్రకళానైపుణ్యాన్ని మరింత విస్తరించు కోవచ్చు కదా! దాని వలన మీ చిత్రాలకు రాష్ట్రస్థాయి. గుర్తింపు రావడం ఒకటి. రెండవది పారితోషికం కూడా పొందవచ్చు. అలాంటి ప్రయత్నం చేస్తే బాగుంటుందని నా అభిప్రాయం. చేస్తారా!” అంటూ నా ముఖంలోకి చూసాడు.

“అన్ని రంగాల్లోలాగే చిత్రకళా రంగంలో కూడా పోటీ బలంగా ఉంది. అటువంటప్పుడు ఏ పత్రికలో నాకలాంటి అవకాశం దొరుకుతుందంటారు.” నేను అలా అనగానే “రవ్వల వెలుగులు” కొత్తగా వస్తున్న వారపత్రిక. ఆపత్రిక వాళ్లను కలిసి మీరు గీసిన అన్ని చిత్రాలను చూపించండి. ప్రయత్నం మీది ఫలితాన్ని కాలమే నిర్ణయిస్తుంది.” అన్నాడతను.

చీకట్లు ఆవరిస్తుండగా ఆకొండ మీద అటువైపు సమతలప్రదేశములో ఉన్న నరసింహ స్వామి ఆలయం చుట్టూ హఠాత్తుగా విద్యుద్దీపాలు వెలగసాగాయి. ఆవెలుగు కిరణాలు శక్తివంతంగా చీకట్లు చీలుస్తున్నాయి.

మేము ఆలయం ఆవరణలోకి నడచి వచ్చాము. ఆకర్స్ కు దైవభక్తి మెండు. నాకు విగ్రహారాధన పట్ల పెద్దగా ఆసక్తిలేదు. కళారాధన మాత్రం మెండుగానే ఉంది. ఆ నరసింహస్వామి ఆలయంలో ఉన్న శిల్పకళా నైపుణ్యాన్ని ఎన్నిసార్లు చూచిన మళ్లీమళ్లీ చూడాలనిపిస్తుంది. ఆ ఆలయం నాలుగు వైపుల నాలుగు ఏనుగులు ఆలయభారాన్ని మోస్తున్నట్లు శిల్పాలను ఆవిష్కరించడమనేది. ఆ అజ్ఞాత శిల్పాల కళానైపుణ్యమే.

అక్రమాకారంలో ఉండే ఆ బండలను ఇంత అందమైన శిల్పాలుగా తీర్చిదిద్దిన ఆ శిల్పకళా కారుల పేర్లయినా తెలియదే మనకు. ఎంత దౌర్భాగ్యం. ఆ కళాకారుల పేర్లయినా ప్రకటించనివ్వని ఆలయ నిర్మాతలెవ్వరైనా ఎంతటి వారైనా ఏమిటి వాళ్ల గొప్పతనం?

నేను శిల్పాలను చూస్తుండగానే మిత్రుడు ఆలయంలోనికి వెళ్లి దైవదర్శనం చేసుకొని వచ్చాడు. నేలమీది నుండి ఆలయం వరకున్న మెట్లు ఎక్కుతూ వస్తున్న భక్తులు కొందరైతే వెళ్తున్నవాళ్లు కొందరు. మేము మెట్లు దిగవచ్చి పరస్పరం వీడ్కోలు చెప్పుకొని ఇంటిదారి పట్టాము.

నేను వృత్తిరీత్యా డిగ్రీ కాలేజీ లెక్చరర్ ను. ప్రవృత్తిరీత్యా చిత్రకారుణ్ణి. నేను లెక్చరర్ గా కాలేజీ స్థాపుకు, స్టూడెంట్స్ కు వాళ్ల కుటుంబీకులకు తప్ప మిగతాలోకానికి నా పేరు కూడా తెలియదనుకుంటాను. ప్రవృత్తి రీత్యా గీస్తున్న చిత్రాలతోనే లక్షలాది మంది స్త్రీ, పురుషులకు, యువతీ యువకులకు, పిన్నలకు, నాపేరు

తెలిసి పోతున్నది. అంతేకాదు వాళ్లు నా చిత్రాలను మెచ్చుకుంటూ పత్రికల ద్వారా నాకు అభినందనలు తెలుపుతూ ఉంటారు.

నేను కాలేజీలో లీజర్ టైమ్ లో మిగతా లెక్కరల్లతో కాలక్షేపకబుర్లు చెప్పుకోకుండా కాలేజీ గ్రంథాలయానికి వెళ్తుంటాను. అక్కడ వార, మాసపత్రికలు చదువుతుంటాను. ఆయా కథలకు వేసిన చిత్రాలను చూచి ఆ కళాకారుల నైపుణ్యాన్ని గమనిస్తుంటాను. గ్రహింస్తుంటాను. అంతేకాదు. కొన్ని పత్రికలలో ప్రచురిస్తున్న నా చిత్రాలను తనివి తీరా చూచుకుంటుంటాను. నేను గీసిన బొమ్మలు పత్రికలలో చూచినప్పుడు కలిగే అనుభూతి, ఆనందం అతిమధురంగా ఉంటున్నది. నా చిత్రాలు రెక్కలు విప్పుకొని వెళ్లి రాష్ట్రములోనూ, రాష్ట్రేతర తెలుగు వారి ఇళ్లలోనూ వాలిపోతుండడం నాకు ఎంతో తృప్తి కలిగిస్తున్నది. పాఠకుల అభినందనలు, అభిప్రాయాలు నన్ను అమితంగా చిత్రాలు గీయడానికి ప్రేరణ కలిగిస్తున్నవి. అప్పుడు నేను పొందే సంతోషాన్ని దబ్బుతో వెల కట్టగలనా?

లైబ్రేరియన్ గా పనిచేస్తున్న ఆకర్స్ కు నాకు బలమైన స్నేహం ఏర్పడింది. అతడు గ్రంథాలయాధికారి మాత్రమే కాదు. మంచి వ్యాసరచయిత అని కొన్ని నెలల క్రితమే గ్రహించాను.

వీలయినప్పుడల్లా సాయంకాలం వెళ్ళి మేము కలిసి వ్యాహాళికి వెళ్తుండేవాళ్ళం. నేను ఏ ప్రాంతం వెళ్లినా చిత్రాలు గీసుకోవడానికి తగిన ప్రేరణ కలిగితే వెంటనే చిత్రాలు గీయడానికి ప్రయత్నిస్తుంటాను. అందుకే అవసరమగు సామగ్రి మినీ బ్యాగులో సిద్ధంగా ఉంచుకుంటుంటాను. ఆకర్స్ ఓ కవరులో రెండు మూడు పుస్తకాలు తెచ్చుకుంటుండేవాడు. అతడా పుస్తకాలను దీక్షగా చదువుతుండేవాడు. తగిన ప్రేరణ పొందినప్పుడు నోట్స్ రాసుకుంటుండేవాడు. ఆరోజురాత్రే చక్కని వ్యాసం రూపొందించి నేను లైబ్రరీకి వెళ్లినప్పుడు చూపింస్తుండేవాడు.

మేము చాలా సందర్భాలలో నరసింహస్వామి కొండమీదికి తరచుగా మామిడి తోటవైపు వర్షాకాలంలో అయితే నదీ ప్రవాహాన్ని చూడడానికి నదివైపు వెళ్తుండేవాళ్ళం. ఇవన్నీ మేము పని చేస్తున్న పట్టణానికి సమీపములోనే ఉండేవి. ఏరోజు ఎటువైపు వెళ్లినా చీకటి పడుతుండగా ఎవరింటికి వాళ్ళం వెళ్తుండేవాళ్ళం. అతడు కిరాయికి ఉన్న ఇల్లు పడమటి వీధిలోనూ, నేనున్న ఇల్లు తూర్పు వీధిలోనూ ఉండేది.

బదలీ అయి నేను ఈ ఊరికి వచ్చాక సంవత్సరం కూడా గడవక ముందే ఆకర్స్ కు మరో ఊరికి బదలీ అయింది. బదలీ అయిన కొత్తలో కొన్నాళ్లపాటు అతడు సదీర్షంగా ఉత్తరాలు రాస్తుండేవాడు. ఆ ఉత్తరాలలో అతని భాషా పరిజ్ఞానం, లోక జ్ఞానం, రచనాచాతుర్యం నన్ను అబ్బుర పరిచేవి. నేను కూడా అతనికి ఉత్తరాలు రాస్తుండేవాన్ని. కాలం తెచ్చేమార్పులతో ఉత్తరాలు రాసుకోవడం కూడా మానేశాం.

కొన్నాళ్ల తర్వాత మా బంధువుల అమ్మాయి పెళ్లి ఆకర్స్ పనిచేస్తున్న ఊళ్లోనే జరుగుతుండడం వలన పెళ్లి వారి ఆహ్వానం

మేరకు నేను ఆవూరికి వెళ్లాను. బస్టాండుకు ఫర్లాంగు దూరములో ఊరి మధ్యనే ఉంది ఆ ఫంక్షన్ హాలు. అది ఆధునిక సౌకర్యాలతో చూడముచ్చటగా ఉంది. ఫంక్షన్ హాలుకు తగినట్టుగా పెళ్లి పందిరి కూడా ఆర్కాటంగా తయారు చేశారు. వేయి మందికి పైగా బంధుమిత్రులు హాజరయ్యారు. పెళ్లి కార్యక్రమం గంటకుపైగా నిర్వహింపబడింది. పురోహితుని సూచన మేరకు పెళ్లికి హాజరైన పెద్దలందరూ వధూవరులపై అక్షింతలు వేసి ఆశీర్వదించారు. పదివన్నెండు రకాల కూరలు మూడు నాలుగు రకాల స్వీట్లు, హాట్లతో భోజనాలు ఏర్పాటు చేశారు. ఒక్క భోజనాల ఖర్చే లక్షదాటి ఉంటుందని అంచనా. ఆరగించినంత ఆరగించి తృప్తి పొందడం ఆమోదయోగ్యమే. కాని అతిగా వడ్డించుకొని ఆహార పదార్థాలన్నింటినీ చెత్తడబ్బాల్లో పడేయడం ఆమోదించ తగినది కాదే! కొందరు ఆ పనేచేశారు. భోజనానంతరం బంధువుల వద్ద సెలవుతీసుకొని ఆకర్స్ జాడలో బయలు దేరాను. ఎంతో మందిని అడుగుతూ అడుగుతూ ఎలాగైతేనేమీ ఆకర్స్ ఇంటికి చేరుకున్నాను. అప్పుడు అతడు ఇంటి వద్దలేడు.

స్వగ్రామం వెళ్లాడని. రైతులతో కౌలు ఒప్పందం చేసుకొని వెంటనే తిరిగి వస్తానని చెప్పాడని, అతని భార్య చెప్పింది. ఆమెను చూడడం అదే మొదటిసారి. ఆమె అప్పరసలా అందంగా ఉంది.

“మీ వివరాలు తెలుసుకోవచ్చా?” అందామె.

నన్ను నేను ఆమెకు పరిచయం చేసుకున్నాను. ఆమె నావైపు కన్నార్పకుండా చూస్తూ “లోపలికి వచ్చి కూర్చుండండి” అంది.

నేను హాలులోకి వెళ్లి సోఫాలో కూర్చున్నాను. ఆమె ఆనాటి దినపత్రిక నాముందుకు తెచ్చి ‘చిత్రజగత్తు’ శీర్షిక చూపిస్తూ మీరు ఆర్దిస్తుకద! చిత్రజగత్తులోని భామల అందాలను చూస్తూ ఉండండి. నేను టిఫిన్ తయారు చేసి తెస్తా’ అంది.

“నేను ఇప్పుడే పెళ్లి భోజనం చేసి వచ్చాను. ఇప్పుడు టిఫిన్లు గానీ, టీ, కాఫీలు గానీ ఏమీ వద్దు మీరు అలా కూర్చుండి ఏదైనా మాట్లాడండి” అన్నాను.

“ఏం మాట్లాడమంటారు. మీరు మంచి చిత్ర కారులు కద! మీరే చిత్రకళ గురించి ఏదైనా చెప్పండి. మీ ముఖంలోకి చూస్తూ ఆసక్తిగా వింటూ ఆనందిస్తాను” అంది.

నేను చిత్ర కారులలో ప్రసిద్ధిపొందిన కొందరి పేర్లు, వాళ్లు అభివృద్ధి చెందిన తీరు, వాళ్లు గీసిన చిత్రాల గొప్పతనాన్ని నాకు తెలిసినంతవరకు చాలా వివరంగా వర్ణించి చెప్పాను.

ఆమెకు చిత్రాల పట్ల, చిత్రకళాకారుల పట్ల గొప్ప ఆరాధన భావం ఉన్నట్టు ఆమె చెప్పిన విషయాలను బట్టి గ్రహించగలిగాను.

ఆమె హఠాత్తుగా లేచి నిలబడి గబగబా లోనికి వెళ్లి లాంగ్ నోట్ బుక్ ఒకటి పట్టుకొని తిరిగివచ్చింది. ఆమె నా వైపు చిలిపిగా చూస్తూ “నేను మీలాగ చిత్రాలు గీయలేను. కాని ముగ్గులు వేయగలను, గీయగలను. ఇందులో నేను గీసిన ముగ్గులు చూచి మీ అభిప్రాయం చెప్పండి. బాగున్నాయంటే ఏదైనా పత్రికకు పంపిస్తా. ఏ మనిషి ఎంతకాలం బ్రతుడకుతాడో ఏమనిషికి

తెలియదు. కొందరి జీవితాలు నీటి బుడగల్లాగ హఠాత్తుగా కాలగర్భంలో కలిసి పోతాయి. కాని కళాకారులు గీసిన అందమైన చిత్రాలైనా ముగ్గులైనా చిరకాలం నిలుస్తాయని నేను నమ్ముతున్నాను. అందుకే నేను... నేను ఈ లోకం నుండి వెళ్లి పోయేలోగా నా కల్పనా శక్తితో గీసిన ముగ్గులలో కొన్ని ముగ్గులైనా నా పేరుతో సహా పత్రికలలో చూసుకోవాలనే కోరిక ఉంది నాకు. నా కోరిక నెరవేరుతుందోలేదో కూడా నాకు తెలియదు. నా కోరిక తీరుతుందో లేదో నా ముగ్గుల జాతకం చూచి మీరైనా చెప్పండి.” నోటు బుక్ నాకు అందిస్తూ అందామె.

నేను ముగ్గులు చూస్తుండగానే ఆమె టిఫిన్ చెసి తెచ్చి చొరవగా నా చేతికి అందించింది. ఆమె ముగ్గుల కింద తేజస్విని అని తన పేరు కూడా రాసుకుంది. ఆ ముగ్గులన్నింటిని చూసి కర్పూర కళిక పత్రికకు పంపించడని సలహా ఇచ్చాను. సాయంత్రం అయిదు దాటింది. అయినా మిత్రుడు రాలేదు. మిత్రుడులేని సమయాన వాళ్ల ఇంట్లో మరీ ఎక్కువ సేపు ఉండడం భావ్యం కాదనిపించింది. నేనే లేచి నిలబడి వెళ్తానని చెప్పగానే ఆమె కోరిక ఏదో తీరనట్లు ఆమె ముఖములో ఒక విచిత్రమైన భావం కనిపించింది నాకు.

“మీ మిత్రున్ని చూడకుండానే వెళ్తారా?” అంటూ నిష్ఠురంగా నా ముఖంలోకి చూసింది.

“ఆకర్మ్ ఈ రోజు వస్తాడో లేదో?” అన్నాను.

“రాకపోవచ్చు. నా కోరిక ఒకటి నెరవేర్చడానికైనా ఈ రాత్రికి మీరు మా ఇంట్లో ఉండిపోండి.” అంటూ ఆమె చొరవగా నా వైపు చూచింది.

నాకు తెజస్విని మాటలు నచ్చలేదు. ఆమాటల అంతరార్థం ఏమిటో నాకు అంతు పట్టలేదు.

“నేను అందంగా అలంకరించుకొని వస్తా... అంటూ ఆమె లోనికి వెళ్లగానే నేను గబుక్కున బయటకు వచ్చి బస్సెక్కి నేనుంటున్న గ్రామానికి తిరిగి వచ్చాను.

భర్త ఇంటి వద్ద లేనప్పుడు పరాయి పురుషుని ముందుకు అందంగా అలంకరించుకొని వస్తానందంటే ఆమె ప్రవర్తన మంచిది కాదా అనే అనుమానంతో ఆ రాత్రి నాకు సరిగా నిద్ర కూడా పట్టలేదు.

కాలం తెచ్చిన మార్పులతో ‘కథావాహిని’ వారపత్రికలో కథలకు బొమ్మలు గీసే సదవకాశం వచ్చింది నాకు. అంతేకాదు ఈ మధ్యనే నేను సెల్ ఫోన్ కొనుక్కున్నాను. నేను గీసిన చిత్రాల కింద నా పేరుతో పాటు సెల్ ఫోన్ నెంబర్ కూడా ఆ పత్రికలో ప్రచురిస్తున్నారు.

కొన్నాళ్ల తర్వాత ఆకర్మ్ ఫోన్ చేసి రమ్మన్నాడు. అతడు కోరినట్లుగానే నేను అతని గ్రామానికి వెళ్లాను. ఆకర్మ్ బస్టాండులోనే నాకు స్వాగతం పలికాడు. అతడు చూడడానికి బికారిలా ఉన్నాడు. ఇంటికి వెళ్తుండగానే కారణం అడిగాను. అతడు తేజస్విని చనిపోయిందని చెప్పి కంట తడి పెట్టాడు.

“ఎలా చనిపోయింది. ఏమిటి జబ్బు?” అని ప్రశ్నించాను ఇంటికి చేరుకున్నాక.

“తేజస్విని చాలా ఏళ్ల నుండి గుండె జబ్బుతో బాధపడుతున్నది.

మూడు నాలుగు సంవత్సరాల నుండి ఆమె గుండె బలహీనమవుతూ వస్తున్నది. డాక్టర్లు ఎన్నో పరీక్షలు జరిపారు. ఎన్నో రకాల మందులు మార్చి మార్చి వాడమన్నారు. ఆమె ఆరోగ్యం కోసం నా బ్యాంకు బ్యాలెన్స్ మొత్తం ఖర్చుచేసినా ఆమెను దక్కించుకోలేక పోయాను.” కాసేపు మౌనంగా ఉన్న ఆకర్మ్ మళ్లీ ఇలా చెప్పాడు. “తేజస్విని చనిపోయే ముందు మీ కొక లేఖ రాసింది.” అని చెప్పి లేఖ తెచ్చి నా చేతిలో పెట్టాడు. నేను ఆ లేఖ విప్పి చదవసాగాను.

రత్నాకర్ గారూ!

మీరు ఒకనాడు మా ఇంటికి వచ్చారు. అప్పుడు మా వారు మా స్వగ్రామం వెళ్లారు. నేను అప్యాయంగా మీకు ఆతిథ్యం ఇచ్చాను. నేను గుండె బలహీనత కలదానను. నాగుండె ఏ క్షణములోనైనా ఆగిపోవచ్చు. ఆ విషయం నాగుండె నాకెప్పటికప్పుడు తెలియజేస్తూ హెచ్చరిస్తూ నా మనసులో ఆవేదన రగిలిస్తున్నది.

నాబాధను ప్రకటిస్తే నాభర్త సున్నితపు మనస్సు తట్టుకోలేదని నా భర్తకు తెలియకుండా జాగ్రత్త పడుతూ అతని ముందు సరదాగా, సంతోషంగా ఉన్నట్లు నటించే దాన్ని. ఒంటరిగా ఉన్నప్పుడు మాత్రం పొంగివస్తున్న దుఃఖాన్ని ఆపుకోలేక ఏడ్చేదాన్ని. ఆ దుఃఖాన్ని దిగమింగడానికి పత్రికలలో బొమ్మలు చూస్తూ కథలు చదవడంలో లీనమయ్యేదాన్ని. ఒక్కొక్కసారి నాకు తోచిన విధంగా ముగ్గులు గీస్తూ కాలక్షేపం చేసేదాన్ని. ఒక ముగ్గు హంసమాస పత్రికకు పంపాను. అది ప్రచురించారు. ఆముగ్గును పత్రికలో చూచుకున్నాక ఎంత ఆనందపడ్డానో వర్ణించి చెప్పలేను.

ఆరోజు.... “నా కోరిక ఒకటి నెరవేర్చడానికైనా ఈ రాత్రికి మీరు మాఇంట్లో ఉండిపోండి ... అందంగా అలంకరించుకొని వస్తా...” అని చెప్పి నేను లోపలికి వెళ్లాను. నేను అలంకరించుకొని తిరిగి వచ్చే సరికి మీరు కనబడకుండా పోయారు.

నేను అందంగా అలంకరించుకొని వచ్చి మంచి భంగిమలో మీ ముందు కూర్చుండి నా చిత్రాన్ని మీ చేత గీయించుకోవాలనుకున్నాను. కాని నాకోరికను వివరంగా మీకు చెప్పకపోవడం వల్ల మీరు నన్ను అపార్థం చేసుకొని వెళ్లిపోయారని గ్రహించాను.

నేను అకలంకితనని మీరు మీ సంస్కార హృదయంతో అంగీకరిస్తే కనుక నా ఫోటోనైనా చూసుకుంటూ నా చిత్రాన్ని నిలువెత్తు ఆకారంలో గీసి నా భర్తకు, మీ మిత్రునికి, కానుకగా అందివ్వాలని కోరుతున్నాను. మీ ఈ సోదరి కడసారి కోరికను నెరవేరుస్తారని నమ్ముతున్నాను... మీ తేజస్విని

ఆమెను ఆనాడు అపార్థం చేసుకున్నందుకు నన్ను నేను మందలించుకున్నాను. నా కుసంస్కారానికి నన్నునేనే నిందించుకున్నాను. మిత్రునికి క్షమాపణలు చెప్పాను. ఆమె చివరికోరికను నెరవేర్చడానికి నిర్ణయించుకున్నాను.

- రేగులపాటి కిషన్ రావు
కరీంనగర్.



సివిల్ సర్వీస్ పరీక్షలు నిర్వహించకపోవడం దేశ ఐక్యతకు భంగం

ఆగస్టులో జరగవలసిన యూపిఎస్సి సివిల్ సర్వీస్ పరీక్షలను కేంద్ర ప్రభుత్వం వాయిదా వేయడాన్ని మేమంతా తీవ్రంగా గర్హిస్తున్నాం. పరీక్షా పత్రం 'ప్రాంతీయ భాష'లో లేని కారణంగా గ్రామీణ అభ్యర్థులకు అన్యాయం జరుగుతుందని ఆరోపిస్తూ అక్కడక్కడ ఆందోళనలు జరిగిన కారణంగా కేంద్రప్రభుత్వం ఈ నిర్ణయాన్ని తీసుకోవడం శోచనీయం. క్రమం తప్పకుండా పరీక్షలు నిర్వహించటంలో, సమయ పాలనలో పెట్టిందిపేరు యూపిఎస్సి కమీషన్. ఇప్పటి వరకు కమీషను దేశవ్యాప్తంగా పరీక్షలు నిర్వహించటంలో అభ్యర్థుల మన్ననలను పొందింది. ప్రతినారెలాగే ఈ సారి కూడా ఎంతో మంది అభ్యర్థులు ఎంతో కష్టనష్టాలకు శ్రమకోట్టి పరీక్షలకు సన్నద్ధమవుతే ఇప్పుడు ఆఖరి క్షణంలో ప్రభుత్వం పరీక్షలను వాయిదా వేయడంతో అభ్యర్థులు నిరాశ, నిస్పృహలకు లోనయ్యారు.

యుపిఎస్సి పరీక్షల నిర్వహణలో గ్రామీణ విద్యార్థులు వివక్షకు గురవుతున్నారనే ఆరోపణలను తప్పక విచారించవలసిన అవసరం ఉందని అభిప్రాయపడుతున్నాం. ఉదహరణకు పేపరు-2లో పొందు పరిచిన ప్రశ్నలన్నీ కేవలం విద్యాపరమైనవే కాక సమస్యను ముడి విప్పడంలోని మొళకువలకు సంబంధించిన అంశాలే ఎక్కువ ఉన్నాయి. కారణం పాలనకు కావలసింది కేవలం విజ్ఞానం ఒక్కటే కాదు సామాన్యుడి సమస్యను తీర్చే చాతుర్యం కూడావాలి. అంతేకాక ఇది విభిన్న భాషల సమాహారమైన మొత్తం భారత దేశానికి చెందిన పాలనా పరమైన అంశం. కాబట్టి కొంత ఇంగ్లీషు భాష ఆవశ్యకత సహజంగానే ఏర్పడుతుంది. కారణం ఇంగ్లీషు భాష మిగతా భాషలన్నిటిని సమన్వయ పరచటానికి వారధిగా పనికివస్తుంది. కాబట్టి పరీక్షలు కూడా ఇంగ్లీషులో నిర్వహించటం ఆనవాయితీగా వస్తుంది. అంతేకాని ఇంగ్లీష్ భాష కేవలం ఉన్నత వర్గాలవారికే చెందినదిగా భావించటం సరికాదు. అందులోని ప్రశ్నలు టీంగా పనిచేయడాన్ని ప్రోత్సహిస్తుంది. అంతేకాని ఇది నగరం, గ్రామీణ సమస్య ఎంత మాత్రం కాదు. ఒక వేళ పరీక్షా పత్రాలలో వాడే ఇంగ్లీషు భాష అధిక నాణ్యత కలిగి ఉన్నట్టుగా అనిపిస్తే అభ్యర్థులు సంబంధిత అధికారులతో చర్చించి సమస్యకు పరిష్కారం కనుక్కోవచ్చు. అంతేకాని ఏకంగా వాయిదా వేయడంతో అనేక మంది అభ్యర్థులను ఇబ్బందులపాలు చేసినట్లువుతుంది.

గతంలో కూడా భారతీయ జనతాపార్టీ ప్రభుత్వం అధికారంలోకి వచ్చినప్పుడు ఇదే రకమైన సమస్య ఎదురైంది. తిరిగి అదే భాష సమస్య ఇప్పుడు మళ్ళీ తెరపైకొచ్చింది. బీజేపీ లోని కొంతమంది

నాయకులు హిందీ భాషపై మక్కువతో అత్యుత్సాహాన్ని ప్రదర్శిస్తూ భాషాతత్వ వాదులుగా మారి ఇంగ్లీషును వ్యతిరేకిస్తూ ఇబ్బందులు సృష్టిస్తున్నారు. గతంలో జనతా పార్టీ పదవిలోకి రాగానే యూపిఎస్సి పరీక్షలను ప్రాంతీయ భాషలలో సైతం నిర్వహించేటట్లు మార్పులను తీసుకు వచ్చింది. ఫలితంగా అభ్యర్థులకు ఎంపిక తరువాత ఇంగ్లీషు భాషలో ప్రావీణ్యానికి ప్రత్యేక శిక్షణ ఇవ్వవలసి వస్తుంది. లేకపోతే ఫారిన్ సర్వీసెస్లో పనిచేయాలని దుస్థితి ఏర్పడుతుంది. మేము ప్రాంతీయ భాషలకి వ్యతిరేకమని కాదు. కాకపోతే ఇంగ్లీషు భాషను వ్యతిరేకించటం వలన నాణ్యతా ప్రమాణాలు తగ్గిపోయి అన్నిరకాలుగా నష్టపోయేది మనమే అనే విషయాన్ని గమనించాలని కోరుతున్నాం.

1987లో ప్రభుత్వం సివిల్ సర్వీసెస్ పరీక్షలని హిందీ భాషలో నిర్వహించటం వలన మిగతా భాషల వారి నుంచి ఇదే రకమైన డిమాండ్లు మొదలైనాయి. క్రమేపీ ప్రభుత్వం భాషా ప్రేమికుల డిమాండ్లకు తలవంచాల్సి వచ్చింది. తద్వారా పరీక్ష పత్రాలలోనాణ్యతా ప్రమాణాలు అడుగంటిపోయి చివరకు పరీక్షల నిర్వహణాధికారుల ఇష్టాఇష్టాలకు వదిలేయవలసి రావటంతో ముఖ్యమైన సబ్జెక్టులు ప్రశ్నా పత్రాలలో చోటు చేసుకోలేకపోయాయి. 1978కి ముందు ఈ కంపల్సరీ సబ్జెక్టుల ద్వారా సాహిత్య విలువలను పరీక్షించేవారు. సాహిత్యం వలన మానవ విలువలు పెరగటం ద్వారా డబ్బు మీద వ్యామోహం ఉండదు. అందుకే పరీక్ష రాసే అభ్యర్థులు సాహిత్యాన్ని చదివేవాళ్ళు. అందుకే ఆరోజుల్లో అధికారుల్లో కూడా నైతిక విలువలు ఉండేవి. ఎప్పుడైతే ఈ తప్పనిసరి సబ్జెక్టులను ప్రభుత్వం తీసివేసిందో అప్పటి నుంచి నైతిక విలువల దిగజారటంతో పాటు నాణ్యత కూడా పడిపోయింది. అందుకే పాతతరం ఐపిఎస్, ఐపిఎస్లలో అధిక శాతం విలువలతో కూడిన పాలనను చూసాం. వీటన్నిటికి యూపిఎస్సి తిలోదకాలిస్తూ నేడు గ్రామీణ అభ్యర్థుల వ్యక్తిగత అభిరుచులు తెలుసుకునే పరీక్షలను నిర్వహిస్తుంది ప్రభుత్వం. దీని వలన పట్టణ అభ్యర్థులకు పెద్దగా ఒరిగేదేమీ ఉండదు. మనం ఐటి రంగంలో ఒక పక్క దూసుకుపోతున్నాం. గ్రామీణ, పట్టణ బేధ భావాలు ఎప్పుడో చెరిగిపోయాయి. వాటిని ఇప్పుడు భాష పేరు మీద కేంద్రంలోని బీజేపీ ప్రభుత్వం తిరగదోడడం వలన దేశ ఐక్యతకు భంగం వాటిల్లే ప్రమాదం ఏర్పడుతుంది. భాష మనుషులను దూరం చేస్తుందే కాని కలపలేదనే నిజాన్ని ఇప్పటికైన కేంద్ర ప్రభుత్వం గ్రహించాలని కోరుతున్నాం.

-కెప్టెన్ పాండురంగారెడ్డి, శ్రీధర్ ధర్మాసనం, జి.విష్ణుస్వరూప్రెడ్డి





తెలంగాణ రాష్ట్రంలో కాంట్రాక్ట్ ఉద్యోగులను రెగ్యులైజ్ చేయడాన్ని వ్యతిరేకిస్తూ ర్యాలీ నిర్వహిస్తున్న ఉస్మానియా యూనివర్సిటీ విద్యార్థులు



రంజాన్ మాసాన్ని పురస్కరించుకొని తెలంగాణ రిసోర్స్ సెంటర్ ఆధ్వర్యంలో జూలై 12న జరిగిన ఇఫ్తార్ విందు (సర్కార్ పాపన్న చిత్ర ప్రదర్శన కార్యక్రమంతో పాటే ఈ విందు కూడా ఏర్పాటు చేశారు)

చందదారులుగా చేరండి!

దక్కన్ ల్యాండ్

చందదారులను చేర్పించండి!

'తెలంగాణ రిసోర్స్ సెంటర్' ఆధ్వర్యంలో ఎం.వేదకుమార్ సంపాదకత్వంలో ప్రజాఉద్యమాల వేదికగా ఆరంభమైన 'దక్కన్ ల్యాండ్' తెలుగు సామాజిక రాజకీయ మాసపత్రిక అనతికాలలోనే అన్ని వర్గాల ఆదరణ పొందింది. తెలంగాణ ఉద్యమకారులకు కరదీపికగా మారింది. ఈ పత్రిక మరిన్ని వర్గాలకు చేరడంలో ఉద్యోగ, ఉపాధ్యాయ, మేధావుల అమూల్య సహకారాన్ని కోరుతున్నాం. చందదారులుగా చేరడంతోపాటు తమకు తెలిసినవారిని చందదారులుగా చేర్పించాల్సిందిగా అభ్యర్థిస్తున్నాం.

మా చిరునామా

DECCAN LAND
"CHANDRAM" 490, St.No. 11, Himayatnagar
Hyderabad - 500 029. Mob: 9030626288
mail: deccanlandindia@ gmail.com, www.deccanland.com

చందా వివరాలు:

వార్షిక చందా : రూ. 150
2 సం||లకు : రూ. 300

'దక్కన్ ల్యాండ్' పేరిట ఎంటి, మనీయార్డర్, చెక్ లేదా నగదు రూపంలో చందామొత్తం చెల్లించవచ్చు.

రైతు గిట్టుబాటుపై చీకటి దాడి

వాహనదారులందరూ ఒక రహదారిపై గంటకి వంద కి||మీ|| వేగంతో ప్రయాణిస్తున్నప్పుడు, అదే వంద కి||మీ|| వేగంతో ప్రయాణించే ఓ వాహనదారుడు సాపేక్షిక కొలమాన పద్ధతి ప్రకారం జీరో కదలికలో వున్నట్లే లెక్క! 110 కి||మీ|| వేగంతో వెళ్తున్న మరో వ్యక్తి గంటకు 10 కి||మీ|| చొ||న మాత్రమే ముందు కెళ్తున్నట్లు లెక్క! 90 కి||మీ|| వేగంతో వెళ్ళే ఇంకొకరు 10 కి||మీ|| చొ||న వెనక్కి వెళ్తున్నట్లు లెక్క! సాపేక్షిక సిద్ధాంతం ప్రకారం వంద కి||మీ|| సగటు వేగం జీరో స్థాయికి చేరుతుంది. జీరో కంటే మిగులు లేదా తరుగు మాత్రమే వ్యక్తిగత ప్రయాణీకుల పురోగమనం లేదా తిరోగమనాల కొలతకి కొలబద్ధగా మారుతుంది. ఈ సాపేక్షిక చలన సూత్రం సరుకుల ధరల చలనానికి కూడా వర్తిస్తుంది. సరుకుల సామాజిక వ్యవస్థలో సరుకుల నిజ విలువ తరుగుదల వేగాన్ని ద్రవ్యోల్బణమంటారు. ఈ ద్రవ్యోల్బణం ఏటా 10 శాతం వుందంటే, సరుకుల నిజ విలువ ఏడాదికి 10 శాతం తగ్గిందని లెక్క! అప్పుడు అదే నిర్దిష్ట కాలంలో ఒక సరుకు ధరను 10 శాతం పెంచితే, దాని నిజ విలువ యథాతథంగా వున్నట్లు లెక్క! దాని ధర 20 శాతం పెంచితే, నిజ విలువ 10 శాతం పెరిగినట్లు లెక్క! ఒకవేళ ధర ఐదు శాతమే పెంచితే, దాని నిజ విలువ 5 శాతం పతనమైనట్లు లెక్క! ఈ చివరి కోవకి చెందిన సరుకులో పైకి పెరుగుదల కనిపించినా, నిజానికి కోతకి గురైనది. మోడీ సర్కారు రైతుకు గిట్టుబాటు ధర ప్రకటించడంలో సరిగ్గా యిలాగే కోత పెట్టింది. అది కూడా అత్యవసర చీకటి పాలనకి సరిగ్గా 39 ఏళ్ళు నిండిన రోజే (జూన్ 25) రైతాంగాన్ని చీకటి దెబ్బ కొట్టింది.

జూన్ 25న సమావేశమైన కేంద్ర ప్రభుత్వ ఆర్థిక వ్యవహారాల కమిటీ (సీసీఈఏ) వివిధ పంటలకు కనీస మద్దతు ధరలను ప్రకటించింది. సాధారణరకం వరి క్వింటాల్ కి ఇప్పుడున్న రూ. 1310 మీద 50 పెంచింది. 'ఎ' గ్రేడ్ కి రూ. 1345 మీద 55 పెంచింది. పత్తి బేళ్ళు మొదటిరకం రూ.నాలుగు వేల మీద; రెండో రకం 3700 మీద 50 రూ||ల చొ||న పెంచింది. కంది, మినప పప్పులకి ఇప్పుడున్న రూ||4300; 4350లపై 50 చొ||న పెంచింది. పెసరపప్పు రూ. 4500పై వంద; సన్ ఫ్లవర్ 3700పై 50; నువ్వులు 4500పై 100; హైబ్రిడ్ జొన్న 1500పై 30; రాగులు 1500 పై 50 రూ||ల చొ||న పెంచింది. మొక్కజొన్న, వేరుశనగ, సజ్జలు, సోయా బీన్లపై పైసా పెంచలేదు. 'వ్యవసాయ వ్యయం, ధరల కమీషన్' చేసిన సిఫా రసుల ఆధారంగా యిలా పెంచినట్లు ప్రభుత్వం తరపున కేంద్ర న్యాయ, టెలికామ్ మంత్రి రవిశంకర్ ప్రసాదు ఢిల్లీ ప్రెస్ మీట్ లో ప్రకటించారు. ఓ విలేకరి అడిగిన ప్రశ్నకు జవాబుగా పంటల కనీస మద్దతు ధరకూ, ద్రవ్యోల్బణానికి మధ్య సంబంధం లేదన్నారు. ఇది నిజమేనా?

యాభై, అరవై ఏళ్ళ క్రితం ద్రవ్యోల్బణంతో సంబంధంలేని పంటల దిగుబడి జరిగిన మాట చాలా వరకు నిజమే! ఆనాడు విత్తనం రైతుదే! ఎరువు స్వంత పశువులదే! దుక్కి ఇంటి ఎద్దులతోనే! ఎరువు, ధాన్యం రవాణా స్వంత ఎడ్ల బండ్లతోనే! నాగలి, పలుగు, పార, గొడ్డలి, రంపం తదితర పనిముట్లు ఊరి వద్రంగి ద్వారా! సాగునీరు వర్షా ధారితమే! లేదంటే, చెరువులూ, మోటబావుల ద్వారా! అప్పటికి విద్యుత్, పురుగు మందుల అవసరం రైతాంగానికి రాలేదు. అందుకే రైతుకీ, మార్కెట్ కీ ఆనాడు పెద్దగా సంబంధం లేదు. గాన మార్కెట్ క్రయ, విక్రయాలు జరిగే సరుకుల ఆధారిత ద్రవ్యోల్బణంతో కూడా ఆనాటి రైతాంగానికి పెద్దగా సంబంధం లేదు. కానీ నేడు దుక్కికీ, విత్తుకీ, ఎరువుకీ, పురుగు మందుకీ, సాగు నీటికీ, విద్యుత్ కీ, మార్కెట్ మీద విధిగా రైతాంగం ప్రతి నిత్యం ఆధారపడాలి. పై సరుకుల ధరల పెరుగుదలను బట్టి, వ్యవసాయ ఉత్పత్తుల ఉత్పాదక వ్యయం కూడా పెరుగుతుంది. ఈ తరహా అధునిక సాగు విధానం కేంద్ర మంత్రికి తెలియదా?

సగటు ధరల సూచిక ఆధారంగా లెక్కించే వార్షిక ద్రవ్యోల్బణం ప్రస్తుతం దేశంలో సుమారు 6-8 శాతం మధ్య నడుస్తున్నది. నిజానికి యింతకంటే ఎక్కువ శాతం ద్రవ్యోల్బణమే రైతాంగం మీద దుష్ప్రభావం కలిగిస్తున్నది. అందుకు కారణాలున్నాయి. వ్యవసాయోత్పత్తులకి అత్యవసరాలైన ఎరువులు, పురుగు మందులు, సాగునీరు, విద్యుత్, రవాణా వంటి వ్యవసాయాధారితాల కొనుగోళ్ళ వ్యయం సగటు ధరల సూచిక కంటే ఎక్కువ స్థాయిలో పెరుగుదలను సూచిస్తుంది. కానీ వాటికి మరో ముఖ్యవసరమైన శ్రమశక్తి కూడా మార్కెట్లో సరుకే! పైన పేర్కొన్న ప్రాణం లేని సరుకుల కంటే ప్రాణం వున్న యీ సరుకు (శ్రమశక్తి) ధరల సూచిక దేశంలోని సగటు ధరల సూచిక కంటే తక్కువ పెరుగుదలనే సూచిస్తుంది. ఈ అసమతుల్యత వల్ల ఆచరణలో వ్యవసాయ ఉత్పత్తుల వ్యయ సూచికకూ, ద్రవ్యోల్బణ సూచికకూ మధ్య పొంతన వుండదు. సగటు ద్రవ్యోల్బణం ఏటా 8 శాతం పెరుగుదల వుంటే, ఆచరణలో వ్యవసాయ ఉత్పాదక వ్యయం ఏటా 10-12 శాతం మధ్య పెరిగే అవకాశం వుంది. ఈ అవకతవకల కొలమానం వల్ల అధికారిక ద్రవ్యోల్బణం కంటే, అదనంగా నాలుగైదు శాతం చొ||న మద్దతు ధరను పెంచడం ద్వారానే క్రితం ఏడాది మద్దతు ధరను యథాతథంగా కొనసాగించినట్లు లెక్క! (క్రితం ఏడాది మద్దతు ధర ఎంత అధమంగా వుంటే, అట్టి అధమ ధరను యథాతథంగా వుంచడానికి వుపయోగపడే పెంపుదల మాత్రమే) అయితే అధికారిక ద్రవ్యోల్బణాన్ని యిలా అదనపు శాతంతో సవరించక పోగా; కనీసం అంత మేరకు కూడా మద్దతు ధరను మోడీ ప్రభుత్వం పెంచక పోవడం విచారకరమైనది.



పై ద్రవ్యోల్బణ గణిత సూత్రాలను మోడీ సర్కారు పెంచిన మద్దతు ధరలకు అన్వయించినపుడు, అది రైతాంగానికి చేసిన అన్యాయం బోధపడుతుంది. వాదన కోసం నేడు అవకతవకల అధికారిక ద్రవ్యోల్బణం 8 శాతం వుండనుకుందాం! నిజానికి అంతకంటే ఎక్కువే తప్ప తక్కువ వుండదనీ ఆచరణ నిరూపిస్తుంది. కనీసం ఈ 8 శాతం చొస పెంచితే, వరి సాధారణ రకం 1310 మీద 105 రూలు పెంచాలి. ఏ గ్రేడ్ 1345 రూలు మీద 108 రూలు పెంచాలి. మొదటి రకం పత్తి నాలుగువేల మీద 320; రెండో రకం 3700 మీద 296; కంది పప్పు 4300 మీద 344; మినపప్పు 4300 మీద 344; పెసరపప్పు 4500 మీద 360; సన్‌ప్లవర్ 3700 మీద 296; నువ్వులు 4500 మీద 360; జొన్నలు 1500 మీద 120; రాగులు 1500 మీద 120 రూలు చొస పెంచాలి. ఇలా అధికారిక ద్రవ్యోల్బణం ప్రకారం కూడా నేడు నిజ విలువలో కోత పెట్టింది. ఆయా పంటల నికర విలువ కోతకు గురైనది. సాధారణ రకం వరి మీద 55; ఏ గ్రేడ్ రకం మీద 43; మొదటి రకం ప్రత్తి బేలు మీద 270; రెండో రకం పత్తి మీద 246; కంది పప్పు మీద 294; మినపప్పు మీద 294; పెసరపప్పు మీద 260; సన్‌ప్లవర్ మీద 246; నువ్వుల మీద 260; జొన్నల మీద 90; రాగుల మీద 70 రూలు చొస మోడీ సర్కారు నికర ధరలో కోత పెట్టింది. (ఇక వేరుశనగ, మొక్కజొన్న, సజ్జలు, సోయాబీన్ కి యీ అరకొర పెంపుదల కూడా లేదనుకొండి) అధికారిక ద్రవ్యోల్బణం ప్రకారం కాకుండా, రైతాంగానికి వర్తించే వాస్తవిక ద్రవ్యోల్బణం (10 లేదా 12 శాతం చొస) ప్రకారం లెక్కిస్తే, ఈ కోత యింత కంటే ఎక్కువే వుంటుంది. ఈ విధంగా పెంపుదల పేరిట నిరుటి నిజ విలువలో కూడా కోత పెట్టింది.

ఉత్పాదక వ్యయం ఆధారిత లెక్కల ప్రకారం ఏ గ్రేడ్ క్వింటాల్ వరి ధాన్యానికి 2811 రూ. లివ్వాని రాష్ట్ర వ్యవసాయ శాఖ నిరుడు కేంద్రానికి సిఫారసు చేసింది. (ఏ గ్రేడ్ ధాన్యాన్ని ఓ ఉదాహరణగా తీసుకోవడమైనది. మిగిలిన అన్ని రకాలకూ యిదే నమూనాలో అన్యాయం జరిగింది.) దాన్ని మన్మోహన్ సర్కార్ తుంగలో తొక్కింది. అది అంతకంటే ముందు ఏడాది మద్దతు ధర మీద కేవలం 65 రూలు పెంచింది. (అందులో కూడా మరో 10 రూలు నేడు మోడీ సర్కారు కోత పెట్టింది.) రూ. 2811 రూలకి బదులు 1345 రూలుగా నిర్ణయించడంలోనే సుమారు వెయ్యిన్నర 'అసలు కోత' వుంది. దానికి తోడు ఇది మరో 'ఉపకోత!' నిన్నటి మన్మోహన్, నేటి మోడీ సర్కార్లు రెండూ రైతాంగానికి యిలా ఘోర అన్యాయం చేస్తున్నాయి.

మద్దతు ధరను కోత పెట్టడం ద్వారా రైతాంగానికి చీకటి దినంగా మార్చిన రోజే (జూన్ 25) బడా కార్పొరేటు కంపెనీలకి శుభవార్తను మోడీ సర్కారు అందించింది. ఎన్నికల నిధుల కోసం ఈ ఏడాది ఫిబ్రవరిలో ఎక్సైజ్ సుంకంలో 4 శాతం చొస 6 నెలలపాటు యూపీఏ సర్కారు మాఫీ చేసింది. దీన్ని మరో 6 నెలలపాటు అదే రోజు మోడీ

మద్దతు ధరను కోత పెట్టడం ద్వారా రైతాంగానికి చీకటి దినంగా మార్చిన రోజే (జూన్ 25) బడా కార్పొరేటు కంపెనీలకి శుభవార్తను మోడీ సర్కారు అందించింది. ఎన్నికల నిధుల కోసం ఈ ఏడాది ఫిబ్రవరిలో ఎక్సైజ్ సుంకంలో 4 శాతం చొస 6 నెలలపాటు యూపీఏ సర్కారు మాఫీ చేసింది. దీన్ని మరో 6 నెలలపాటు అదే రోజు మోడీ సర్కారు పొడిగించింది. మరో 2 వారాలలో బడ్జెట్ ప్రవేశపెట్టే ముందు కనీస సమీక్ష కూడా లేకుండా యిలా పొడిగించింది. అందువల్ల పదుల వేల కోట్ల రూలు ప్రభుత్వాదాయానికి గండి పడుతుంది. అయినా ప్రభుత్వానికి చీమ కుట్టినట్లు లేదు. ఇది బడా పారిశ్రామిక, వాణిజ్య సంస్థల పట్ల దాని నిబద్ధతనూ, అత్యుత్సాహాన్నీ వెల్లడిస్తున్నది.

సర్కారు పొడిగించింది. మరో 2 వారాలలో బడ్జెట్ ప్రవేశపెట్టే ముందు కనీస సమీక్ష కూడా లేకుండా యిలా పొడిగించింది. అందువల్ల పదుల వేల కోట్ల రూలు ప్రభుత్వాదాయానికి గండి పడుతుంది. అయినా ప్రభుత్వానికి చీమ కుట్టినట్లు లేదు. ఇది బడా పారిశ్రామిక, వాణిజ్య సంస్థల పట్ల దాని నిబద్ధతనూ, అత్యుత్సాహాన్నీ వెల్లడిస్తున్నది.

ఒకవైపు కార్మిక చట్టాల సవరణల పేరిట సమ్మె హక్కుకు చిచ్చు, కాంట్రాక్టీకరణకి మరింత స్వేచ్ఛ, శాశ్వత ఉద్యోగుల తొలగింపును మరింత సులభతరం చేయడం, 5 కోట్ల మందికి చెందిన 5 లక్షల కోట్ల పి.ఎఫ్. కార్పస్ ఫండ్ లో 30 శాతం ధనాన్ని స్టాక్ మార్కెట్ కు తరలించడం వంటి కార్మిక వ్యతిరేక చర్యలకి మోడీ సర్కారు దిగుతున్నది. రైలు చార్జీలు పెంచింది. వంట గ్యాస్ ధర పెంచజూస్తున్నది. ముఖ్యంగా రైతాంగానికి గిట్టుబాటు ధర పెంచక పోగా, దారుణంగా కోత పెట్టింది. రైతుల రుణ మాఫీల కంటే, కార్పొరేట్ల పన్ను మాఫీల మీదే ప్రత్యేక శ్రద్ధ పెట్టింది.

చేతులూ, కాళ్ళూ, కండలూ, గుండెలూ, చెమటూ, నెత్తుర్లు రైతుల స్వంత ఆస్తులే! ఈ మానవ వనరులు లేనిదే భూమి కూడా పంట పండదు. కానీ, కాలగమనంలో రైతుల చేజారిన ఎరువులూ, పురుగు మందులూ, నీరూ, విద్యుత్తూ, విత్తనమూ కార్పొరేట్ కంపెనీల నడమంత్రపు ఆస్తులుగా మారి, రైతాంగంపై నేడు స్వారీ చేస్తున్నాయి. ప్రజలు ఎన్నుకొన్న ప్రభుత్వాలు కూడా కార్పొరేట్ల పక్షానే నిలుస్తున్నాయి.

అందుకే సంఘటితంగా, సమరశీలంగా ఉద్యమించడమే రైతాంగం ముందున్న తక్షణ కర్తవ్యం! మోడీ సర్కార్ తాజా మద్దతు ధర పెంపు నిర్ణయం రైతాంగానికిచ్చే సందేశం ఇదే!

(గమనిక: - గిట్టుబాటు ధరల పెంపును మోడీ సర్కారు 25.6.2014న ప్రకటించింది. 27.6.2014న యీ వ్యాస రచన జరిగింది. అప్పుటికి బడ్జెట్ ప్రవేశ పెట్టలేదు. ఆ తర్వాత ప్రవేశపెట్టిన బడ్జెట్ కూడా రైతాంగానికి అన్యాయం చేయడం గమనార్హం.)

-పి. ప్రసాదు (ఇప్పుడు జాతీయ కార్యదర్శి) 

తెలంగాణ సగాల సమాయత్తాలు

ఈమధ్య ప్రా||జయశంకర్ వర్ధంతి సందర్భంగా విద్యావంతుల వేదిక (ఆద విద్యావంతులైన్) నిర్వహించిన మీటింగుకి ముఖ్య అతిథిగా వచ్చిన అమితాబ్ పాండే ఉత్తరాఖండ్ రిటైర్డ్ అయ్యేయెస్ ఆఫీసర్ చాలా మంచి మాటలు, గొప్ప సంగతులు మాట్లాడించారు. అవి తెలంగాణ మగ విద్యావంతుల చెవికి, మైండ్ కి యెక్కువు. ఆ ఆఫీసర్ మాట్లాడుతూ ఉత్తరాఖండ్ రాష్ట్రం ఏర్పడినాక అనుకున్న ఫలితాలు యింకా దక్కలేదు. ఎందుకంటే రాష్ట్రానికి సంబంధించిన వనరుల మీద కార్పొరేట్ కంపెనీల కంట్రోలు వుండకుండా చూడాలి, ప్రభుత్వ ఆధిపత్యము కన్న పనివిధానాలు పెంచాలి ప్రభుత్వపరంగా, అధికారాలు కేంద్రీకరించకూడదు. యింకోటి నవనిర్మాణంలో మహిళా సాధికారత పెంచకుంటే వారి భాగస్వామ్యం లేకుంటే ఆ ప్రభుత్వాలు అభివృద్ధి చెంలేవని మాట్లాడిన మాటలు తెలంగాణ మగ విద్యావంతులకు ఏమాత్రం అర్థమైనయో తెలవవు గానీ తెలంగాణ మహిళలు చాలా సంతోషపడింది. యీ మాటలు తెలంగాణ ప్రభుత్వం, రాజకీయాలు, నవనిర్మాణ నాయకత్వాలు పరిగణనలోకి తీసుకోవాలి. నిజంగా జెండర్ న్యాయాలు, భాగస్వామ్యమాలు వుండడమే తెలంగాణ నవనిర్మాణం అభివృద్ధి అనే మాటలు యిక్కడి మగ గ్రూపులు మాట్లాడులేవు. పైగా మాట్లాడిన మాట్లాడుతున్న మహిళల పట్ల అసహనాలు, హేళనలు చేస్తున్నారు.

వాస్తవాలు, చరిత్రలు మాట్లాడుకోవాలంటే మహిళలు లేకుండానే తెలంగాణ ఉద్యమం సాగింది, తెలంగాణ వచ్చిందా! స్టేజీల కింద గుంపుగా వున్నది బ్యానర్లు మోసింది, జెండాలు పట్టింది, లాఠీలు తిన్నది, బాపువాయివులను ఎదుర్కొన్నది, నినాదలైంది, కేసుల బడ్డవాల్లు, అములైనది మగవాళ్ళే కాదు ఆడవాల్లు కూడా వున్నారు. ఆ లెక్కలన్నీ యూనివర్సిటీ విద్యార్థినిలను అడిగితే చెప్తారు.

తెలంగాణ నాయకత్వాలు మహిళలేరు రాంగ వర్ధన్నామా! వాల్లు రాంది మేమేంజేస్తం, అనే బాధ్యతా రాహిత్యం మాటలు మాట్లాడున్నారు. మరి బోనాలు, బత్తమ్మలకు లక్షలమంది ఆడోల్లు ఎందుకు వస్తున్నారు. ఏ శక్తుల ప్రదోషంతో, ఏ రాజకీయ అవసరాలకు కూడగడ్తుండ్రు? అట్లాంటి కూడగట్టడాలు భాగస్వామ్యాలకు, నాయకత్వాలకు ఎందుకు కూడగడ్డలేరు? సామాజిక న్యాయాలు, ప్రజాస్వామికాలు మాట్లాడున్నము అనుకుంటున్న మగమేధావులు తెలంగాణ మహిళలకు రాజకీయ ప్రాతినిధ్యాలు అంటే ఎమ్మెల్యే సీట్లు కనీసంగానైనా కేటాయించనప్పుడు, మంత్రులుగా ఒక్క మహిళా అభ్యర్థికి యివ్వనందుకు, ఎమ్మెల్యేలుగా కూడా ఒక మహిళకు అవకాశం యివ్వకుండా యింకా సలహాసభ్యుల్లో అడ్డయిజరి బోర్డుల్లో, నామినేటెడ్ పోస్టుల్లో కూడా ఒక్క తెలంగాణ మహిళను నియమించనప్పుడు, స్టాండింగ్ కమిటీల్లో, కౌన్సిల్లో మహిళా అడ్వకేట్ను కూడా ప్రతిపాదించని యీ సందర్భాల్లో తెలంగాణ మగ మేధావులు, విద్యావంతులు, రాజకీయ నాయకులు, సామాజిక ఉద్యమకారులనుకునే వాల్లు ఎందుకు

సామాజిక న్యాయాలు, ప్రజాస్వామికాలు మాట్లాడున్నము అనుకుంటున్న మగమేధావులు తెలంగాణ మహిళలకు రాజకీయ ప్రాతినిధ్యాలు అంటే ఎమ్మెల్యే సీట్లు కనీసంగానైనా కేటాయించనప్పుడు, మంత్రులుగా ఒక్క మహిళా అభ్యర్థికి యివ్వనందుకు, ఎమ్మెల్యేలుగా కూడా ఒక మహిళకు అవకాశం యివ్వకుండా యింకా సలహాసభ్యుల్లో అడ్డయిజరి బోర్డుల్లో, నామినేటెడ్ పోస్టుల్లో కూడా ఒక్క తెలంగాణ మహిళను నియమించనప్పుడు, స్టాండింగ్ కమిటీల్లో, కౌన్సిల్లో మహిళా అడ్వకేట్ను కూడా ప్రతిపాదించని యీ సందర్భాల్లో తెలంగాణ మగ మేధావులు, విద్యావంతులు, రాజకీయ నాయకులు, సామాజిక ఉద్యమకారులనుకునే వాల్లు ఎందుకు మహిళల తరపున ఎందుకు మాట్లాడడము లేదు?

మహిళల తరపున ఎందుకు మాట్లాడడము లేదు? మహిళల తరపున మాట్లాడడం, మహిళల భాగస్వామ్యం గూర్చి మాట్లాడడం సామాజిక న్యాయాలు కావా!

సకలజనులసమ్మెలో, సహాయనిరాకరణలో కేవలం మగవాళ్ళు మాత్రమే ఉద్యమించారా! నాయకత్వస్థానాల్లోకి రాకుండా, భాగస్వామ్యాలు యివ్వని అవమానాలు కోకొల్లలు ఎదుర్కొన్నారు. తెలంగాణ ఉద్యమంలో మహిళలు పాల్గొనేవరకే. ఎట్లాంటి గుర్తింపు గౌరవాలుండవు. తెంగాణ అన్ని జేఏసీల్లో మహిళలున్నారు కాని తెలంగాణ సాధించుకున్నాక ఫలితాల్లో వారి ప్రాతినిధ్యాలు కనిపించడంలేదు. యిది ఒక లోపంగా ఏ సామాజిక న్యాయవాదులకు, ప్రజాస్వామిక వాదులకు కనబడకపోవడం యూధృచ్చికం కాదు. ఉద్యమాల్లో మా భాగస్వామ్య నాయకత్వాల్ని మాట్లాడబోతే, జెండర్ సమన్యాయాలు బోతే.. తెలంగాణకు వ్యతిరేకం అనీ, తెలంగాణ తప్పు ఏం మాట్లాడినా తెలంగాణ పక్కకు బోతదనీ ఏ వివక్షలు మాట్లాడొద్దు అని మా గొంతులు మా గుండెల్లో నొక్కేసిన మగ విధానాలు.

ఎంత విషాదం తెలంగాణ మహిళలది. మట్టి మహిళల నుంచి అగ్రకుల మహిళల దాకా యిదే దుస్థితి. నిజానికి తెలంగాణ మహిళ చారిత్రక అస్తిత్వాలు పోరాట అస్తిత్వాలు. కావ్యాలిని మొల్ల అస్తిత్వాలు, రాజ్యాలేలిన రుద్రమ్మ అస్తిత్వాలు, తుపాకలు బట్టి తూటాల మాలలు తొడిగిన ముద్ద అస్తిత్వాలు ఆదివాసీ సమ్మక పోరాటాలు, పాకలుర్తి అయిలమ్మ, సిందెలమ్మ, సదాలక్ష్మమ్మ, ఈశ్వరీబాయి అస్తిత్వ వారసలు తెలంగాణ మహిళలు. అట్లాంటి మహిళల అస్తిత్వాలను అణచివేసే క్రమం ఎదుర్కొంటున్నరు తెలంగాణ మహిళలు. యీ మహిళలను అప్రస్తుతంజేసే అన్యాయాల్ని ఎదుర్కునే దానికి మహిళలు యీ మధ్యకూర్చుండము, ఒక తెలంగాణ మహిళా శక్తిగా సమాయత్తం కావడం మంచి పరిణామం.

- జూపాక సుభద్ర




తెలంగాణ సాగునీటిరంగ పితామహులు, హైదరాబాద్ చారిత్రక కట్టడాల రూపశిల్పి నవాబ్ ఆలీ నవాజ్ జంగ్ బహద్దూర్ 137వ జయంతి సందర్భంగా.. తెలంగాణ ఇంజనీర్స్ జాయింట్ యాక్షన్ కమిటీ, తెలంగాణ రిజిస్టర్డ్ ఇంజనీర్స్ ఫోరమ్ ఏర్పాటు చేసిన విగ్రహ ఆవిష్కరణ సభలో మాట్లాడుతున్న తెలంగాణ రాష్ట్ర మంత్రి టి.హరీశ్చంద్రరావు

తుదిశ్వాస ఉన్నంతవరకు భారతీయురాలినే: సానియామీర్జా

తనను తెలంగాణ రాష్ట్ర బ్రాండ్ అబాసిడర్ గా రాష్ట్ర ప్రభుత్వం నియమించడాన్ని తప్పుబడుతూ కొందరు చేసిన విమర్శలపై టెన్నిస్ స్టార్ సానియామీర్జా స్పందించారు. తనను పాకిస్థాన్ కోడలిగా, స్థానికేతరురాలిగా అభివర్ణిస్తూ చేసిన విమర్శలను తిప్పి కొట్టారు. తుదిశ్వాస ఉన్నంతవరకు తాను భారతీయురాలిగానే కొనసాగుతానని స్పష్టం చేశారు. 'శతాబ్ది కాలానికి పైగా మా కుటుంబం హైదరాబాద్ లోనే ఉంటున్నది. నన్ను బయటి వ్యక్తిగా ముద్రవేసేందుకు చేసే ప్రయత్నాలను తీవ్రంగా ఖండిస్తున్నానని పేర్కొన్నారు. తెలంగాణ రాష్ట్ర బ్రాండ్ అబాసిడర్ గా నన్ను నియమించి చారన్న చిన్న విషయంపై ప్రముఖ రాజకీయ నేతలు, టీవీ చానెళ్లు ఎంతో విలువైన సమయాన్ని వృథా చేసుకోవడం బాధకలిగిస్తున్నది అన్నారు. తానుపుట్టే సమయంలో తన తల్లి తీవ్ర అనారోగ్యంతో ఉండడంతో ముంబైలోని ప్రత్యేక దవాఖానకు ఆమెను తీసుకెళ్లారని, అక్కడే తాను జన్మించానని చెప్పారు. 'మూడువారాల వయసులో హైదరాబాద్ కు వచ్చాను. శతాబ్దికాలానికి పైగా మా తాతముత్తాతలు హైదరాబాద్ లోనే

నివసించారు. మా తాత మహమ్మద్ జఫర్ మీర్జా నిజాం రైల్వేలో ఇంజనీర్ గా వనిచేశారు. 1948లో ఆయన తన పూర్వీకుల ఇంటిలో కన్నుమూశారు. మా ముత్తాత మహ్మద్ అహ్మద్ మీర్జా హైదరాబాద్ లోనే పుట్టి పెరిగారు. చీఫ్ ఇంజనీర్ గా ఉన్న ఆయన ప్రఖ్యాత గండిపేట డ్యాంను నిర్మించారు. ఇంకో ముత్తాత అజిజ్ మీర్జా నిజాంపాలనలో హెంసాఖి కార్యదర్శిగా మూసీ వరద బాధితులను ఆదుకోవడానికి కృషి చేశారు అని వివరించారు. సానియామీర్జాను హైదరాబాద్ ఆడబిడ్డగా అభివర్ణిస్తూ రాష్ట్ర అంబాసిడర్ గా సీఎం కేసీఆర్ నియమించారు.



మా నీళ్ళు.. మా కొలువులు.. మా భూములు.. మా పట్నం

శ్రీయుత తెలంగాణ కార్యచరణ కమిటీ (టిజాక్) అధ్యక్షులు ప్రొ॥ కోదండరామ్ గారికి విన్నవించుకునేది ఏమనగా నాలుగు కోట్ల ప్రజల దశాబ్దల ఆకాంక్ష నేటికి నెరవేరిందంటే కేవలం మీ యొక్క అనితర సాధ్యమైన పట్టుదలే దానికి ప్రధాన కారణం. ఇది చరిత్రలో అజరామరంగా నిలిచిపోతుంది. దయచేసి మా తెలంగాణ ఉద్యమాభివందనాలను స్వీకరించండి. ఈ శుభ సందర్భంలో తెలంగాణ ఉద్యమ నాయకుడు, తెలంగాణరాష్ట్ర తొలి ముఖ్యమంత్రి కల్వకుంట్ల చంద్రశేఖర్ నాయకత్వంలోని ప్రభుత్వ పని తీరును కొనియాడుతూ ఈ కింది సూచనలు చేయదలిచాము. పెద్ద మనసుతో స్వీకరించి, ఆలోచించి, అమలుపరుస్తారని ఆశిస్తున్నాం.

ప్రజల ఆకాంక్షల మేరకు ఏర్పడిన తెలంగాణ రాష్ట్ర సమితి (తెరాస) ప్రభుత్వం మొట్టమొదటి అసెంబ్లీలో, బీజేపీ ప్రభుత్వం దొడ్డిదారిన విడుదల చేసిన పోలవరం ఆర్డినెన్స్ ను వ్యతిరేకిస్తూ, అదేవిధంగా తెలంగాణకు ప్రత్యేక ప్రతిపత్తిని కల్పించాలని కోరుతూ తీర్మానించడం ముదాపహం. అలాగే రాజకీయాలకు అతీతంగా తెలంగాణ అమరవీరులకు నివాళుర్పించటం, వారికి ఆర్థిక సాయం ప్రకటించడమే కాక ఉమ్మడిగా ఉన్న హైకోర్టును తక్షణమే విభజించాలని కోరుతూ తీర్మానం చేయటం కూడా పూర్తిగా సంతృప్తినిచ్చింది. వీటిని మనస్ఫూర్తిగా స్వాగతిస్తున్నాం.

అయితే వీటితో పాటుగా పదేళ్ళ ఉమ్మడి రాజధానిని కూడా నిరసిస్తూ మరొక తీర్మానం చేసుంటే ఎంతో బాగుండేది. కారణం రాష్ట్రం ఏర్పాడక కూడా ఇంకా సీమాంధ్రుల కుట్రలు, కుతంత్రాలు మటుకు ఆగడంలేదు. దీనికి తెలంగాణ సమాజంపై ఒక టీవీ చేసిన దుష్ప్రచారమే ఒక నిదర్శనం. కేవలం వాటిపై చర్యలు తీసుకున్నంత మాత్రాన ఆగుతాయని మేము భావించటంలేదు. రెండు రాష్ట్రాలకు హైదరాబాదు నగరం ఉమ్మడి రాజధానిగా ఉన్నన్ని రోజులు వీరి కుట్రలు ఇలాగే కొనసాగుతాయని పూర్తిగా విశ్వసిస్తున్నాం. దీనికి ప్రత్యక్ష ఉదాహరణ ఎన్నికల ఫలితాలు వెలువడిన వెంటనే తెలుగు దేశం పార్టీ అధినేత నారా చంద్రబాబునాయుడు గారు తెలంగాణలో సైతం తాము ప్రభుత్వాన్ని త్వరలో ఏర్పాటు చేస్తామని ప్రకటించడమే కాక విడిపోయిన రెండు తెలుగు రాష్ట్రాలను తిరిగి కలిపే బాధ్యత కూడా తమ పార్టీ ఎత్తుకుంటుందని ప్రకటించడం. కాబట్టి మేము తెలంగాణ ముఖ్యమంత్రి కల్వకుంట్ల చంద్రశేఖర్ గారిని కనీసం వచ్చే అసెంబ్లీ సమావేశాలలో నైనా ఉమ్మడి రాజధానిని వ్యతిరేకిస్తూ తీర్మానం చేయాలని కోరుతున్నాం.

అంతకు మించి తెలంగాణకు తక్షణం వచ్చే ముప్పేమి లేదని ప్రత్యేక ప్రతిపత్తిని సాధించుకుంటే పరిశ్రమలు తరలిపోయే అవకాశం

ఎప్పుటికి రాదు కాబట్టి వాటిపై దృష్టి సారిస్తూనే ఈ క్రింది సమస్యలపై తక్షణమే చర్యలు తీసుకోవాలని 'మా హైదరాబాద్' ఉద్యమ సంస్థగా మేము మిమ్ములను కోరుతున్నాము.

ఈ క్రిందివాటిపై తక్షణమే దృష్టి సారించాలని తెలంగాణ ముఖ్యమంత్రి గారిని మీద్వారా కోరుతున్నాం.

- 1) ముఖ్యమంత్రి అయిన వెంటనే కిరణ్ కుమార్ రెడ్డి ప్రభుత్వం రంగారెడ్డి జిల్లా శంకర్ పల్లి మండల్ జన్వాడ గ్రామంలోని 33 ఎకరాల శిఖం భూములను గృహనిర్మాణాలకి అనుమతి నిస్తూ ఇచ్చిన జీవో నెం.293తో పాటు తెలంగాణకు నష్టం చేసే జీవోలన్నింటిని వెంటనే రద్దుచేయాలి. ఇది గతంలో మార్చి 1966లో ఉస్మాన్ సాగర్, హిమాయత్ సాగర్ చెరువుల చుట్టూ ఉన్న శిఖం భూములలో ఎటువంటి నిర్మాణాలకు అనుమతి ఇవ్వకూడదని జారీ చేసిన జీవో నెం.111కి పూర్తి వ్యతిరేకం. దీనిని వెంటనే రద్దు చేయాలి.
- 2) తెలంగాణ రాష్ట్రం ఇక భాషా ప్రయుక్త రాష్ట్రం ఏమాత్రం కాదు. ఇది బహుభాషా నిలయం, వివిధ జానపదులకు ఆలయం. నెహ్రూ చెప్పినట్టుగా ఇది ఒక మినీ ఇండియా. కాబట్టి నిన్నటి వరకు తెలంగాణ ఊసే లేని శ్రీపొట్టి శ్రీరాములు తెలుగు విశ్వ విద్యాలయం యొక్క ఆవశ్యకత ఇక ఈ ప్రాంతానికి ఏ మాత్రం లేదు కాబట్టి దానిని తక్షణమే రద్దుచేసి దాని స్థానంలోనే తెలంగాణ సాంస్కృతిక విశ్వవిద్యాలయాన్ని ఏర్పాటు చేయాలని కోరుతున్నాం.
- 3) తెలంగాణ రాష్ట్రంలో ప్రస్తుత విద్యా సంవత్సరం నుంచే తెలంగాణ చరిత్ర, సంస్కృతి, సంప్రదాయాలను పొందుపరుస్తూ పాఠ్యాంశాలని రూపొందించడానికి కమిటీని ఏర్పాటు చేయాలి. పక్షీకరణకు గురైన తెలంగాణ చరిత్ర పాఠాలను సహేతుకంగా సవరించాలి.
- 4) తెలంగాణ వైతాళికుల విగ్రహాలను హైదరాబాదులోని ట్యాంకు బండుతో సహా తెలంగాణ వ్యాప్తంగా ఏర్పాటు చేయడానికి తక్షణమే చర్యలుచేపట్టాలని కోరుతున్నాం.
- 5) హైదరాబాదు భూములపై ప్రభుత్వం తీసుకుంటున్న చర్యలు సత్ఫలితానిస్తున్నాయి. గురుకుల్ బ్రస్ట్ భూములే కాక బంజారా హిల్స్ లోని యాదగిరి లక్ష్మీనరసింహస్వామి వారి భూములు, స్టూడియో పేరిట సినిమా వారికిచ్చిన భూములు, పరిశ్రమల పేరనిచ్చిన భూములు, వక్స్ భూములు అది కాక వ్యక్తిగతంగా పొందిన భూములన్నిటిపై సమగ్ర విచారణకు ఆదేశించవలసిన

తెలంగాణ రాష్ట్రంలో ప్రస్తుత విద్యా సంవత్సరం నుంచే తెలంగాణ చరిత్ర, సంస్కృతి, సంప్రదాయాలను పొందుపరుస్తూ పాఠ్యాంశాలని రూపొందించడానికి కమిటీని ఏర్పాటు చేయాలి. వక్రీకరణకు గురైన తెలంగాణ చరిత్ర పాఠాలను సహేతుకంగా సవరించాలి. తెలంగాణ వైతాళికుల విగ్రహాలను హైదరాబాదులోని ట్యాంకు బండుతో సహా తెలంగాణ వ్యాప్తంగా ఏర్పాటు చేయడానికి తక్షణమే చర్యలుచేపట్టాలని కోరుతున్నాం.

అవసరం ఉంది. మా వద్ద ఉన్న అధికారిక లెక్కల ప్రకారం హైదరాబాదు జిల్లాలో 1,469.28 ఎకరాలు, రంగారెడ్డి జిల్లాలో 13,480.25 ఎకరాలు, నల్లగొండ జిల్లాలో 1,400.02 ఎకరాల వక్స్ భూములన్నీ ఆక్రమణకు గురైనాయి.

ఇవన్నీ ఒక ఎత్తైతే కొంతమంది పలుకుబడి గల బదా బాబులు ప్రభుత్వ భూములను తమ వ్యక్తిగత వ్యాపార అవసరాలకు వినియోగించుకుంటున్నారు. ఇందులో సినిమా ప్రముఖులు ఉన్నారు. గత చెన్నారెడ్డి ప్రభుత్వం దాదాపు అర ఎకరం పైగా స్థలాన్ని ఓ సంస్థ నిర్వహణకై జూబ్లీహిల్స్లోని ఎల్వి ప్రసాద్ కంటి ఆసుపత్రిక పక్కన భూమిని కేటాయించింది. తరువాత ఏమి జరిగిందో తెలియదు కాని ఆ సంస్థ పోయి ఆ భూమిలో నేడు వాణిజ్య సముదాయం వెలిసింది. ఇది ఏమిటని ప్రశ్నించిన నాథుడు లేకపోయాడు. అలాగే ఆ పక్కనే డా॥ రాజేశ్వర్ రెడ్డి శ్రీభాగ్ ఇంటి వరకు మధ్యన ఉన్న ప్రభుత్వ భూమినంతా ఓ రాజకీయ నాయకుడు ఆక్రమించి కాంపౌండు, బోర్డులు ఏర్పాటు చేసుకుంటే, ఒక దర్శకుడికి స్టూడియో నిమిత్తం ప్రస్తుత శబ్దాలయ స్టూడియో పక్కన కేటాయించిన భూమిలో రంగు రంగుల సినిమా టాకీసుని వాణిజ్య సముదాయాన్ని కట్టుకున్నాడు. ఇది ఆంధ్రప్రదేశ్ తెలంగాణ ప్రాంత భూముల రెవెన్యూ చట్టం 1975 సెక్షన్ 2 (బి) ప్రకారం పూర్తి వ్యతిరేకం. వీటిపై సత్వరమే చర్యలు చేపట్టాలని కోరుతున్నాం. విచారణలో మరిన్ని విషయాలు వెలుగుచూస్తాయని ఆశిస్తున్నాం.

6) ఓటరు కార్డులు: తెలంగాణ రాష్ట్ర సిఎంగారు ప్రకటించినట్లు జనాభా కంటే రేషన్ కార్డుల మాదిరిగా ఓటరు గుర్తింపు కార్డుల సంఖ్య కూడా అధికంగానే ఉన్నదనే విషయాన్ని గ్రహించి వెంటనే విచారణకు ఆదేశించవలసిందిగా ప్రభుత్వంపై ఒత్తిడి తేవాలసిందిగా కోరుతున్నాం. రేషను కార్డులకు, ఓటరు కార్డులకు లింకు ఉన్నందువలననే ఓటరు కార్డులు కూడా అధికంగా ఉండే అవకాశం ఉన్నది. దీనికి ప్రధాన కారణం రాజకీయ పార్టీలు ముఖ్యంగా తెలుగుదేశం దొడ్డిదారిన దాదాపు లక్షల మంది సీమాంధ్రులను నగరానికి తీసుకువచ్చి ఓటరు గుర్తింపు కార్డులను జారీ చేయించింది. కాబట్టి ఆ పార్టీ నగరంలో ఎన్ని కలలో అద్ది పొందిందనేది మా భావన. ఈ మొత్తం వ్యవహారంపై సమగ్ర విచారణకు ఆదేశించి ఇంటిటి సర్వే జరిపి వాటిని

చందాదారులుగా చేరండి! చందాదారులను చేల్పించండి!!

మీ సహకారం మాకెంతో ముఖ్యం!

ఒక మాసపత్రికను తీసుకురావడం ఎంత కష్టమో అందరికీ తెలిసిందే. ఈ నేపథ్యంలో వనరుల తక్కువే అయినప్పటికీ, ఒక మాహత్తర సంకల్పంతో ఆరంభమైన దక్కన్ ల్యాండ్స్ ను కాపాడుకోవాల్సిన బాధ్యత మనందరిపై ఉంది. అందుకే మీ అమూల్య సహకారాన్ని మేము కోరుతున్నాం.

పత్రికకు అధిక సంఖ్యలో చందాదారులను చేర్పించడం ద్వారా, వాణిజ్య ప్రకటనలు అందించడం ద్వారా మీరు మీ సహకారాన్ని అందించవచ్చు. ముఖ్యంగా సమాజాన్ని చైతన్యపంతులను చేయగల శక్తిసామర్థ్యాలున్న మేధావి, ఉపాధ్యాయ, అధ్యాపక, ఉద్యోగవర్గాలకు చెందిన వారు ఈ బాధ్యతను స్వీకరించాల్సిందిగా కోరుతున్నాం.

పత్రిక ప్రతీ పాఠకుడు మరో పది మందిని చందాదారుల రూపంలో పాఠకులుగా మార్చేందుకు ప్రయత్నించాలి.

- వార్షిక చందా (రూ. 150) రూపంలో దక్కన్ ల్యాండ్స్ ను మీకు తెలిసిన వారికి బహుమతిగా ఇవ్వవచ్చు.
- ఉద్యోగసంఘాల వారు తమ సభ్యుల కోసం ఏకమొత్తంగా నిర్దిష్ట సంఖ్యలో వార్షిక చందాలను చెల్లించవచ్చు.
- చందాలను దక్కన్ ల్యాండ్స్ పేరిట డి.డి. లేదా చెక్కు, యం.ఓ. రూపంలో పంపించవచ్చు.

మా చిరునామా:



TELANGANA RESOURCE CENTRE
DECCAN LAND
 "CHANDRAM" 490, St.No. 11,
 Himayatnagar, Hyderabad - 500 029.
 Mobile: 9030626288

జప్తు చేయవలసిందిగా కోరుతున్నాం.
 7) అన్నిటికీ మించి స్థానికతకు 1956ని ప్రామాణికంగా నిర్ణయించడం పూర్తిగా అభినందనీయం. ఇది ప్రజల ఆకాంక్ష. ఈ మేరకు ప్రభుత్వం నిర్ణయం తీసుకున్నందుకు హర్షిస్తున్నాం. ఎవరెన్ని కుట్రలు పన్నుతున్నప్పటికీ ఎవరి ఒత్తిడికి లొంగక ఈ నిర్ణయాన్నే కొనసాగించేలా డిజాక్ ప్రభుత్వంపై ఒత్తిడి తేవాలని కోరుతున్నాం.

- మా హైదరాబాద్

'సుపరిపాలన' కోసమే కొత్త జిల్లాల ఏర్పాటు

భారత ప్రజాస్వామ్యం పరిధివిస్తేందుకు పరిపాలన వికేంద్రీకరణ ఒక సాధనం. సమాఖ్య వ్యవస్థ స్ఫూర్తితో కేంద్ర, రాష్ట్ర ప్రభుత్వాల మధ్య అధికారాల విభజన ఏర్పాటు జరిగింది. అదే తరహాలో స్థానిక సంస్థల ద్వారా పరిపాలన అంధించబడుతున్నది. స్వాతంత్ర్యం తర్వాత 13 రాష్ట్రాలలో ఆరంభమై నేడు మనదేశంలో '29' రాష్ట్రాలు, "7" కేంద్ర పాలి ప్రాంతాలు ఉన్నాయి. రాష్ట్రాలలో పరిపాలనా సౌలభ్యం కోసం జిల్లాల వ్యవస్థ ఏర్పాటు చేయబడింది. కేంద్ర, రాష్ట్ర ప్రభుత్వాలు జిల్లాలను ఒక యూనిట్ గా తీసుకొని పరిపాలన కార్యకలాపాలు చేస్తుంటాయి. శాసన, కార్య నిర్వాహణ శాఖలను గ్రామస్థాయికి తీసుకెళ్లేది జిల్లా పరిపాలనా యంత్రాంగమే.

దేశంలో వివిధ రాష్ట్రాలలోని జిల్లాల ఏర్పాటుకు శాస్త్రీయ పద్ధతి అంటు ఏమీలేదు. స్పష్టత లేదు. "545" లోక్ సభ స్థానాలున్న మన దేశంలో 2001 నాటికి '585' జిల్లాలు ఉండగా, 2011 నాటికి "650" వరకు పెరిగినాయి.

ఒక జిల్లాను ఏ విధంగా చూస్తాము? రాజ్యాంగంలో రాష్ట్రాల ఏర్పాటు ప్రక్రియ స్పష్టంగా ఉన్నా జిల్లాల ఏర్పాటు గురించి అదే స్థాయిలో స్పష్టత లేదు. జిల్లాల వ్యవస్థీకరణ రాష్ట్రాల పరిధిలో ఉన్నా, ఒక జాతీయ మార్గనిర్దేశన లేదు అనేది స్పష్టం. జాతీయ ప్రణాళిక వ్యవస్థలో జిల్లా ప్రణాళికా కమిటీల ఏర్పాటు గురించి రాజ్యాంగంలోనే చెప్పినా, కొత్త జిల్లాల ఏర్పాటు మీద అంతగా దృష్టి పెట్టినట్లు కనబడదు. జాతీయ ప్రణాళికలలో లేని ప్రాముఖ్యం, జిల్లాలకు పాలనా యంత్రాంగపరంగా, రాజకీయ కోణంలో చాలా ముఖ్య భూమిక ఉన్నది. జాతీయ స్థాయిలో జిల్లాల సగటు వైశాల్యం 5035 చదరపు కిలో మీటర్లు కాగా, తెలంగాణలో ఇప్పుడున్న జిల్లాల సరాసరి 11,400 చదరపు కిలోమీటర్లు, దేశ సగటుతో పోలిస్తే రెట్టింపు విస్తీర్ణం. ఒక జిల్లా ఎంత ఉండవచ్చు? జనాభా పరంగా చూస్తే కేవలం 8,000 మందితో అతి చిన్న జిల్లా ఉండగా, 1 కోటి, 10 లక్షల జనాభాతో ధానే (మహారాష్ట్ర) అతి పెద్ద జిల్లా ఉండగా, విస్తీర్ణంలో కేవలం 9 కి.మీ.తో మాహే (పాండిచ్చేరి) అతి చిన్న జిల్లా ఉండగా 45,000 కి.మీ. కచ్ జిల్లా (గుజరాత్) విశాలమైనది.

1956 సంవత్సరంలో ఆంధ్రప్రదేశ్ రాష్ట్రం '20' జిల్లాలతో ఏర్పాటు అయ్యింది. తర్వాత ప్రకాశం జిల్లా (1970) రంగారెడ్డి జిల్లా (1978) విజయనగరం జిల్లా (1979)లో జిల్లాలు కొత్తగా ఏర్పాటు చేయబడ్డాయి. 1975 సం॥లో ఆంధ్రప్రదేశ్ లో జిల్లాల ఏర్పాటు చట్టం వచ్చింది. దానిని 1985 సం॥లో సవరించారు. ఈ చట్టం కొత్త జిల్లాల ఏర్పాటు, ఉన్న జిల్లాల సరిహద్దులలో మార్పు, ప్రాంతాల మార్పిడి వంటి చర్యలకు అవకాశం కల్పించింది. ఈ చట్టం జిల్లాల ఏర్పాటుకు తీసుకోవల్సిన అంశాలను పేర్కొన్నది.

- 1) విస్తీర్ణం, జనాభా, భూమి, ఇతర రెవెన్యూ.
- 2) చరిత్ర, భౌగోళిక అనుబంధం, భౌగోళిక లక్షణాలు, ఉమ్మడి

ప్రయోజనాలు, సమస్యలు, సంస్కృతిక, విద్యాపర అవసరాలు, మౌలిక వసతుల అవసరాలు, ఆర్థిక ప్రగతి.

- 3) ప్రాంతీయ అభివృద్ధి, వివిధ పరిణామాలు, ప్రాంతంలో చేపట్టిన చేపట్టాలనుకుంటున్న సంక్షేమ పథకాలు.
- 4) పాలనా పరమైన వెసులుబాటు, సుపరిపాలన
- 5) ఆర్థికరంగ ప్రయోజనాలు.

వీటిలో ప్రజల అవసరాలు, ప్రయోజనాల ప్రస్తావన లేకపోవడం గమనార్హం. ప్రజల అభిప్రాయం తీసుకోవాలని చట్టంలో ఉన్నా, పైన పేర్కొన్న అంశాలలో ప్రజలకు సంబంధించిన అంశాలు లేవు.

స్వాతంత్ర్యనంతరం నుంచి నేటి వరకు తెలంగాణలో కేవలం ఒకే ఒక జిల్లా రంగారెడ్డి (1978)లో ఏర్పడింది. రంగారెడ్డి జిల్లా తెలంగాణ జిల్లాల అన్నింటిలో కల్లా ప్రత్యేకమైనది. ఈ జిల్లా ఏర్పాటు సమయంలో రానిఅనేక సమస్యలు, ఆ తర్వాత జిల్లా ప్రజలు ఎదుర్కొంటున్నారు. ఇప్పటికీ కొత్త కొత్త సమస్యలు వస్తూనే ఉన్నాయి. మధ్యలోఉన్న హైదరాబాద్ నగరం విస్తృతి పెరుగుదల, రంగారెడ్డి జిల్లా 'కడుపులో కణితిలా' అనిపిస్తుంది. రాజధాని నగరం అవసరాలు, దానికి తగ్గ నిర్ణయాల దుష్ప్రభావం రంగారెడ్డి జిల్లా ప్రజల మీద కనబడుతుంది.

కొత్త జిల్లాల ఏర్పాటు ప్రతిసారి ఎన్నికల సమయంలో తెరపైకి వస్తున్నప్పటికీ ఎన్నికల హామీగానే మిగిలిపోతున్నది. ఈసారి తెలంగాణ రాష్ట్ర సమితి తన 2014 ఎన్నికల మేనిఫెస్టోలో జిల్లాల సంఖ్యను '10' నుంచి '24'కు పెంచుతామని పొందపరచడం జరిగింది. ఆ పార్టీ అధికారంలోకి వచ్చింది. ఇందుకోసం జాతీయ స్థాయిలో అనేక ప్రతిపాదనలను దృష్టిలో ఉంచుకొని '5' అసెంబ్లీ స్థానాలకు ఒక జిల్లా చొప్పున మొత్తం '119' అసెంబ్లీ స్థానాలకు '24' జిల్లాలను ఏర్పాటు చేయవచ్చునని పేర్కొన్నది. కొత్త జిల్లాల ఏర్పాటు వలన జిల్లాల సరిహద్దులు దాటి కొన్ని మండలాలు ఒక నియోజకవర్గంలో, ఇంకొన్ని వేరే జిల్లాలలో ఉండటం వలన పాలనా పరమైన సమస్యలు తెచ్చిపెట్టవచ్చు. మున్సిపాలిటీలో ఉన్న ప్రాంతాలలో పాలనాపరమైన గందరగోళం ఏర్పడవచ్చు.

కావున హేతుబద్ధతతో కూడిన శాస్త్రీయ విధానం ద్వారా జిల్లాల ఏర్పాటుకు పూనుకోవాలని తెలంగాణ ప్రజలు, ప్రజాసంఘాలు, మేధావులు కోరుతున్నారు. తెలంగాణ రాష్ట్రంలో కొత్త జిల్లాల ఏర్పాటుకు తెలంగాణ ప్రభుత్వం ఒక కమిటీని ఏర్పాటు చేయాలి. కొత్త ప్రతిపాదనలను ప్రజల ముందు ఉంచి, అభిప్రాయ సేకరణ చేసి, నివేదిక తయారు చేసి, శాసన సభలో చర్చించి, పిదప కమిటీ తుది నిర్ణయం తీసుకొని కొత్త జిల్లాలను ఏర్పాటు చేయాలని తెలంగాణ ప్రజలు కోరుతున్నారు.

-చల్లా కృష్ణారెడ్డి





తెలంగాణ ప్రజాఫ్రంట్ రాష్ట్ర ప్రథమ మహాసభల సందర్భంగా జూలై 12న అమరవీరుల స్మారకం వద్ద అమరులకు నివాళులర్పిస్తున్న ఆ సంఘం నేతలు గద్దర్, వేదకుమార్, నలమాస కృష్ణ, మద్దిలేటి, చిక్కుడు ప్రభాకర్, ప్రొ. అన్వర్ ఖాన్, రత్నమాల తదితరులు. అనంతరం ర్యాలీ నిర్వహిస్తున్న దృశ్యం



తెలంగాణ ప్రజాఫ్రంట్ రాష్ట్ర ప్రథమ మహాసభల్లో మాట్లాడుతున్న వరవరరావు



తెలంగాణ ప్రజాఫ్రంట్ రాష్ట్ర ప్రథమ మహాసభల్లో మాట్లాడుతున్న సుధా భరద్వాజ్



తెలంగాణ ప్రజాఫ్రంట్ రాష్ట్ర ప్రథమ మహాసభల్లో మాట్లాడుతున్న ఎం.వేదకుమార్, గద్దర్

టీపీఎఫ్ ప్రథమ మహాసభలు



తెలంగాణా నవనిర్మాణంలో

పర్యావరణ - చారిత్రకాంశాల పరిరక్షణ

ఇన్నేళ్ళకు అరవై ఏళ్ళ తెలంగాణా కల సాకారమైంది. తెలంగాణ 29వ రాష్ట్రంగా ఈ జూన్ 2వ తేదీ నుండి భారత యూనియన్ ఒడిలో ఒదిగిపోయింది. కొత్తగా ఏర్పడిన ఈ రాష్ట్రంలో తెలంగాణా భాషా సంస్కృతులు, సాహిత్య, చారిత్రక, పర్యాటకాంశాలు, దేవాలయాల పరిరక్షణకై ప్రత్యేకమైన ప్రణాళికలను రూపకల్పన చేయాల్సివుంది. తెలంగాణాలోని బౌద్ధ, జైన, ఇస్లాం, హిందూ కట్టడాల పరిరక్షణ అంశాల విషయమై తగిన శ్రద్ధాశక్తులు కనబరచాల్సివుంది. అంతర్జాతీయ టెర్రిస్ట్రీ, మానవ విధ్వంసక కార్యకలాపాలకు దూరంగా వుంచి, చారిత్రక చిహ్నాలకు పటిష్టమైన భద్రతలు కల్పించాల్సిన అవసరం వుంది. తెలంగాణా ఉద్యమం తెలంగాణా సంస్కృతి విస్తృతి, భాషా, చరిత్ర, సాహిత్యం, వనరుల దోపిడీలకు వ్యతిరేకం గానే సాగిందనడంలో అతిశయోక్తిలేదు. ఎందరెందరో కవులు, కళాకారులు, చరిత్రకారులు, పర్యావరణ వేత్తలు, ఉద్యమకారులు ఈ అఉద్యమానికి వెన్నుదన్నుగా నిలిచి, తెలంగాణా రాష్ట్ర సాధన పట్ల తమ అభిమానాన్ని, పోరాట పటిమను కనబరిచారు. తెలంగాణ రచయితల వేదిక, విద్యావంతుల వేదిక, సంగిడి, తెలంగాణ ధాంధాం, జానపద, ప్రజా ఉద్యమ గాయకులు, తెలంగాణా విప్లవ ఉద్యమాల కళాకారులు ఈ ఉద్యమంలో పాల్గొన్నారు. మహిళా, దళిత, గిరిజన, యువజనులు ఈ ఉద్యమానికి ప్రాణం పోశారు. తెలంగాణా వనరుల దోపిడీ గత రెండున్నర దశాబ్దాల నుండి అధికంగా జరుగుతున్నది. తెలంగాణా ప్రాంతంలోని సహజ వనరుల దోపిడీ సీమాంధ్ర పెట్టుబడిదారుల చొరవతో యధేచ్ఛగా జరుగుతున్నది. అటవీ-పర్యావరణ, చారిత్రక, దేవదాయశాఖ, భూగర్భజల, పంచాయతీరాజ్ శాఖల నిబంధనలను తుంగలో తొక్కతూ, సహజ వనరుల దోపిడీ విశ్వంఖలంగా జరుగుతున్నా పట్టించుకునే నాథుడే లేడు. రాష్ట్రంలోని బడా పెట్టుబడిదారులు, ప్రజాప్రతినిధులు, వీరి బినామీలు, ఈ వనరుల దోపిడీలో కీలకపాత్ర పోషిస్తూ, రూ.వేలాది కోట్ల ఆదాయాన్ని స్వాహా చేస్తూ, ప్రభుత్వ ఖజానాకు గండి కొడుతున్నట్లు పర్యావరణ, చారిత్రక వేత్తల నుండి వస్తున్న ఆరోపణలపై విచారణ జరిపేవాడే లేడు. కేవలం ఇంట్లో బోరింగ్ వేసుకుంటేనే వాల్టా చట్టం కింద అనుమతులు తీసుకోవాలని చెబుతున్నా తెలంగాణ లోని అన్ని జిల్లాలలో కొండలు, గుట్టల్ని ఎలాంటి చట్టాలు అనుమతించకున్నా, అడ్డుఅడుపులేకుండా గత కొన్ని దశాబ్దాల నుండి ధ్వంస రచన చేస్తూ, క్వారీ, గ్రానైట్ మాఫియా చేస్తున్న విద్రోహ ఆగడాలకు కల్లెం వేసే అధికారులు కరువైపోయారు. కరింనగర్, నిజామాబాద్, వరంగల్, ఆదిలాబాద్ జిల్లాలలో ఇసుక పర్రెలు, గుట్టల విధ్వంసంతోపాటు, వివిధ జలపాతాల, అభయారణ్యాలపై కన్నేసిన సీమాంధ్రులు అనేక రకాలుగా చట్టాలను, నేతలను అడ్డం పెట్టు

కుని దోచుకున్నారు. వరంగల్ జిల్లాలోని ఎర్ర మట్టి గుట్టల దోపిడీ యధేచ్ఛగా సాగుతున్నది. తెలంగాణాలోని పలు జిల్లాలలో పరిమితి కి మించి, పర్యావరణ నిబంధనలను పక్కనబెట్టి గుట్టల విధ్వంసం విపరీతంగా జరుగుతున్నది. 2014 సార్వత్రిక ఎన్నికల్లో తెలంగాణా పునర్ నిర్మాణమే ప్రధాన ఎజెండాగా కనబడినప్పటికీనీ, ఓపెన్ మైన్స్ బావుల క్రమబద్ధీకరణ విషయమై ఏ పార్టీ సైతం సరైన హామీలు ఇవ్వలేదు. ఈ ప్రధానాంశాన్ని ఏ పార్టీ తమ మేనిఫెస్టోలో చేర్చక పోవడం దురదృష్టకరం.

ఆంధ్రప్రదేశ్ ఏర్పడక ముందు తెలంగాణా ప్రాంతం నిజాం ప్రభుత్వ ఆధీనంలో వుండేది. నిజాం ప్రభుత్వంలో 1914లో పురావస్తు శాఖ ఆవిర్భావం జరిగింది. ప్రస్తుతం మహారాష్ట్ర పరిధిలో ఉన్న అజంతా, ఎల్లోరా గుహల పరిరక్షణలు అప్పడే జరిగాయి. ఆ తదుపరి ఉమ్మడి రాష్ట్రంగా ఏర్పడ్డాక తెలంగాణాలోని అనేక చారిత్రక అంశాల పరిరక్షణే నామమాత్రమై, తెలంగాణా చరిత్ర నిర్లక్ష్యం కి గురైంది. తెలంగాణాలోని పలు శిల్పాలు, విగ్రహాలు, తాళపత్ర గ్రంథాలు చేయిదాటి పోయాయి. ఇక్కడ జరగాల్సినంత అభివృద్ధి జరుగలేదు. రాబోయే నవ తెలంగాణా పునర్ నిర్మాణంలో ఈ విస్తృత అంశాలే ప్రాణంగా వుండాలి.

తెలంగాణాలో నిజాం ప్రభుత్వంలోని బహుమని, మొగలాయి, కుతుబ్షాహి, ఆసఫ్ జాహిల భవంతులు, రాజప్రసాదాలు, మ్యూజియాలు, వివిధ ప్రభుత్వ భవంతుల పరిరక్షణతోపాటు, తెలంగాణా జిల్లాలలోని దేవాలయాలు, ప్రాచీన కట్టడాలను, ఖిల్లాలను, గుడులను, గుట్టలను, కొండలను, జలపాతాలను పరిరక్షించుకోవాల్సిన అవసరం ఎంతైనా వుంది. స్థానిక చరిత్రాంశాల పట్ల విద్యావంతులు, మేధావులు తమ దృష్టిని సారించాలి. హమారా హైదరాబాద్ పేరిట హైదరాబాద్ లోని అనేక ప్రాచీన కట్టడాల పరిరక్షణ జాబితా కూడా తయారైంది. విభజన అంకంలో రాష్ట్ర పురావస్తు శాఖ, లైబ్రరీలు, రాష్ట్ర పర్యాటకశాఖ, విశ్వవిద్యాలయాలు, అకాడమి వంటి పరిశోధక సంస్థలు, మ్యూజియాలు, ఆర్కివ్స్, తాళపత్ర పరిశోధక భాండాగారాల వంటి విషయంలో తెలంగాణా అంశాల పట్ల నిపుణులు సవివరంగా చర్చించి విధానపర నిర్ణయాలు తీసుకోవాల్సి వుంది. తెలంగాణా అధ్యయన నిపుణులు ఇందులకు వివిధ విభజన అంశాలపై దృష్టిసారించాల్సిన సమయం ఆసనమైంది.

వంద కోట్ల మాటేమిటి?

రాష్ట్ర పురావస్తుశాఖకు 12, 13వ ఆర్థిక సంఘం నుండి వచ్చిన వందకోట్ల నిధులలో తెలంగాణా వాటా సరితేల్చాల్సి వుంది. ఇందుకోసం ఉభయ ప్రాంతాలకు జరిగిన కేటాయింపుల జాబితాలను తయారు చేయాల్సి వుంది. 14వ ఆర్థిక సంఘం నుండి వచ్చే

నిధులను దక్కించుకోవాల్సిన అవసరం వుంది. నల్లగొండ జిల్లాలోని నాగార్జున కొండ మ్యూజియాన్ని తెలంగాణా పరిధిలోకే తీసుకొని రావాల్సి వుంది. వరంగల్ జిల్లాలోని కాకతీయ తోరణాలను, లక్క వరం, రామప్ప, పాకాల చెరువులను, మహబూబ్ నగర్ జిల్లాలోని ఆలంపురం దేవాలయాలు, గద్వాల, వనపర్తి సంస్థానాల శాశ్వత కట్టడాల పరిరక్షణ, ఆదిలాబాద్ జిల్లాలోని కేస్లాపూర్ నాగోబా జాతరాను, జోధేపూట్ కొమురంభీం స్మారక కేంద్రం, నిర్మల్ కలం కారీ కళను, నిర్మల్ లోని పది చారిత్రక కోటలను, సిరిసిల్లా - పోచం పల్లి చేనేతలు, నల్లగొండ జిల్లాలోని కొలనూర్ జైన మందిరాలు, భువనగిరి కోట, పానగల్ దేవాలయాలు, ఫణిగిరి బౌద్ధ స్థూపాలు, వరంగల్ జిల్లా సమ్మక్క - సారలమ్మ జాతరాలను, ఖమ్మం జిల్లాలోని గిరిజన సంస్కృతిని, రామదాస్ కీర్తనలను, పర్ణశాలను, కిన్నెరసాని, గోదావరి ప్రాంతాలను పరిరక్షించుకోవాల్సిన అవసరం ఉంది. తెలంగాణా ఆవిర్భావం సందర్భంగా, కేంద్రం, సీమాంధ్రులు జమిలిగా చేసిన కుట్ర వల్ల పోలవరం ప్రాజెక్టు నిర్మాణం మూలంగా తెలంగాణా నుండి విడిపోతున్న పాపికోండలు, భద్రాచలం గిరిజన గూడాలను దక్కించుకొనే విషయమై పెద్ద ఎత్తున తిరిగి ఉద్యమించాల్సిన అవసరం ఉంది. వరంగల్ చారిత్రక నగరాన్ని చారిత్రక వారసత్వ నగరంగా ప్రకటించినా, టూరిజం కేంద్రంగా అభివృద్ధి చేయడానికై ప్రత్యేక ప్రణాళికలను చేబట్టాల్సివుంది.

తెలంగాణాలో గుట్టల పరిరక్షణ

తెలంగాణాలోని సహజ వనరులైన గుట్టలు, నల్లమల అడవులు, దండకారుణ్య అడవులు, గుట్టలు, వరంగల్, రామగిరి, ఎల గండుల, గోలకొండ, భువనగిరి, ఖమ్మం, రాచకొండ వంటి దుర్గాల పరిరక్షణ అవసరం వుంది. వరంగల్ జిల్లాలోని కాకతీయ కాలం నాటి గుడులు, కోటల పరిరక్షణ పై ప్రత్యేకంగా దృష్టి సారించాలి. ఎనిమిది వందల కాలం నాటి రామప్పగుడులు, వేయి స్తంభాల గుడుల పరిరక్షణ కేంద్ర ఆర్కియాలజి వారి పరిధిలో వుంది. ఆదిలాబాద్ లోని కుంతల జలపాతం కనుమరుగు చేసేలా హైడ్రో పవర్ ప్లాంట్ నిర్మాణం, కవ్వల్ బైగర్ అభయారణ్యం ఏర్పాటు వంటి అనుచిత సీమాంధ్ర ప్రభుత్వ నిర్ణయాలకు వ్యతిరేకంగా పోరాటాలు జరిగాయి. కరీంనగర్ జిల్లాలోని చారిత్రాత్మకమైన ఎలగండుల కోటను నిర్వీర్యం జరగడానికి, ఇక్కడ చుట్టూ వున్న గుట్టలు, కొండలను గ్రానైట్ పరం చేయడానికి పెద్దఎత్తున కుట్ర జరిగింది. ప్రస్తుతం ఈ కోట చుట్టూ వున్న గుట్టలను గ్రానైట్ మాఫియా రేయింబవళ్ళు పనిచేస్తూ తొలిచివేస్తావుంది. ఇక్కడి గుట్టలను దోసకాయ ముక్కలుగా కోస్తూ, సముద్రాల ద్వారా విదేశాలకు పెద్దఎత్తున రవాణా చేస్తున్నారు. వేములవాడ చాళుక్యుల కాలం నాటి త్రిబాషా శాసనమైన గంగాధర మండలంలోని కురిక్యాల బొమ్మలమ్మగుట్టను గ్రానైట్ పరం చేయడానికి గ్రానైట్ మాఫియా గత నాలుగేళ్ళ కిందట ప్రయత్నం చేయగా చరిత్రకారులు, రచయితలు గట్టిగా వ్యతిరేకించి ఉద్యమించడంతో ఆఖరు క్షణంలో గుట్ట విధ్వంసం ఆగిపోయింది. బోధన్ లోని పంప మహాకవి సమాధి ధ్వంసమై ప్రస్తుతం నిజామా

తెలంగాణా ఆవిర్భావం సందర్భంగా, కేంద్రం, సీమాంధ్రులు జమిలిగా చేసిన కుట్ర వల్ల పోలవరం ప్రాజెక్టు నిర్మాణం మూలంగా తెలంగాణా నుండి విడిపోతున్న పాపికోండలు, భద్రాచలం గిరిజన గూడా లను దక్కించుకొనే విషయమై పెద్ద ఎత్తున తిరిగి ఉద్యమించాల్సిన అవసరం ఉంది.

బాద్ మ్యూజియంలో కొంత వరకు శిలలు పదిలపరచబడ్డాయి. అప్పటి కర్నాటక ముఖ్యమంత్రి యడ్యూరప్ప, అప్పటి రాష్ట్ర ముఖ్యమంత్రి కె.రోశయ్యకు ఉత్తరం రాయడంతో అధికారులు బొమ్మలమ్మ గుట్ట విషయమై శాంతించి వెనక్కుతగ్గారు. గత మూడు నెలల కిందటే ఈ గుట్ట పరిరక్షణ విషయం మళ్ళీ చర్చకు వచ్చింది. ఇదే జిల్లాలోని సైదాపూర్ మండలంలోని పలు చారిత్రాత్మకమైన గుట్టలను గ్రానైట్ పరం చేయడానికై ప్రతిపాదనలు గనులశాఖకు వెళ్ళాయని తెలిసింది. తెలంగాణా విస్తృత వీరుడు సర్దార్ పాపన్న కట్టిన ఖిల్లాలతో పాటు, మాజీ ప్రధాని సొంత వూరైన భీమదేవరపల్లి, హుస్సాబాద్, చిగురుమామిడి మండలాలలోని గుట్టలు, గుట్టల ఆధారంతో వున్న వందలాది ఇరిగేషన్ కుంటలు, చెరువులు, నీటి పారుదల శాఖ కాలువలు విధ్వంసానికి గురయ్యే అవకాశం వుంది. గత ఏడాది కిందట కరీంనగర్ ఎంపి పొన్నం ప్రభాకర్ పాపన్న గుట్టపై సర్దార్ పాపన్న విగ్రహాన్ని నెలకొల్పి, ఇక్కడి పాపన్న చారిత్రక అవశేషాలను పరిరక్షిస్తామని హామీ ఇచ్చారు. తెలంగాణాలోని పలు ఖిల్లాల, చారిత్రక కట్టడాలు ప్రయివేట్ వ్యక్తుల పరంగా వుండటం గమనించదగిన విషయం. కరీంనగర్ మండలంలోని నగునూర్ లో కాకతీయుల కాలం నాటి అపురూప త్రికూటాలయం నిర్మించిన స్థలమొకటి ప్రయివేట్ వ్యక్తుల భూములుగా రిజిస్ట్రేషన్ వుండటం గమనించదగిన విషయం. రెండువేల ఏళ్ళ చరిత్రగల శాతవాహనుల కాలం నాటి కరీంనగర్ జిల్లా కోటిలింగాల స్థావరాన్ని, ఇక్కడి వంద ఎకరాల పరిశోధక స్థలాన్ని ప్రభుత్వం స్వాధీనం చేసుకుని, ఆగిపోయిన పురావస్తుశాఖ తవ్వకాలను పునరుద్ధరించాల్సిన అవసరం ఎంతైనా వుంది. మంధని గౌతమితలయలోని శిథిల దేవాలయాలను అభివృద్ధి పరచాల్సి వుంది. హైదరాబాద్ లోని 15వ శతాబ్దం నాటి గోలకొండకోటను, కాకతీయుల కాలం నాటి రామప్ప దేవాలయాలను ఐక్యరాజ్యసమితి ఆధ్వర్యంలోని యునెస్కో గుర్తింపు పరిధి జాబితాలోకి తీసుకొని రావాల్సి వుంది. గోల్కొండ కోట ఆవరణంలోని కబ్బాకు గురైన స్థలాన్ని ప్రభుత్వం వారు స్వాధీనం చేసుకోవాల్సి వుంది. నాలుగు వందల ఏళ్ళు దాటిన చార్మినార్ కట్టడాన్ని వాహన కాలుష్యం నుండి విముక్తి కల్పించాలి. ప్రస్తుతం వున్న టూరిజం, మ్యూజియం, పురావస్తుశాఖ, దేవదాయశాఖల మధ్య సఖ్యత వుండేలా చూడాల్సిన అవసరం వుంది. టూరిజం కార్పొరేషన్ ను ఆర్థికంగా పటిష్టం చేయాలి. అంతర్ రాష్ట్ర పర్యాటక రంగాన్ని అతితక్కువ ఖర్చుతో సామాన్యులు చూసేలా తగిన విధంగా రవాణా ప్యాకేజీలను ఏర్పాటు చేయాలి. ఎకో టూరిజం అభివృద్ధికి తగిన ఏర్పాటు చేయాల్సి వుంది.

-సంకేపల్లి నాగేంద్రశర్మ **6**

విద్యా వ్యవస్థకు చికిత్స చేసేదెన్నడు?

మూత పడుతున్న సర్కారు పాఠశాలలు

సింప్లి సిటింగ్ మంత్రి గెటింగ్ ఉంటే సరిపోతుందా? విద్యార్థులకు చదువు చెప్పాల్సిన అవసరం లేదా? బెల్ అండ్ బిల్ వ్యవస్థకు ప్రభుత్వ ఉపాధ్యాయులు అలవాటు పడటం వల్ల విద్య వ్యవస్థ నీరు కారిపోయి భావిభారత పౌరులు సర్కారు పాఠశాలంటే ఆమడ దూరం పరగెత్తి పోతున్నారు. ప్రభుత్వం ప్రతినెల కోట్లాది రూపాయలు విద్యా వ్యవస్థ కోసం ఖర్చు చేస్తున్నా ఆ నిధులన్నీ కూడ బూడిదలో పోసిన వన్నీరు వలె మారాయి. పిల్లలకు విద్యాబుద్ధులు చెప్పి మంచి మార్గంలో తీర్చిదిద్దవలసిన ఉపాధ్యాయులు పాఠాలు చెప్పడానికి బద్దకిస్తూ పాఠశాల సమయంలో ఇతర వ్యాపకాలపై దృష్టి బిగించి ఉపాధ్యాయ వృత్తికి మచ్చ తెస్తున్నారు. రాష్ట్రంలోని వివిధ ప్రాథమిక పాఠశాల, ప్రాథమికోన్నత, ఉన్నత పాఠశాలల్నింటికి పర్యవేక్షణ లోపం వల్ల కొంతమంది బడి పంతుళ్ళకు వారు ఆడిందే ఆట, పాడిందే పాటగా మారింది. కనీసం ఉపాధ్యాయులు ప్రార్థన సమయానికి పాఠశాల చేరుకోవడం గాని, పాఠశాల వేళలు ముగిసే వరకు బడిలో ఉన్న దాఖలాలు గానీ ఉండడం లేదు. ఆలస్యంగా వచ్చిన వారిని మందలించే వారు లేరు. జీతం కోత విధించిన సందర్భాలు లేవు. కొన్ని జిల్లాలలో వారానికి ఒక్కసారి చుట్టపు చూపుగా వచ్చినప్పటికీ గైర్ హాజరు గురించి ప్రశ్నించే నాధుడే లేడు. గాడి తప్పిన వ్యవస్థను నియంత్రించవలసిన ప్రధానోపాధ్యాయులు, మండల విద్యాధికారులు, ఉప విద్యాధికారులు, విద్యాశాఖ అధికారులు బడికి దుమ్మా కొట్టే పంతుళ్ళతో కుమ్మకై విద్య వ్యవస్థకు మచ్చ తెస్తున్నారు.

పనిచేసే గ్రామంలో నివాసం ఉంటున్నట్లు దొంగ డ్రువీకరణ పత్రాలను సమర్పించి ప్రభుత్వ ఖజనాకు గండి పెడున్నప్పటికీ పట్టించుకునే వారు లేరు. కొన్నేళ్ళ క్రితం వివిధ జిల్లాల్లో బడికి దుమ్మా కొట్టి దొంగ సంతకాలు పెట్టుకున్న స్కూల్ ఇన్చార్జీల గురించి విద్యాశాఖ అధికారులకు ఫిర్యాదు వెళ్ళినా వారు పట్టించుకోలేదంటే వ్యవస్థ ఎంత భ్రష్టు పట్టి పోయిందో తెలుస్తుంది. నెలనెలా టంచన్ గా సర్కార్ జీతాన్ని పొందుతూ సర్కార్ విద్యార్థులకు పాఠాలు చెప్పకుండా ప్రైవేట్ పాఠశాలలో పాఠాలు చెబుతూ అదనపు జీతాన్ని పొందుతూ వృత్తికి ద్రోహం చేస్తున్నారు. రియల్ ఏస్టేట్, బీమా ఏజెంట్, వాస్తు కన్సల్టెంట్, బ్యూటీ పార్లర్ తదితర బిజినెస్ లకు పూర్తి కాలాన్ని కేటాయిస్తున్నా పర్యవేక్షణ అధికారులు పట్టించుకున్న పాపాన పోలేదు.

కొంత మంది ప్రభుత్వ ఉపాధ్యాయులు బినామి షేర్లతో ప్రైవేట్ స్కూళ్ళు నిర్వహించుతూ అవతారం ఎత్తి నెలనెలల తరబడి సర్కార్ విధులకు ఎగనామం పెట్టి యధేచ్ఛగా, నిబంధనలకు విరుద్ధంగా సర్కార్ కొలువులో కొనసాగుతున్నారు. ఏటా సర్కార్ పాఠశాలకు విద్యార్థులను ఆకర్షించడానికి ప్రభుత్వం ప్రవేశపెట్టిన బడిసంబరాలు కార్యక్రమాన్ని మొక్కుబడిగా నిర్వహించారు. కొన్ని పాఠశాలలో

విద్యార్థులు చేరకున్నా ఆబద్ధపు ప్రకటనలు చేసి ప్రధానోపాధ్యాయులు అభాసు పాలవుతున్నారు. ఎవరూ పాఠశాలలో చేరకముందే ప్రకటన చేసి బడి సంబరాల పరువు తీసేశారు. ఇలా ఎన్నో ప్రాంతాల్లో బడి బాట కార్యక్రమం విఫలమైంది. మరికొంత మంది ప్రభుత్వ ఉపాధ్యాయులు ప్రైవేట్ పాఠశాల ఇచ్చే కమీషన్లకు కక్కుర్తి పడి ప్రతిభావంతులైన ప్రభుత్వవిద్యార్థులను ప్రైవేట్ పాఠశాలకు పంపిస్తూ బడి సంబరాల కార్యక్రమానికి తూట్లు పొడుస్తున్నారు. రెండేళ్ళ క్రితం కరీంనగర్ జిల్లాలో 14 మంది ప్రభుత్వ ఉపాధ్యాయులు ప్రైవేట్ పాఠశాలలో పాఠాలు బోధిస్తున్నందుకు షోకాజ్ నోటీస్ జారీచేసిన విషయం తెలిసినదే. కాని ఇప్పటి వరకు ఎవరిపై చర్యలు తీసుకున్న దాఖలాలు లేవు. కొన్ని ప్రభుత్వ పాఠశాలల్లో మధ్యాహ్న భోజనపథకం పూర్తిగా విఫలమైంది. ప్రభుత్వ పాఠశాలలో మధ్యాహ్న భోజన బియ్యాన్ని అమ్ముకొని నిధులు దిగమింగిన హైడ్ మాస్టర్లపై అధికారులు విచారణ జరిపించి నివేదికను పై అధికారులకు పంపిస్తున్నారు. విద్యార్థులు లేకున్నా ఉన్నట్లుగా హాజరు వేస్తున్నారు. మధ్యాహ్న భోజన నిర్వాహకులు, హైడ్ మాస్టర్లు, ఎంజమీలు కుమ్మకై పేద విద్యార్థులకు అందవలసిన బుక్కుడు అన్నాన్ని అందకుండా చేస్తున్నారు. పాఠశాలలో తరగతి గదులు, మరుగుదొడ్లు, కంప్యూటర్ ల్యాబ్ వంటి మౌలిక సదుపాయాలు లోపించడంతో ప్రభుత్వ పాఠశాలలు పాడు బడిన భూత బంగ్లాలను తలపిస్తున్నాయి. విద్యార్థులకు ఉచిత పుస్తకాలు, ఉచిత దుస్తులు, ఉచితమధ్యాహ్న భోజనం తదితర సదుపాయాలను కల్పిస్తున్నప్పటికీ అవి ఏమాత్రం ముందుకు సాగడం లేదు. ఎలాంటి వసతులు లేని ప్రైవేట్ పాఠశాలలో విద్యార్థుల సంఖ్య పెరగడానికి కారణం సర్కార్ ఉద్యోగులపై పర్యవేక్షణ లోపించడమేనని చెప్పవచ్చు.

పరిష్కార మార్గాలు

ప్రభుత్వ ఉపాధ్యాయుల పనితీరుపై ప్రభుత్వం ప్రతి 3 నెలల కొకసారి ప్రత్యేక పర్యవేక్షణ ద్వారా సమీక్షించి తగిన చర్యలు తీసుకోవాలి. సకాలంలో సిలబస్ పూర్తి చేయని ఉపాధ్యాయులపై తగిన చర్య తీసుకోవాలి. పనివేళల్లో దుమ్మా కొట్టే ఉపాధ్యాయులపై ప్రత్యేక నిఘా వ్యవస్థను ఏర్పాటు చేసి తప్పు చేసిన వారిని కఠినంగా శిక్షిస్తే ఇతరులు కూడ ఆలాంటి తప్పు చేయకుండా ఉంటారు.

ప్రభుత్వ ఉపాధ్యాయులు ప్రైవేట్ పాఠశాలలో బోధిస్తే సర్వీసు నుండి డిస్మిస్ చేయాలి. ప్రభుత్వ పాఠశాలలో ఉన్న అసౌకర్యాలను తొలగించి విద్యార్థులను ఆకర్షించే విధంగా ప్రణాళిక రూపొందించాలి. ప్రతి వారం మండల విద్యాధికారి పాఠశాలలను తనిఖీ చేసేలా చూడాలి. విద్యార్థులకు అందిస్తున్న ఉచిత పుస్తకాలు, భోజనం, దుస్తులు వగైరా పూర్తి స్థాయిలో విద్యార్థులకు అందేవిధంగా చూడాలి

-రావుల రాజేశం

నవ్య తెలంగాణకై నడుం బగ్గిదాం

వ్యవసాయం తీవ్రమైన సంక్షోభంలో కూరుకుపోవడంతో తెలంగాణలో సుమారు 36వేల మంది రైతులు ఆత్మహత్యకు పాల్పడినారు. తెలంగాణ పది జిల్లాల్లో కోటి ఎకరాలకు పైగా మిగులు భూములున్నాయి. ప్రయివేట్ కార్పొరేట్ బహుళజాతి సంస్థలకు కారు చౌకగా అమ్మినారు. వీటిలో ఇంతవరకు పరిశ్రమలను ఏర్పాటు చేయకుండా రియల్ ఎస్టేట్ వ్యాపారంగా మార్చుకున్నారు. కోట్లాది రూపాయలు అక్రమంగా సంపాదించారు. భూములను వ్యవసాయం నుంచి దూరం చేసి రైతులను, రైతు కూలీలను అనాధలుగా మార్చేసినారు. తెలంగాణ నవ్య నిర్మాణానికి అనేక మార్గాలున్నాయి. పాలకులు చిత్తశుద్ధి ప్రదర్శించినట్లయితే, వ్యవసాయం మెరుగుపడొచ్చు. తెలంగాణ బీడు భూములకు నీళ్లిస్తే అన్నదాతలు బంగారు పంటలు పండిస్తారు. రైతులకు క్రమం తప్పకుండా విద్యుత్ అందించినట్లయితే సకాలంలో విత్తనాలు ఎరువులు, కల్తీ మందులు రైతు పండించిన పంటలకు గిట్టుబాటు ధర చెల్లించినట్లయితే మార్కెట్లో దళారుల చేతిలో మోసపోకుండా ఉన్నట్లయితే రైతు కలలు నిజమవుతాయి.

అన్నదాత సుఖీభవ

తెలంగాణలో వచ్చిరాని కరెంటు సమస్యగా మారింది. కరెంటు కోతలు వేధిస్తున్నాయి. లో వోల్టేజీల వల్ల మోటార్లు కాలిపోయి పెట్టినటువంటి పెట్టుబడులు రాక చేసిన అప్పులు తీర్చలేక రైతన్నను. సమస్యలు ఉక్కిరి బిక్కిరి చేస్తున్నాయి. టీఆర్ఎస్ మేనిఫెస్టోలో చేర్చినట్లుగా వ్యవసాయభూములకు సాగునీరు అందించినట్లయితే బీడు భూములు సస్యశ్యామలమవుతాయి. ఆకు వచ్చని తెలంగాణను మన కండ్లతో చూసిన వారం అవుతాం. గోదావరి కృష్ణమ్మల నీళ్లను మళ్లించినట్లయితే తెలంగాణ ప్రతి ఇంట సిరుల పంటలు పండుతాయి. నిజాం హయాంలో ఉన్నటువంటి గొలుసుకట్టు చెరువులకు పునర్ వైభవం తీసుకవచ్చినట్లయితే గ్రామాలు కూడా పచ్చగుండి బాగుపడతాయి. వివాదాలలో ఉన్న రాజోలీబండ డైవర్షన్ స్కింను పోతిరెడ్డిపాడు హెడ్ రెగ్యులేటరీనీ, నాగార్జున సాగర్ నీటి నిల్వలు వివాదాలు పరిష్కరించుకున్నట్లయితే జలవనరులకు కొదువే ఉండదు. రూ.లక్షల కోట్ల వెచ్చించి భారీ ప్రాజెక్టులు నిర్మించకుండా గ్రామీణ ప్రాంతాలలో ఉన్నటువంటి చెరువులు, కుంటలు పునరుద్ధరించాలి. చిన్న మధ్యతరహా, భారీ పరిశ్రమలు కేంద్ర, రాష్ట్ర ప్రభుత్వాల సబ్సిడీలు, రాయితీలతో ఏర్పడినవి ఆరువేల కార్పొరేటు సంస్థలు తెలంగాణలో ఉన్నాయి. వీటిల్లో 80 శాతం ఉద్యోగ ఉపాధి అవకాశాలు స్థానికులకు కల్పించాలని చట్టం చెబుతున్నా పాలకులు దీనిని విస్మరించారు. పరిశ్రమల ఏర్పాటుతో పంట భూములు వ్యవసాయానికి పనికి రాకుండా పోయినవి. వాతావరణం పూర్తిగా కలుషితమైంది. ఎన్నోరకాలైన వ్యాధులు సోకుతున్నాయి. 50 లక్షల

మంది ఉపాధి లేకుండా నిరుద్యోగులుగా ఉండటానికి ఈ విధమైన పెట్టుబడులే ప్రధాన కారణమని చెప్పవచ్చు. కార్పొరేటు వ్యవసాయాన్ని వ్యతిరేకించాలి. తెలంగాణ ప్రాంతం విత్తనాలు పెంచేందుకు ఎంతో అనువుగా ఉంటుందని శాస్త్రవేత్తలు సూచించినట్లు కేసీఆర్ పెరేడ్ గ్రౌండ్ లో చెప్పారు. తెలంగాణను దేశానికే విత్తన హబ్ గా చేయాలనే సంకల్పాన్ని వెల్లడించారు. ఇది జరిగినట్లయితే ఆదాయానికి ఆదాయం, ఉపాధి దొరుకుతుందని అన్నారు. విత్తనోత్పత్తి అనేది కార్పొరేటు వ్యవసాయం పరిధిలోకి వస్తుంది. ఇది ధనిక రైతులకు ఉపయోపదే విధంగా ఉంది. చిన్న, సన్నకారు రైతులకు ఎలాంటి ప్రయోజనం ఉండదు. ప్రపంచవ్యాప్తంగా విత్తనోత్పత్తి అంతా మోన్ శాంటో వంటి బహుళజాతి సంస్థల గుప్పిట్లో సాగుతోంది. అలా లేని వ్యవసాయం కావాలి. నిజామాబాద్ జిల్లాలో చెరుకు పరిశోధన కేంద్రం, పసుపు పరిశోధన కేంద్రాన్ని ఏర్పాటు చేయాలి. రైతులకు సాయిల్ హెల్త్ కార్డులను అందించాలి. ఆధునిక వ్యవసాయ పరికరాలను కొనుగోలు చేయడానికి రైతులకు సబ్సిడీలు ఇవ్వాలి. ప్రతిరైతు భూమిలో భూసార పరీక్షలు (సాయిల్ టెస్టింగ్) ప్రభుత్వమే నిర్వహించాలి. పాడి పరిశ్రమను ప్రోత్సహించాలి. దేశీయ పశువులు కనుమరుగు కాకుండా చూడాలి. రసాయనాలు కాకుండా సేంద్రీయ వ్యవసాయ పద్ధతులను ప్రభుత్వమే ప్రోత్సహించాలి. వ్యవసాయ రంగంపై మరింత దృష్టి పెట్టాలి. వ్యవసాయం సంక్షోభం నుంచి గట్టెక్కినట్లయితే మరింత ఉపాధి దొరికే అవకాశముంది. దేశానికి వెన్నెముకైన అన్నదాతను అన్ని విధాలుగా ఆదుకున్నట్లయితే దేశం మరింత బాగుపడుతుంది. వ్యవసాయరంగాన్ని నిర్లక్ష్యం చేసిన చంద్రబాబుకు ప్రజలు గుణపాఠం నేర్పించారు. తెలంగాణ రాష్ట్రంలో వ్యవసాయానికి పెద్ద పీట వేసి కార్పొరేట్ వ్యవసాయాన్ని నివారించి సేంద్రీయ వ్యవసాయాన్ని వృద్ధి చేయాలి.

ఉపాధి కల్పనకు సర్కారు కృషి చేయాలి..

వాస్తవంగా చెప్పాలంటే ప్రత్యేక తెలంగాణ ఉద్యమం అంతా ఉపాధి, ఉద్యోగాల గురించి జరిగింది. తెలంగాణ ఉద్యోగాలన్నీ సీమాంధ్రప్రాంతం వారు కొట్టేసారని తెలంగాణ ఉద్యమం ఉవ్వెత్తున ఎగిసింది. తెలంగాణ వాదం బలంగా ఉండటంతో తెలంగాణ ప్రజలు కూడా టీఆర్ఎస్ కు పట్టం కట్టారు. టీఆర్ఎస్ కూడా నిరుద్యోగ యువతి యువకులకు ఉపాధి ఉద్యోగ అవకాశాలను కల్పిస్తామని మేనిఫెస్టోలో చేర్చింది. ఏళ్ల తరబడి వెట్టిచాకిరికి గురవుతున్న కాంట్రాక్టు ఉద్యోగులను క్రమబద్ధీకరిస్తామని ఔట్ సోర్సింగ్ ఉద్యోగులను పర్మినెంట్ చేస్తామన్నారు. ఇది నిరుద్యోగులలో తీవ్ర ఆందోళనలు కలిగిస్తోంది. వివిధ శాఖలలో ఖాళీగా ఉన్నటువంటి బ్యాక్ లాగ్ పోస్టులను కాంట్రాక్టు ఉద్యోగులతో భర్తీ చేయనట్లయితే తమ చదువు, డిగ్రీ పట్టాలు పనికి రాకుండా పోతాయని వారు ఆందోళన

చెందుతున్నారు. దాన్ని తొలగించేలా ఉద్యోగాల భర్తీకి నోటిఫికేషన్లు జారీ చేయాలి. మూసీ మురికివాడల్లో ప్లాస్టిక్ బొమ్మలు, అగరబత్తులు, ఫినాయిలు తయారీ, చేతి ద్వారా డిజైనింగ్ పనులు చేస్తూ ఎంతోమంది అత్యంత దయనీయంగా బతుకీడుస్తున్నారు. బిల్డింగ్ల దగ్గర భవణ నిర్మాణ కార్మికులుగా పనిచేస్తూ ఎందరో ప్రమాదవశాత్తు మరణిస్తున్నారు. యాజమాన్యా లు ఎలాంటి నష్టపరిహారం చెల్లించకుండా తప్పించుకుంటున్నాయి. ఆ కార్మికుల పిల్లలు అనాథలుగా మారుతున్నారు. ఇప్పటి వరకూ పాలకవర్గం విదేశీ, స్వదేశీ కార్పొరేటు కంపెనీలకు లక్షలాది ఎకరాల భూములను ధారాదత్తం చేసింది. ఏ ఒక్కరికి కూడా ఉద్యోగం రాలేదు. పాలకులు పెట్టుబడిదారులకు కేటాయించినటువంటి భూములు లక్షల ఎకరాలలో ఉన్నాయి. ఇలా చూసినట్లయితే లక్ష లాది మంది నిరుద్యోగ యువతి యువకులకు ఉపాధి ఉద్యోగం దొరకాలి. కానీ అలా జరగలేదు. ప్రభుత్వం కూడా అటువైపు చూడలేదు. తెలంగాణ రాష్ట్రంలో నిరుద్యోగం విలయతాండవం చేస్తోంది. కొత్తగా ఏర్పడిన తెలంగాణ ప్రభుత్వమైనా నిరుద్యోగ యువతీ యువకులకు బతుకు భరోసాను కల్పించాలి. రవాణా, వ్యాపార, నిర్మాణ తదితర రంగాలలో లక్షల మందికి కార్మిక ఉపాధి అవకాశాలు కల్పించి నిరుద్యోగ సమస్యను పరిష్కరించాలి. భవన నిర్మాణంలో సుమారు 4 లక్షల కుటుంబాలు జీవిస్తున్నాయి. వీరికి ప్రమాద బీమా, ఇఎస్ఐ, పీఎఫ్ సదుపాయాల్ని కల్పించాలి. ఆటో రిక్షాలపై రెండు లక్షల కుటుంబాలు ఆధారపడి జీవిస్తున్నాయి. ఆటో రిక్షాలను పన్ను చెల్లింపు నుంచి మినహాయించాలి.

మూతబడిన పరిశ్రమలను తెరిపించాలి:

ప్రపంచీకరణ, నూతన ఆర్థిక సరళీకరణ విధానాల వల్ల ప్రభుత్వరంగ పరిశ్రమలు ఆజామ్ జాహీ మిల్లు, ఆల్మిన్, ప్రాగాటూల్స్, ఆస్ బెస్టాన్, దక్కన్ బటన్ ప్యాక్టరీ, దక్కన్ గ్లాస్ ప్యాక్టరీ, డిబిఆర్ మిల్స్, గోల్కొండ సిగరెట్ ప్యాక్టరీ, హైదరాబాద్ లామినేషన్ ప్రొడక్ట్స్ వంటి పరిశ్రమలు మూతబడినాయి. నిజాం పాలనలో భారతదేశంలోనే ప్రధాన పారిశ్రామికంగా నగరాలలో ఒకటి హైదరాబాద్. అప్పట్లోనే యావత్ ఆసియా ఖండంలోనే తెలంగాణ ప్రాంతంలో పారిశ్రామికంగా అభివృద్ధి జరిగినప్పటికీ తెలంగాణ ప్రాంత స్థానికులకు ఉపాధి ఉద్యోగాలు దక్కనీయకుండా దోచుకున్నారు. ప్రభుత్వరంగ సంస్థలను పునరుద్ధరించినట్లయితే లక్షల మందికి ఉపాధి ఉద్యోగాలు దొరుకుతాయి. కొంత మేరకు నిరుద్యోగ తీవ్రత తగ్గుతుంది. తెలంగాణలో నిజాంపుగర్స్ను పునరుద్ధరించినట్లయితే వేలాది మందికి ఉపాధి దొరుకుతుంది. లక్షలాది మంది రైతులకు మేలు జరుగుతుంది. ఇవేకాకుండా కుటీర పరిశ్రమలు, మద్యతరహా పరిశ్రమలు వస్తు తయారీ పరిశ్రమలు ప్రోత్సహించాలి. టీఆర్ఎస్ మేనిఫెస్టోలో చేర్చిన ప్రతి అంశాన్నీ అమలు చేయాలి. మూతబడిన పరిశ్రమలు తెరిపించేందుకు ప్రత్యేక చొరవ తీసుకోవాలి.

తెలంగాణ రాష్ట్రంలో నిరుద్యోగం విలయతాండవం చేస్తోంది. కొత్తగా ఏర్పడిన తెలంగాణ ప్రభుత్వమైనా నిరుద్యోగ యువతీ యువకులకు బతుకు భరోసాను కల్పించాలి. రవాణా, వ్యాపార, నిర్మాణ తదితర రంగాలలో లక్షల మందికి కార్మిక ఉపాధి అవకాశాలు కల్పించి నిరుద్యోగ సమస్యను పరిష్కరించాలి. భవన నిర్మాణంలో సుమారు 4 లక్షల కుటుంబాలు జీవిస్తున్నాయి. వీరికి ప్రమాద బీమా, ఇఎస్ఐ, పీఎఫ్ సదుపాయాల్ని కల్పించాలి. ఆటో రిక్షాలపై రెండు లక్షల కుటుంబాలు ఆధారపడి జీవిస్తున్నాయి. ఆటో రిక్షాలను పన్ను చెల్లింపు నుంచి మినహాయించాలి.

గల్ఫ్ కార్మికులను ఆదుకోవాలి.

తెలంగాణ ప్రాంతం నుంచి బతుకు దెరువుకోసం నిరుద్యోగ యువకులు ఉపాధి వెతుక్కుంటూ గల్ఫ్దేశాలకు వెళ్ళి అత్యంత దుర్భర జీవితాన్ని గడుపుతున్నారు. గల్ఫ్లో అనేక ఇబ్బందులు ఎదుర్కొంటున్న ప్రవాస కార్మికుల భద్రత పునరావాసానికి చర్యలు తీసుకోవాలి. గల్ఫ్ కార్మికుల రక్షణ కోసం కృషి చేయాలి.

సింగరేణి ప్రయివేట్ నుంచి కాపాడాలి

సింగరేణి తెలంగాణకు గొప్పవరం. జాతి సంపదను సృష్టిస్తున్న సింగరేణిని ప్రయివేటీకరణ నుంచి కాపాడాలి. ఓపెన్ కాస్టులను నివారించి భూగర్భగులను ఏర్పాటు చేయాలి. ఔట్ సోర్సింగ్ కాంట్రాక్టీకరణను ఎత్తివేసి ఉద్యోగుల రిక్షాట్మెంట్ నిర్వహించాలి.

వైద్య సదుపాయాల్ని మెరుగుపర్చాలి

నిజాం హయాంలో కట్టించిన నిమ్నో, గాంధీ, నిలోఫర్, ఉస్మానియా, ఈఎన్టీ, ఫీవర్ హాస్పిటల్, పిచ్చాసుపత్రి, టీబీ ఆసుపత్రి, కోఠి జనరల్ ఆసుపత్రి మినహాయస్తే ఉమ్మడి రాష్ట్రంలో సర్కార్వి తక్కువే. ప్రభుత్వ వైద్యాలయాలు వివిధ సమస్యలు, సిబ్బంది కొరతతో సతమతమవుతున్నాయి. పట్టణాలు, నగరాలలో రకరకాల వ్యాధులతో ప్రాణాలు కోల్పోతున్నారు. ఏజెన్సీ ప్రాంతాలలో సీజనల్గా విజృంభిస్తున్నటువంటి రోగాలకు గిరిజనులు ఆదివాసులు పట్టాల్లా రాలిపోతున్నారు. గ్రామాలలో ప్రజలను కొత్తరోగాలు వెంటాడుతున్నాయి. ఏజెన్సీ ప్రాంతాలలో జాతులు కనుమరుగైపోతున్నాయి. ప్రభుత్వ ఆసుపత్రులలో రోగ నిర్ధారణ చేసే ప్రయోగశాలలు లేవు. ప్రభుత్వ ఆసుపత్రులు పడకేసినాయి. సరైనటువంటి వైద్య విజ్ఞానం, సదుపాయాలు ప్రభుత్వ ఆసుపత్రులలో లేవు. మలేరియా, డెంగ్యూ చిక్వెన్గున్యా వంటి వ్యాధులు తీవ్రతరమవుతున్నాయి. ముందుగా ఈ ప్రాణాంతక వ్యాధులను గుర్తించేందుకు పరిజ్ఞానం ప్రభుత్వ దవాఖానాలలో మెరుగుపర్చాలి. కార్పొరేటు ఆసుపత్రులకు దీటుగా ప్రభుత్వ దవాఖానాలను అభివృద్ధిపథంలో నడిపించాలి. ప్రవేట్ కార్పొరేటు ఆసుపత్రులు దోపిడికి నిరుపేద మద్యతరగతి ప్రజానీకం బలికాకుండా ప్రభుత్వ ఆసుపత్రులను మెరుగు పర్చాలి.

మురికివాడల నిర్మూలనకు చిత్తశుద్ధి

మురికివాడల నిర్మూలనకు అనేక రాజకీయ పార్టీలు ఎన్నికల

సమయంలో వాగ్దానాలు చేయడం తీరా ఎన్నికలు పూర్తయిపోగానే వాటిని పట్టించుకోకపోవడం జరుగుతోంది. భూములు విలువ ఆకాశానికి అందేలా పెరగగానే మురికి వాడల్లోనూ నివసించే వారిని అక్కడి నుంచి వెళ్ళగొడుతున్నారు. వీటిలో నివసించేది ఎక్కువగా తెలంగాణ ప్రాంతం వారే. హైదరాబాద్ మహానగరంలో ఐదువేలకు పైగా మురికి వాడలున్నాయి. మురికి వాడలు లేకుండా చేస్తానని కేసీఆర్ చెప్పారు. ఎన్నికల మేనిఫెస్టోలో చేర్చడంపై మురికి వాడల ప్రజలు ఆశలతో ఎదురు చూస్తున్నారు. మురికివాడల్లో డ్రైనేజీ సమస్య తాగునీరు సమస్య కొట్టుమిట్టాడుతుంది. మురికి వాడలలో నివసించే పీడిత తాడిత ప్రజానీకమంతా ప్రాణాంతక వ్యాధులతో సరకయాతన అనుభవిస్తున్నారు. మురికి వాడల్లో పీడిత తాడితులు బతుకు దెరువు కోసం వచ్చిన వారందరూ తలదాచుకుంటూ గడ్డు కాలన్నీ వెల్లడిస్తున్నారు. కేసీఆర్ ఇచ్చిన డబుల్ బెడ్రూం హామీపై కోటి ఆశలు పెట్టుకుని వెయ్యి కండ్లతో ఎదురుచూస్తున్నారు. హైదరాబాద్ నగరాన్ని విశ్వనగరంగా తీర్చిదిద్దుతానని కేసీఆర్ చెప్పడంతో మురికి వాడల ప్రజలకు ఆశలు పెరిగాయి.

మూసీ నదికి పునర్నివసించిపోయింది!

కుతుబ్షా భాగమతి ప్రణయబంధానికి ప్రతీక మూసీ నది. హైదరాబాద్ జీవన వాహిని అయిన మూసీనది ఒకప్పుడు కను విందు చేసే అందాలతో నిండి ఉండేది. మూసీ అంటే సౌందర్యం. ఒకనాడు హైదరాబాద్ నగరవాసుల తాగునీరు అందించి దూపను తీర్చింది. ఇది గతంలో మాట. కానీ నేడు మూసీ మురికిదయ్యింది. మూసీనది పునర్ వైభవం కోసం తెలంగాణ ప్రభుత్వం ప్రత్యేకమైన చర్యలు చేపట్టింది. మూసీ కలుషితం కాకుండా ప్రభుత్వం చొరవ చూపాలి. ఇప్పటి నుంచి అయినా మూసీ నది కలుషితం కాకుండా పరిశ్రమలు రసాయన వ్యర్థాలు వదలకుండా చర్యలు తీసుకోవాలి. హైదరాబాద్ డ్రైనేజీ నీరును మూసీనది లోకి మళ్ళించకుండా సమాంతరంగా డ్రైనేజీ వ్యవస్థను రూపొందించాలి. జూరాల నుంచి పాకాల పథకం ద్వారా నీటిని మూసీ ప్రవాహంలోకి మళ్ళించినట్లయితే రంగారెడ్డి - నల్గొండ - హైదరాబాద్ లకు సాగు తాగునీటి అందించి నట్లవుతుంది. హుస్సేన్ సాగర్ లో పేరుకుపోయిన చెత్తని తొలగించి కలుషితమైన నీరును వదిలి స్వచ్ఛమైన నీరు నింపాలి. మూసీ - హుస్సేన్ సాగర్ లకు పునర్నివసించిపోయాలి.

ఫ్లోరైడ్ సమస్య పరిష్కరించాలి

నల్గొండ, రంగారెడ్డి జిల్లాల్లో ఫ్లోరైడ్ సమస్య తీవ్రంగా ఉంది. దీని నివారణకు పాలకుల హామీలు నీటి మూటలుగానే మిగిలాయి. వందల సంవత్సరాలు అయినప్పటికీ దీన్ని నివారించేందుకు ఎలాంటి పరిష్కారాలు కనుగొనలేదు. బాధితులు సకరయాతన అనుభవిస్తున్నారు. బ్రతుకున్నగానీ జీవచ్ఛవాలుగా బతుకుతున్నారు. దీని బారిన వారు చిన్న వయస్సులనే ముసలివారిలా కనిపించడం, అందహీనులుగా మారిపోవడం జరుగుతోంది. కాళ్లు చేతులు వంకర్లు పోవడంతో ఏ పని చేసుకోలేని దుస్థితి. దీంతో బాధిత కుటుంబం ఆర్థికంగా చితికిపోతున్నది. నల్గొండ జిల్లాలోనే సుమారుగా 8

మూసీ అంటే సౌందర్యం. ఒకనాడు హైదరాబాద్ నగరవాసుల తాగునీరు అందించి దూపను తీర్చింది. ఇది గతంలో మాట. కానీ నేడు మూసీ మురికిదయ్యింది. మూసీనది పునర్ వైభవం కోసం తెలంగాణ ప్రభుత్వం ప్రత్యేకమైన చర్యలు చేపట్టింది. మూసీ కలుషితం కాకుండా ప్రభుత్వం చొరవ చూపాలి. ఇప్పటి నుంచి అయినా మూసీ నది కలుషితం కాకుండా పరిశ్రమలు రసాయన వ్యర్థాలు వదలకుండా చర్యలు తీసుకోవాలి. హైదరాబాద్ డ్రైనేజీ నీరును మూసీనది లోకి మళ్ళించకుండా సమాంతరంగా డ్రైనేజీ వ్యవస్థను రూపొందించాలి.

లక్షల మంది ఫ్లోరైడ్ బాధితులున్నారు. ఈ సమస్య నివారణకు సుమారు ఏడువేల కోట్ల రూపాయలు వెచ్చించాలని గతంలో స్పీకరు నాదెండ్ల మనోహర్ ప్రభుత్వానికి సూచించారు. తొలి ముఖ్యమంత్రి అయిన కేసీఆర్ ఈ సమస్య నివారణకు రూ.ఆరువేల కోట్ల నిధులు కేటాయిస్తుట్లు హామీలు గుప్పించారు. ఎన్నికల మేనిఫెస్టోలో చేర్చించారు. దీనిని తక్షణ కర్తవ్యంగా అమలు చేయాలి. బాధితుల కోసం ప్రత్యేకంగా హెల్త్ కార్డులు ఇప్పించి వారికి నెలనెల పెన్షన్ ఇవ్వాలి.

భూ పంపిణీపై దృష్టి సారించాలి

ప్రభుత్వం భూమిలేని గిరిజనులకు ఒక్కొక్క కుటుంబానికి ఐదు ఎకరాల చొప్పున భూ పంపిణీ చేయాలి. ఇప్పటి వరకు ఎన్ని ప్రభుత్వాలు మారినా గిరిజనుల బతుకులు మారడం లేదు. ఇప్పటికీ అడవిని నమ్ముకుని బతుకుతున్నారు. గిరిజన అభివృద్ధికి కేటాయించే సంక్షేమ పథకాలు, మౌలిక సదుపాయాలు గిరిజనుల దరికి చేరడం లేదు. 2011 జనాభా లెక్కల ప్రకారం తెలంగాణ జనాభాలో 12 శాతం ఉన్న గిరిజనుల కోసం ఐటీడీఏలు ఏర్పాటు చేసినా గిరిజనుల ప్రాంతంలో సాగునీరు, తాగునీరు, రహదారులు, విద్యుత్ సౌకర్యం, వైద్య సదుపాయాలు అందడం లేదు. వారు నాటు వైద్యంపై ఆధారపడుతున్నారు. గిరిజనులకు జీవనోపాధి అయిన వ్యవసాయాన్ని ప్రభుత్వాలే నిర్లక్ష్యం చేస్తున్నాయి. అనేక గిరిజనుల కుటుంబాల చేతుల్లో భూమి లేదు. ప్రభుత్వం పంపిణీ చేసిన భూములు భూస్వాముల, పెట్టుబడి దారుల చేతుల్లో ఉన్నవి. నాలుగు లక్షల గిరిజన కుటుంబాలకు భూములు లేవని ప్రభుత్వ గణాంకాలు వెల్లడిస్తున్నాయి. భూ పంపిణీ పేరిట 54 లక్షల ఎకరాలు భూమిని సేకరించిన ప్రభుత్వం అందులో 1.30 లక్షల ఎకరాలు మాత్రమే సాగు యోగ్యమైనదిగా ప్రకటించింది. ఇందులో భూమి లేని నిరుపేదలకు భూములు పంచడంలో ఆలసత్వం వహించారు. గత ప్రభుత్వాలు పారిశ్రామిక వేత్తలకు విదేశీ, స్వదేశీ కార్పొరేటుదారులకు వేల ఎకరాల భూములను ధారాదత్తం చేశాయి. తెలంగాణ ప్రభుత్వం భూమి లేనటువంటి గిరిజనులకు ఒక్కొక్క కుటుంబానికి కనీసం ఐదు ఎకరాల భూమి పంచాలి. తాగు, సాగు నీరు వనరులపై కృషి చేయాలి. అడవిపై గిరిజనులకు సర్వ హక్కులు కల్పించాలి. గిరిజన తండాలు అభివృద్ధి చెందాలంటే వాటి ఆదాయాలు, కొనుగోలు శక్తి పెరగాలి.

గిరిజనులు ఎక్కువగా ఆధారపడే అటవీ ఉత్పత్తులు, ఫలాలు వనమూలికలపైనే. వాటితో పాటుగా కలప, వెదురుబొంగు పరిశ్రమను ప్రోత్సహించే దిశలో గిరిజన సహకార సంస్థను అభివృద్ధి చేయాలి. ఆదిలాబాద్, వరంగల్, కరీంనగర్, పాలమూరు, ఖమ్మం తదితర జిల్లాలలో గిరిజనులు అత్యధికంగా ఉన్నారు. ఫించన్ను, సబ్సిడీలు, రాయితీలు, నిరుద్యోగభృతి ఇంతవరకు వారికి అందడం లేదు. లంబాడీలు పనులు దొరకక పోవడంతో జానెడు కడుపును నింపుకునేందుకు కిడ్నీలు, రక్తం, చివరకు చంటి పిల్లలను అమ్ముకుంటున్నారు. ప్రతి లంబాడి తండాలో ఎంతో మంది తిండి లేక ఆకలితో అలమటిస్తు తనువు చాలిస్తున్నారు. అడవి సంపదను, ఖనిజాలను దోచుకోవడానికి పాలకులు బడా కార్పొరేటుదారులకు భూములను కట్టబెట్టుతూ గిరిజనులను గెంటివేస్తున్నారు. గిరిజనులకు రాజ్యాంగం కల్పించినటువంటి హక్కులను పాలకులు కాలరాస్తున్నారు. గిరిజన అభివృద్ధికి తెలంగాణ ప్రభుత్వం కృషి చేయాలి.

అవినీతి లేని సమాజాన్ని నిర్మించాలి

రాజకీయ అవినీతిని అంతమొందించి నూతన నవ సమాజాన్ని ఏర్పాటు చేయడమే తన కర్తవ్యమని తెలంగాణ ముఖ్యమంత్రి కేసీఆర్ ప్రమాణ స్వీకారం తరువాత పదేపదే చెబుతున్నారు. ప్రజాధనాన్ని ప్రజా ప్రతినిధులే మింగేస్తున్నారు. విద్యుచ్ఛక్తి రంగంలో అవినీతిని అరికట్టినట్లుంటే ప్రజలపై పడే భారాన్ని తగ్గించవచ్చు. విద్య, వైద్యం, వ్యాపారంలోనూ రాజకీయ నాయకులే ఉంటారు. వీటిని వ్యాపారం కోసం తప్ప సేవా దృక్పథంతో ప్రారంభించలేదు. ప్రభుత్వాలను శాసించే స్థాయికి నేడువిద్యా, వైద్య వ్యాపారులు ఎదిగారు. ఇక్కడ అవినీతిని దోపిడిని కేసీఆర్ ఎలా అరికడతారో చూడాలి. కేసీఆర్ మొదట తన మంత్రివర్గాన్ని అవినీతి నుంచి దూరంగా ఉంచాలి. అవినీతి రహిత పరిపాలనకు ప్రజల సహకారం పొందాలి. నవ తెలంగాణ ఇప్పుడు దేశానికి దిక్సూచి కావాలి. చిన్న రాష్ట్రాలే దేశానికి అవసరమనే విషయాన్ని రాష్ట్ర అభివృద్ధి ద్వారా వెల్లడించాలి. అధికార పక్షంగా అర్హత దక్కించుకున్న పాలపిట్టలా తెలంగాణ పురోగమించాలి.

చేతి వృత్తులు కుల వృత్తులను ప్రోత్సహించాలి

ప్రపంచీకరణ విధానాల మూలంగా చేతివృత్తులు, కుల వృత్తులు పూర్తిగా కనుమరుగైపోయినాయి. బతుకుదెరువు కోసం పల్లె నుంచి వలసెళ్లి పోయారు. కమ్మరి, కమ్మరి, చాకలి, మంగలి, వడ్ల, కంసాలి, వండ్రంగి, సాలెలు, దర్జీలు, వడ్డెర, వంశరాజ్ (పిచ్చు కుంట్ల), బాలసంతులు తదితర కుల వృత్తులు నేడు పల్లెల్లో ఎటు చూసినా కానరావు. ప్రపంచ బ్యాంక్ సూచించిన విధానాలను అనుసరించడంతో బిగ్ బజార్ లాంటి మాల్స్ వంటి బడా వ్యాపార సంస్థలు పుట్టుగొడుగుల్లా పుట్టుకొచ్చాయి. వ్యవసాయం తరువాత రెండో ప్రధాన రంగం చేనేతరంగం. నేడు సాలెల మగ్గం మూలన పడింది. ఉపాధి కోల్పోయిన నేతన్నలు ఆకలి చావులకు, ఆత్మహత్యలకు గురవుతున్నారు. మగ్గల స్థానంలో పవర్ లూంలు వచ్చాయి. భారీ షాపింగ్ మాల్స్ పుట్టుకొచ్చాయి. అగ్గిపెట్టలో పట్టే చీరను అల్లిన

ప్రపంచీకరణ విధానాల మూలంగా చేతివృత్తులు, కుల వృత్తులు పూర్తిగా కనుమరుగైపోయినాయి. బతుకుదెరువు కోసం పల్లె నుంచి వలసెళ్లి పోయారు. వ్యవసాయం తరువాత రెండో ప్రధాన రంగం చేనేతరంగం. నేడు సాలెల మగ్గం మూలన పడింది. ఉపాధి కోల్పోయిన నేతన్నలు ఆకలి చావులకు, ఆత్మహత్యలకు గురవుతున్నారు. మగ్గల స్థానంలో పవర్ లూంలు వచ్చాయి. భారీ షాపింగ్ మాల్స్ పుట్టుకొచ్చాయి. అగ్గిపెట్టలో పట్టే చీరను అల్లిన నేత కార్మికుడు చింతకింది పరంధాములు ఆత్మహత్యకు పాల్పడినాడు. పచ్చని పల్లెపై సామ్రాజ్యవాదం తన విషం విరజిమ్మింది.

నేత కార్మికుడు చింతకింది పరంధాములు ఆత్మహత్యకు పాల్పడినాడు. పచ్చని పల్లెపై సామ్రాజ్యవాదం తన విషం విరజిమ్మింది. 1953కు ముందు స్వయం గ్రామీణ పరిపాలన వెలుగొందింది. గ్రామానికి కావల్సిన వస్తువులను కులవృత్తుల వారు స్వయంగా తయారు చేసి గ్రామ అంగళ్లలో ఒకచోట అమ్మేవారు. ప్రపంచీకరణతో మరుగు పడిన కులవృత్తులు, చేతి వృత్తులను ప్రోత్సహించి వీరు తయారు చేసిన వస్తువులను అమ్ముకోవడానికి తెలంగాణ ప్రభుత్వం ప్రణాళిక ను సిద్ధం చేయాల్సిన అవసరముంది.

స్వయం పరిపాలన కావాలి

తెలంగాణ ప్రాంతం సంవత్సరాల నుంచి దోపిడి, వివక్షతకు గురైంది. అన్యాయాలకు, రాజ్యహింసకు బలైంది. తెలంగాణ స్వరాష్ట్రంలో రాజకీయ పార్టీల పెత్తనం కాకుండా తెలంగాణ ప్రజలే స్వయంగా పరిపాలించుకునే అవకాశం రావాలి. తెలంగాణలో ప్రకృతి నుంచి ప్రసాదమయ్యే సహజ వనరులను తెలంగాణ జాతికే అంకితం చేయాలి. సహజ వనరులపై ప్రజలకే సర్వ హక్కులుండాలి.

నక్సలజం అజెండాను అమలు చేయాలి

ముఖ్యమంత్రి కేసీఆర్ పదే పదే నక్సలజం అజెండానే టీఆర్ఎస్ అజెండా అని చెప్పేవారు. బడా భూస్వాములు, పెట్టుబడిదారుల చేతిలో, భూ కబ్జాదారుల చేతిలో చిక్కుకొని ఉన్న కోట్లాది ఎకరాల భూములను పంచినట్లయితే కచ్చితంగా నక్సలజం అజెండాను అమలు చేసినట్లే. ఆర్థిక అసమానతలు తగ్గిపోతాయి.

రక్తపాతం లేని తెలంగాణ కావాలి

సీమాంధ్ర పాలకుల హయాంలో తెలంగాణ ప్రాంతం రక్తం సెలవిరులై పారింది. తెలంగాణ స్వరాష్ట్రంలో రక్తపాతం లేని, నిర్బంధం లేని తెలంగాణ రావాలి. ప్రజాస్వామ్యంలో ప్రజలే ప్రభువులు. దీనిని పాలకులు గుర్తుంచుకోవాలి.

తెలంగాణ వచ్చినా... పోరాడాల్సిందే

తెలంగాణ రాష్ట్రం అవతరించినంత మాత్రాన ప్రజా సమస్యలు సమీపిపోలేవు. తెలంగాణ ప్రజలకు వారు కోరుకున్న రీతిలో నీళ్లు, కొలువులు, నిధులు అందినప్పుడే తెలంగాణ పునర్నిర్మాణం పూర్తయినట్లు. గత అరవై ఏండ్లుగా ఎడతెరిపి లేకుండా కోస్తాంధ్ర ప్రాంత బడా బూర్జువా భూస్వామ్య పెట్టుబడిదారి వర్గాల దోపిడికి, వివక్షత

లకు వ్యతిరేకంగా ఉద్యోగాలు, నిధులు నీళ్లవంటి సమస్యలపై తెలంగాణ ఉద్యమం ఉద్వేగపడింది. తెలంగాణకు ప్రధాన శత్రువులు సామ్రాజ్యవాదం, దళారీ బూర్జువా వర్గం. భూ సంస్కరణలు అమలు చేసి నిర్వాసితులు, వ్యవసాయ కూలీలు, కౌలు రైతుల సమస్యలు పరిష్కరించాలి. వ్యవసాయ రంగంలో సామ్రాజ్యవాద పెట్టుబడులు తగ్గించాలి. దళితులకు భూమి, ఆత్మగౌరవం దక్కేలా చూడాలి. తెలంగాణ ప్రాంతంలో వనరులను విదేశీ, స్వదేశీ కార్పొరేటు శక్తులు కొల్లగొట్టకుండా చూడాలి. వీటి పట్ల అప్రమత్తంగా ఉండాలి. పరిశ్రమల పేరిట రైతులను నిర్వాసితులుగా చేస్తున్నారు. దీనిని తిప్పికొట్టాలి.

బహుళజాతి సంస్థల కోసమే పోలవరం

పోలవరం ప్రాజెక్టు బహుళజాతి సంస్థలకు ఉపయోగపడుతుంది. పోలవరం ప్రాజెక్టు ప్రారంభం అయినప్పటి నుంచి అది వివాదంగా మారింది. ఆదివాసీల బతుకులను నీళ్ళపాలు చేసే పోలవరం వల్ల బహుళజాతి సంస్థలకు లాభం తప్ప రెండు ప్రాంతాలకూ మేలు చేకూరదు. పర్యావరణ సమస్యవల్ల అన్ని ప్రాంతాలకు తీవ్ర నష్టం జరుగుతుంది. ఆదివాసీ ప్రాంతంలోని వనరులు దోచుకోవడానికి, పరిశ్రమలకు నీటి సౌకర్యం కోసం, రవాణా మార్గం కోసం పోలవరం ప్రాజెక్టును నిర్మిస్తున్నారు. పోలవరం ప్రాజెక్టుపై రాత్రికి రాత్రి తెచ్చినటువంటి ఆర్డినెన్స్ ను ఉపసంహరించుకునేంత వరకు తెలంగాణ ప్రభుత్వం కేంద్రంపై ఒత్తిడి పెంచాలి. గిరిజనులను ముంచెత్తుతున్న పోలవరం ప్రాజెక్టు డిజైన్ మార్చాలి. తెలంగాణకు వ్యతిరేకమయిన పోలవరాన్ని నిలిపివేసేంత వరకు ప్రజా ఉద్యమాలు చేయాల్సిందే. ఏడు మండలాలను తెలంగాణ నుంచి అక్రమంగా ఆంధ్రప్రదేశ్ లో కలపడం ప్రజా హక్కులను కాలరాయడమే.

పన్నుల భారం వేయవద్దు

తెలంగాణ ప్రజలపై తెలంగాణ ప్రభుత్వం పన్నుల భారం వేయవద్దు. విద్యుత్ చార్జీలు పెంపువల్ల ప్రజానీకం నడ్డి విరిగింది. కార్పొరేటు విద్యా సంస్థల్లో ఫీజులను నియంత్రించేందుకు ప్రభుత్వం విద్యాహక్కు చట్టాన్ని అమలు చేయాలి. అప్పుడే అన్ని వర్గాల ప్రజలు సుఖిక్షింగా జీవిస్తారు. - దామరపల్లి నర్సింహారెడ్డి, హైదరాబాద్



గోల్కొండ కోటలో నిర్వహించిన 'సేవ్ గోల్కొండ కాంపెయిన్' కార్యక్రమంలో పాల్గొన్న ఫారంఫర్ ఏ బెటర్ హైదరాబాద్ అధ్యక్షుడు ఎం.వేదకుమార్, ఎం.మండల్, సోల్ కన్వీనర్ జి.శివ్ జయరత్, అప్పల్, ఇలియాస్ తదితరులు

అవగాహన పెంచుకుందా! చైతన్యవంతులను చేద్దాం!!

**సమస్యల పుట్ట తెలంగాణ
కాగడా పట్టి చూసినా కానరాని అభివృద్ధి
ఆయా అంశాల గురించి చర్చిద్దాం
వాటిని నలుగురికి చాటి చెబుదాం**

ఇప్పటి వరకూ చర్చించిన అంశాలు:

- తెలంగాణ ఉద్యమంలో మహిళల పాత్ర
- పారిశ్రామిక కాలింగ్, పర్యావరణం
- వ్యవసాయరంగంలో వెనుకబాటు
- విద్యా రంగం తీరుతెన్నులు
- తెలంగాణలో గుట్టల విధ్వంసం
- తెలంగాణలో పెరుగుతున్న రైతుల ఆత్మహత్యలు

...ఇంకా మరెన్నో!

మన వేదన ప్రపంచానికి తెలియాలంటే ఆ వేదన ఏమిటో స్పష్టంగా అవతలి వారికి వెల్లడించగలగాలి. అంతే తప్ప మూగజీవలా బాధపడుతూ ఉంటే మన బాధ ఏమిటో అవతలి వారికి తెలియదు. పట్టించుకునే వారు ఉండరు. నేడు తెలంగాణలో ఎన్నో సమస్యలు. అలాంటి వాటిని ఒక్కోదాని గురించి అవగాహన కల్పించే ప్రయత్నమే ఈ చర్చ. ఈ చర్చలో పాల్గొనడం ద్వారా భావజాలవ్యాప్తికి అవసరమైన సమాచారాన్ని పొందవచ్చు. ఎదుటివారితో వాదనల్లో నెగ్గవచ్చు. వారి ఆలోచనల్లో మార్పు తీసుకురావచ్చు. సరికొత్త సమాజాన్ని సృష్టించవచ్చు. అందుకు బాట వేసేదే టి.ఆర్.సి. 'చర్చ'.

టి.ఆర్.సి. చర్చ
TRC CHARCHA

**వ్రుతి శనివారం నా|| 5 గం||ల 30 ని||లకు
ఒక్కో వారం.. ఒక్కో అంశం**



రండి! చర్చిద్దాం...
"చంద్రం" 490, స్ట్రీట్ నం. 11,
హిమాయత్ నగర్, హైదరాబాద్ - 500 029.
ఫోన్: 9030626288 ఫ్యాక్స్ : 040-27635644
E-mail: trchyd@gmail.com
website : www.trchyd.org

ఓఅనంతగిరి ప్రకృతి

సౌందర్యాలసిరి నా
 జంటనగరాలకే నీలగిరివి
 నీ వన సంపదనేమని వర్ణింతును
 అరుదైన వృక్ష సంపద నీ సొంతం
 భావి తరాలకు దక్కనీయని
 దురాశాపరులం మేము
 చేస్తున్న తప్పులు మన్నించమని
 అడగలేక సిగ్గుపడుతున్నం

నాలేబ్రాయంలో యాభై వసంతాల క్రితం నీ
 ప్రకృతి అందాలను ఆస్వాదించిన మధురక్షణాలు
 ఇంకా మదిలో పదిలంగా ఉన్నాయి
 నా మాతృమూర్తి చేయిపట్టుకొని నీ ఒడిలో
 నడయాడిన తీపిగురుతలు ఎలా మరువగలను

అనంత పద్మనాభుని సన్నిధిలో
 బూరుగుపల్లి ఉర్స్ లో తిరిగిన ఓణాలు
 ఉషోదయాన లేలేతకిరణాల జిలుగులు
 చిగురుటాకుల మధ్య తలుక్కుమున్న
 సూర్యప్రభలను తనివితీరా వీక్షించిన
 మధురక్షణాలు మదిలో ఇప్పటికీ పదిలమే

కాలమనే చక్రంలో ఐదు పదులు నడయాడి పోయాయి
 ఆరుపదులవయసులో నిన్ను చూసినప్పుడు మౌనంగా నీ ఆవేదన
 అర్థమయ్యింది మనిషి దురాశకు తరుగుతున్న ప్రకృతి సంపద నీవు
 కాపాడ లేని నిస్సహాయుడను మన్నించు

మూసికి జన్మనిచ్చిన నిన్ను నమ్మి
 గండిపేట హిమాయత్ సాగరాలు నిర్మించిరానాడు
 నిజాం విశ్వేశ్వరయ్య మహానుభావులు
 అమృతం అంటే నీ జలధారలేనని

అవి మా దాహార్తి తీర్చే సిరులని
 అప్పటి భారత రాష్ట్రపతులు పొగడిన సంగతి మరువలేము

ఘనమైన వారసత్వం అందుకున్న మేము నిన్ను
 మా స్వార్థానికి బలిపశువును చేయబోతున్నాం నేడు
 మెట్రో అధారిటీ నగరాభివృద్ధి పేరుతో చేస్తున్న విధ్వంసానికి
 తరుగుతున్న ప్రకృతి సంపద నీవు
 మారాతి గుండెలు నిన్ను బండరాల్లుగా మారుస్తున్నా
 మౌనంగానే భరిస్తున్నావు ఇదే మా భావి తరాలకు
 నేటి తరం అందిస్తున్న క్షోభల నిధి

ఇక నీ సహజ శీతల గాలులకు నోచుకోము
 నీవు ప్రసాదిస్తున్న వనమూలికలలో తడసిన అమృత జలధారలు
 కాలగర్భంలో కలిసిపోయే రోజు దగ్గరలోనే వుందని
 గుండె బరువుతో నిస్సహాయుడనైపోయాను
 ధరిత్రి అనుంగు బిడ్డవు నీవైతే నీ బలి కోరి నీ జలవనరులను
 ధ్వంసం చేస్తున్నాం మూసినుండి నీ అమృత జలధారాలతో
 నిండె గండిపేట హిమాయత్ సాగరాలు నేటి పాలకుల
 నిర్లక్ష్యానికి కాలుష్యసాగారాలుగా మారబోతున్నాయి.

మా దాహార్తిని తీర్చే నిన్నే విధంగా కాపాడను
 నాలుగుపదుల కాలాన్ని వెనుక్కు తిప్పే శక్తి నాకు
 ఈ అక్షర రూపంలో కలుగుతున్నది
 నా భావితరాలకు నీ ప్రకృతి సంపదను అందజేయాలని
 నీ ముందు పెడుతున్నాను అందరు చూస్తుండగా
 నిన్ను కాపాడుకునే నిరంతర పోరుబాటలో ముందుకు సాగుతారని
 మరో ఉస్మానలిపాష విశ్వేశ్వరయ్యాలు మాలోనుండే వస్తారు

నీ ఆవేదనను అర్థంచేసుకొని జనం ప్రభంజనమై నీ దగ్గర
 నీ ప్రకృతి జలరాసుల మధ్య మోకరిళ్లే రోజులు
 దగ్గరలోనే ఉన్నాయని
 ప్రగాఢ విశ్వాసంతో చేస్తున్న వందనమిదే
 అందుకో అనంతగిరి అందుకో మనసార

-పొన్నాల నరహరి

తెలంగాణ సాంఘిక సంక్షేమ

గురుకుల సిబ్బంది సంఘం ఏర్పాటు

కొల్లు వెంకటరెడ్డి అధ్యక్షునిగా తెలంగాణ సాంఘిక సంక్షేమ గురుకుల సిబ్బంది సంఘం ఏర్పాటయింది. ప్రధాన కార్యదర్శిగా ఎం.వెంకటేశ్వర్లు, చైర్మన్ గా శ్రీరాంశ్రీనివాస్, కార్యనిర్వాహక అధ్యక్షునిగా టి.అంజయ్య, కోశాధికారిగా ప్రభుదాస్, మహిళా విభాగం అధ్యక్షు కార్యదర్శులుగా శ్రీలత, వాసవిలను ఎన్నుకున్నారు.

తెలంగాణ ప్రోగ్రెసివ్ ప్రైమరీ టీచర్స్

అసోసియేషన్ ఏర్పాటు

సమైక్య రాష్ట్రంలో 'ఆప్టా'గా ఉన్న సంఘాన్ని తెలంగాణ రాష్ట్రంలో 'తెలంగాణ ప్రోగ్రెసివ్ ప్రైమరీ టీచర్స్ అసోసియేషన్ (టాప్టా)గా ఏర్పాటు చేసినట్లు ఆ సంఘం రాష్ట్ర అధ్యక్షుడు సయ్యద్ షాకత్ అలీ ఓ ప్రకటనలో తెలిపారు. ఈ మేరకు రాష్ట్ర సమావేశంలో నిర్ణయం తీసుకున్నామని, తెలంగాణలోని ప్రాథమిక ఉపాధ్యాయులు ఈ మార్పును గమనించాలని ఆయన సూచించారు.

విముక్తి చెందిన తెలంగాణ!

- పల్లవి: సీమాంధ్ర పాలనలో తెలంగాణ!
గోసెల్ల దీసినది తెలంగాణ!!
పోరాట బాటలోన తెలంగాణ!
పోరాడి గెలిసినది తెలంగాణ!!
- 1 ఆనాటి కాలములో అరవై తొమ్మిదిలో
నమ్మించి మనలను మోసమే జేసిండు
నేటి కాలమందు వీరులు ఎందరో
పోరాట బాటలో ప్రాణాలే వదిలారు
వీరుల త్యాగాలతో తెలంగాణ!
విముక్తి చెందిందిరా తెలంగాణ!! **॥సీమాంధ్ర॥**
- 2 విద్యార్థి యువకులు కార్మికులు కర్షకులు
సబ్బండ జాతులు సమరమే జేసిండు
లాయర్లు లీడర్లు ఉద్యోగులతోడు
మేధావులందరు ముందుండి నడిపిండు
అందరి కృషి వల్లనే తెలంగాణ!
ఆవిర్భవించిందిరా తెలంగాణ!! **॥సీమాంధ్ర॥**
- 3 మన రాష్ట్రములోన మన బతుకు మారునని
నిరుద్యోగులెందరో ఎదిరెదిరి జూస్తుండు
లాయర్లు లీడర్లు టీచర్లు డాక్టర్లు
ఉద్యోగులు ఎన్నో కలలేమో గంటుండు
కలలన్ని పండాలిరా తెలంగాణ!
కడుపులె నిండాలిరా తెలంగాణ!! **॥సీమాంధ్ర॥**
- 4 జల సంపద ఖనిజ సంపదలకు తోడు
అటవి సంపద మనకు అధికంగా ఉన్నది
కష్టించి పనిజేసి సంపదలు సృష్టించ
మానవ వనరుల కొరతేమో లేదాయే
శాస్త్రీయ పరిజ్ఞానము తెలంగాణ!
సాధించు కోవాలిరా తెలంగాణ!! **॥సీమాంధ్ర॥**
- 5 కీళ్ళ నొప్పులతోని కాళ్ళవాపులతోని
సర్వరోగాలతో సతమమతమోతుండు
ముప్పుయి ఏండ్లకే ముసలోలు అవుతుండు
ఫ్లోరైడ్ వ్యాధితో బాధలు పడుతుండు
ఆరోగ్యవంతమైన తెలంగాణ!
నిర్మించుకోవాలిరా తెలంగాణ!! **॥సీమాంధ్ర॥**
- 6 పంటలు పండించ ప్రాజెక్టులు గట్టి
బీడు భూములకు నీళ్ళనే మలుపాలె
పైరుపచ్చలు మరియు పరిశ్రమలను బెంచ
సరిపోవు విద్యుత్తు ఉత్పత్తి జేయాలె
పంటలెపండాలిరా తెలంగాణ!
స్వర్ణమే కావాలిరా తెలంగాణ!! **॥సీమాంధ్ర॥**
- 7 కాల గర్భములోన కలిసి పోయినట్టి
ప్రజా కళారూపాలను వెలికిని తీయాలి
కవుల కళాకారుల చేరదీయాలి
సాహిత్య సంపదను కాపాడుకోవాలి
సాహిత్య సంపదకు తెలంగాణ!
తరగని గనియైనది తెలంగాణ!! **॥సీమాంధ్ర॥**
- 8 మన నాయకులతోని పనుల్ను జేయించ
జేపీసీ కమిటీలు ఎల్లప్పుడుండాలి
ఎప్పటికప్పుడు అభివృద్ధి చర్చించి
నాయకులకు మంచి సూచనలు జేయాలి
ప్రపంచ దేశాలకు తెలంగాణ!
ఆదర్శ మవ్వాలిరా తెలంగాణ!! **॥3 సార్లు॥**
- అకరాయా



చందదారులుగా చేరండి!

దక్కన్ ల్యాండ్

చందదారులను చేర్పించండి!

'తెలంగాణ రిసోర్స్ సెంటర్' ఆధ్వర్యంలో ఎం.వేదకుమార్ సంపాదకత్వంలో ప్రజాఉద్యమాల వేదికగా ఆరంభమైన 'దక్కన్ ల్యాండ్' తెలుగు సామాజిక రాజకీయ మాసపత్రిక అనతికాలంలోనే అన్ని వర్గాల ఆదరణ పొందింది. తెలంగాణ ఉద్యమకారులకు కరదీపికగా మారింది. ఈ పత్రిక మరిన్ని వర్గాలకు చేరడంలో ఉద్యోగ, ఉపాధ్యాయ, మేధావుల అమూల్య సహకారాన్ని కోరుతున్నాం. చందదారులుగా చేరడంతోపాటు తమకు తెలిసినవారిని చందదారులుగా చేర్పించాల్సిందిగా అభ్యర్థిస్తున్నాం.

మా చిరునామా

DECCAN LAND
"CHANDRAM" 490, St.No. 11, Himayatnagar
Hyderabad - 500 029. Mob: 9030626288
mail: deccanlandindia@gmail.com, www.deccanland.com

చందా వివరాలు:

వార్షిక చందా : రూ. 150
2 సం॥లకు : రూ. 300

'దక్కన్ ల్యాండ్' పేరిట ఎంఓ, మనీయార్డర్, చెక్ లేదా నగదు రూపంలో
చందామొత్తం చెల్లించవచ్చు.

పర్యాటక రైళ్ళపై పాలకుల నిర్లక్ష్యం

దేశంలోని వివిధ పర్యాటక, పుణ్య క్షేత్రాలను సందర్శించడానికి వెళ్ళే యాత్రీకులు లక్షలలో ఉన్నా కనీసం వందల సంఖ్యలో రైళ్ళు లేకపోవడంతో యాత్రీకులు తీవ్ర ఇబ్బందులు పడుతున్నారు. అన్ని సీజన్లలోనూ రద్దీతో ఉండి రిజర్వేషన్లు దొరకడం లేదు. మన రాష్ట్రం నుంచి దేశంలోని వివిధ ప్రాంతాలకు వివిధ యాత్రా స్థలాలకు వెళ్ళడానికి రిజర్వేషన్లు దొరకడం లేదు. చాలినన్ని రైళ్ళు లేని కారణంగా రిజర్వేషన్లు దొరకక యాత్రీకులు పడరాని పాట్లు పడుతున్నారు. యేటా రైల్వే బడ్జెట్లో కొత్త రైళ్ళను ప్రకటిస్తున్నా యాత్రా స్థలాలకు వెళ్ళడానికి ఏ మాత్రం ఉపయోగంగా ఉండడం లేదు. హిందు, ముస్లిం, సిక్కు పవిత్ర ఆలయాలకు వెళ్ళే ప్రయాణీకులకు కూడా రైలు సదుపాయాలు అందుబాటులో లేవు. మధ్య తరగతి ప్రజలకు అందుబాటులో ఉండేవి రైళ్ళు మాత్రమే. దేశంలోని పర్యాటక, పుణ్య క్షేత్రాలకు కొత్త రైళ్ళను వేయాల్సిన అవసరం ఎంతైనా ఉంది. జీవిత కాలంలో ఒక్కసారైనా కాశీ యాత్రా చేయాలనుకునే వారు 1611 కిలో మీటర్ల దూరం వెళ్ళాల్సి ఉంది. అలాహాబాదు, గయా, బుద్ధ గయ, అయోధ్య వంటి ప్రదేశాలను చూడడానికి ప్రతి రోజు సుమారు 10 వేల మంది నిరీక్షిస్తుంటే ఒక్క రైలు మాత్రమే అందుబాటులో ఉంది. మరో 4 రైళ్ళను ప్రవేశ పెట్టాల్సిన అవసరం ఉంది.

షిరిడి సాయి బాబా దర్శనం కోసం మన రాష్ట్ర వాసులు ప్రతి రోజు సుమారు 15వేల మంది వరకు రాకపోకలు సాగిస్తుంటారు. సెలవు రోజుల్లో 25 వేల మంది వరకు రాకపోకలు సాగిస్తుంటారు. అధికారికంగా నాగర్ సోల్, షిర్డిసాయి నగరం వంటి రైల్వే స్టేషన్లకు కొన్ని రైళ్ళు నడుపుతున్నప్పటికీ ప్రయాణీకుల డిమాండ్ మేరకు రైళ్ళు సరిపోవడం లేదు. షిరిడి రిజర్వేషన్ కొరకు ప్రయత్నిస్తే 3 నెలల ముందే రిజర్వేషన్ అయిపోతుంది. షిరిడికి 9 రైళ్ళు నడుపుతున్నట్లు చెబుతున్నప్పటికీ అందులో ఒకటి రెండు మాత్రమే ప్రయాణీకులకు అనుకూలంగా ఉన్నాయి. దక్షిణ భారత దేశంలోని పర్యాటక, యాత్రాస్థలాలపై రైల్వేశాఖ అధికారులు తీవ్రమైన నిర్లక్ష్యాన్ని ప్రదర్శిస్తున్నారు. మధురై, రామేశ్వరం వంటి యాత్రా స్థలాలకు వెళ్ళడానికి ప్రతి భక్తుడు ఉత్సాహం చూపిస్తుంటాడు. మధుర మీనాక్షి కంచి కామాక్షిని దర్శించుకొని ఉత్తర భారతదేశంలోని కాశీ యాత్ర చేసినవారు రామేశ్వరం యాత్రతో ముగింపు పలుకుతారు. మన రాష్ట్రానికి 1211 కి.మీ. దూరంలో ఉన్న రామేశ్వరానికి రెండు రైళ్ళు ఉన్నప్పటికీ అందులో ఒక్క రైలు మాత్రమే రిజర్వేషన్కు అనుకూలంగా ఉంది. మరో 4 రైళ్ళను అదనంగా వేయవలసిన అవసరం ఉంది.

పూరి జగన్నాధుని సందర్శించుకోవడానికి ప్రయాణీకులు 113 4 కి. మీ. దూరాన్ని 24 గం||ల పాటు ప్రయాణించాల్సిన అవసరం ఉంది. అయితే ఇందుకు 4 రైళ్ళు మాత్రమే అందుబాటులో ఉన్నాయి.

ప్రతి రోజు 10 వేల మంది ప్రయాణీకులు సుభద్ర, బలభద్ర సమేత జగన్నాధున్ని సందర్శించుకోవడానికి ఉవ్విళ్ళూరుతుంటారు.

ఉత్తర భారత దేశంలో ప్రధాన యాత్రాక్షేత్రాలైన కేదారి నాథ్, భద్రినాథ్, హరిద్వార్, ఋషికేష్ లను సందర్శించడానికి భక్తులు ఉవ్విళ్ళూరుతుంటారు. ప్రతిరోజు 20 వేల మంది రిజర్వేషన్లకోసం క్యూ కడుతారు. చార్డామ్ యాత్ర జీవిత కాల స్వప్నంగా ఉంటుంది. వీటిలో ఒక్క డెహరాడూన్ స్టేషన్ మాత్రమే ఉంది. మన రాష్ట్రం నుంచి నేరుగా చార్డామ్ వెళ్ళడానికి రైలు సదుపాయం లేదంటే పాలకుల నిర్లక్ష్యం ఎంత ఉందో చెప్పకనే చెప్పుతుంది. ఢిల్లీ నుంచి లేదా ఇతర ప్రదేశాలనుండి చార్డామ్ యాత్రకు వెళ్ళాల్సింది, రైల్వే వెళ్ళే 25 గం||లలో వెళ్ళాల్సిన గమ్యాన్ని డొంకతిరుగుడు ద్వారా 40 గం||లలో గమ్యాన్ని చేరుతున్నారు. అలాగే పంజాబులోని స్వర్ణ దేవాలయానికి వెళ్ళవలసిన సిక్కులకు కూడా తగినన్ని రైళ్ళు లేక ఇబ్బందులు పడుతున్నారు. ఒక్క రైలు కూడా ఇక్కడి నుండి లేదు. నాందేడ్కు వెళ్ళి మరో రైలును ఎక్కాల్సిందే. పార్లమెంటు సభ్యులు తమ ఎన్నికల కొత్త రైళ్ళను ప్రవేశపెడుతామని వాగ్దానము చేసినారు కాని యాత్రా ప్రదేశాలకు తగిన రైళ్ళు లేకపోవడం ప్రయాణీకులు ఇబ్బందులు పడుతున్నారు. షిర్డి తిరుపతి లాంటి ప్రదేశాలకు తప్పని పరిస్థితులలో డీలక్స్ లేకా ఓల్డ్స్ బస్సులలో వెళ్ళున్నప్పటికీ మిగిలిన యాత్రా ప్రదేశాలకు వెళ్ళడానికి రైళ్ళు లేదా విమానాలే దిక్కు. ఇప్పటికైనా కేంద్ర ప్రభుత్వం రాబోయే బడ్జెట్లో యాత్రా ప్రదేశాలకు కొత్త రైళ్ళను ప్రవేశపెట్టాలని పలువురు కోరుతున్నారు.

-రావుల రాజేశం



మహబూబ్ నగర్ లో జరిగిన ఇష్టార్ విందులో పాల్గొన్న టీజిపీసీ చైర్మన్ ప్రొ.కోదండరాం, టీఆర్సీ చైర్మన్ ఎం.వేదకుమార్, ఎంపీ జితేందర్ రెడ్డి, ఇబ్రహీం, డాక్టర్ విసయ్, హనీఫ్, తదితరులు

విద్యలో తెలంగాణకు అన్యాయం



ఏఐఎస్ఎఫ్ ఆధ్వర్యంలో జరిగిన తెలంగాణ - విద్యారంగం రాష్ట్ర సదస్సులో మాట్లాడుతున్న విశాలాంధ్ర దినపత్రిక సంపాదకులు కె.శ్రీనివాస్రెడ్డి

ప్రభుత్వ రంగంలో విద్యను కొనసాగించాలని పలువురు వక్లలు అభిప్రాయపడ్డారు. కేజీ నుంచి పీజీ వరకు ఉచిత విద్యను ఆచరణలో ముఖ్యమంత్రి కేసీఆర్ అమలు చేయాలన్నారు. కమ్యూనిస్టు పార్టీ నిర్మాణంలో అగ్రగణ్యులు చంద్ర రాజేశ్వరరావు స్ఫూర్తితో సమరోత్సహం తో విద్యార్థి ఉద్యమాలను సాగించాలని హితవు పలికారు. అఖిలభారత విద్యార్థి సమాఖ్య (ఏఐఎస్ఎఫ్) తెలంగాణ రాష్ట్ర సమితి ఆధ్వర్యంలో చంద్ర రాజేశ్వరరావు శతజయంతి ఉత్సవాలు ముగింపు సందర్భంగా జూలై 25న బషీర్బాగ్లోని దేశోద్ధారక భవన్లో “తెలంగాణ- విద్యారంగం” అన్న అంశంపై సదస్సు జరిగింది. ముఖ్య అతిథిగా విచ్చేసిన విశాలాంధ్ర దినపత్రిక సంపాదకులు కె.శ్రీనివాస్రెడ్డి, ఓయూ ఆసిస్టెంట్ ప్రొఫెసర్ డా.సి.కాశీం, ఏఐఎస్ఎఫ్ జాతీయ ప్రధాన కార్యదర్శి విశ్వజితీకుమార్ పాల్గొని ప్రసంగించారు. సదస్సుకు ఏఐఎస్ఎఫ్ రాష్ట్ర అధ్యక్షులు స్థాలిన్ అధ్యక్షత వహించగా, గ్రేటర్ హైదరాబాద్ సమితి కార్యదర్శి కె.ధరేంద్ర స్వాగతోపన్యాసం చేశారు. ఈ సందర్భంగా కె.శ్రీనివాస్రెడ్డి మాట్లాడుతూ ప్రభుత్వ రంగంలోనే విద్యను కొనసాగించాలని, ఇందుకు ప్రభుత్వంపై ఒత్తిడి తేవాలన్నారు. స్వాతంత్ర్య సంగ్రామానికి విద్యార్థులను ఉద్యుక్తులను చేసింది ఏఐఎస్ఎఫ్ అని గుర్తు చేశారు. 18 ఏళ్ళకు ఓటూ హక్కు నిరుద్యోగ భృతి, ఉద్యోగావకాశాలు కల్పించాలని, ఏఐఎస్ఎఫ్, ఏఐవైఎఫ్ల పోరాటం వల్లనే అమలు అయ్యిందన్నారు. సాదాసీదాగా ఉంటూ ముక్కు సూటిగా మాట్లాడే నాయకులు సిఆర్ అని కొనియాడారు. ఆర్థిక విధానాలను రూపొందించడానికి స్వాతంత్ర్య ఉద్యమ కార్యచరణను రూపొందించడానికి బనారస్ వర్సిటీ ఉద్యమ కేంద్రంగా మారిందన్నారు. బనారస్ విశ్వవిద్యాలయంలో చంద్ర విద్యార్థి ఉద్యమాలు నిర్వహించారని గుర్తు చేశారు.

కమ్యూనిస్టు ఉద్యమ నిర్మాణంలో చంద్ర, సుందరయ్య, మద్దుకూరి చంద్రశేఖరరావు, రావి నారాయణరెడ్డి, బద్దం ఎల్లారెడ్డి, ముఖ్యులు ముఖ్య భూమిక పోషించారన్నారు. రాజకీయ కోటరికి సృష్టికర్త చంద్ర అని పేర్కొన్నారు. రాజకీయ సిద్ధాంతాన్ని, అభ్యుదయ భావజాలాన్ని వ్యాప్తి చేయడానికి చంద్రరాజేశ్వరరావు భూమి అమ్మి విశాలాంధ్రను ఏర్పాటు చేశారని కె.శ్రీనివాస్రెడ్డి గుర్తు చేశారు. గ్రామీణ ప్రాంతాలకు విశాలాంధ్ర ప్రచురణలు అందించడానికి చంద్ర చేసిన కృషిని శ్లాఘించారు. సిఆర్కు పేదలు, యువజనులే మిత్రులని, శాస్త్ర సాంకేతిక అంశాలను సిఆర్ వివరించేవారన్నారు. చంద్ర సామాన్యుల్లో సామాన్యుడని, బుద్ధి జీవుల్లో బుద్ధి జీవి అని, ప్రపంచ కమ్యూనిస్టు ఉద్యమంలో ఖ్యాతి పొందారన్నారు. రాజకీయాల్లో, కమ్యూనిస్టు ఉద్యమంలో చంద్ర ఉండి ఉంటే తెలంగాణ రాష్ట్రం ఇంకా ముందుగా ఏర్పాటు అయ్యేదని తెలిపారు. తెలంగాణలోని హైదరాబాద్, రంగారెడ్డి మినహాయిస్తే ఏ జిల్లాలో అక్షరాస్యత అగ్రగామిగా లేదని, ప్రాథమిక విద్యకు ప్రాధాన్యత ఇవ్వాలని అవసరం ఉదన్నారు. కేంద్రీయ విద్యాలయాల తరమాలో ప్రభుత్వ పాఠశాలల ఏర్పాటు చేస్తామని సిఎం ప్రకటించారని, ఆచరణలో అమలు కావాలన్నారు. విద్య, విద్యాబోధన, పాటశాలల్లో మార్పు రావాల్సిన అవసరం ఉందన్నారు. ఉమ్మడి రాష్ట్రంలో విద్యలో తెలంగాణకు న్యాయం జరగలేదని కె. శ్రీనివాస్రెడ్డి పేర్కొన్నారు. ప్రపంచీకరణ నేపథ్యంలో ఇంగ్లీష్ తప్ప మరో మార్గం లేదన్న భావన వ్యక్తం అవుతుందని, తెలుగు, ఇంగ్లీష్ సమపాళ్ళల్లో చూడాలని, భాషా, సాంస్కృతిక కాపాడుకోవాలన్నారు. కాలేజీలు, విశ్వవిద్యాలయాలు, మెడికల్ కాలేజీల ఏర్పాటులో ఉమ్మడి రాష్ట్రంలో అన్యాయం జరిగిందన్నారు.

డా.సి.కాశీం మాట్లాడుతూ విద్యను ప్రాథమిక హక్కుగా గుర్తించినా ఆచరణలో విద్య పేదలకు అందడం లేదన్నారు. విద్యారంగంలో మాఫియా సంస్కృతి చోటు చేసుకుందని, విద్యలో లిక్వర్ మాఫియా అడుగుపెట్టిందని, ఫలితంగా విద్య వ్యాపారంగా మారిందన్నారు. సారా వ్యాపారులు, కాంట్రాక్టర్లు, గడ్డి వ్యాపారులు విద్యా సంస్థలను ఏర్పాటు చేసి మొత్తం విద్యారంగాన్ని శాసిస్తున్నారని తెలిపారు. కార్పొరేట్ విద్యాసంస్థల యాజమాన్యాలు ప్రభుత్వాన్ని నిర్దేశిస్తున్నాయని ఆరోపించారు. వామపక్ష విప్లవ విద్యార్థి సంఘాలు ఉద్యమాలు చేస్తే ప్రభుత్వం జిబులు తెస్తుంది కానీ ఆచరణలో అమలు కావడం లేదన్నారు. వెయ్యి సంవత్సరాల నుంచి చూస్తే విద్య పేదలకు ప్రయోజనం చేకూర్చలేదన్నారు. రక్తంలో, రంగులో భారతీయులు ఉండే విధంగా, ఆలోచనలో బ్రిటీష్ వారిగా ఉండే విధంగా మెకాలే విద్యను రూపొందించారన్నారు. నాటి ప్రధాని నెహ్రూ మొదలుకొని నేటి ప్రధాని మోడీ వరకు సంపన్న భూస్వాములకు ఉపయోగపడే విద్యను రూపొందిస్తున్నారని ఆరోపించారు. తెలంగాణ రాష్ట్రం ఏర్పడిన తరువాత కూడా ఏమాత్రం మార్పురాదని, అధికార మార్పిడి జరిగింది తప్ప, పేదలకు మేలు జరగలేదన్నారు. పేదలంతా భ్రమలో పడ్డారని, ఈ భ్రమ నుంచి ప్రజలను విముక్తి చేయాల్సిన బాధ్యత వామపక్ష విద్యార్థి సంఘాలపై ఉందన్నారు. తెలంగాణలో అక్షరాస్యత 47 శాతం వరకు ఉందని చెపుతున్న లెక్కలు సహేతుకంగా లేవన్నారు. సంతకం చేస్తున్న వారిని కూడా అక్షరాస్యత జాబితాలో పాలకులు వేస్తున్నారని, అక్షరాస్యతకు, చైతన్యానికి సంబంధం లేదన్నారు. ప్రభుత్వ పాఠశాలలను పథకం ప్రకారం మూసివేస్తూ, ప్రభుత్వ విద్యను ధ్వంసం చేసి, ప్రైవేటు విద్యను ప్రభుత్వం ప్రోత్సహిస్తుందని డాక్టర్ కాశీం చెప్పారు. కొరారి కమిషన్ సిఫార్సు మేరకు కామన్ స్కూల్ విధానం అమలు చేయాలని డిమాండ్ చేశారు. జర్మని, అమెరికాతో పాటు యూరప్ దేశాల్లో విద్యకు 9.3 శాతం నిధులు కేటాయిస్తే, మనదేశం, మన రాష్ట్రంలో పాలకులు విద్యకు కేవలం 2 శాతం నిధులు కేటాయిస్తున్నారన్నారు. ఒకటవ తరగతిలో దళితులు 100 మంది చేరితే 10వ తరగతికి వచ్చేసరికి 8మంది, 100 మంది బీసీలు చేరితే పదవతరగతికి వచ్చేసరికి 10 మంది విద్యార్థులు మాత్రమే మిగులుతున్నారని చెప్పారు. ఆంధ్ర విశ్వవిద్యాలయంలో ఒక్కొక్క విద్యార్థిపై సగటున రూ. 20వేల నుంచి రూ. 37వేలు ఖర్చు చేస్తే, తెలంగాణ ప్రాంతంలో ఒక్కొక్క విద్యార్థిపై రూ. 17వేలు మాత్రమే ఖర్చుచేస్తున్నారని, ఒక్కొక్క విద్యార్థిపై రూ. 40వేలు కేటాయిస్తే విద్యార్థుల ఉన్నత విద్యాభ్యాసం కొనసాగే అవకాశం ఉందన్నారు. ఎఐఎస్ఎఫ్ జాతీయ ప్రధాన కార్యదర్శి విశ్వజిత్ కుమార్ మాట్లాడుతూ తెలంగాణ సాధన కోసం ఎంతో మంది త్యాగాలు చేశారని పేర్కొన్నారు. సుదీర్ఘపోరాటం ఫలితంగా తెలంగాణ సిద్ధించిందన్నారు. ఎన్నికల్లో ఇచ్చిన హామీమేర ఉచిత విద్యను అందించాలన్నారు. తెలంగాణ ప్రభుత్వం ఏర్పాటై రెండు నెలలు గడిచిందన్నారు. పోరాడి అందరికీ విద్యను అమలు చేయించుకుంటామని చెప్పారు. ఉచిత నిర్బంధ విద్యను అమలు చేస్తామని పాలకులు ప్రకటించినా ఆచరణలో అమలు కావడం లేదన్నారు.

రైతు కొడుకు రైతుగా, కూలి కొడుకు కూలిగా మారుతున్నారని, డాక్టర్ కొడుకు డాక్టర్ అవుతున్నారని చెప్పారు. విద్యాహక్కు చట్టం ఆచరణలో అమలు కాకపోవడం వల్ల పేద విద్యార్థులకు, రైతుల, కూలీల పిల్లలకు విద్య అందడం లేదన్నారు. పేద విద్యార్థులు ప్రభుత్వ పాఠశాలల్లో, సంపన్న విద్యార్థులు ప్రైవేటు విద్యా సంస్థల్లో విద్యాభ్యాసం చేస్తున్నారు. చంద్రరాజేశ్వరరావు స్పూర్తితో ఎఐఎస్ఎఫ్ సమరశీల పోరాటాలు చేస్తుందని చెప్పారు. తెలంగాణలో కాకుండా, దేశవ్యాప్తంగా రానున్న రోజుల్లో పెద్ద ఎత్తు పోరాటాలు చేస్తామన్నారు. స్వాతంత్ర్య సంగ్రామంలో ఎఐఎస్ఎఫ్ నిర్వహించిన భూమికి చారిత్రకమైందన్నారు. యువతులపై, మహిళలపై జరుగుతున్న అపూయిత్యాలను ప్రతిఘటించాలని కోరారు. గ్రామ, గ్రామన అన్ని విద్యా సంస్థల్లో ఎఐఎస్ఎఫ్ జెండాను ఎగురవేసి పోరాట కేంద్రాలు మార్చాలని కోరారు. చంద్ర, భగత్ సింగ్ ఆశయ సాధనకై పునరింకితం కావాలన్నారు. ఎఐఎస్ఎఫ్ తెలంగాణ రాష్ట్ర సమితి ప్రధాన కార్యదర్శి శివరామకృష్ణ మాట్లాడుతూ తెలంగాణ విద్యారంగం సంక్షోభంలో చిక్కుకుందని, గతంలో పాలకులు అనుసరించిన విధానాల వల్ల ఈ పరిస్థితి నెలకొందన్నారు. కామన్ స్కూల్ విధానాన్ని అమలు చేయాలని డిమాండ్ చేశారు. కెజీ నుంచి పిజీ వరకు విద్యను అమలు చేయాలని, ఫాస్ట్ విధి, విధానాలు ప్రకటించాలని డిమాండ్ చేశారు. విద్య మొత్తం కార్పొరేట్ శక్తుల చేతుల్లో ఉందని, ఉన్నత విద్యను, వృత్తి విద్యను ప్రభుత్వం నిర్వహించాలని కోరారు. విద్యాహక్కు చట్టం జి.ఐ. 42ను పటిష్టంగా అమలు చేయాలని డిమాండ్ చేశారు. సంక్షేమ హాస్టళ్ళ నుంచి యూనివర్సిటీల వరకు ప్రభుత్వం నిర్వహించేందుకు పెద్ద ఎత్తున ఎఐఎస్ఎఫ్ పోరాటం చేస్తుందన్నారు. చంద్ర రాజేశ్వరరావు జీవిత చరిత్రను, ఉద్యమ స్ఫూర్తిని విద్యార్థులు అవలోకనం చేసుకోవాలన్నారు.

ఎఐఎస్ఎఫ్ అధ్యక్షులు స్టాలిన్ మాట్లాడుతూ తాడిత, పీడిత ప్రజల కోసం సిఆర్ తన జీవితాన్ని అంకితం చేశారని, సాయుధ సమరంలో ముఖ్యపాత్ర పోషించారని, ఆయన పోరాట స్ఫూర్తిని ముందుకు తీసుకెళ్లాలని కోరారు. కార్పొరేట్ విద్యా సంస్థలను నియంత్రించి అందరికీ విద్యను అందించాలని డిమాండ్ చేశారు. పాలక వర్గాల భ్రమలో విద్యార్థులు పడకూడదని సూచించారు. కేజీ నుంచి పీజీ వరకు ఉచిత విద్యను అమలు చేసి సీఎం కేసీఆర్ మాట నిలబెట్టుకోవాలన్నారు. ఎఐఎస్ఎఫ్ రాష్ట్ర ఉపాధ్యక్షులు నరేష్ రూస్నీ, సహాయ కార్యదర్శులు రాజారామ్, ఎం.వేణుతదితరులు ప్రసంగించారు.

రైల్వే ప్రమాదంలో మృతి చెందిన కాకతీయ టెక్నో స్కూల్ విద్యార్థులకు, ఎఐఎస్ఎఫ్ నాయకులు విజయ్, ఒరిస్సా సిపిఐ నాయకులు సకురా బెహరాల మృతికి సంతాపసూచికంగా సదస్సులో ఎం.వేణు తీర్మాన్ని ప్రవేశపెట్టగా, రెండు నిమిషాలు మౌనం పాటించి అంజలి ఘటించారు. రూస్నీ వందన సమర్పణ చేశారు. ఎఐఎస్ఎఫ్ గ్రేటర్ సమితి అధ్యక్షులు కాంపెల్లి శ్రీనివాస్, సహాయ కార్యదర్శి నెర్లకంటి శ్రీకాంత్ పాల్గొన్నారు. - దక్కన్ న్యూస్



టి. మెడికల్ ఎంప్లాయిస్ యూనియన్ ధర్మా

వైద్య రంగంలో ఎంతో కాలంగా పనిచేస్తున్న అన్ని విధాల కాంట్రాక్టు కార్మికులకు కనీస వేతనాలు చెల్లించి వారిని పర్మినెంట్ చేయాలని ప్రభుత్వాన్ని డిమాండ్ చేస్తూ జూలై 27న వందలాది మంది ఉద్యోగులు, కార్మికులు సిబ్బంది ధర్మా చేశారు. తెలంగాణ మెడికల్ ఎంప్లాయిస్ యూనియన్, తెలంగాణ మెడికల్ కాంట్రాక్టు ఎంప్లాయిస్ వర్కర్స్ యూనియన్ సంయుక్తంగా వచ్చిన 'మహా ధర్మా' పిలుపు మేరకు ఇందిరాపార్కు వద్దగల ధర్మా చౌక్లో నిర్వహించిన ధర్మాలో తెలంగాణ రాష్ట్రంలోని అన్ని ఆసుపత్రులు వైద్య సంస్థలు, వైద్య విద్యా సంస్థల్లో పనిచేస్తున్న ఔట్ సోర్సింగ్ కాంట్రాక్టు, థర్డ్ పార్టీ కాంట్రాక్టు ఉద్యోగులు, కార్మికులు సెక్యూరిటీ సిబ్బంది పెద్ద ఎత్తున పాల్గొన్నారు. నర్సులు, ఆయాలు, దాయలు, ఎక్స్రే, ల్యాబ్ టెక్నిషియన్, వార్డు బాయ్లు, చివరికి సెక్యూరిటీ సిబ్బంది ఇలా అన్ని తరగతులకు చెందిన వారు మహాధర్మాలో పాల్గొన్నారు. ప్రభుత్వం తమ సమస్యలపై వెంటనే దృష్టి పెట్టి పరిష్కరించక పోయినట్లయితే వైద్య ఉద్యోగులు సమ్మెకు దిగగలరని, తెలంగాణ మెడికల్ ఎంప్లాయిస్ యూనియన్, మెడికల్ కాంట్రాక్టు ఎంప్లాయిస్ వర్కర్స్ యూనియన్ నాయకులు ఈ సందర్భంగా హెచ్చరించారు. ఈ మహాధర్మానుద్దేశించి ఎఐటీ యుసి తెలంగాణ రాష్ట్ర సమితి ప్రధాన కార్యదర్శి ఉజ్జిని నారాయణ రావు మాట్లాడుతూ తెలంగాణ రాష్ట్రంలో కాంట్రాక్టు, ఔట్ సోర్సింగ్ ఉద్యోగులందరిని పర్మినెంట్ చేస్తామని ఎన్నికల్లో హామీ ఇచ్చిన ముఖ్యమంత్రి కేసీఆర్ అధికారంలోకి వచ్చి రెండు మాసాలు గడుస్తున్నా ఇంత వరకు ఈ హామీ గురించి మాట్లాడటం లేదని విమర్శించారు. మొత్తం 118 శాఖల్లో ఎంతోకాలంగా లక్షలాది మంది కాంట్రాక్టు, ఔట్ సోర్సింగ్ పద్ధతిలో ఉద్యోగులు, కార్మికులు పనిచేస్తున్నారని, వైద్య రంగంలో కూడా ఏ ప్రభుత్వ ఆసుపత్రి, సంస్థలో చూసినా వారే పనిచేస్తున్నారని అన్నారు. ప్రభుత్వ ఆసుపత్రులలో ప్రభుత్వ చట్టాలనే అమలు చేయకపోవడం విచారకరమని చెప్పారు. ఇప్పటికైనా వైద్య

రంగంలో పనిచేస్తున్న కాంట్రాక్టు, ఔట్ సోర్సింగ్ ఉద్యోగులు, కార్మికులందరికీ సమానపరికి సమాన వేతనాన్ని చెల్లించి 27 శాతం ఐఆర్ అందజేయాలని సంవత్సరానికి 35 రోజుల సిఎల్ అమలు చేయాలని రత్నాకరరావు డిమాండ్ చేశారు.

తెలంగాణ మెడికల్ ఎంప్లాయిస్ యూనియన్ అధ్యక్షులు ఎస్.విరల్ మాట్లాడుతూ వైద్య శాఖలో వేలాది పోస్టులు ఖాళీగా ఉన్నాయని, వాటినికా కాంట్రాక్టు, ఔట్ సోర్సింగ్ ఉద్యోగుల ద్వారా భర్తీ చేయాలని డిమాండ్ చేశారు. యూనియన్ ప్రధాన కార్యదర్శి ఎన్.నారాయణరెడ్డి మాట్లాడుతూ కాంట్రాక్టు, ఔట్ సోర్సింగ్ ఉద్యోగులను పర్మినెంట్ చేసే విషయమై ఒక విధానాన్ని రూపొందించి ప్రతి నెల 1వ తేదీన వారికి జీతాలు చెల్లించే విధంగా ప్రభుత్వం చర్యలు తీసుకోవాలని అన్నారు. మెడికల్ కాంట్రాక్టు ఎంప్లాయిస్ వర్కర్స్ యూనియన్ గౌరవాధ్యక్షులు జి.నారాయణరెడ్డి మాట్లాడుతూ కనీస వేతనాల చట్టం ప్రకారం శానిటేషన్ కార్మికులు జీఓ నెంబర్ 68 ప్రకారం నెలకు రూ. 7983, సెక్యూరిటీ గార్డులకు జీఓ నెంబర్ 43 ప్రకారం రూ. 8325లను చెల్లించాలని, ఇతర సౌకర్యాలన్నింటినీ అందజేయాలని కోరారు. ధర్మాకు అధ్యక్షత వహించిన మెడికల్ కాంట్రాక్టు ఎంప్లాయిస్ వర్కర్స్, యూనియన్ అధ్యక్షులు ఎం.డి. యూసుఫ్ మాట్లాడుతూ ఉద్యోగులందరికీ చట్టం ప్రకారం, జాబ్ కార్డులు, ఐడి కార్డులు, హెల్త్ కార్డులివ్వాలని డిమాండ్ చేశారు. ఎఐటీ యుసి కార్యదర్శి బి.చంద్రయ్య కూడా ప్రసంగించగా, మెడికల్ కాంట్రాక్టు వర్కర్స్ యూనియన్ ప్రధాన కార్యదర్శి ఎం.లక్ష్మి, ధర్మాలో వివిధ జిల్లాలకు చెందిన తెలంగాణ మెడికల్ ఎంప్లాయిస్ యూనియన్ రాష్ట్ర, జిల్లా నాయకులు దేవి, హేమలత, భీంరావు పాటిల్, హేమలత, శ్రీనివాస్, అభిమన్యూ, పాండు, వెంకటయ్య, పల్లా దేవేందర్ రెడ్డి, మెరీ, సిహెచ్ లక్ష్మి, ఎన్.పద్మావతి, కృష్ణయ్య తదితరులు పాల్గొన్నారు.



జనీవార్షికోత్సవం, ధర్మా పార్టీ కాంట్రాక్ట్ ఉద్యోగులను పర్మినెంట్ చేయాలని తెలంగాణ మెడికల్ కాంట్రాక్ట్ ఎంప్లాయిస్ & వర్కర్స్ యూనియన్ ఆధ్వర్యంలో ఇందిరాపార్కు వద్ద ధర్మా



తెలంగాణ రిసోర్స్ సెంటర్ అధ్యక్షులలో ప్రచురించిన

'ఒక్కొక్క పాటేసి'... పుస్తకాన్ని

దాశరథి రంగాచార్యకు అందజేస్తున్న టిఆర్ఎస్ చైర్మన్ ఎం.వేదకుమార్

కార్మికుల సమస్యల పరిష్కారానికి కృషి చేయాలి

అసంఘటిత కార్మికుల సంక్షేమానికి సంబంధించిన చట్టాన్ని తెలంగాణ రాష్ట్రంలో పక్కనపెట్టి అమలు చేసేందుకు ముఖ్యమంత్రి కేసీఆర్ కృషి చేయాలని తెలంగాణ రాష్ట్ర శ్రామిక సంఘాల సమాఖ్య అధ్యక్షుడు ఎస్.కె.సంపత్కుమార్ పేర్కొన్నారు. సోమాజిగూడ ప్రెస్ క్లబ్ లో ఏర్పాటు చేసిన విలేకరుల సమావేశంలో ఆయన మాట్లాడుతూ అసంఘటిత రంగానికి చెందిన కార్మికులకు ప్రయోజనం కల్పించే 2007 నాటి చట్టాన్ని రాష్ట్రంలో కూడా అమలు చేయాలని విజ్ఞప్తి చేశారు. కార్మికశక్తిలో దాదాపు 93 శాతం ఉన్న అసంఘటిత కార్మికుల సంక్షేమం కోసం వారికి ఆర్థిక, సామాజిక భద్రతలను కల్పించే దిశలో ప్రభుత్వం చొరవ తీసుకోవాలన్నారు. అసంఘటిత కార్మికుల పక్షాన పోరాడుతున్న సమాఖ్య కార్యాలయం ట్యాంక్ బండ్ సమీపంలోని బుద్ధ భవనంలో ఉదయం 11.30 గంటల నుంచి సాయంత్రం 5 గంటల వరకు పనిచేస్తుంది, కార్మికులు ఈ సమయాల్లో కార్యాలయంలో తమ సమస్యల పరిష్కారం కోసం రావచ్చని చెప్పారు. మరిన్ని వివరాలకు కార్యాలయంలో సంప్రదించాలని సూచించారు.

శాంతిభద్రతలు గవర్నర్ కు ఇస్తే మరో ఉద్యమం

హైదరాబాద్ శాంతి భద్రతలను గవర్నర్ కు కట్టబెట్టాలని కేంద్ర ప్రభుత్వ ప్రయత్నాలకు వ్యతిరేకంగా ఉద్యమించాల్సి వస్తుందని తెలంగాణ గెజిటెడ్ అధికారుల సంఘం జిల్లా అధ్యక్షుడు ఎం.బి.కృష్ణయాదవ్ హెచ్చరించారు. విలేకరుల సమావేశంలో ఆయన మాట్లాడుతూ కేంద్ర ప్రభుత్వం చేస్తున్న కుట్రలను యావత్ తెలంగాణ ప్రజలు తీవ్రంగా ఖండిస్తున్నారని తెలిపారు. సీమాంధ్ర నాయకులు కేంద్ర మంత్రి వెంకయ్య నాయుడు, ఆంధ్రప్రదేశ్ ముఖ్యమంత్రి చంద్రబాబునాయుడు చేస్తున్న కుట్రలకు కేంద్ర ప్రభుత్వం తలూపితే తెలంగాణ ఉద్యోగులమందరం ఏకమై ఉద్యమిస్తామని తెలిపారు. సీమాంధ్ర నాయకుల కుట్రలను తెలంగాణ సాగనివ్వమన్నారు. ప్రస్తుతం కేంద్రంలో అధికారంలో ఉన్న బీజేపీ ప్రభుత్వాన్ని నిలువరించాల్సిన బాధ్యత తెలంగాణ నాయకత్వంపైనే ఉంటుందన్నారు.

ఇండియన్ మెడికల్ అసోసియేషన్ ముఖ్యమైన రోజులు

- 15 జనవరి ఐఎంఎ కమ్యూనిటీ సర్వీసెస్ డే
- 30 జనవరి యాంటీ లెప్టోసి డే
- 24 మార్చి వరల్డ్ టీబీ డే
- 31 మార్చి మీజిల్స్ ఇమ్మునైజేషన్ డే
- 7 ఏప్రిల్ వరల్డ్ హెల్త్ డే
- 17 ఏప్రిల్ ఇంటర్నేషనల్ హిమోఫీలియా డే
- 7 మే వరల్డ్ ఆస్తమా డే
- 12 మే అంతర్జాతీయ నర్సుల దినోత్సవం
- 15 మే ఇంటర్నేషనల్ ఫ్యామిలీ డే
- 31 మే అంతర్జాతీయ పొగాకు వ్యతిరేక దినం
- 5 జూన్ ప్రపంచ పర్యావరణ దినోత్సవం
- 26 జూన్ యాంటీ డ్రగ్ అబ్ యూజ్ డే
- 1 జూలై డాక్టర్స్ డే
- 11 జూలై ప్రపంచ జనాభా దినం
- 15 జూలై ప్రపంచ ప్లాస్టిక్ సర్జరీ దినం
- 1-7 ఆగస్టు ప్రపంచ తల్లిపాల వారోత్సవాలు
- 12 ఆగస్టు అంతర్జాతీయ యువజన దినోత్సవం
- 25 - 8 సెప్టెంబర్ నేత్రదాన పక్షోత్సవం
- 1 అక్టోబర్ ఇంటర్నేషనల్ సీనియర్ సిటిజన్ డే
- 2 అక్టోబర్ ఐఎంఎ యాంటీ క్యాన్సర్ డే
- 10 అక్టోబర్ ప్రపంచ మానసిక ఆరోగ్య దినం
- 16 అక్టోబర్ ప్రపంచ ఆహార దినోత్సవం
- 10 నవంబర్ వరల్డ్ ఇమ్మునైజేషన్ డే
- 14 నవంబర్ వరల్డ్ డయాబెటిస్ డే
- 15 నవంబర్ వరల్డ్ క్యాన్సర్ డే
- 17 నవంబర్ నేషనల్ ఎపిలెప్సీ డే
- 25 నవంబర్ అంతర్జాతీయ మహిళా సురక్షిత దినం
- 1 డిసెంబర్ ప్రపంచ ఎయిడ్స్ దినం
- 3 డిసెంబర్ అంతర్జాతీయ వికలాంగుల దినం

విపత్తులను ఎదుర్కోవడం ఇలా...

విపత్తులలో వరదలు, సునామీలు, భూకం పాలు, హరికేన్లు అతి తీవ్రమైనవి కాగా, వర్షాభావం వలన కరువు, అగ్ని ప్రమాదాలు, విద్యుత్ ఘాతం, పిడుగులు, ప్రమాదాలు, కూడా విపత్తులలో ప్రాధానమైన రకాలు. ఇలాంటి విపత్తులు సంభవించినప్పుడు, మానవుల, పశువుల ప్రాణ నష్టం, ఆస్తి నష్టం సంభవిస్తుంది.

విపత్తు సమయాల్లో పశువులు, కోళ్ళు, పెంపుడు జంతువుల మరణాల వలన ఆర్థిక నష్టాలతో పాటు మానసిక ఒత్తిడికి గురి చేసే అవకాశాలు ఉన్నందున వీటి పై దృష్టి సారించి చాలిన అవసరం ఎంతైనా ఉంది. జన్యుపరంగా మంచి నాణ్యమైన పశువులు విపత్తు వలన అకస్మాత్తుగా కోల్పోయి తీవ్రమైన మానసిక ఒత్తిడికి లోనయ్యే అవకాశం ఉంది. రోజూ మేత వేసి, పాలు పిండి, పశువులను కడుగుతూ, వాటితో మంచి సాన్నిహిత్య సంబంధం ఏర్పర్చుకొన్న పశువు ఇక లేదు అనే బాధ కు టుంబం, కుటుంబ సభ్యులలో తీవ్రమైన మానసిక ఒత్తిడి కలిగిస్తుంది. కుటుంబ సభ్యులలో మానసిక ఒత్తిడి వేరువేరుగా ఉన్నప్పటికీ, అం దరిదీ దాదాపుగా అదే పరిస్థితి. కావున మనుష్యులతో పాటు పశువులు, కోళ్ళు, పెంపుడు జంతువులపైన అధిక శ్రద్ధ వహించ వలసిన అవసరం ఎంతైనా ఉంది. పశువులు, మేకలు, గొర్రెలు కంటే కుక్కలు, పిల్లలు వంటి పెంపుడు జంతువులను సులువుగా రక్షణ అధికారులు తరలించగలుగుతారు.

పైవన్నీ దృష్టిలో పెట్టుకొని, విపత్తులను సరిగ్గా అంచనా వేయడం, తగు ప్రణాళికలు తయారు చేయడం, సమాయత్తంగా ఎదుర్కోవడం, సరైన సమయంలో స్పందించడం, విపత్తు సంభవించినప్పుడు సరైన చర్యలు, విపత్తు అనంతరం వ్యాధులు ప్రబలకుండా తగుచర్యలు తీసుకోవడం వలన మానవులు మరణాలతో పాటు, పశుపక్షాదుల మరణాలు, ఆస్తి నష్టం గణనీయంగా తగ్గించవచ్చు అనే విషయంలో సందేహం లేదు. అనేక పశువులు మరణిస్తే మనుష్యులు జూనోటికీ వ్యాధుల (పశువుల నుంచి సంక్రమించే వ్యాధులు) బారిన పడే అవకాశముంది. పశువుల సంఖ్య తగ్గిపోవడం వలన మనుష్యులకు మాంసాహారం, పాలు, గుడ్లు కొరత ఏర్పడే అవకాశం ఉంది. ఇవన్నీ దృష్టిలో పెట్టుకొని విపత్తుని ఎదుర్కొనుటకు పాటుపడే సిబ్బంది, విపత్తులపై పూర్తి అవగాహన, రక్షణ చర్యల ప్రణాళిక, నష్ట నివారణ చర్యలు తయారు చేసుకోవడంలో నైపుణ్యం, దృఢ దృక్పథం కలిగి యుండాలి.

విపత్తు నిర్వహణలో వివిధ దశలు

- ❖ సంసిద్ధత
 - ప్రభావం తగ్గింపునకు ప్రయత్నాలు (నివారణ ప్రయత్నాలు)
 - ❖ విపత్తు ❖ సహాయ కార్యక్రమాలు
 - ❖ పునరావాసం ❖ పునర్నిర్మాణం
- ఈ నాలుగు చర్యలు మనుష్యులకు, పశువులకు, పెంపుడు జంతువులకు వర్తిస్తాయి. భారత దేశంలో 67% చిన్నకారు, సన్నకారు, వ్యవసాయ కూలీలు దారిద్ర్య రేఖకు దిగువనున్నవారు, పశుపోషణతో జీవనోపాధి పొందుతున్నారు. సుమారు 70% మంది గ్రామీణ పేదలు

పెరటి కోళ్ళు పెంపకాన్ని గ్రామీణ ప్రాంతాల్లో చేపడుతున్నారు. విపత్తు వలన పశుసంపద, కోళ్ళకు కలిగే నష్టం ద్వారా వ్యవసాయంపై దీర్ఘకాలిక ప్రభావంతో పాటు, పెట్టుబడి కష్టాలు, పౌష్టికాహార లోపం కలిగి అవకాశం ఉంది. రాష్ట్రానికి, దేశానికి, పశుసంపద వలన వచ్చే ఆదాయం, జి.డి.పి. కూడా గణనీయంగా తగ్గే అవకాశం ఉంది. విపత్తులు సంభవించినప్పుడు చిన్నకారు, సన్నకారు రైతులు, వ్యవసాయ కూలీలు ఎక్కువగా నష్టపోతారు. కావున విపత్తులో పశుసంపద కాపాడుకోవడానికి సమగ్రమైన ప్రణాళికలు అవసరం.

సంసిద్ధత/ సమాయత్తం:

హరికేన్లు, అడవిలో అగ్ని ప్రమాదాలు, గ్యాస్ స్టవ్ పేలుళ్ళు, తీవ్రవాద చర్యలు, వరదలు మొదలగు ప్రకృతి వైపరీత్యాలు సంభవించినప్పుడు వీటిని అధిగమించుటకు విపత్తు అధికారులు ప్రణాళికలు ముందుగానే సిద్ధ చేసుకోవాలి.

ఆ ప్రణాళికలు, మానవుల రక్షణ, పశుసంపదను రక్షించే విధంగా ఉండాలి. ఆయా ప్రాంతంలో తరచుగా సంభవించే విపత్తులను అనుసరించి పకడ్బందంగా అధికారులు ప్రణాళికలు సిద్ధం చేసుకోవాలి. యజమాని ఇంట్లో లేని సమయంలో ఆయన పశువులను విపత్తుల్లో కాపాడడానికి వారి పొరుగువారికి లేదా వారి వద్ద పనిచేసే సిబ్బందికి ఆయన పశువులతో సత్సంబంధం కలిగి ఉండాలి అవసరం ఉంది. అలాంటప్పుడు విపత్తు సమయాల్లో ఆ పశువులు కొత్త వారిని చూసి బెడరవు.

విపత్తు సమయాల్లో విద్యుత్ సరఫరా నిలిచిపోయే అవకాశాలు ఎక్కువగా ఉన్నందున జనరేటర్లు పనిచేస్తున్నప్పుడు లేదో, వాటిలో అవసరం అయినంత మేరకు ఇంధనం ఉన్నదా లేదా అని చూసుకోవాలి. 48-72 గంటల వరకు నీలు సరఫరా ఉండేలా చర్యలు తీసుకోవాలి. రవాణావాహనం సిద్ధంగా ఉంచుకొని అందులో కూడా పశువుల సరఫరాకు అవసరమైనంత ఇంధనం ఉండాలి, లేదా అని సరిచూసుకోవాలి. రవాణా వాహనంలో ఒక రవాణా కిట్ను ఏర్పర్చుకోవాలి.

విపత్తు ప్రభావం తగ్గింపు చర్యలు (నివారణ చర్యలు)

విపత్తు వలన కలిగే ప్రభావాన్ని వీలైనంత తగా తగ్గించేందుకు తీసుకునే చర్యలను, నివారణ లేదా నియంత్రణ చర్యలు అంటారు. దీని వలన విపత్తు వల్ల కలిగే నష్టాలు తగ్గుతాయి. దీర్ఘకాలిక ప్రయోజనాలు కలుగుతాయి. ప్రజల ప్రాణాలు, ఆస్తులు రక్షించడానికి, అభివృద్ధి విధానాలు కొనసాగేలా చెయ్యడానికి ఇవి తోడ్పడుతాయి. వాతావరణం మీద విపత్తు ప్రభావాన్ని తగ్గించవచ్చు. నివారణ చర్యల వలన మెరుగైన సమాజం ఏర్పడుతుంది.

నివారణ చర్యలు రెండు విధాలు. అవి:

1. నిర్మాణ పరమైనవి: ఉదా: నదులపైన కరకట్టలు నిర్మించడం, పాత భవనాలను వైపరీత్యాలను తట్టుకునేలా మరమ్మత్తులు చేయడం మొదలగునవి.

2.నిర్మాణేతరమైనవి: ఉదా: ప్రజలలో చైతన్యం వచ్చేలా శిక్షణ, విద్య సంబంధ చర్యలు తీసుకోవడం, భూవినియోగాన్ని క్రమబద్ధీకరణ, అటవీకరణ, నేలసారం కాపాడటం, నీటి వనరు లలో పూడికతీత, గట్లు బలోపేతం చేయడం, ఇసుక మేటలు తొలగించడం, వ్యవసాయ సంబంధిత రంగాలలో నివారణ చర్యలుగా తగిన పంటలు వేయడం, కొత్త వంగడాలు, పశువుల రకాలు అభివృద్ధి చేసి ప్రజలకు పరిచయం చేయడం మొదలైనవి.

నివారణ ప్రణాళిక: తరచుగా విపత్తుకు గురి అయ్యే గ్రామాలు, ప్రాంతాలను గుర్తించాలి. ఎలాంటి విపత్తు సంభవించే అవకాశాలు ఉన్నాయో పూర్వ చరిత్రను బట్టి అవగాహన చేసుకోవాలి. ఆ విపత్తులను ఇది వరకు వచ్చినప్పుడు తీసుకున్న చర్యలు, విపత్తు సమయాలలో చేపట్టిన రక్షణచర్యలు, విపత్తు సమయాలలో అనుసరించలేక అధిక నష్టాలకు దారితీసిన పరిణామాలను అధ్యయనం చేసి, ఒక విపత్తు ప్రణాళిక డాక్యుమెంటు తయారు చేసి పెట్టుకోవాలి. విపత్తు సమయాలలో నష్టాన్ని తగ్గించుటకు తీసుకోవల్సిన చర్యలు ముందునుండే వాటిం చాలి.

ఉదా: వరి గడ్డి తడవకుండా కాపాడుకోవడానికి పశువుల కొట్లంపైన గడ్డి వాము పెట్టుకోవాలి. వరదల సమయంలో పశువులను ఎత్తైన సురక్షిత ప్రాంతాలకు తరలించడం, ఆ ప్రాంతానికి చేరుకోవడానికి కనీసం రెండు మార్గాలను ముందుగానే ఏర్పాటు చేసుకోవడం, సురక్షిత ప్రాంతాలలో నీటి తొట్టి ఏర్పాటు చేయడం వంటివి ఆలోచించాలి.

ప్రకృతి వైపరీత్యాల సంభవించినప్పుడు వాటిని ఆపే శక్తి కానీ, వాటి తీవ్రత తగ్గించే శక్తి కానీ సహజంగా మానవునికి ఉండదు. కనుక ఆస్తి నష్టం, పశువుల నష్టాన్ని నివారించే ప్రణాళికలో భాగంగా పశుసంపదకు, ఇళ్ళకు, మనుష్యులకు, పశువులకు, కొట్లాలకు బీమా చేయించుకోవాలి. బీమాను ఏటా రెన్యూవల్ చేసుకోవాలి.

విపత్తు నిర్వహణలో సహాయ కార్యక్రమాలు: సహాయ కార్యక్రమాలలో సామాన్యంగా అనేక ప్రభుత్వేతర సంస్థలు పాల్గొంటాయి. ఇది చాల స్వల్ప కాలిక దశ అయినా విపత్తుల నిర్వహణలో అత్యంత ముఖ్యమైన దశ కూడా ఇదే. దీనికి సుశిక్షణలైన, అంకితభావం కలిగిన, అత్యంత క్రమశిక్షణ, పట్టుదల గల బాధ్యత యుతమైన వ్యక్తులతో కూడిన బృందం అత్యవసరం. విపత్తుల తర్వాత సహాయ కార్యక్రమాలను సరిగ్గా నిర్వహించకపోతే అది మరో విపత్తుకు దారి తీస్తుంది అనడంలో అతిశయ యోక్తి లేదు. సహాయాన్నంతటినీ సరైన రీతిలో ఉపయోగించుకుని అవసరమైన వర్గాలకు చేరే లా చూడడం అతి ముఖ్యం. లేకపోతే బాధితుల నుంచి కోపావేశాలు, బాధ వ్యక్తమవుతాయి.

సహాయ కార్యక్రమాలు అందించడంలో చేయవలసిన పనులు:

- ❖ ప్రభుత్వ సాయం, పునరావసర కార్యక్రమాల గురించి ప్రజలకు తెలియపర్చాలి.
- ❖ మానిటర్ సెల్స్ను రాష్ట్రస్థాయి, జిల్లాస్థాయి, డివిజన్ల స్థాయి, మండల స్థాయిలలో ఏర్పాటు చేసి, దానికి ఒక బృందాన్ని ఏర్పాటు చేసి, ప్రజల ఫిర్యాదులను నమోదు చేసుకొని, ప్రభుత్వానికి అందచేయాలి.
- ❖ గ్రామాల్లో తిరిగి ప్రజలకు సహాయ కార్యక్రమాలు, వైద్యం, ప్రాథమిక సౌకర్యాలు అందుతున్నాయో లేవో తెలుసుకునే బృందాన్ని ఏర్పాటు చేయాలి.

- ❖ ఎన్ జివోలకు సమాచారం, సహాయ సామగ్రి, నైపుణ్యాలు అందచేయడం ద్వారా వారి పనుల్లో సామర్థ్యం పెరిగేలా చూడాలి.
- ❖ సహాయ పునరావాసాలు అవసరమైన కుటుంబాల్లోని సభ్యుల పేర్లు, సంఖ్య, మొదలైన వివరాలు సక్రమంగా నమోదు చేసుకోవాలి.
- ❖ ప్రజల మద్దతు అవసరమయ్యే చర్యలను, అంశాలను వారికి తెలియచేసేందుకు గాను బహిరంగ సమావేశాలు నిర్వహించాలి.
- ❖ సహాయ కార్యక్రమాల్ని సక్రమంగా సమన్వయపరచాలి.
- ❖ అంటు వ్యాధులు ప్రబలకుండా జాగ్రత్తలు తీసుకోవాలి.

పునర్నిర్మాణం: విపత్తు సంభవించిన తర్వాత చర్యలు చేపట్టి విపత్తు తర్వాత కలిగే నష్టాన్ని నివారించే ప్రయత్నం చేయాలి. పశు సంపదకు సంబంధించి:

- ❖ మరణించిన పశువుల, పక్షుల కళబరాలను తొలగించడం.
- ❖ జీవించి ఉన్న పశువులకు ప్రత్యేక శ్రద్ధ వహించి వాటికి అంటు వ్యాధులు ప్రబలకుండా టీకాలు వేయడం.
- ❖ వాటికి మేత, నీటి వసతి విషయమై శ్రద్ధ తీసుకోవడం.
- ❖ పశువుల కొట్లాలను, కోళ్ళ షెడ్యూలను శుభ్రం చేయడం.
- ❖ నష్టపోయిన పశువులకు, పశువుల కొట్లాలకు నష్టపరిహారం చెల్లించడం.
- ❖ పాత భవనాల మరమ్మత్తులు లేదా పునర్నిర్మాణంలో తోడ్పడటం ప్రాముఖ్యమైనవి.

సహాయ పునరావాసాల అసంతరం వచ్చే అంశం... ఆయా ప్రాంతాలలో మళ్ళీ విపత్తులు సంభవస్తే వాటి నుండి గతం కంటే ఎక్కువ భద్రత కలిగి ఉండేలా పునర్నిర్మాణం చేపట్టాలి. కొన్ని విపత్తుల తర్వాత పాత వాటికి మరమ్మత్తులు చేస్తే సరిపోతుంది. మరికొన్నిటికి పునర్నిర్మాణం తప్పనిసరి. ఈ దశ వివిధ బాధిత వర్గాలలో విశ్వాసం, ఆత్మగౌరవం, ఆత్మసంతృప్తి తదితర భావాలను వెలికి తీస్తుంది. మానవ వనరులు, వస్తువనరుల అభివృద్ధి, సుస్థిరాభివృద్ధి ఇందులోని ముఖ్యాంశాలు. ఈ కార్యక్రమంలో సమాజంలోని అత్యంత బలహీన వర్గాల పరిమళలు, పిల్లలు, నిరుపేదలు తదితరులే ప్రాథమిక లబ్ధిదారులు. తర్వాతి కాలంలో సాధికారత సాధనలో భాగస్వాములు.

పునర్నిర్మాణ కార్యక్రమాలెప్పుడూ ప్రజల నిర్వహణ, నియంత్రణతో, భాగస్వామ్యంతో జరగాలి. సామాజిక, సాంస్కృతిక పరంగా వాటికి ఆమోదం ఉండాలి. స్థానికంగా దొరికే పర్యావరణానికి హాని కలిగించని వనరులు, వస్తువులు ఉపయోగించాలి. ప్రభుత్వం అందిస్తున్న వివిధ పథకాలు వినియోగించుకోవాలి.

- ❖ సరళమైన, అత్యాధునికమైన, పరిశోధనా ధారితమైన, సాంకేతికతలనే ఎక్కువగా ఉపయోగించాలి.
- ❖ వీలైనంత వరకు పాత భవనాలలో పనికి వచ్చే నిర్మాణ వస్తువులను, కలప ఇతరాలను వాడి, ఖర్చును తగ్గించాలి.
- ❖ మానవవనరులను పూర్తిగా వినియోగించే విధంగా యంత్రాలను, సాంకేతిక పరికరాల వాడకాన్ని వీలైనంతగా తగ్గించి పనిచేయాలి.
- ❖ స్థానికుల సంప్రదాయక నైపుణ్యాలు అభివృద్ధి తదితరాలపై దృష్టి కేంద్రీకరించాలి.

పునర్నిర్మాణ కార్యక్రమాలు స్థానికుల్లో భావం కలిగించేలా, వారి సామర్థ్యాలు పెంచేలా ఉండాలి. కార్యక్రమంలో పనిచేసేవారు పార

దర్శకంగా బాధ్యతాయుతంగా అందరి ఆభివృద్ధి కోసం కలిసి పనిచేయాలి. ఈ పునర్నిర్మాణ కార్యక్రమాన్ని నక్రమంగా నిర్వహించకలిగే నాయకులు, ఎన్జివోలు, ప్రభుత్వ యంత్రాంగాలు, ఉన్నత, మధ్య, నిమ్న తరగతుల ప్రతినిధులు, వీరం తా విపత్తుల అనంతరం బాగా పనిచేయాలి. పునర్నిర్మాణ పనుల్లో మొదటగా మహిళల, పిల్లల, వృద్ధుల, వికలాంగుల సమస్యల్ని దృష్టిలో ఉంచుకొని కార్యక్రమాలు అమలు చేయాలి.

దేశంలో ప్రతి ఏటా ఎక్కడో ఒక చోట ప్రజలు వరదల వలన పంటలను నష్టపోవడం, ఆస్తులకు నష్టం వాటిల్లడం, పశువులకూ, మనుష్యులకు ప్రాణ నష్టం వాటిల్లడం జరుగుతున్నది. ఆంధ్రప్రదేశ్ లోని కృష్ణా, గోదావరి డెల్టా ప్రాంతాలు తరచుగా వరదలకు గురి అవుతుంటాయి.

వరదలలో సంసిద్ధత

- ❖ ప్రథమంగా పశువుల తరలింపు కొరకు సురక్షిత ప్రాంతాలను ఎంపిక చేసుకొనుట.
- ❖ పశువుల తరలింపు కొరకు ట్రక్కుల యజమానులతో సంప్రదించుట.
- ❖ పశువుల కలుషితమైన నీటిలో గంటల తరబడి నిలబడి ఉండుట వలన వాటి, గిట్టలు, చర్మం ద్వారా వ్యాధి కారక క్రిములు శరీరంలో ప్రవేశించి వ్యాధులు కలుగజేస్తాయి. గాయాలతో ఉన్న పశువుల స్థితి ఇంకా దుర్భరం. టెటనస్, హెపతిటిస్, పారుడు, ఆహార కలుషిత వ్యాధులు సంభవిస్తాయి. మనుష్యుల కంటే పశువులే వరదల వలన ఎక్కువ బాధింపబడుతాయి. కనుక పశువులకు సత్వరం చికిత్స అందించడానికి ప్రథమ చికిత్స కిట్లు సంసిద్ధంగా ఉంచుకోవాలి.
- ❖ పశువుల గుర్తింపు ట్యాగ్లతో సహా ఫోటోలు తీయించాలి. ఇందువలన సహాయ శిబిరాల్లో ఉన్న పశువుల గుర్తింపు సులభతరం అవుతుంది.
- ❖ పశువులకు కావల్సిన మేపు ఏర్పాటు.
- ❖ పశువులు ఆహారం లేకపోయినా కొన్ని రోజులు జీవించి ఉండగలవు కానీ నీరు మాత్రం తప్పనిసరిగా అవసరం కనుక పరిశుభ్రమైన మంచినీరు అందుబాటులో ఉంచాలి.
- ❖ పరిశుభ్రమైన మంచినీరు అందుబాటులో ఉంటే పశువుల జీవన ప్రమాణాలు పెరుగుతాయి. కనుక వరదలతో కలుషితమైన నీటిని శుద్ధి పరుచు విధానంపై అవగాహన కలిగి యుండాలి.
- ❖ విపత్తు సమయంలో ప్రజలు ఎల్లప్పుడూ వరదల పైన హెచ్చరికలను వినుటకు రేడియోను, తగిన బ్యాటరీలను తమ వద్ద ఉంచుకోవాలి. రాత్రి వేళలో వరదలు సంభవించినప్పుడు, విద్యుత్తు అందుబాటులో ఉండదు. కనుక టార్చిలైటు, కిరోసిను, అగ్గిపెట్టను అందుబాటులో ఉంచుకోవాలి.
- ❖ ప్రాథమిక చికిత్స కిట్ అందుబాటులో ఉంచుకోవాలి.
- ❖ కరకట్టలను పటిష్ఠపరచుట.
- ❖ ఎత్తైన ప్రాంతాలలో పశువుల పాకల నిర్మాణం
- ❖ పశువుల బీమా పథకంను వినియోగించుకొనుట.
- ❖ పశువుల లైఫ్ సేవింగ్ మందులు, డీకాలు అందుబాటులో ఉంచుకొనుట.

❖ గ్రామ యువతకు వరద సమయంలో చేపట్టవలసిన కార్యక్రమాలపై అవగాహన సదస్సులు, శిక్షణ చేపట్టాలి.

వరదలలో ఉపశమన చర్యలు:

- ❖ రేడియోలలో ఇతర ప్రసార మాధ్యమాల ద్వారా ప్రసారమవుతున్న వార్తల ద్వారా వరద తీవ్రతను అంచనా.
- ❖ గాలితో కూడిన తుఫాను ఎదుర్కొను సమయం నందు పాకలపై కప్పులను తాళ్ళతో బిగించి కట్టుట.
- ❖ లోతట్టు ప్రాంతాల్లో ఉన్న పాకల చుట్టుకాలువలు తవ్వుట ద్వారా పాకలలోకి ప్రవేశించిన నీరు బయటకు ప్రవహించేటట్లు చేయుట.
- ❖ క్రిమిసంహారక మందులు, ఎరువులు నిలువ ఉంచిన పాక చుట్టూ కాలువలు తవ్వుట ద్వారా నీరు నిల్వకుండా ప్రవహించే చర్యలు చేపట్టాలి. లేనిచో ఈ పదార్థాలు నీటిలో కలిసి పశుగ్రాసాలను కలుషితం చేసి, పశువుల మరణాలకు కారణమౌతాయి.
- ❖ వరద నీరు అధికమైనప్పుడు పశువులను సురక్షిత ప్రాంతాలకు తరలింపు, అవసరమైన మేపు, నీరు, వసతి ఏర్పాటు.
- ❖ పాకలలో కట్టి ఉంచిన పశువులను వదిలివేయుట.
- ❖ అనారోగ్యంతో, గాయాలతో ఉండే పశువులకు సత్వర చికిత్స.
- ❖ వరద బారిన పడి చనిపోయిన పశువులను, అంటు వ్యాధులు ప్రబలకుండా దూర ప్రాంతాలలో సున్నం చల్లి పూడ్చివేత లేక కాల్చివేత.
- ❖ చనిపోయిన పశువుల ఫోటోలు, వాటి యజమానుల పేర్లతో సహా గ్రామ సర్పంచి వద్ద భద్రం చేయుట. వాటికి బీమా కంపెనీలు లేదా డిజాస్టర్ మేనేజ్మెంట్ ఏజెన్సీ ద్వారా నష్టపరిహారం అందించేయుట.
- ❖ వరద తగ్గిన వెంటనే పశువులకు డీవార్మింగు మందులు, డీకాలు వేసే కార్యక్రమాలు చేపట్టుట.

వరద నివారణ చర్యలు

- ❖ వరద ముంపుకు గురికానున్న ప్రాంతాలను ముందుగానే గుర్తించడం.
- ❖ గ్రామ నిధులతో కరకట్టలను బలపరచడం.
- ❖ వరద ముంపుకు గురయ్యే ప్రాంతాలలో ఎత్తైన ప్రాంతాల్లో పశువుల పాకల నిర్మాణం.
- ❖ గ్రామస్థుల సహాయంతో సంచారపశుగ్రాస నిల్వలను ఏర్పాటు చేయుట.
- ❖ పశువులకు తాగు నీటి కొరకు సామూహిక నీటి తోట్ల నిర్మాణం.
- ❖ పశువులకు క్రమం తప్పకుండా డీవార్మింగు మందులు, డీకాలు వేసే కార్యక్రమాలు చేపట్టుట ద్వారా పశువులు ఆరోగ్యంగా ఉండి విపత్తును తట్టుకునే శక్తి కలిగి ఉంటాయి.
- ❖ డీకాలు, మందులు నిల్వల కొరకు పశుసంవర్ధక శాఖకు విజ్ఞప్తి చేయుట.
- ❖ వరదలు వచ్చినప్పుడు పశువుల తరలింపు నకు స్థలాలు ముందుగానే ఎంపిక చేయుట.
- ❖ గ్రామస్థుల విరాళాలతో నిధి ఏర్పాటు చేసి అత్యవసర సమయంలో సక్రమంగా ఖర్చు చేయుట.
- ❖ తప్పక పశువుల బీమా అమలుకు కృషి చేయుట.

కరువు: ఆంధ్రప్రదేశ్ లోని రాయలసీమలో, తెలంగాణ రాష్ట్రం లోని

పలు జిల్లాలలో నిత్యం కరువు తాండవిస్తూ ఉంటుంది. దీనికి కారణం నదులూ, వంకలూ, వాగులూ లేకపోవడం, సాధారణ వర్షపాతం కన్నా తక్కువగా నమోదు కావడం, నేల నీటిని నిలుపుకునే సామర్థ్యం తక్కువగా ఉండటం ప్రధాన కారణాలు.

ముఖ్యంగా కరువు, సాధారణం కంటే తక్కువ వర్షపాతం నమోదు కావడం వల్ల, వర్షానికి, వర్షానికి మధ్య 43 రోజులు కంటే ఎక్కువ ఎడం ఉండటం వల్ల, నేల నీటిని నిలుపుకునే సామర్థ్యం తక్కువగా ఉండటం వల్ల కరువు వచ్చే అవకాశం ఎక్కువగా ఉంటుంది. సాధారణ వర్షపాతం 50% కన్నా తక్కువగా నమోదు అయితే, ఆ ప్రదేశాన్ని కరువు ప్రాంతంగా ప్రకటించారు. కరువు వచ్చినప్పుడు పంటల దిగుబడి 50% కన్నా తక్కువగా ఉంటుంది.

కరువు వలన నష్టాలు

- ❖ పంట దిగుబడి తగ్గడం, తద్వారా పశువుల మేత లభ్యత తగ్గడం
- ❖ పశువులకు మేత తగ్గిపోవడం వలన రైతులు వారి దగ్గర ఉన్న పశువులను తక్కువ ధరకు అమ్ముకోవడం
- ❖ మనుషులు, పశువులలో బలవర్ధకమైన ఆ హోరం అందుబాటులో లేకపోవడం వలన అంటువ్యాధులు ప్రబలడం.
- ❖ అంటువ్యాధుల వలన ప్రాణహాని జరిగే ఆస్కారం
- ❖ వ్యవసాయ కూలీలకు పనిలేకపోవుట.
- ❖ రైతు ఆర్థిక పరిస్థితి దిగజారుటవలన దేశ ఆర్థిక పరిస్థితిలో మార్పు.
- ❖ కరువు కాలం తర్వాత రైతులు పంటలు వేసుకోవడానికి విత్తనాలు దొరకక పోవడం, రైతుల ఆర్థిక స్థితి తగ్గడం వంటివి దీర్ఘకాలిక పర్యవసానాలు.

కరువులో సంసిద్ధత: కరువు పరిస్థితులలో, పంటల దిగుబడి గణనీయంగా తగ్గి, తద్వారా పశువులకు మేపు కూడా తగ్గిపోతుంది. వర్షాలు పడక పోవడం వలన నేలలో నీటిమట్టం తగ్గి పోయి తాగడానికి సైతం నీళ్లు దొరకని పరిస్థితి నెలకొంటుంది. కనుక పశువులకు, తాగునీరు, పశుగ్రాసం కొరతను అధిగమించడానికి ప్రయత్నం చేయాలి.

- ❖ గ్రామం ఒక యూనిట్ గా పశుగ్రాస అవసరత అంచనా వేయుట.
- ❖ ప్రతీ గ్రామంలో పశువులు, జీవాలను లెక్కించి, లోటును లెక్కవేయాలి.
- ❖ వ్యవసాయ పరిస్థితి పై అంచనా.
- ❖ తదుపరి వర్షాలు వచ్చేవరకు ఎంత అవసరమో అంచనా వేయుట ద్వారా, కొరతను ఎలా అధిగమించాలో ఆలోచించవచ్చు.
- ❖ కరువులో ఉపశమన చర్యలు
- ❖ అందుబాటులో ఉండే బోరుబావుల కింద పశుగ్రాస సాగు
- ❖ తేమగల చెరువులలో సాముహిక పశుగ్రా సాల సాగు చేపట్టాలి
- ❖ ఎండు గడ్డిని డెల్టా ప్రాంతాలలో నుండి కొని, కరువు ప్రాంతాలలో సబ్సిడీ ద్వారా సరఫరా చేయాలి
- ❖ ఎముకల పొడి సరఫరా చేయాలి ❖ పశుశిబిరాలను ఏర్పాటు చేయాలి

కరువు -నివారణ చర్యలు

- ❖ పాడి రైతులను పశుగ్రాసాల సాగుకు ప్రోత్సాహించుట
- ❖ బెట్లను తట్టుకొనే పశుగ్రాస రకాలను వాడకంలోనికి తేవడం
- ❖ రైతు, మహిళా సంఘాల ద్వారా పశుగ్రాస అభివృద్ధి చేపట్టుట.
- ❖ ప్రభుత్వం బంజరు భూములలో పశుగ్రాసపు చెట్ల పెంపకం
- ❖ యూరియాతో ఊరవేసిన గడ్డి తయారీపై శిక్షణ

- ❖ మాగుడు గడ్డి/ సైలేజు తయారీపై శిక్షణ
- భూకంపాలు - భూకంపాలలో సంసిద్ధత**
- ❖ భూకంపం అకస్మాత్తుగా సంభవిస్తుంది
- ❖ పురాతన, బలహీనమైన పాకలను ద్రుఢపరచుట
- ❖ కొత్తగా నిర్మించే భవనాలపై శ్రద్ధ వహించుట
- ❖ మేపు, నీటి కొరకు ప్రత్యామ్నాయ ఏర్పాట్లు
- ❖ అవగాహన సదస్సులు, శిక్షణ కార్యక్రమాలు
- ❖ పశువుల బీమా పథకం అమలు

ఉపశమన చర్యలు:

- ❖ పాకల కింద, భవనాల కింద పడిఉన్న పశువుల సంరక్షణ
- ❖ పశువుల కదలికలను కట్టడి చేయుట
- ❖ సురక్షిత ప్రాంతాలకు తరలింపు ❖ పశువులకు ప్రాథమిక వైద్యం
- ❖ చనిపోయిన పశువులను దూరప్రాంతాలలో పూడ్చివేత
- ❖ చనిపోయిన పశువుల జాబితా
- ❖ అనారోగ్యంతో చనిపోయిన పశువుల అమ్మివే తపై నియంత్రణ

నివారణ చర్యలు

- ❖ తేలికైన పదార్థాలతో పశువుల పాకల నిర్మాణం
- ❖ పశువుల బీమా చేపట్టుట ❖ యువతకు శిక్షణ కార్యక్రమాలు

లగ్నీవుమాదాలు - సత్కర చర్యలు

- ❖ అగ్ని వ్యాపించే దిశను గుర్తించాలి.
- ❖ కట్టి ఉంచిన పశువులను వెంటనే విప్పి వేయాలి.
- ❖ అగ్ని వ్యాప్తి చెందకుండా చలాచే ప్రయత్నం చేయాలి.
- ❖ అగ్నిమాపక సిబ్బందికి ఫోను ద్వారా తెలియచేయాలి.
- ❖ కాలిన గాయాలతో ఉన్న పశువులకు వైద్యం చేయించాలి.

విద్యుత్ ఘాతుకం - తక్షణ చర్యలు

- ❖ విద్యుత్ తీగల వైపుకు పశువులు వెళ్లకుండా చూడాలి.
- ❖ విద్యుత్ సరఫరా నిలిపివేతకు ప్రయత్నం లేక అధికారులకు ఫోన్
- ❖ బ్రతికి ఉన్న పశువులకు పశు వైద్యునిచే చికిత్స.
- ❖ చనిపోయిన పశువులకు విద్యుత్ శాఖ ద్వారా స్వప్రతిహారం

రసాయనిక పదార్థాలు - సత్కర చర్యలు

- ❖ వెలువడిన రసాయనిక పదార్థాలకు అనుగుణంగా వైద్యం
- ❖ నిలువ ఉంచిన నీటిపై ప్లాస్టిక్ పేపర్ తో కప్పివేయాలి.
- ❖ సురక్షిత వసతి, మేపు కల్పించాలి.
- ❖ చనిపోయిన పశువుల కళేబరాలను పూడ్చి వేయాలి.

అటామిక్/ రేడియేషన్ - తక్షణ చర్యలు

- ❖ ముందుస్తుగానే పశువుల పాకలను అటామిక్ ప్లాంట్ కు దూరంగా నిర్మాణం చేయాలి.
- ❖ సురక్షిత ప్రాంతాలకు తరలించాలి.
- ❖ పశుశిబిరాలకు, అటామిక్ ప్లాంట్ మధ్య అడ్డుగా నీటితో గాని కాంక్రీట్ తో గానీ ఇనుముతో/లెడ్ గోడను నిర్మాణం చేయాలి.
- ❖ రేడియేషన్ తో కాలుషితం కాని మేత ఏర్పాటు చేయాలి.
- ❖ బావిలో లేక భూగర్భం నుండి వెలువడే నీటి ఊటలతో తాగునీరు ఏర్పాటు.

-డా॥జడ్.నవీన్, డా॥ఎస్.కె.గురునాథ రెడ్డి, డా॥ కె.కుమార్ సహాయ ఆచార్యులు, పశువైద్య కళాశాల, పొద్దుటూరు, కడప జిల్లా

స్త్రీ, పురుష సమానత్వం సాధిద్దాం

మన 'పుణ్యభూమి'తో సహా ప్రపంచ దేశాలన్నింటా స్త్రీలపై ఇంటా బయటా మగవాడి హింస, దాని పరాకాష్టగా లైంగిక దాడి బీభత్సంగా సాగుతోంది. స్త్రీలపై అత్యాచారాల పరంగా మనదేశం ద్వితీయ స్థానంలో ఉందన్న విషయం అత్యంత సిగ్గుచేటైన వాస్తవం. అసలు ఆడ శిశువే వద్దు అనేంత హింసాస్థాయికి మన సమాజం పతనమైంది. ఆడ శిశువుల భూణ హత్యలు (బలవంతపు గర్భస్రావాల) నానాటికీ ఎక్కువవుతున్నాయి. గర్భంలో ఉండగానే స్త్రీపై ప్రారంభమైన హింస మరణం దాకా సాగుతూనే ఉంది. సమాజం ఉన్నతంగా భావించే అనేక రంగాల ప్రవేశంపై నేటికీ వివక్ష కొనసాగుతోంది. భారతదేశంలోని కులవ్యవస్థ దిగువ కులాల స్త్రీల పట్ల మరింత ఎక్కువ హింసకు కారణమవుతున్నది. నమోదైన గణాంకాల ప్రకారం మన 'పవిత్ర భూమి'లో మహిళలపై అత్యాచారాలు గత 40 సంవత్సరాల్లో 400 రెట్లు పెరిగాయి. స్త్రీని ఒక భోగవస్తువుగా, వ్యాపార వస్తువుగా చూసే ప్రైవేటు ఆస్తి సంస్కృతే దీనికి మూలమని గ్రహించి, సొంత ఆస్తి లేని సమాజాన్ని ఏర్పాటు చేసుకున్నప్పుడు మాత్రమే, అలాంటి సమాజంలో మాత్రమే స్త్రీలపై హింస నశించి, స్త్రీ, పురుష సమానత్వం ఏర్పడి, సిద్ధపడుతాయి. అదే నిజమైన మావనహక్కుల సమాజం. మగవాడి కన్నా నేను దేంట్లో తక్కువ, ఎందుకు తక్కువగా ఉండాలి, మెడలో లాజి, పాపిట కుంకుమ ఎందుకు ధరించాలి, పరదా చాటునే ఎందుకు సంచరించాలి అని ప్రశ్నించే స్త్రీలను పురుషులే కాదు, స్త్రీలు కూడా అవమానించే క్షీణ విలువలు తరచుగా స్త్రీలు కూడా కలిగి ఉండడం అత్యంత శోచనీయం. కనుక మృగాళ్ళ దాడులకు వ్యతిరేకంగా జరిపే నిర్దిష్ట పోరాటాన్ని - స్త్రీని బాసనిగా, బానిసకు బానిసగా, మగవాడి కోసం పుట్టి, మగవాడి ఆధీనంలో ఉండవలసిన జీవితమే అనే హింస సంస్కృతి రద్దుకై నిరంతర పోరాటం సాగించాలి.

అంతర్జాతీయం, దేశీయం పెనవేసుకొని సాగినప్పుడే ఏ ఉద్యమమైనా విజయవంతమవుతుంది. మన దేశంలో బ్రాహ్మణీయ హైందవ ధర్మానికి ప్రత్యామ్నాయంగా 1700 సంవత్సరాలు విరాజిల్లిన ప్రగతిశీల బౌద్ధం వర్ణవ్యవస్థ వ్యతిరేక తిరుగుబాటు, ప్రపంచంలోనే స్త్రీ - పురుష సమానత్వాన్ని ప్రబోధించి, మొట్టమొదటి మహిళా సంఘాన్ని స్థాపించిన తాత్విక చింతన అన్న అఖండ సత్యం మనం గమనంలో ఉంచుకోవాలి. స్వయంగా గౌతమబుద్ధుడే మహిళా ఆరా మూలను స్థాపించారు. ఆ మహోన్నతుడు స్థాపించిన మహిళా సంఘ సభ్యులలో తల్లి గౌతమి, భార్య యశోధర కూడా సభ్యులే. రాజ్యసర్తకి ఆద్రుపాలి కూడా అందులో సభ్యురాలే.

భారతదేశ ఈ ఉన్నత సంస్కృతిని ఆధునిక కాలంలో ఉద్దీపన చేయ ప్రయత్నించిన అనేక మంది సంఘ సంస్కర్తలలో మహారాష్ట్రకు చెందిన అంబేద్కర్ తన గురువుగా భావించిన మహాత్మ జ్యోతిబా ఫూలే, ఆయన సహాధర్మచారిణి సావిత్రిబాయి ఫూలేలు అత్యంత ముఖ్యులు. పుణె నగరంలో సనాతన బ్రాహ్మణులు పెట్టిన తిప్పలకు అదరక, బెదరక కుల నిర్మూలన కోసం, స్త్రీ విద్య కోసం, వితంతు పునర్వివాహం కోసం ఆ దంపతులు జీవితమంతా ధారపోశారు. కమ్యూనిస్టు ప్రణాళిక ప్రచురితమైన సంవత్సరం 1848లోనే కులాలకు అతీతంగా ఒక ఆడపిల్లల పాఠశాల ప్రారంభించారు. 1852లో అంటరాని వారి ఆడపిల్లల కోసం మరొక ప్రత్యేక పాఠశాలను ప్రారంభించారు. వారికి విద్య నేర్పటానికే ఎవరూ ముందుకు రాని పరిస్థితుల్లో సావిత్రిబాయి స్వయంగా అక్కడ ఉపాధ్యాయురాలయ్యారు. ఆమె ఆధునిక యుగంలో భారతదేశంలోనే తొలి మహిళా ఉపాధ్యాయుని.

స్త్రీలపై హింస విషయంలో భారతదేశం ప్రపంచంలో ద్వితీయ క్షీణదేశంగా ఉంది. మొదటి క్షీణదేశమేదో తెలుసుకుంటే ఆశ్చర్యం వేస్తుంది. అది అత్యంత సంపన్నదేశమైన అమెరికా. అక్కడి ప్రతి ఆరుగురు స్త్రీలలో ఒకరు తమ జీవితంలో ఒక్కసారైనా అత్యాచార ప్రయత్నానికి లేదా అత్యాచారానికి గురవుతున్నారు. మొత్తం స్త్రీలలో 14.8 శాతం మంది రేప్ కు గురవుతున్నారు. సంవత్సరానికి సరాసరిన 2,37,868 మంది స్త్రీలు అత్యాచారం బారిన పడుతున్నారు. ప్రతీ 133 సెకన్లకు ఒకరు అత్యాచారానికి గురవుతున్నారు. 60 శాతం లైంగిక దాడులు ఫిర్యాదు కావడం లేదు.

స్త్రీలపై అత్యాచారాల విషయంలో 3,5,8 స్థానాల్లో వరుసగా ఇంగ్లాండ్, జర్మనీ, రష్యా దేశాలు ఉన్నాయి. ఇవన్నీ అభివృద్ధి చెందిన పెట్టుబడిదారీ దేశాలే మరి! రష్యా సోషలిస్టు దేశంలో ఉన్న కాలంలో అత్యాచారాలు లేవని పాశ్చాత్య దేశాల పరిశీలకులు కూడా అంగీ కరిస్తున్నారు. కనుక స్త్రీపై అణచివేత అంతానికి, సామ్యవాద వ్యవస్థ ఏర్పాటుకి విడదీయరాని బంధం ఉంది.

ఆ కృషికి సహకరిస్తూనే ఈ క్రింది తక్షణ డిమాండ్ల సాధనకై ఉద్యమిద్దాం.

1. మద్య వ్యాపారాన్ని రద్దు చేయాలి. మద్యపాన వ్యతిరేక ఉద్యమాన్ని ప్రభుత్వం కూడా చిత్తుకొని సాగించాలి, సహకరించాలి.
2. స్త్రీని గౌరవించే, స్త్రీ - పురుష సమానత్వాన్ని ప్రబోధించే సాంస్కృతిక ఉద్యమాన్ని టీవీల ద్వారా ప్రభుత్వం పెద్ద ఎత్తున నిర్వహించాలి.
3. దళిత, గిరిజన, బహుజనులకు ప్రాధాన్యమిస్తూ, వ్యవసాయ భూమి లేని కుటుంబాలన్నింటికీ 2 ఎకరాల మార్గాణి లేదా 4 ఎకరాల మంచి మొట్టభూమి స్త్రీ పేరున పట్టాలివ్వాలి. వారికి వడ్డీ లేని వ్యవసాయ రుణాలు ఇవ్వాలి.
4. సొంత ఇల్లు లేని వారందరికీ పట్టణాల్లో 100 గజాలు, గ్రామాల్లో 150 గజాల స్థలం కేటాయించి, ఇంటి నిర్మాణం కోసం రూ. 2 లక్షలు సబ్సిడీ ఇవ్వాలి.
5. బడుగు, బలహీన వర్గాల ఆడపిల్లలందరికీ 1వ తరగతి నుంచి అత్యుత్తమ స్థాయి వరకు నాణ్యమైన ఉచిత విద్యాబోధన ప్రభుత్వమే అందించాలి.
6. ఆడ శిశువుకు జన్మనిచ్చిన ప్రతీ పేద జంటకు ఒక ఎకరా వ్యవసాయ యోగ్య భూమిని కానుకగా ఇవ్వాలి.
7. ప్రతి మండల కేంద్రంలో ఒక మహిళా పోలీస్ స్టేషన్ ఏర్పరచాలి. అక్కడ దళిత, గిరిజన, బహు జన కులాల వారినే అన్ని పదవుల్లో నియమించాలి. వేధింపు ఫిర్యాదులను నమోదు చేసి తీరాలి.
8. న్యాయ విద్యలోను, తత్సంబంధ వృత్తులన్నింటిలోనూ కనీసం 25 % దళిత, గిరిజన, బహు జన స్త్రీలకు వారి జనాభా నిష్పత్తిని బట్టి కేటాయించాలి. అన్ని చదువులు, ఉద్యోగాలకు ఇదే షా ర్యూలా వర్తింపజేయాలి.
9. స్త్రీ సంపాదనపై ఆమెకు పూర్తి హక్కు ఉండాలి. భర్త సంపాదనలో 33 శాతం ఆటోమేటిక్ గా భార్య బ్యాంకు ఖాతాలో జమ కావాలి.
10. వితంతువులు, విడాకులు పొందిన స్త్రీలను వివాహమాడిన పురుషుల కుటుంబాలకు మంచి ఉపాధి కల్పించాలి.

- ప్రజాస్వామ్య హక్కుల పరిరక్షణ సంస్థ (ఓ.పి.డి.ఆర్) 

అంకెల గారడీతో మోసం

రైతులతో కలిసి పోరాడుతాం

రాష్ట్రంలోని రైతుల, డ్వాక్రా రుణాలు మొత్తం మాఫీ చేస్తానని అధికారంలోకి వచ్చిన చంద్రబాబు ఈ రోజున మాట మార్చి ఆ రుణాలను రీ- షెడ్యూల్ చేస్తాననటం, కొంత మేరకే మాఫీ చేస్తాననటం రైతులను వంచించటమేనని ఆమ్ ఆద్యీ పార్టీ విమర్శించింది. జూన్ 30 తేదీన సమావేశంలో రూ.87, 600 కోట్లు వ్యవసాయ రుణాలు, రూ.14,200 కోట్లు డ్వాక్రా రుణాలు, మొత్తం కలిపి రూ.1.02 లక్షల కోట్లుగా పేర్కొంటే, ఇప్పుడు మొత్తం రుణ మాఫీ భారం రూ.37,900 కోట్లని చెప్పి ప్రభుత్వం తప్పించుకో జూస్తోందని తప్పుపట్టింది. రుణాలే కట్టవద్దని ఎన్నికల ప్రచారంలో రైతులను, మహిళలను తప్పు దారిని పట్టించిన చంద్రబాబు ఇప్పుడు మిగిలిన రూ.64,300 లక్షల కోట్ల రుణభారాన్ని మళ్ళీ ప్రజలనే మోయమంటున్నారని, ఈ వాస్తవాన్ని ప్రజలు గుర్తించాలని పేర్కొంది. అంతేగాక ఇప్పుడు రీషెడ్యూల్ పేరుతో రైతులపై వడ్డీ భారాన్ని మోపు తున్నారని, కాదంటే రైతులను ఇప్పుడు వెంటనే రుణాలు కట్టమనడం హాస్యాస్పదమని ఆమ్ ఆద్యీ పార్టీ ఆరోపించింది. ఎన్నికలలో గెలవటం కోసం ప్రజలకు సా ధ్యం కాని హామీలు గుప్పిస్తూ ప్రజల ఓట్లకోసం అడ్డ దారులు తొక్కుతూ, ప్రజలను మోసం చేసి ఓట్లు వేయించుకొని ఈ ఎన్నికల వ్యవస్థను అపహాస్యం చేస్తున్న యిటువంటి రాజకీయ పార్టీలపై ఎలక్షన్ కమిషన్ తగిన చర్యలు తీసుకో వాలని ఆ పార్టీ నాయకుడు రామకృష్ణంరాజు డిమాండ్ చేశారు. 'రాష్ట్రంలోని సహజ వనరులను, అటవీ సంపదను అమ్మి, తాకట్టు పెట్టి రుణమాఫీ చేస్తా మనటం చాలా దారుణమైన విషయం. దీనిని ఆమ్ ఆద్యీ పార్టీ పూర్తిగా వ్యతిరేకిస్తుంది. గతంలో కూడా బాబు ఇదేవిధంగా ప్రభుత్వ భూ ములను అమ్మటం ద్వారా ఒక కొత్త అవినీతికి మార్గం చూపాడని, ఇప్పటికైనా యిటువంటి ఆలోచనలు మానాలని, తనకు ముఖ్యమంత్రి కుర్చీ సంపా దించి పెట్టిన రుణ మాఫీ కొరకు చంద్రబాబు కావాలంటే హెరిటేజ్ ను, తన మంత్రుల కంపెనీలను అమ్మాలని' రామకృష్ణం రాజు అన్నారు.

రచనలకు ఆహ్వానం

సమకాలీన రాజకీయ, ఆర్థిక, సామాజిక అంశాలపై విశ్లేషణలు, మినీ కవిత, పాట, చిన్న కథ, పొట్టి నవల.... రచనారూపం ఏదైనా సరే... మీ ఆవేదనను, ఆలోచనలను మాతో పంచుకోండి, అక్షరాలుగా పాఠకులకు అందించండి.

దక్కన్ ల్యాండ్ మాసపత్రిక తనదైన లక్ష్యాలను, ధ్యేయాలను కలిగి ఉ న్నప్పటికీ భిన్నాభిప్రాయాలకూ వేదికగా నిలుస్తుంది. అదే సమయం లో మాకు ఉన్న పరిమితులను గుర్తించి మాకు అందే రచనల్లో ప్రచురణార్హమైన వాటిని వీలు వెంట ప్రచురిస్తాం.

- ❖ పోస్ట్ ద్వారా రచనలు పంపేవారు మరోకాపీ (జిరాక్స్)ని తమ వద్ద ఉంచుకోవాలి.
- ❖ ప్రచురించని రచనలను తిప్పిపంపడం సాధ్యం కాదు.
- ❖ రచనలు పంపిన వారికి వారం రోజుల్లోగా ఏ సంగతీ మేమే తెలియజేస్తాం. (ఫోన్ లేదా ఇ-మెయిల్ ద్వారా).
- ❖ ఎంపిక చేసుకున్న రచనలను స్పేస్, ఐడియాలజీలను బట్టి ఎడిట్ చేసే హక్కు సంపాదకవర్గానికి ఉంటుంది.
- ❖ ఇ-మెయిల్ ద్వారా కూడా మీ రచనలు పంపించవచ్చు. (పీడీఎఫ్ చేస్తే మంచిది. స్కాన్ చేసేటట్లుయితే పేజీ మొత్తం చక్కగా స్కాన్ అయ్యేలా జాగ్రత్త వహించాలి)

రచనలు పంపించాల్సిన చిరునామా:



DECCAN LAND

"CHANDRAM" 490, St.No. 11, Himayatnagar, Hyderabad - 500 029.

Fax: 040-27635644, Mobile: 9030626288,

website : www.deccanland.com

deccanlandindia@gmail.comకు కూడా మీ రచనలను, లేఖలను ఇ-మెయిల్ చేయవచ్చు.

తెలంగాణ రాష్ట్ర
ప్రెస్ అకాడమీ
చైర్మన్ గా
బాధ్యతలు స్వీకరిస్తున్న
అల్లం నారాయణ



చుండూరు దళితుల్ని చంపిందెవరు?

కింది కోర్టు యావజ్జీవ ఖైదు విధించిన 21 మంది దోషులు కాకపోతే మరెవరు చంపినట్టు?

చుండూరు మరాణకాండపై మూడు నెలల క్రితం ఆంధ్రప్రదేశ్ హైకోర్టు తీర్పు చెప్పినప్పటి నుంచి అందర్నీ తొలిచేస్తున్న ప్రశ్న ఇది.

23 ఏళ్ల క్రితం 1991 ఆగస్టు 6న చుండూరులో చనిపోయిన 8 మంది దళితులు - ఆత్మహత్యలు చేసుకునో, అనారోగ్యంతోనో ప్రాణాలు విడిచారని ఇప్పటిదాకా ఎవరూ అనలేదు. చుండూరు చుట్టుపక్కల నాలుగు గ్రామాలకు చెందిన 200 మందికి పైగా రెడ్లు, తెలగలు వారిని తరిమి తరిమి పట్టుకుని చంపారనే అందరూ అన్నారు. చుండూరు ప్రత్యేక కోర్టు అంది. పోలీసుల చార్జీషీటులో 219 మంది పేర్లున్నప్పటికీ 21 మందినే హంతకులుగా నిర్ధారించి ప్రత్యేక కోర్టు వారికి యావజ్జీవ ఖైదు విధించింది. మరో 35 మందికి యేడాది జైలుశిక్ష వేసింది. రెండున్నరేళ్ల విచారణలో 70 మంది సాక్షుల సాక్ష్యాన్ని పరిశీలించాకే ప్రత్యేక కోర్టు మినహాయింపు కూడా లేకుండా దోషులందర్నీ నిర్దోషులుగా ప్రకటించి విడుదల చేసింది.

ఆనాడు పోలీసుల సమక్షంలో జరిగినవి భౌతిక హత్యలయితే ఈనాడు హైకోర్టులో జరిగినవి 'న్యాయ'హత్యలు. అప్పుడు ఇప్పుడు కూడా గెలిచింది అగ్రకుల న్యాయమే. ఈ మాట ఆ రోజూ అన్నాం. ఈ రోజూ అంటున్నాం.

ఒక్క ఆంధ్రప్రదేశ్ లోనే కాదు, దేశం మొత్తంమీద కూడా ఇదే 'న్యాయం' అమలవుతోంది. బీహార్ లో రణవీర్ సేన బతానిట్ లా అనే ఊరిలో 1996లో 21 మంది దళితుల్ని (ఎక్కువ మంది స్త్రీలు, పిల్లలే), ముస్లింలను చంపితే; కింది కోర్టు 23 మందిని దోషులుగా నిర్ధారించి శిక్షలు వేస్తే; పాట్నా హైకోర్టు 2012లో అందర్నీ నిర్దోషులుగా ప్రకటించి విడుదల చేసింది. ఆ హత్యాకాండను ప్రత్యక్షంగా చూసిన సాక్షుల సాక్ష్యాన్ని చుండూరు కేసులో మన హైకోర్టులాగే పాట్నా హైకోర్టు కూడా నమ్మలేదు. 'నిజంగా చూసి ఉంటే వాళ్లు ఇవ్వాళ బతికి ఉండేవారే కాదు' అంది. అదే బీహార్ లో అదే రణవీర్ సేన లక్ష్మణ్ పూర్ - బాతె అనే గ్రామంలో 1997లో మరో 58 మంది దళితుల్ని (వీరిలోనూ స్త్రీలు, పిల్లలే ఎక్కువ) ఊచకోత కోస్తే; కింది కోర్టు 26 మందిని దోషులుగా నిర్ధారించి శిక్షణ వేస్తే, అదే పాట్నా హైకోర్టు 2013లో అందర్నీ నిర్దోషులుగా ప్రకటించి విడుదల చేసింది. 2014 వచ్చేసరికి అగ్రకుల హంతకులకు ఆ విధమైన 'క్లీన్ బిట్' ఇవ్వడం ఆంధ్రప్రదేశ్ హైకోర్టు వంతయింది.

చుండూరు కేసు ఎందుకు రుజువు కాలేదన్నది హైకోర్టు?

కేసు రుజువు కాలేదని చెప్పడానికి హైకోర్టు జడ్జిలు చెప్పిన కారణాలు ఇవి:

1) హత్యలు జరిగిన సమయంపై సాక్ష్యంలో స్పష్టత లేదు.

2) పోలీసులకు సమాచారం ఇవ్వడంలో విపరీతమైన ఆలస్యం జరిగింది. హతుల బంధువులు, ప్రత్యక్ష సాక్షులు పోలీసులకు వెంటనే ఫిర్యాదు చేయలేదు. రక్త సంబంధీకులను చంపుతుంటే ఎవరైనా చూస్తూ ఊరుకుంటారని నమ్మడం కష్టం.

3) నేరం జరిగిన చోట్ల శవాలు దొరకకపోవడానికి కారణాలు సరిగ్గా చెప్పలేదు.

4) పోస్టుమార్టం రిపోర్టుల్లో వారు మరణించిన సమయాలు రక రకాలుగా ఉన్నాయి.

5) కింది కోర్టు సాక్ష్య విశ్లేషణ పద్ధతిని తప్పుగా అన్వయించింది.

ఈ కారణాల్లో కొన్నింటిని హైకోర్టు ఊహించుకొంది. కొన్నింటిలో అసాధ్యమైన సాక్ష్యాన్ని డిమాండ్ చేసింది. ఇప్పుడు ఒక్కో కారణాన్ని పరిశీలిద్దాం.

నిజంగానే స్పష్టత లేదా?

హత్యలు జరిగిన సమయంపై స్పష్టత లేదనడానికి హైకోర్టు చూపిన ఉదాహరణ తుంగభద్ర మురుగుకాల్వ (ఇది చుండూరును ఆనుకుని ప్రవహించే కాలువ)లో దొరికిన శవాలకు సంబంధించిన సమయాలలో ఉన్న వ్యత్యాసాలు. ఆగస్టు 6 ఉదయం 11 గంటల సమయంలో పోలీసులు మాలపల్లెకు వచ్చారని, వారిని చూసి భయపడి తామంతా పారిపోయామని, కొంతసేపటి తర్వాత రెడ్లు, తెలగలు రకరకాల ఆయుధాలు చేత పట్టుకుని తమ వెంటపడ్డారని దళితులందరూ చెప్పారు. కోర్టులో సాక్ష్యంగా కూడా చెప్పారు. ఈ కేసులో 59వ సాక్షి అయిన చుండూరు ఎస్.ఐ. కూడా ఈ దాడి 12 గంటల ప్రాంతంలో జరిగిందని చెప్పాడు. వాళ్లు తమవాళ్లు ముగ్గుర్ని కాగడా మల్లెతోటలో చంపడం చూశామని చెప్పిన ముగ్గురు ప్రత్యక్ష సాక్షులు కూడా తమ సాక్ష్యంలో అదే సమయం చెప్పారు. కాని ఈ హత్యలపై మొదట్లో ఫిర్యాదు చేసిన జాలాది నీలమ్మ స్టేట్ మెంట్ లో మాత్రం పోలీసులు దాడి చేసిన సమయం మధ్యాహ్నం 2 గంటలని ఉంది. అలాగే మర్నాడు తుంగభద్ర కాల్వలో మొదటి విడతగా తేలిన రెండు శవాలకు జరిగిన పంచనామాలలో మృతులు ఆగస్టు 6 మధ్యాహ్నం 2-4 గంటల మధ్య బ్రతికి ఉన్నట్లుగా సమోదైంది. మౌఖిక సాక్ష్యానికి, రికార్డెడ్ సాక్ష్యానికి మధ్య సమయాలలో వస్తున్న ఈ వ్యత్యాసం వల్ల మౌఖిక సాక్ష్యాన్ని నమ్మలేమని, అందువల్ల కేసు కొట్టేస్తున్నామని హైకోర్టు అంది. అనేకమంది ప్రత్యక్ష సాక్షులు, ఒక పోలీసు అధికారి కూడా దాడి 11-12 గంటల మధ్య సమయంలో జరిగిందని చెబుతున్నప్పుడు దాన్ని పక్కనపెట్టి ఒక కంగారులో రాసిన ఫిర్యాదులో, పంచనామాలలో ఉన్న సమయాన్ని మాత్రమే నమ్మడం హైకోర్టుకు భావ్యమేనా?

శవ పంచనామా ఉద్దేశం పంచనామాదార్ల అభిప్రాయంలో

చచ్చిన మనిషిది బలవస్త్రణమా? లేక సహజ మరణమా అని తెలుసుకోవడం వరకే. కోర్టులో ఇతరవాటికి దాన్ని వాడకూడదని ఇప్పటికే సుప్రీంకోర్టు అనేక తీర్పుల్లో చెప్పి ఉంది. అయినా దానిమీదే నమ్మక ముంచారంటే అర్థం ఏమిటి? అన్ని విషయాలను పరిగణనలోకి తీసుకోకుండా నమ్మడలచుకున్న దానిని మాత్రమే నమ్మి తీర్పులివ్వ దానికా హైకోర్టు ఉన్నది!

ఆలస్యం అంత పెద్ద తప్పా?

ఊరిలో 8 మందిని చంపేస్తే ప్రత్యక్ష సాక్షులుగా చెప్పుకుంటున్న వారు గానీ, బంధువులు గానీ పోలీసులకు సమాచారం ఎందుకు ఇవ్వలేదని హైకోర్టు మరో అనుమానం వ్యక్తం చేసింది. చికిత్స కోసం తెనాలి ఆస్పత్రిలో చేరినవారైనా పోలీసులకు ఎందుకు ఫిర్యాదు చేయ లేదని అడిగింది. పోలీసులే తెనాలి ఆస్పత్రికి వచ్చి స్టేటుమెంటు తీసుకునేంతవరకూ ఎందుకు ఆగాల్సి వచ్చిందని ప్రశ్నించింది. ఏదైనా నేరం జరిగినట్లు తెలిస్తే ఆవిషయం వెంటనే పోలీసులకు చెప్పడం ప్రతి పౌరుడి విధి అని క్రిమినలు ప్రోసీజరు కోడ్ చెబుతున్నప్పుడు ప్రత్యక్ష సాక్షులూ, బాధితుల బంధువులూ ఆ పని చేయడంలో ఎందుకు విఫలమయ్యారని హైకోర్టు విస్తుపోయింది. (ఈ దేశంలో ప్రతి పౌరు డికి క్రిమినలు ప్రోసీజరు కోడ్ గురించి తెలుసుకుంటున్న హైకోర్టు 'జ్ఞానానికి' విస్తుపోవడం తప్ప మనం చేయగలిగింది ఏం లేదు)

అంటే ఆగస్టు 6న జరిగిన హత్యల గురించి ఆగస్టు 7 దాకా బాధితులు పోలీసులకు తెలియజేయకపోవడం పూర్తిగా బాధితుల తప్పేనని హైకోర్టు భావిస్తున్నట్టుంది. ఆ ఆలస్యానికి కారణాలేమిటో కేసు కాగితాలు చదివిన ఎవరికైనా అర్థమవుతుంది. ఊళ్లో పోలీసు బందోబస్తు ఉండగానే నాలుగు గ్రామాల అగ్రకులస్తులు మీటింగు జరుపుకోగలిగారు. పోలీసులు చూస్తుండగానే ఆయుధాలు చేతపట్టు కుని దళితులను తరమగలిగారు.

ఆయుధాలు పట్టుకున్న 50 మంది అగ్రకులస్తులను సి.ఐ. చెప్పా డని ఎస్.ఐ. వదిలేయడం వాళ్లు చూశారు. దళితులను కాపాడడానికి ఏ మాత్రం ప్రయత్నించని పోలీసులు రెడ్డిగార్ల పిల్లలను స్కూలు నుండి తీసుకురావడానికి మాత్రం ఎస్కార్టు ఇచ్చారు. వీటన్నిటిని బట్టి పోలీసులు దళితులకు భద్రత కల్పించడంలో విఫలమవడమే కాక వారిపై అగ్రకులస్తులు దాడికి పరోక్షంగా దోహదం చేశారని స్పష్టమవుతోంది. ఇంతటి ప్రతికూల పరిస్థితిలో తామిచ్చే సమాచారాన్ని గానీ, ఫిర్యాదును గానీ పోలీసులు తీసుకుని కేసు పెడతారనే నమ్మకం బాధితులకూ, వారి బంధువులకూ ఉంటుదా? సెషన్స్ కోర్టు ఈ ప్రశ్న వేసుకుని - అప్పటికి బాధితులు పోలీసులపై నమ్మకం కోల్పో యారని తానే సమాధానం కూడా చెప్పింది. సమాచారం ఇవ్వడం లోనో, ఫిర్యాదు చెయ్యడంలోనో ఆలస్యం జరిగితే అలాంటి సందర్భాన్ని లోతుగా, జాగ్రత్తగా, క్షుణ్ణంగా పరిశీలించమని కోర్టులు అంటాయి గానీ ఫిర్యాదునే తిరస్కరించి కేసును కొట్టేయమని అనవు. ఈ కేసులో ఫిర్యాదు చేయడంలో ఆలస్యం జరిగినా అందుకు సహేతుక కారణం ఉంది. సహేతుక కారణం ఉన్నప్పుడు ఫిర్యాదును అనుమానించాల్సిన

ఒక ఘటన జరిగినప్పుడు మనుషులంతా ఒకే రకంగా వ్యవహరిస్తారనీ, ఒకే పద్ధతిలో స్పందిస్తారనీ ఊహించలేము. కళ్ల ముందు అయినవాళ్ళు హతులయి పోతుంటే కొందరు నిస్తే జంగా కుప్పకూలిపోవచ్చు. కొందరు భయంతో పారిపోవచ్చు. కొందరు నిలబడి కొట్లాడనూవచ్చు. కాని అదెప్పుడు? ఒకళ్ళిద్దరు మనుషులు మాత్రమే దాడి చేస్తున్నప్పుడు అది సాధ్యమేమో గానీ వందల మంది ఆయుధాలతో తరుముకొస్తున్నప్పుడు వాళ్ళను ఎదుర్కోవడం ఎవరికి సాధ్యం?

అవసరం లేదు. కాని మన హైకోర్టు మాత్రం అనుమానించింది. ఆ అనుమానానికి వాళ్లు ఇచ్చిన ఉదాహరణలలో ఒకటి జాలాది డేవిడ్ రాజు సాక్ష్యం. ఇతను ఈ కేసులో 4వ నాక్వి. ప్రత్యక్ష నాక్వి కూడా. మొదట దొరికిన రెండు శవాలలో ఒకటి ఇతని తండ్రి జాలాది మత్త య్య దైతే, రెండోది ఇతని చిన్నాయన ఇమ్మానియేలుది. వాళ్ళిద్దరి మీద దాడి జరుగుతుంటే డేవిడ్ రాజు అడ్డుపోకపోగా పారిపోవడమే మిటని హైకోర్టు ఆశ్చర్యపోయింది. కొడుకు అనేవాడు ప్రాణాన్ని పణంగా పెట్టి అయినా సరే తన వాళ్ళను కాపాడుకుంటాడని, అలాంటిది అతను ఆ హత్యలను చూసి కూడా ఎవరికీ చెప్పకపోవడమే మిటని, అందువల్ల అతని సాక్ష్యాన్ని ఎలా నమ్మాలని హైకోర్టు సగటు సినిమా ప్రేక్షకుడిలాగా వ్యాఖ్యానించింది. అప్పటికి డేవిడ్ రాజు వయస్సు 15 సంవత్సరాలనేది కూడా పరిగణనలోకి తీసుకోకుండా అతని చర్యను తప్పుపట్టగలిగింది హైకోర్టు.

ఒక ఘటన జరిగినప్పుడు మనుషులంతా ఒకే రకంగా వ్యవహరి స్తారనీ, ఒకే పద్ధతిలో స్పందిస్తారనీ ఊహించలేము. కళ్ల ముందు అయినవాళ్ళు హతులయి పోతుంటే కొందరు నిస్తేజంగా కుప్పకూలి పోవచ్చు. కొందరు భయంతో పారిపోవచ్చు. కొందరు నిలబడి కొట్లా డనూవచ్చు. కాని అదెప్పుడు? ఒకళ్ళిద్దరు మనుషులు మాత్రమే దాడి చేస్తున్నప్పుడు అది సాధ్యమేమో గానీ వందల మంది ఆయుధాలతో తరుముకొస్తున్నప్పుడు వాళ్ళను ఎదుర్కోవడం ఎవరికి సాధ్యం? హత్య లు జరిగాయని తెలిసి కూడా (తెనాలి ఆర్డీవో ఆగస్టు 6 రాత్రి చుండు రు పోలీసు స్టేషన్ కు ఫోన్ చేసి చెప్పాడని మరచిపోకండి) శవాలు దొరకని కారణంగా కేసు పెట్టని పోలీసుల చర్య కంటే ఒక మారణ కాండలో దగ్గరి బంధువులను కోల్పోయి, భయభ్రాంతులకు లోనయి ఉన్న దళితులు ఏడవటానికంటే ముందే పోలీసుస్టేషన్ కెళ్ళి కేసు పెట్టకపోవడం హైకోర్టు దృష్టిలో ఎక్కువ నేరం అయ్యిందంటే ఏమనాలి మనం?

శవాలు అక్కడే ఎందుకు లేవు? లేదా అక్కడే ఎందుకున్నాయి?

ఆ రోజు చుండూరులో హత్య చేయబడిన 8 మందిని ఒక చోట కాదు, మూడు వేర్వేరు చోట్ల కొట్టి చంపారు. ముగ్గురిని తుంగ భద్ర కాలువ ఒడ్డునున్న కాగడా మల్లెలతోటలో చంపి, ఆ కాలువలోకి తోసేశారు. ఒకరిని 1వ నంబరు బ్రాంచ్ కెనాల్ పక్కన చంపి శవాన్ని ఆ కాలువలోకి తోసేశారు. మిగతా నలుగురిని కార్లగోటు దగ్గరున్న పశువుల కొట్లం ముందు చంపి కొట్లంలోకి శవాలును తీసుకెళ్ళారు.

వీటన్నింటికీ సాక్ష్యం ఉంది. అయితే మొదటి మూడు శవాలు వేసిన చోటే ఎందుకుందిపోయాయని జడ్జీలకు అనుమానం వచ్చింది. తరువాతి అయిదు శవాలు చంపిన చోట ఎందుకు లేకుండా పోయాయని కూడా జడ్జీలకు అనుమానం వచ్చింది. కాలువలో కొట్టుకుపోనందుకూ అనుమానమే, కొట్టుకుపోయినందుకూ అనుమానమే. ఆ రోజు తుంగభద్ర కాలువలో నీటి ప్రవాహం ఎంతో ఉండో చెప్పే సాక్ష్యమేదీ కోర్టు ముందు లేదు. కాని కాలవంతా గుర్రపుడెక్క మొక్కలతో నిండి ఉందనే సాక్ష్యం మాత్రం ఉంది. ఆ శవాలు వాటి మధ్య కనిపించాయన్న పంచనామా సాక్ష్యమూ ఉంది. అయినా అవి కదలనందుకు జడ్జీలు తప్పు పట్టారు. ఆ కారణంతోనే ఈ హత్యలను కళ్ళారా చూసిన వాళ్ళ సాక్ష్యాన్ని తప్పుడు సాక్ష్యం అన్నారు. మరి మిగిలిన ఐదు హత్యల విషయంలో జడ్జిగార్ల అనుమానమేమిటి? మండ్రు రమేష్ ఒకటవ నంబర్ బ్రాంచ్ కెనాల్ దగ్గరున్న పొలాలలో చంపబడితే అతని శవం కాలువలోకి ఎలా వచ్చి చేరింది? కార్లగేటు వద్దనున్న పశువుల కొట్టం ముందు చంపబడిన నలుగురిలో ఇద్దరి శవాలు గోనె సంచితోకి ఎలా వెళ్ళాయి? అంతేకాదు ఆ నలుగురి శవాలు రెండు వేరు వేరు కల్వల్లో, వేరువేరు చోట్ల ఎలా దొరికాయి? ఎవరు వాటిని అక్కడికి చేర్చారు? వాటిని తరలించినట్లు సాక్ష్యమేదీ? అంటూ హైకోర్టు ప్రశ్నలు సంధించింది.

మనిషిని ఎక్కడ చంపారో శవం అక్కడ లేకుంటే రెండు రకాల ఊహలకు అవకాశం ఉంటుంది. హత్య అక్కడ జరగలేదని ఒకటి కాగా, సాక్ష్యాన్ని మాయం చేయడానికి దానిని అక్కడ నుంచి తొలగించారనేది మరొకటి.

ఫలానా ఫలానా వారు ఫలానా వ్యక్తిని ఫలానా ఆయుధాలతో ఫలానా చోట చంపుతున్నప్పుడు చూశామని సాక్షులు చెబుతున్నప్పుడు మొదటి ఊహకు ఆస్కారమే లేదు. మిగిలింది రెండో ఊహ. కాని హైకోర్టు జడ్జీలు మొదటి ఊహకే ప్రాధాన్యమిచ్చారు. రెండో ఊహకు స్థానమే లేకుండా చేశారు. దాంతో చంపడం వరకే చూసిన ప్రత్యక్ష సాక్షుల సాక్ష్యాన్ని నమ్మదగింది కాదు అన్నారు. ఊహ అవసరమైన చోట సాక్ష్యాన్ని డిమాండ్ చేసింది హైకోర్టు, సాక్ష్యం ఉన్నచోట అనవసరపు ఊహలకు పోయింది.

మరణించిన సమయాలు వేరువేరుగా ఎందుకున్నాయి?

హతులు మరణించిన సమయాలు పోస్ట్ మార్టమ్ రిపోర్టులలో రకరకాలుగా ఉన్నాయని, అందువల్ల మృతులంతా 1991 ఆగస్టు 6వ తేదీనే చనిపోయినట్లుగా నమ్మలేం అన్నారు హైకోర్టు జడ్జీలు. పోస్టుమార్టం రిపోర్టులను క్షుణ్ణంగా పరిశీలించకుండానే హైకోర్టు జడ్జీలు ఈ మాటలు అన్నారుని మా ఫిర్యాదు. ఎనిమిది శవాలలో మూడు ఆగస్టు 7, అయిదు ఆగస్టు ఎనిమిదిన దొరికాయి. వీటికి పోస్టుమార్టంలు 8,9,10 తేదీలలో జరిగాయి. 2 నుంచి 5 రోజుల ముందు వీరి మరణాలు సంభవించాయని డాక్టర్లు రాశారు. వాళ్ల ప్రకారమే ఒక్క దవేరపల్లి జయరాజు మినహా మిగతా అందరూ ఆగస్టు 6న చనిపోయి ఉండే అవకాశం ఉంది. అయినా అందరూ

ఆగస్టు 6 మధ్యాహ్నం పూట హత్య చేయబడ్డారని ప్రాసిక్యూషన్ ప్రవేశపెట్టిన సాక్ష్యం నమ్మదగినదిగా లేదని హైకోర్టు జడ్జీలు అన్నారు. జయరాజు విషయంలో అయినా ఆ పొరపాటు ఎలా వచ్చి ఉండే అవకాశం ఉందంటే అతని శవం బాగా కుళ్ళిపోయిన స్థితిలో దొరకడం వల్ల. ఆ స్థితిలో దొరికిన శవాల మరణ సమయాన్ని కచ్చితంగా అంచనా వేయడం కష్టమని, అందువల్ల వాటి విషయంలో డాక్టర్లు అంచనా వేసిన సమయం పూర్తిగా నమ్మదగినది కాదని సుప్రీంకోర్టు చెప్పిన సంగతి మన హైకోర్టు జడ్జీలకు తెలియదనుకోవాలా? ఇటీవల జరిగిన బియూస్ దుర్ఘటన అందరికీ గుర్తుండే ఉంటుంది. ఒకే రోజు చనిపోయిన 25 మంది విద్యార్థుల శవాలు వేరువేరు చోట్ల వేరువేరు రోజులలో దొరకలేదా? వాటి పోస్టుమార్టం రిపోర్టులలో ఒకరోజు తేడా వస్తే వాళ్లుచనిపోయిన తేదీయే అనుమానాస్పదం అయిపోతుందా?

సాక్ష్య విశ్లేషణ, అన్వయం తప్పుగా జరిగాయి.

సాక్షులు తమ సాక్ష్యంలో పేర్కొన్న ముద్దాయిలందరికీ కిందికోర్టు శిక్షలు వేయలేదనీ, అంటే కోర్టు వాళ్ల సాక్ష్యంలో కొంతభాగాన్ని మాత్రమే నమ్మిందని, ఇది తప్పుడు సాక్ష్య విశ్లేషణ పద్ధతిని, ఒక సాక్షి చెప్పింది నమ్మితే మొత్తాన్ని నమ్మాలి లేకుంటే మొత్తాన్ని తిరస్కరించాలి అని హైకోర్టు ఒక కొత్త న్యాయసూత్రాన్ని ముందుకు తెచ్చింది. ఈ సూత్రాన్ని ఇండియాలో వాడడం చాలా ప్రమాదకరం. వేరే దేశాల సంగతేమోగానీ మన దేశంలో ఈ సూత్రాన్ని వాడితే బాధితులకు న్యాయం జరడం అసాధ్యమైపోతుంది. సాక్షి తన సాక్ష్యం నిజాలూ చెప్పొచ్చు, అబద్ధాలూ చెప్పొచ్చు. ఒక సాక్షి కొంత నిజం చెప్పి, కొంత అబద్ధం చెప్పొచ్చు. సాక్ష్యంలోని సత్యాన్ని, అసత్యాన్ని వేరు చేయడమే జడ్జీల పని. నిసార్ అలీ వర్సెస్ స్టేట్ ఆఫ్ ఉత్తరప్రదేశ్ కేసులో సుప్రీంకోర్టు 1957లోనే ఈ సూత్రం ఇండియాకి వర్తించదని చెప్పింది. ఆ తర్వాత అనేక కేసులలో కూడా దీనికి అనుగుణంగా తీర్పులు వచ్చాయి. అయినా మన హైకోర్టు మాత్రం వందశాతం సత్యం ఉంటేనే అది 'సాక్ష్యం' అవుతుందని అభిప్రాయపడుతోంది.

సాక్షులు ఉటంకించడంలోను, విశ్లేషించడంలోను హైకోర్టు చేసిన తప్పులు ఇంకా ఎన్నో ఉన్నాయి. బాధితుల అప్పీల్స్ను వినకపోవడం ఒక పెద్ద తప్పు. బాధితుల ప్రతినిధి మీద, పబ్లిక్ ప్రాసిక్యూటర్ మీద కోర్టు హక్కుల ఉల్లంఘన నోటీసులు ఇవ్వడం మరో పెద్ద తప్పు. ఈ దేశంలో కులమే హక్కుల ఉల్లంఘనలకు ఒక అతిపెద్ద కారణంగా ఉంటున్నప్పుడు, భారత రాజ్యాంగంతో నిమిత్తం లేకుండా సమాజంలో ఇప్పటికీ అగ్రవర్ణ, అగ్రకుల పెత్తనమే కొనసాగుతున్నప్పుడు ఇటువంటి తీర్పులు ఎటువంటి సంకేతాలనిస్తాయి?

ఈ తీర్పుకు వ్యతిరేకత తెలియజేయాల్సిన బాధ్యతే కాదు సుప్రీంకోర్టులో నైనా చుండూరు బాధితులకు న్యాయం సాధించుకోవాల్సిన బాధ్యత మనందరి మీదా ఉంది. ఆ కృషిలో కలిసి రమ్మని కోరుతూ...

-ఎస్. జీవన్ కుమార్, వి.ఎస్.కృష్ణ

వ్యవసాయ ప్రేమికులకు ఉపయోగపడే “రైతుల కోసం-3”

ఈ దేశ ప్రజలకు ప్రధాన వ్యాపకం వ్యవసాయం దేశ జనాభాలో 70 శాతం వ్యవసాయ ఆధారంగా జీవిస్తున్నారు. అహర్నిశలు శ్రమించి, అష్టకష్టాలు పడి పండించిన పంటలకు గిట్టుబాటు ధర లభించక, అప్పులు తీర్చలేక, రైతులు ఆత్మహత్యలు చేసుకొంటున్నారు. చాలామంది వ్యవసాయాన్ని వదలి, మరో మార్గం వెతుక్కుంటున్నారు. ‘పంట విరామం’ ప్రకటించే దిశగా పయనిస్తున్నారు. ఎక్కువ మంది వ్యవసాయం నుంచి వైదొలగితే ఆహార కొరత ఏర్పడుతుందన్న విషయం నన్ను సత్యం. వ్యవసాయం కుంటుపడకుండా చూడాల్సిన బాధ్యత ప్రభుత్వాలపై ఉంది. వ్యవసాయ సమస్యలను పరిష్కరించాలిని బాధ్యత కూడా ప్రభుత్వాలదేనన్న విషయం ప్రతి ఒక్కరూ గుర్తుంచుకోవాలి. అలాగే రైతు గుడ్డిగా వ్యవసాయం చేయటమే కాదు. వ్యవసాయం ఎందుకు నష్టాలు మిగుల్చుతుందనే విషయం గురించి కూడా అలోచించటం అవసరం. నష్టాలు నుంచి బయటపడటం కోసం అలోచించాలి, అన్వేషణ జరపాలి. రైతుకు అంత సమయం, తీరుబడి వుండని మాట నిజమే. అయినప్పటికీ నష్టాల విషయంలో కనరత్న చేయక తప్పదు. అలాంటి అభిలాష వున్న వారికి ఉపయోగపడే పుస్తకం ‘రైతుల కోసం-3’. మూడు దశాబ్దాలుగా వ్యవసాయ పాత్రికేయునిగా కొనసాగుతూ, వ్యవసాయ దారునిగా సాదకబాధకాలు అనుభవిస్తూ, వ్యవసాయ రచయితగా గుర్తింపు పొంది, సుదీర్ఘ పరిశీలన తర్వాత దాసరి ఆళ్వార స్వామి వెలువరించిన పుస్తకం ‘రైతుల కోసం-3’.

రైతుగా కష్ట నష్టాలు భరించిన ఆళ్వార స్వామి స్వీయఅనుభవంతో వ్యవసాయ వ్యాసాలు రాయడానికే పరిమితం కాకుండా, వ్యవసాయ సంబంధిత పుస్తకాలు కూడా ముద్రించారు. ఈ రైతుల కోసం-3లో 59 వ్యాసాలను పొందుపరిచారు. దేశంలో చాలా రకాల పంటలు పండిస్తున్నారు. ఏ పంటకూ గిట్టుబాటు ధర లభించటం లేదు. వరి, పత్తి, మిర్చి, చెరకు, ఆయిల్ పామ్ ఇలా ఏ పంట విషయం చూసినా, రైతుకు మిగిలేది నష్టమే. నష్టపోతున్న వైనాలను కళ్ళకు కట్టినట్లు ఈ పుస్తకంలో వివరించారు.

ప్రభుత్వాలు అందించిన సహాయ సహకారాలు, ప్రకృతి వైపరీత్యాలు, సజావుగా సాగుకు నీరు అందించ లేనటువంటి దురదృష్టకార పరిస్థితులు... రైతుకు ఉపయోగపడని పంటల భీమా, నకిలీ విత్తనాలు రాజ్యమేలుతున్నా స్పందించని, సరిదిద్దని అధికారుల అలసత్వాలు, వ్యవసాయానికి జవజీవాలు అందించే ఎరువుల కొరత, పెరుగు

తున్న వ్యవసాయ పెట్టుబడులు, తట్టుకోలేక ఆత్మహత్యలకు పాల్పడుతున్న వైనాలను నిక్కచ్చిగా, నిబ్బరంగా, నిర్భయంగా ఏకరువు పెట్టారు ఆళ్వారస్వామి.

రైతులు ఇబ్బందులు, నష్టాలు ఎత్తి చూపటంతో ఈ పుస్తకం పూర్తి లేదు. వాటి పరిష్కారానికి కొన్ని సూచనలు చేశారు. గంధం, జిగురు గోరు చిక్కుడు, బాసుమతి వరి సాగు వివరాలను సంక్షిప్తంగా ఈ పుస్తకంలో పొందు పరచి, అవి మన ప్రాంతంతో కూడా సాగుచేయవచ్చనే నమ్మకున్న కలిగించారు రచయిత వ్యవసాయానికి అత్యవసరమైంది. నీరు ఆ నీరు సకాలంలో అందక వేల ఎకరాల్లోని

పంటలు ఎండి పోవటం చాలా కాలంగా జరుగుతున్నదే. బ్రిజీష్ కుమార్ ట్రిబ్యూనల్ తీర్పు వల్ల రాష్ట్రం మొత్తం (తెలంగాణ, రాయల సీమ, కోస్తా) ఎడాదిగా మారే ప్రమాదం పొంచి వుంది. బచావత్ ట్రిబ్యూనల్లోని అంశాలను బ్రిజీష్ కుమార్ ట్రిబ్యూనల్ ఏ విధంగా త్రోసిపెట్టిందో రచయిత ఈ పుస్తకంలో సాదాహరణంగా వివరించారు.

ఈ పుస్తకంలోని వ్యాసాలు కాలక్షేపం కోసం రాసినవి కాదు. 2013లో వ్యవసాయ రంగం ఎదుర్కొన్న సమస్యలను ఎప్పటికప్పుడు విశదం చేస్తూ, వివిధ పత్రికల్లో ప్రచురించబడిన వ్యాసాలు “ఈనాడు, ఆంధ్రప్రభ, సూర్య లాంటి దినపత్రికలు, అన్నదాత, రైతునేస్తం, రైతుబంధు, ఈ భూమి, అగ్రిక్లీనిక్, విశ్వాస్, రైతులోకం, రైతువాణి, సింహపురి రైతు లాంటి మాస పత్రికల్లో ప్రచురించబడిన వ్యాసాలను

రైతులకు అందుబాటులో వుంచటం కోసం ‘రైతుల కోసం-3’ పేరుతో పుస్తక రూపంలో తెచ్చారు.

పుస్తకం పేరు :- ‘రైతుల కోసం-3’
 రచయిత :- దాసరి ఆళ్వార స్వామి
 వెల రూ.150/-లు,
 పేజీలు-176

ప్రతులకు:
 దాసరిఆళ్వార స్వామి, సెల్ నెం: 9393818199
 కుందేరు, వయా ఆకునూరు పిన్:521245
 కృష్ణాజిల్లా -ఆంధ్రప్రదేశ్

- జంపాన్ శ్రీనివాస్ గౌడ్



ధగధగల భుగభుగల 'కొర్రాయి'

కిరిమి రాగానికి సురుకులే వైద్యం. ఈ సమాజానికి కావాలి కొర్రాయి వాతలు. కట్టెల పొయ్యిలో మండుతున్న కట్టెకొర్రాయి. పొయ్యిదగ్గర కూర్చున్న మనిషికి పొయ్యిల కొర్రాయే ఆయుధం అయితది. ఇట్ల తెలంగాణ పదాలకు పట్టం కడుతున్న కవులకు శనార్థలు.

'కొర్రాయి' కవితలను మనకందించిన డా॥ దామెర రాములు పరిచయం అవసరం లేని రచయిత. కార్యకర్తగా, ఉద్యమమిడిగా, కవిగా, మిత్రుడిగా, వైద్యుడిగా నలువై ఎండ్రుగా ప్రజల్ల ఉన్నాడు. అన్ని ఋతువుల్లోనూ పూలు పూసే చెట్టు తీరు తన కావ్య ప్రస్థానాన్ని కొనసాగిస్తున్నాడు.

ఎమెర్సోనీ దమనకాండపై 'కోరస్' ఇండ్రవెల్లిలో పోలీసు కాల్పులపై 'నేత్తుటి వెన్నెల', తెలంగాణా కోసం 'జయహే తెలంగాణా' కావ్య సంకలనాలతో తెలంగాణా కవుల్లో తొలి వరసలో ఉన్న డా॥ రాములు నాల్గో సంపుటి 'కొర్రాయి'.

రాములు డాక్టర్ ఉన్నత స్థానాన్ని పొందినా విద్యార్థి దశలో నమ్మిన సిద్ధాంతాలను, జీవితంలోని చీకటి వెలుగులను, సమాజంలోని వర్ణ, వర్గ వివక్షల గురుతులను దులుపేసుకోలేదు. ఊరు, వృత్తి, పరిచయాలు మారినా ఏ వేదికనెక్కినా తన సొంత గొతుకనే వినిపిస్తున్నాడు.

ఇలా వ్యక్తిగా నిబద్ధత కలిగిన డాక్టర్ దామెర రాములు కవిగా కణకణమంటే నిప్పు కణికల్నే ఎగదోస్తున్నాడు. కొర్రాయితో వాతలు పెద్దున్నాడు. ఎవరు ప్రజా కవో కవిరాములు ఇలా తేల్చేస్తాడు. ఆ సంఘటిత కార్మికుల్లా / దళిత జనల్లా / క్రుంగి కూనరిల్లుతున్న / అనాథ అక్షరాలను అక్కన చేర్చుకున్నాను/ ఇవాళ నేను / అక్షరాల లక్ష పదాలకి నేస్తమైన నేతను / అణగారిన వర్గాలు / ప్రేమతో పిలుచుకునే / ప్రజాకవిని నేనని ధీమాగా ప్రకటిస్తాడు.

తెలంగాణ ఉద్యమానికి న్యూర్సిచ్చిన వదాలు, ధైర్యం జారిపోసీయని మాటలు, ఆనాటి సర్కారును హెచ్చరించిన పంక్తులు ఈ కవితల్లో చాలా ఉన్నాయి. ఈ కవి దృష్టిలో తెలంగాణా ఉద్యమం కేవలం విభజన రేఖ కాదు! తలెత్తు తిరిగే తెలంగాణా కావాలి / భాగోళికంలో సామాజికాంశం తెచ్చుకుంటాం' అంటాడు.

తెలంగాణ కవులకు హైదరాబాద్ ప్రాణపదం. అందుకే రాములు - ఎవరికో కౌన్సిల్గాళ్లు / గోల్కొండ ఖిల్లా/ బురుజులపై రెట్ట వాల్చి / మైలపరుస్తున్నప్పుడు / ఛల్మని అదిలించకుండా / ఎట్లా ఉంటం' అంటాడు.

తెలంగాణ ప్రజానీకాన్ని సాధారణ ప్రజలు, కవులు - కళాకారులు, ఉద్యమకారులు అన్ని వర్గీకరించలేం. ఇక్కడ జన్మనెత్తిన వారిలో ఈ అంశాలు వారసత్వంగా వస్తాయి. కలగలిసి పోతాయి. నిన్నటి పోరాటం ఒకటి, నేటి పోరాటం మరోటి, రేపటి పోరాటమూ రూపదిద్దుకుంటది,

అందుకే నిన్నటి పోరాటంలో భాగం రాసిన కవితలు అన్ని పోరాటాలకూ వర్తిస్తాయి. అందుకే కవి 'వీరామం ఓటమి కాదు'లో 'బూటుకాళ్లకింద అణగ / దొక్కినం ఇగ / వాడు లేసుడుకల్ల అని' పండుగ జేసుకుంటున్నరు / అయినా వాడు లేస్తడు / వాడి చేయి శూలాయుధమైతది / వాడు లక్ష్యం విస్మరించడు / భవిష్యత్తురానికి / స్ఫూర్తిదాత' అనడం ఎక్కడి పీడిత మానవుడికైనా వర్తిస్తుంది.

కులవ వ్యవస్థకు, మనువాదానికి వ్యతిరేకంగా కవితాధ్వజం ఎత్తుతాడు ఈ కవి.

“వాతర్వర్షాలతో నిస్తేజమైన నేలకు / దిక్కువీలాంటి రాజ్యాంగం అందించిన / మహా దార్శినికుడు / ఇప్పుడు ప్రాణంలేని మనిషే. విగ్రహమే / ఆయన సిద్ధాంత బలం ముందు బలాదూరై / దొంగ చాటున పడగొడ్తున్నారు' అంబేద్కర్ విగ్రహాల ధ్వంసంతో ఆ మనువు కుళ్లు బుద్ధితో మళ్లీ నవ్వాడంటాడు ఈ కవి.

“పుట్టు బానిసను కాను ధిక్కార స్వరాన్ని నేనంటున్న ఈ కవి అంతదాక / స్నేహపరిమళాన్ని వెదజల్లిన మిత్రుడు / నీ కళానైపుణ్యానికి సలాం చేసిన / సోకాల్లు నాగరికులు సైతం / ఒక్కసారి నీ కులం వాసన పసిగట్టారు/ మన సంతా కకావికలమై / భూమి బద్దలయినట్లు భావిస్తారు' అని సవర్ణ మిత్రుడి సంగతి బయట పెట్టాడు.

అదేవిధంగా “నన్ను నీ మందిరంలోకి రానియ్యనపుడు / నీవేదాంతంతో నాకేం పని? / నీ మతంతో నాకేం పని? / నాది విముక్తమతం / నేను శ్రామికుడిని / విశ్వమానవుణ్ణి' అని వివ్యమానవుడవుతాడు కవి.

రాములు అప్పుడప్పుడు ఆత్మాశ్రయవాదిగా అవతారం ఎత్తుతాడు. అమృత గడియలు, సమీక్ష, పూలతోటలో ఒక్కక్షణం లాంటి సుత్తిమెత్తని కవతా


పాస్పాలను నృష్టిస్తాడు. ఆదిలాబాద్ అన్నా నిర్మలన్నా మనసుపారేసుకుంటాడు. మనసులో కవితాంశం వెతికేకన్నా మట్టిలో వెతుక్కోవడమే కవికిష్టం.

ఈ కవిత్వాన్ని తాకితేనే గుణం తెలుస్తున్నప్పుడు కావ్య లాక్షణికతల కోసం శస్త్ర చికిత్స చేయాల్సిన పనిలేదు. ఇప్పటికే గుడిపాటి దుర్బిణి వేసి 'భాషలో', భావంలో కొత్తదనం, సూటిదనం, స్పష్టత వున్నాయి. వస్తువులో వైవిధ్యం, వ్యక్తీకరణలో సారళ్యం మిళితమై రాములు కవిత్వాన్ని పాఠకులకు సుబోధకం చేరువ అవుతుంది. తమ లోలోపలి ప్రపంచాన్ని శుభ్రం చేసుకోవడానికి తోడ్పడుతుంది! అని తేల్చాడు అందుకే వీటిని చదువాలె, శుభ్రపడాలె.

-ఆదర్శ్, సెల్: 9440128169

కొర్రాయి : డాక్టర్ దామెర రాములు కవిత్వం
పీజీలు: 192, వెల: రూ. 70 ప్రచురణ: పాలిపిట్ట బుక్స్
కాపీలకు: దామెర శోభారాణి, సెల్: 9866422494






పుస్తకం : రాయక్క మాన్యమ్
రచయిత : జూపాక సుభద్ర
వెల : రూ.120
ప్రచురణ : దండోరా ప్రచురణలు
ప్రతులకు : 13-6-462/ఎ/27,
 భగవాన్ దాస్ భాగ్, తాళ్లగడ్డ, హైదరాబాద్.
ఫోన్: 9441091305, 9948311667



పుస్తకం : నా కలం తెలంగాణ కోసమే
రచయిత : మియాపురం శ్రీనివాస్
వెల : రూ.30
ప్రతులకు : 1-173, సాలెహానగర్,
 రేకుల్, కలీంగర్ జిల్లా.
సెల్: 9493264620



పుస్తకం : అజరామరుడు ఆకుల భూమయ్య
వెల : రూ.100
ప్రచురణ : తెలంగాణ ప్రజా ఫ్రంట్, రాష్ట్ర కమిటీ
ప్రతులకు : అన్ని ప్రధాన పుస్తక కేంద్రాలు




పుస్తకం : మోట బోజ్యస
రచయిత : నల్లెల్ల రాజయ్య
వెల : రూ.100
ప్రచురణ : వరంగల్లు రచయితల సంఘం
ప్రతులకు : 7-1-384/6, పద్మాక్షి కాలనీ,
 హన్మకొండ, వరంగల్. **సెల్:** 9989415571
 మరియూ అన్ని ప్రముఖ పుస్తక కేంద్రాలలో

‘చేరా’తలు ఇకలేవు

తెలుగుసాహిత్యంలో ‘చేరా’గా ప్రసిద్ధుడైన ప్రముఖ సాహితీ విమర్శకుడు, భాషాశాస్త్రవేత్త చేకూరి రామారావు (80) ఇకలేరు. జూలై 24న హైదరాబాద్ హాబ్స్ గూడలోని తన స్వగృహంలో కన్నుమూశారు. గత కొన్నేండ్లుగా అనారోగ్యంతో బాధపడుతున్నారు. ఆయనకు భార్య, ఇద్దరు కొడుకులు, ఒక కుమార్తె ఉన్నారు. ఆయన కుటుంబసభ్యులు అమెరికాలో ఉన్నారు. చేకూరి రామారావు 1934 జూలై 1న ఖమ్మం జిల్లా ఇల్లందులపాడులో జన్మించారు. ఖమ్మం జిల్లా సిరిపురం, గుంటూరు జిల్లా నర్సరావుపేటలో విద్యాభ్యాసం కొనసాగింది. తెలుగు సాహిత్యంలో విమర్శకుడిగా ప్రసిద్ధుడైన ‘చేరా’.. భాషా శాస్త్రంలో విశిష్ట పరిశోధనలు చేశారు. ఆంధ్రజ్యోతి ఆదివారం అనుబంధంలో ‘చేరాతలు’ శీర్షిక ద్వారా విమర్శనాత్మక వ్యాసాలు రాస్తూ సంచలనం సృష్టించారు. 1975లో తెలుగువాక్యం (పరిశోధన) గ్రంథాన్ని వెలువరించారు. ‘స్మృతి కిణాంకం’, ‘వచనపద్యం - లక్షణ చర్చ’, ‘చేరాతలు సాహిత్య విమర్శ’, ‘చేరా పీఠికలు’, ‘ఇంగ్లీషు-తెలుగు పదకోశం’ ఆయన వెలువరించిన పుస్తకాల్లో కొన్ని. 2002లో ఆయనకు కేంద్ర సాహిత్య అకాడమీ పురస్కారం లభించింది. చేరా మృతిపట్ల తెలుగు వర్సిటీ ఉపకులపతి డాక్టర్ ఎల్లూరి శివారెడ్డి, ఆచార్య ఎన్.గోపీ సంతాపం ప్రకటించారు. ఆధునిక కవిత్వ రూపాన్ని

సారాన్ని విశ్లేషించిన విమర్శకుడు, స్త్రీవాద దళిత బహుజన కవిత్వాన్ని తెలుగు సాహిత్యంలో ప్రతిష్టించిన తొలితరం ఆధునిక భాషా శాస్త్రవేత్త, తెలుగు సాహిత్య విమర్శ జెండా ‘చేరా’ అని తెలంగాణ రచయితల వేదిక (తెరవే) రాష్ట్ర అధ్యక్షుడు జూలూరు గౌరీశంకర్ నివాళుర్పించారు. ఆచార్య జయధీర్ తిరుమలరావు, నలిమెల భాస్కర్, సీతారాం, వంశీకృష్ణ, ప్రసేన్, డాక్టర్ ఎస్ రఘు, డాక్టర్ దామెర రాములు, డాక్టర్ అప్పాల చక్రధర్, బెల్లి యాదయ్య, జలజం సత్యనారాయణ, కోట్ల వెంకటేశ్వర్ రెడ్డి, నాళేశ్వరం శంకరం, ఉదారి నారాయణ, గాజోజు నాగభూషణం, పెద్దింటి అశోక్ కుమార్, బాణాల శ్రీనివాసరావు, జూకంటి జగన్నాధం, సూరేపల్లి సుజాత, అన్నవరం దేవేందర్ తదితరులు సాహితీ ప్రముఖులు చేరా మృతికి నివాళు లర్పించారు.



పుస్తక పరిచయం

పుస్తక పరిచయం శీర్షిక ద్వారా వివిధ పుస్తకాలను పాఠకులకు పరిచయం చేసే ప్రయత్నం ఇది. ఈ వేదిక ద్వారా పాఠకులకు తమ పుస్తకాలను పరిచయం చేయాలనుకునే రచయితలు, ప్రచురణ సంస్థలు తమ పుస్తకాలు రెండు కాపీలను దిగువ చిరునామాకు పంపించవచ్చు. వీలు వెంట బాటిని ప్రచురిస్తాం. సమకాలీన సామాజిక అంశాలతో కూడిన కొత్త పుస్తకాలకు ప్రాధాన్యం. పుస్తకాలు పంపించాల్సిన చిరునామా:



DECCAN LAND : "CHANDRAM" 490, St.No. 11, Himayatnagar, Hyderabad - 500 029.
Fax: 040-27635644 **Mobile:** 9030626288
E-mail: deccanlandindia@gmail.com **www.deccanland.com**



ఈ బాణం గురి...
ఇక పోలవరంపై



మా అడవి...
మా సంస్కృతి...
మా అనుబంధం...
తెలంగాణతో...



Sri K. Chandra Shekar Rao
Hon'ble Chief Minister of Telangana



TRIUMPHANT TELANGANA!

We are the 29th State of independent India. Though minted newly, our spirit knows the resilience of decades. Hope, struggle, mettle we have displayed them all, to emerge victorious and acknowledged.

It is our responsibility now, to make our beloved Telangana a dream destination, a model State. From education to employment, from enterprise to enjoyment, from energy to earnestness - it's in our hands to make Telangana a hi-definition State that has everything for everybody from around the world.

WELFARE PROGRAMMES OF GOVERNMENT OF TELANGANA

- Rs. 10 lakhs financial aid to martyrs' families, Government job to eligible family member & land to agriculture-dependent martyrs' families
- Rs. 1 lakh loan waiver to farmers
- Rs. 50,000 Cr to be spent within 5 years for development of scheduled caste families
- Rs. 25,000 Cr to be spent within 5 years for development of back ward classes
- 12% reservation for STs & tribal habitations to be recognized as gram panchayats
- 2-Bedroom houses with all facilities for weaker sections
- Unprecedented allocation of Rs. 1000 Cr budget for minorities & 12% reservation
- Rs. 1000 pension for aged person and widows, Rs.1500 pension for physically challenged
- Hyderabad to be a totally Wi-fi enabled, global city
- Separate authority to execute ITIR project for creating hub for Electronic hardware manufacturing units cluster
- Free & compulsory education from KG to PG



TELANGANA STATE - OUR PRIDE